


اوکسفرڈ

# خورشید کا سامانِ سفر

شعراقبال پر کچھ تحریریں



شمس الرحمن فاروقی

PAKISTAN

60  
years

1947-2007

# خورشید کا سامانِ سفر

شعراقبال پر کچھ تحریریں

شمس الرحمن فاروقی

OXFORD  
UNIVERSITY PRESS

اوسفرڈ یونیورسٹی پریس

گرینٹ پبلیشرز، اسلام آباد، پاکستان OX2 6DP

ڈاکسٹریٹور نیوزی پریس، نیوزیٹل آف ڈاکسٹریٹور کا ایک شعبہ ہے۔ یہ دنیا بھر میں  
درج اول مقامات سے بذریعہ اشاعت کتب تحقیق، علم، فنون اور تعلیم میں اعلیٰ معیار کے  
مقاصد کے فروغ میں نیوزیٹل کی خدمات کرتا ہے۔

ڈاکسٹریٹور نیوزیٹل

ایکٹو کتب خانہ دار اسلام بونگ کنگ کراچی  
کوہ پور مہار ملہون سکسٹھٹی نیوزیٹل  
نیوزیٹل شکاری نیوزیٹل نیوزیٹل

درج اول مقامات میں ڈاکسٹریٹور نیوزیٹل پریس کے مقاصد ہیں  
درج اول مقامات میں ڈاکسٹریٹور نیوزیٹل پریس کے مقاصد ہیں  
درج اول مقامات میں ڈاکسٹریٹور نیوزیٹل پریس کے مقاصد ہیں  
درج اول مقامات میں ڈاکسٹریٹور نیوزیٹل پریس کے مقاصد ہیں  
Oxford برطانیہ اور چند دیگر ممالک میں ڈاکسٹریٹور نیوزیٹل پریس کا رجسٹرڈ ادارہ ہے۔

© ڈاکسٹریٹور نیوزیٹل پریس ۲۰۰۷ء

مصنف کے اخلاقی حقوق پر زور دیا گیا ہے۔

پہلی اشاعت ۲۰۰۷ء

ہر حق محفوظ ہیں۔ ڈاکسٹریٹور نیوزیٹل پریس کی ملکی قوانین اور ضوابط کے تحت اشاعت کی گئی ہے۔ کسی بھی  
نقل، کسی قسم کی ذخیرہ کاری، جہاں سے اسے دوبارہ حاصل کیا جاسکتا ہو یا کسی بھی شکل میں اور کسی بھی ذریعے سے  
تسلیم نہیں کی جاسکتی۔ دوبارہ اشاعت کے واسطے منظورات حاصل کرنے کے لئے ڈاکسٹریٹور نیوزیٹل پریس  
کے شعبہ حقوق اشاعت سے ضرور رابطہ کیا جائے۔

یہ کتاب اس شرط کے تحت فروخت کی گئی ہے کہ اس کو بغیر باضابطہ ملکی اشاعت کے بغیر اشاعت یا اس وقت دیگر مستعار دوبارہ  
فروخت یا اضافہ کسی اور طرح تقسیم اس کی اصل شکل کے علاوہ جس میں وہ شائع کی گئی ہے کسی دوسری اشاعت یا جلد و غیرہ میں اور  
مماثل شرائط کے بغیر شائع نہیں کیا جائے گا اور بعد کا خریدار بھی ان شرائط کا پابند رہے گا۔

ISBN-13: 978-0-19-547230-1

پاکستان میں اس پر غور کراچی میں شائع ہوئی۔

محمد منیر نے ڈاکسٹریٹور نیوزیٹل پریس

نمبر ۳۸، بنگلہ ۱۵، کراچی ۷۵۰۰۱، پاکستان، اپنی ادنیٰ نمبر ۸۴۱۲

کراچی۔ ۲۰۰۷ء پاکستان میں شائع کی۔

مشفق خواجہ کی یاد میں  
سرخ چشم من از گریہ نہ باشد فائق  
آفتابے ز نظر رفت و شفق باقی ماند  
(فائق صفاہانی)

اتھ کہ خورشید کا سامان سفر تازہ کریں  
نفس سونچو شام و سحر تازہ کریں  
اقبال ("بال جبریل" کا سرنامہ)

# فہرست

۳	دیباچہ
۱	بے نس، اقبال اور ایٹ
۲۵	آسمان کے بدلے ہوئے رنگ، غالب اور اقبال
۳۸	اقبال کا نظریاتی نظام
۶۳	اقبال کا عروضی نظام
۷۷	تقسیم اقبال
۹۹	اقبال کے حق میں رد عمل
۱۱۶	اردو غزل کی روایت اور اقبال
۱۲۹	اشاریہ اسما

## دیباچہ

زیر نظر کتاب کا سب سے پرانا مضمون "آسمان کے بدلنے ہوئے رنگ، غالب اور اقبال" میں نے ۱۹۵۹ء یا ۱۹۶۰ء میں لکھا تھا۔ لیکن اس کی اشاعت دو تین سال بعد یعنی ۱۹۶۲ء میں یا اس کے کچھ بعد علی گڑھ یونیورسٹی کے رسالے "فکر و نظر" میں ممکن ہو سکی تھی۔ اس وقت میں نے اس کا عنوان "اردو شاعری میں آسمان، غالب اور اقبال" قرار دیا تھا۔ بدلتوں بعد کچھ نظر چائی اور حک و اضافہ کے بعد میں نے اسے "شب طون" میں موجودہ عنوان کے ساتھ شائع کیا ("شب خون"، شمارہ ۲۳۸، دہشت ماہ ستمبر ۲۰۰۱ء)۔ اس کی پہلی اشاعت کا زمانہ وہ تھا جب میری بات سننے اور اس کی قدر کرنے والے بہت کم تھے۔ ان دنوں میرے لیے کچھ لکھنا جتنا مشکل تھا اس سے زیادہ مشکل اسے چھپوا کر دنیا کے سامنے پیش کرنا تھا۔ میں "فکر و نظر" کے اس وقت کے ایڈیٹر اور قاری زبان و ادب کے مشہور زمانہ عارف و عالم پروفیسر نذیر احمد کا مضمون ہوں کہ ان کی توجہ سے میرا یہ مضمون اور کچھ اور بھی مضامین "فکر و نظر" میں چھپ سکے۔

"تفہیم اقبال" کے نام سے جو مکتبہ اس کتاب میں شامل ہے اس کے پس منظر کی تفصیل یہ ہے کہ میں ۱۹۹۰ء تا ۱۹۹۲ء لکھنؤ میں قیام پذیر تھا اور انوار احمد وہاں آل انڈیا ریڈیو پر وگرا م کے سربراہ تھے، تو ان کی فرمائش پر ہم تین دوستوں (عراق صمدی، نیر مسعود اور میں) نے غالب، میر، سودا، انیس، اقبال، اور میراجی کی تفہیم پر کئی مکتبوں میں صدا بن کر انہیں۔ طریقہ کار یہ تھا کہ ایک نشست میں ہر شاعر پر حسب ضرورت ایک، یا دو یا تین مکتبوں میں ہوتیں، پھر انہیں اسی ترتیب سے ایک ایک کر کے ریڈیو پر نشر کیا جاتا۔ انوار احمد تو اب دہلی میں کسی اور بھی بڑی قسمداری پر تعینات ہیں، لیکن نیر مسعود نے ان مکتبوں کی تفصیل محفوظ رکھی تھی۔ وہ مجھے اذراہ کرم انہوں نے مہیا کر دی ہے:

غالب، ایک قسط	صدابندی کی تاریخ، ۲۲ دسمبر ۱۹۹۰
میر، تین قسطیں	صدابندی کی تاریخ، ۷ فروری ۱۹۹۱
سودا، ایک قسط	صدابندی کی تاریخ، ۱۳ اپریل ۱۹۹۱
اقبال، تین قسطیں	صدابندی کی تاریخ، ۷ جون ۱۹۹۱
میر انیس، تین قسطیں	صدابندی کی تاریخ، ۱۲ اگست ۱۹۹۱
میراجی، دو قسطیں	صدابندی کی تاریخ، ۸ نومبر ۱۹۹۲

یہ گفتگوئیں ریڈیو پر نشر ہوئیں تو بہت مقبول ہوئیں اور انھیں بار بار نشر کیا گیا۔ مکرر دور سے کرد نشر ہونے کا سلسلہ کئی سال چلا۔ جب ”تفہیم اقبال“ کے متن کو بتارس کے ایک ہونہار نوجوان عارف ہندی نے تیر مسودے حاصل کر کے کاغذ پر منتقل کیا تو میں نے یہ گفتگو ”شب خون“ شمار ۲۷۳ء ۲ بابت ماہ نومبر ۲۰۰۳ء میں شائع کر دی۔ اس کے کچھ ہی بعد اس کی اشاعت ”اقبالیات“ لاہور میں بھی ہوئی۔ میں تمام دوستوں کا شکر گزار ہوں۔ انھوں نے عرفان صدیقی اب ہمارے درمیان نہیں ہیں۔ بقیہ کئی مضامین پروفیسر آل احمد سرور مرحوم کی فرمائش پر لکھے گئے تھے۔ ان دنوں وہ اقبال انسٹیٹیوٹ، کشمیر یونیورسٹی، سری نگر، کے ڈائریکٹر تھے اور میرے مضامین ان تصنیفات و تالیفات کا ایک معمولی حصہ ہیں جن کی تحریر، یا اشاعت سرور صاحب کی توجہات کے باعث ممکن ہوئی۔ انھوں نے وہ بھی ہمیں چھوڑ کر چائے اور اب جنت کے کینوں میں ہیں۔ خدا انھیں اور عرفان صدیقی کو مزید ترقی و رہات سے نوازے، آمین۔

میرے والد مرحوم کی توجہ اور کوشش کی بدولت مجھے بچپن ہی میں اقبال کے کلام اور بیظام دنوں سے کچھ آشنائی ہو گئی تھی۔ اقبال کو پوری طرح سمجھنے کا دعویٰ تو میں شاید اب بھی نہیں کر سکتا، لیکن اقبال سے پوری پوری محبت رکھنے کا دعویٰ میں الہت کر سکتا ہوں۔ اور اس محبت کو بچھا کرنے، اسے پروان چڑھانے اور قائم رکھنے کے وسائل مہیا کرنے میں میرے شوق و ذوق کا جو کچھ حصہ ہو سکتا ہے، اس سے بہت زیادہ حصہ میرے والد مرحوم کی محنتوں اور شفقتوں کا ہے اور میں ان کے اس احسان پر ہمیشہ فخر کرتا ہوں کہ انھوں نے مجھ چھ کارہ کو اس کا اہل سمجھا۔ اقبال سے میری محبت عمر کے ساتھ ساتھ بڑھتی گئی اور اگرچہ میں نے ان پر اتنا لکھا نہیں جتنا کہ چاہتا تھا، اس وقت میری جھولی میں ”اقبالیات“ کے نام سے یہی آٹھ اردو مضامین اور اتنے ہی انگریزی مضامین ہیں۔ لیکن میری زندگی کا بڑا حصہ اس طرح کی ادنیٰ فضا تیار کرنے میں صرف ہوا جس میں اقبال سے محبت



کرنے کے لیے مسلمان، یا فلسفی، یا سیاسی کارکن ہونا ضروری نہ ہو لیکن ادب شناس اور ادب دوست ہونا، بالخصوص اردو فارسی ادب کا مزاج داں اور مزاج شناس ہونا ضروری ہو۔

اقبال پر میں نے ہمیشہ اپنا کچھ اسی طرح کا حق سمجھا جس طرح کا حق اپنے والد پر سمجھتا تھا، کہ وہ مشکل کے وقت میری دھجیری کریں گے، کوئی مسئلہ ہاچھوں کا تو گچج حل بتائیں گے، بھنگ جاؤں گا تو رہنمائی کریں گے۔ اقبال نے اپنے بارے میں لکھا ہے کہ زمانہ طالب علمی میں دراز نور تھ (William Wordsworth) کی شاعری نے انھیں دہریہ ہونے سے بچالیا۔ میں یہ کہہ سکتا ہوں کہ اقبال نے وقتاً فوقتاً مجھے پاس اور بے مصروفی کے قہروں میں غرق ہونے سے بچالیا۔ اور اس کی وجہ ان کا ”پیغام“ نہیں، بلکہ ان کی شاعری تھی۔

وہ حرف راز جو سکھلا گیا ہے مجھ کو جنوں

خدا مجھے قفس جبرئیل دے تو کہوں

ستارہ کیا مری تقدیر کی خبر دے گا

وہ خود فراموشی افلاک میں ہے غوارِ ذریوں

سبق ما ہے یہ معراجِ مصطفیٰ سے مجھے

کہ عالمِ بشریت کی زد میں ہے گردوں

یہ کائنات ابھی ناقص ہے شاید

کہ آ رہی ہے دہامِ صدائے کن فلکوں

ان اشعار کے ”معنی“ سے مجھے غرض ہے، لیکن اس قدر نہیں کہ میں ان کی ”شرعی“ یا

”غیر شرعی“ تعبیر میں ہر دم دیوانہ رہوں۔ میں انھیں جتنی بار پڑھتا ہوں مجھے یہ اشعار ہر بار ایک نئی

لفظت، ایک نیا حوصلہ فراہم کرتے ہیں۔ ہر بار یہ اشعار اپنی روانی، موسیقیت، بلند لیکن دروندی

سے معمور آہنگ، نئے اور ناموس لفظوں کو انجماؤ کی سطح سے اٹھا کر اہال اور انتخاب کی سطح پر لے آنے

کی قوت کے باعث مجھے مجبور کرتے ہیں کہ میں خود کو زندہ سمجھوں اور اس قوت مند، تقریباً الہامی

زبان کا زندہ شریک سمجھوں جس میں اس طرح کے شعر ممکن ہو سکتے ہیں۔ لڑکپن میں میرے پاس تھا

”فطر راہ“ ایک پتے سے رسالے کی شکل میں تھی۔ سمجھوں یا نہ سمجھوں، لیکن یہ شعر میری روح میں

آج بھی ایک طوفانِ حلاطم، ایک لفظتِ غیر سنسنی پیدا کر دیتے ہیں۔

کیوں قجب ہے مری سحرانوردی پر تجھے؟

یہ نگاہ سے دہامِ زندگی کی ہے دلیل

ریخت کے نیچے چوہہ آہوکا ہے پردہ اخرام  
وہ صخر ہے برگ و ساماں وہ سفر ہے سنگ میل  
وہ مسودہ اختر سیماں پانچ گام گج  
یا شایاں بام گرووں سے جبین جبرئیل  
وہ سکوت شام صحرا میں غروب آفتاب  
جس سے روشن تر ہوئی چشم جہاں بین ظلیل

جب "ضرب کلیم" میرے ہاتھ لگی تو اس وقت تک "ضرب کلیم" کی کچھ غلطیوں سے متعلق طور پر میں واقف ہو چکا تھا، خاص کر "شعار امید"، اور کچھ مختصر منظومات۔ پوری کتاب میں نے ۱۹۵۰ یا ۱۹۵۱ میں دیکھی، اور سب سے پہلے جس چیز نے مجھے متوجہ کیا وہ اس کا زلی منوان تھا: "اطلان جنگ، دور حاضر کے خلاف"۔ بات میری کچھ میں ٹھیک سے نہ آئی۔ اپنے باپ سے میں اس قدر بے تکلف نہ تھا کہ ان سے پوچھتا۔ استادوں کی طرف نظر نہ لگی، اور شاید یہ اچھا ہی ہوا، کیونکہ اس اعلان جنگ کے جو معنی میں نے بالآخر سمجھے وہ شاید میرے استادوں کے لیے قابل قبول نہ ہوتے۔ ہائی اسکول کے بعد اردو میرے پاس نہ تھی، لیکن اسی زمانے میں یا اس کے کچھ ہی بعد، مجھے اقبال کے بارے میں بھٹو گورکھپوری کی کتاب "اقبال، اجمالی تبصرہ" کی خبر لگی۔ مجھے معلوم ہوا کہ بھٹو صاحب نے اقبال کے ساتھ کچھ زیادتیاں کی ہیں۔ یہ گورکھ پور تھا، جہاں بھٹو صاحب کے علم اور ادبی مرتبے کا ذکر لکھتا تھا اور جہاں کے چارے کھسے حلقوں میں انھیں صرف "بھٹو صاحب" کہا جاتا تھا، "بھٹو گورکھپوری" نہیں۔ یعنی ان حلقوں میں بھٹو صاحب کا نام بالکل گھریلا نام تھا۔ فراق صاحب اور بھٹو صاحب دو نامور فرزند گورکھپور کے تھے اور ہر شخص ان سے محبت کرتا تھا۔ میں اس وقت ان کے پہلے یا دوسرے سال میں تھا، مجھے ان معاملات کی زیادہ سمجھ نہ تھی۔ لیکن جب میں نے بھٹو صاحب کی کتاب کسی طرح حاصل کر کے پڑھی تو میں بھٹو صاحب کی نکتہ چینیوں سے کچھ مطمئن نہ ہوا اور اقبال سے میری محبت حسب سابق باقی رہی۔

"ضرب کلیم" نے مجھے یہ بات بھی بھائی کر "اطلان جنگ" کے لیے ضروری نہیں کہ شاعر جھنڈا لے کر نعرے لگائے یا بدوق لے کر محاذ جنگ قائم کرے۔ شاعر کے لیے سب سے اچھی جنگ یہی ہے کہ وہ شاعر اچھا ہو اور اپنے خیالات کو اس طرح ادا کرے کہ جس چیز کو وہ ناپسند کرتا ہو اس کے لیے ہمارے دل میں بھی ناپسندیدگی پیدا کر دے، لیکن ہماری گردن تمام کر نہیں، اپنی فنی لیاقت کے ذریعہ۔ لیگ آف نیشنز (League of Nations) کے بارے میں مجھے کچھ معلوم نہ تھا، سوا اس

کے کہ پہلی جنگ عظیم کے بعد یہ ادارہ قائم کیا گیا تھا لیکن مغربی سیاست کے ہاتھ میں بالکل بے اثر تھا۔ اقبال کی نظم ”جمیعت اقوام“ میں جو طرز اور مغربی اقوام اور سرمایہ دار فوجی نظام کے خلاف جو انتہاء ہے اس نے مجھے خود اقبال کے بارے میں بہت کچھ بتایا اور مغربی سیاست کے بارے میں بھی بصیرت عطا کی۔

### جمیعت اقوام

ہے چاری کئی روز سے دم توڑ رہی ہے  
 ذر ہے خبر بد نہ مرے منہ سے نکل جائے  
 تقدیر تو مہم نظر آتی ہے دیکھیں  
 حیران کیسا کی دعا یہ ہے کہ ٹل جائے  
 ممکن ہے کہ یہ داشتہ بیک افریک  
 اٹلیس کے تنوید سے کچھ روز سنبھل جائے

یہ الفاظ آج بھی اتنے ہی سچے ہیں جتنے اس وقت تھے جب اقبال نے انھیں قلم بند کیا تھا۔ فرق یہ ہے کہ نام بدل گیا ہے۔ آج کی یو این او بھی امریکہ کے ہاتھ میں اسی طرح کھپتی ہے جس طرح کل کی جمیعت اقوام (League of Nations) مغربی طاقتوں کے ہاتھ میں موم کی ناک بھی تھی۔ فلسطین کے معاملے میں اسرائیل کے خلاف معمولی سے معمولی تجویز بھی ناکام ہو جاتی ہے کیونکہ امریکہ اپنا حق استرداد (Veto) بے دھڑک استعمال کرتا ہے۔ اور اگر تجویز منظور بھی ہو جائے تو کون اس کی پروا کرتا ہے، امریکہ کا سایہ اسرائیل کے سر پر ہے۔ عراق پر حملہ کرنا ہوتا تو اقوام متحدہ کچھ بھی کہتی رہے، امریکہ اور اس کے ہم فوئامن مافی کر گذرتے ہیں اور دنیا تک تک دیکھتی رہتی ہے۔ اقبال کی یہ نظم پہلی بار مجھے میرے والد نے پڑھائی تھی۔ آج اس بات کو سات دہائیاں گزر چکی ہیں لیکن مغربی استعمار کے بارے میں جو کچھ میری قلم ہے اس کا آغاز اسی نظم سے ہوتا ہے۔ مغربی استعمار کا براہ راست تجربہ مجھے ۱۹۳۲ میں ہوا تھا جب ”ہندوستان چھوڑو“ (Quit India) کی تحریک میں حصہ لینے والوں کے گھروں کو انگریز حکومت نے دھڑا دھڑ جلا کر خاک کرنا شروع کر دیا تھا۔ نہ کوئی مقدمہ، نہ جرح، نہ عدالت، بس گھر کے گھر نذر آتش ہو رہے تھے اور ان کے کہیں بے بس دیکھ رہے تھے۔ اس وقت یہ باتیں میرے لیے اعداد و ناک اگرچہ سنسنی خیز حادثے تھیں، لیکن ان کے پیچھے سیاست کیا ہے، اور کیوں ہے، یہ مجھے اقبال ہی نے بتایا، لیکن سیاسی پرو پینڈے یا تبلیغ و تحقیر

کے درجہ نہیں۔ اس نظم کی خدائی، لہجے کی تیزی، اور بین الاقوامی سیاست کے محمل شعور، اور اس کی چالاکازیوں کے لیے گہرے جذبہ، عداوت نے اس نظم کو وہ قوت دے دی ہے کہ یہ فوراً دل اور دماغ میں اتر جاتی ہے۔

اقبال کا سب سے بڑا کمال میری نظر میں یہی ہے کہ وہ شاعر کے منصب کو چہری طرح نبھاتے ہیں۔ حقیقی پسند شعر اس باب میں ان کی تقلید کرنے سے ناکام رہے۔ یادو اس کام کی اہلیت ہی نہ رکھتے تھے۔ اقبال کے سوا کوئی شاعر مجھے چہری بیسویں صدی میں ایسا نظر نہیں آتا جو ویسویں کے ٹس (W. B. Yeats) کی طرح سیاسی موضوعات کو شاعری میں بدل دیتا ہو۔ لیکن یہ محض اتفاق ہے کہ اس وقت جو نظم یہاں زیر بحث آگئی ہے وہ سیاسی شاعری کے شاہکاروں میں شمار ہونے کے لائق ہے۔ ورنہ اقبال کے یہاں ایسی نگلیں بہت ہیں جن سے ہم شعر کی سطح پر لطف اندوز ہوتے ہیں اور انکو تو یہ بھی ہوتا ہے کہ ان کے سیاسی خیالات ہمیں متاثر نہیں کرتے، لیکن نظم بھر بھی کامیاب رہتی ہے۔ ”بال جبریل“ کی نظم ”فرمان خدا (قرشتوں سے)“ اس کی مثال ہے۔ اس میں خیالات معمولی اور سرسری ہیں، لیکن نظم بھر بھی قوت اور لطف سے خالی نہیں۔ اگر سیاسی مضمون پر احتجاجی کامیاب اور خیال کی سطح پر بے حد بلند نظم کی مثال دیکھنی ہو تو ”لیغین خدا کے حضور میں“ ملاحظہ کریں۔ اس نظم میں ایک بڑی بات تو یہ بھی ہے کہ اقبال کے آسانی اور ہمہ گیر عقل نے حسب معمول وہ دنیاؤں کو یکجا کر کے ڈرامائی مکالمے کی صورت میں ہمارے سامنے رکھ دیا ہے۔ دنیاوی، سیاسی، احتجاجی باتوں کو شعر کے قالب میں یوں ڈھالتے ہیں کہ شعر کا اثر پہلے ہو اور پھر شعری باتوں (یعنی شعر کے دنیاوی مایہ) کا اثر بعد میں۔

اقبال کے فارسی کلام سے میری واقفیت اردو کلام کے بہت بعد ہوئی۔ اس کی ایک وجہ تو ظاہر ہے۔ فارسی میں نے بہت بعد میں چڑھی، اور وہ بھی زیادہ تر اپنے حقوق سے چڑھی۔ لیکن ایک وجہ اور بھی ہے، اور وہ یہ کہ میں نے ”اسرار خودی“ اور ”رموز بے خودی“ کا ذکر پہلے سنا، ”زبور مجسم“ اور ”جاوید نامہ“ کا بعد میں۔ اقبال کی فارسی شاعری ان کو ”شاعر“ سے زیادہ ”قلبی“ ثابت کرنے کے لیے زیادہ استعمال کی گئی ہے اور میں شاعری کو فلسفہ یا تاریخ یا سیاست سے بڑی حد تک مختلف اور برتر سمجھتا چلا آ رہا تھا۔ لہذا میں نے ”اسرار خودی“ اور ”رموز بے خودی“ کی طرف شروع شروع میں توجہ نہ کی۔ مدتوں بعد جب فارسی کا ذوق مجھ میں اچھی طرح سرایت کر چکا تھا، تب میں نے اقبال کا فارسی کلام پڑھا اور اس کے بارے میں یہی رائے قائم کی کہ شاعرانہ کمال کے اعتراف کی حیثیت سے اقبال کے فارسی کلام اور اردو کلام میں کوئی فرق نہیں، بجز اس کے کہ ان کے فارسی کلام

میں ایسے بھی اسالیب ملتے ہیں (مثلاً "زبور مجسم" میں) جو ان کی اردو شاعری میں نہیں ہیں۔ لیکن اقبال کی اردو شاعری سے میری صحبت جو روز اول سے قائم ہوئی تھی، فارسی نے اس میں کمی نہ پیدا کی۔ اقبال کی اردو شاعری سے میرا عشق اب ساٹھ برس سے زیادہ چماتا ہے اور اب اس میں تخفیف نہیں ہو سکتی۔ یہی وجہ ہے کہ میں نے اقبال کے بارے میں انگریزی اردو میں جو کچھ لکھا ہے اس میں ان کی فارسی شاعری کا ذکر خال خال ہی آپ کو نظر آنے گا۔ ممکن ہے آئندہ کبھی اس کو تاحی کی صفائی ہو سکے۔

اقبال کی فارسی شاعری کے بارے میں کوئی لکھے یا نہ لکھے، اقبال اس سے مستغنی اور بالاتر ہیں۔ میں تقیم الدین احمد کی اس بات سے بالکل اتفاق نہیں کرتا کہ اقبال بڑے شاعر نہیں ہیں کیونکہ دنیا کی بڑی بے نیور شیوں اور علمی اداروں میں اقبال کا ذکر نہیں ہوتا۔ اس حساب سے تو اقبال ہی کیا، کسی بھی عربی، فارسی، سنسکرت، چینی، جاپانی ادیب کو دنیا کے بڑے ادیبوں کی فہرست میں نہیں شامل کیا جاسکتا۔ اب رہا نوبل انعام، تو یہ کہنے کی ضرورت نہیں کہ اس کی قدر تقبی ملو کہ ہے۔ جب دنیا کے بڑے علمی اور تعلیمی ادارے مشرقی ممالک میں ہیں ہی نہیں، اور جو ہیں بھی، تو وہ مغربی ہی تھیں نظر کے حامل ہیں، تو یہ استدلال بے کار اور بے معنی ہے کہ ان اداروں میں اقبال کا ذکر نہیں، لہذا اقبال بڑے شاعر نہیں ہیں۔ کسی شاعر کی بڑائی سب سے پہلے خود اس کی اپنی ادبی تہذیب کے سمیادوں پر جانچی جاتی ہے، پھر یہ دیکھا جاتا ہے کہ غیر تہذیبوں میں جن لوگوں کو بڑا شاعر کہا جاتا ہے ان کے خاطر میں ہمارے شاعر کو کہاں رکھا جاسکتا ہے۔ ظاہر ہے کہ ان دونوں معائیر کے حساب سے اقبال بڑے شاعر نہیں ہیں۔ پھر یہ بات بھی دھیان میں رکھئے کہ دنیا میں چند ہی مصنف ایسے ہیں جنہوں نے دو زبانوں میں یکساں اعلیٰ مرتبے کا تخلیقی کام کیا ہو۔ ہمارے زمانے میں کیسوں کیلیکٹ (Samuel Beckett) گزشتہ صدی کے شروع میں اقبال اور نیگور، انیسویں صدی میں غالب، یہی چند نام فوری طور پر ذہن میں آتے ہیں۔ لیکن اقبال نے کئی ادبی تہذیبوں اور فکر انسانی کے کئی علاقوں سے بھی استفادہ کیا ہے۔ نیگور نے ایک جگہ لکھا ہے کہ میری تہذیبی شناخت میں بنگال، اسلام، اور انگریزی ادب، یہ تینوں یکساں حصہ دار ہیں۔ اقبال کی تہذیبی شناخت میں سنسکرت، فارسی، عربی، جرمنی، اور عمومی طور پر انگریزی کی ادبی اور فکری روایات شامل ہیں۔ اردو اور پنجابی ان پر مستزاد ہیں۔ پھر علوم کو لکھتے تو فلسفہ، انہیات، تصوف، قانون، ادب، اقتصادیات، سیاسیات، یہ سب اقبال کے خریٹے میں ہیں۔ ایسی شاعر کی فکری توانائی اور ادبیات تو انگری کا بھلا کچھ رکھتا ہوگا؟

اقبال اکیڈمی پاکستان، لاہور کے ڈائریکٹر اور میرے دوست محمد سکیل عمر کی تجویز تھی کہ اقبال پر جو کچھ میں نے لکھا ہے وہ یکجا کر دیا جائے اور دو مجموعے مرتب ہو جائیں، ایک انگریزی تحریروں پر مشتمل ہو اور دوسرے میں اردو مضامین ہوں۔ اسی اثنا میں اوسکسٹرا یونیورسٹی پریس کو بھی اس معاملے میں دلچسپی پیدا ہوئی اور بالآخر یہ طے پایا کہ انگریزی مجموعہ اقبال اکیڈمی شائع کرے اور اردو کی اشاعت اوسکسٹرا یونیورسٹی پریس، کراچی سے ہو۔ اس کتاب کی اشاعت نہ ہوتی، یا اور بھی تاخیر سے ہوتی، اگر اوسکسٹرا یونیورسٹی پریس، کراچی کے صلاح کار پروفیسر محمد رضا کالپی اس کے مسودے کے لیے بار بار اصرار نہ کرتے۔ میں ان کا، اور محترمہ امینہ سید، میٹھی بنگ ڈائریکٹر اوسکسٹرا یونیورسٹی پریس، کراچی، اور ان کے ایڈیٹر محمد ارشد کا بھی ممنون ہوں کہ ان کی توجہات سے اس کتاب کو روز روشن دیکھنا ممکن ہوا۔

عس الرضی قادری

الآباد، جنوری ۲۰۰۷ء

# یے ٹس، اقبال اور الیٹ

## مماثلت کے چند پہلو

ہمارے عہد کے جن شعرا نے اپنے ہم عصروں اور بعد والوں کو مسلسل متاثر کیا ہے ان میں سے یے ٹس، اقبال اور الیٹ سرفہرست ہیں۔ اقبال کا اثر ہندوستان سے باہر کم پھیلا، لیکن ایسا بھی نہیں ہوا کہ وہ ہندوستان یا مغربی ایشیائی ممالک کے باہر بالکل کم نام رہے ہوں۔ مغرب میں بھی ایسے لوگوں کی کمی نہیں جو اقبال کو نہ صرف مشرق بلکہ تمام دنیا کے بڑے شاعروں میں سمجھتے ہیں۔ یے ٹس کا نام ہندوستان میں نیگور کے مربی اور علم الاسرار، خاص کر ہندوستان کے علوم ماضیہ سے دل چسپی رکھنے والے ایک بڑے شاعر کی حیثیت سے خاصا معروف ہے۔ شاعری اور تنقیدی خیالات کی حد تک الیٹ نے یے ٹس کے مقابلے میں زیادہ گہرا نقش ہندوستان کے جدید ادب اور شاعری پر چھوڑا ہے۔ اس کی وجہ غالباً یہ بھی ہے کہ الیٹ، اقبال اور یے ٹس کے بہت بعد تک زندہ بھی رہا۔ بہر حال اس میں کوئی کلام نہیں کہ ان تینوں کے نام ہماری صدی کے بڑے شعرا کی فہرست میں نمایاں ہیں، اور وقت گزرنے کے ساتھ ساتھ ان کی شہرت اور ان کے کلام کے تنقیدی مطالعے کی وسعت اور گہرائی میں اضافہ بھی ہوا ہے۔ یوں تو آج کل فیشن کے طور پر بعض نقاد الیٹ کو برا بھلا کہہ لیتے ہیں یا اس کے سیاسی خیالات سے اختلاف ظاہر کر کے اس کو مطعون کر لیتے ہیں (کوئی اس کو فاشٹ کہتا ہے، کوئی رجعت پرست وغیرہ) لیکن اس کی اہمیت اور عظمت کا انکار کوئی نہیں کرتا۔ اس صورت حال میں ان تینوں شعرا کے مرکزی خیالات کا تفصیلی مطالعہ دلچسپی سے خالی نہ ہوگا۔ خاص کر اس وجہ سے کہ اصلی اور بنیادی اعتبار سے یے ٹس، اقبال اور الیٹ تینوں ہی اس قسم کے شاعر تھے جسے اصطلاح

میں اسرارِ یعنی Mystic کہا جاسکتا ہے۔ عموماً کے اعتبار سے دیکھا جائے تو بے فس سب سے پہلے پیدا ہوا (۱۸۶۵) اور اقبال سب سے پہلے اور سب سے کم عمر میں مرے (۱۹۳۸)۔ ایٹ نے سب سے لمبی عمر پائی (پیدائش ۱۸۸۸، وفات ۱۹۶۵) یعنی بے فس کی پیدائش کے ٹھیک سو سال بعد۔ بے فس اور اقبال نے ایک ہی جنگ عظیم دیکھی (بے فس ۲۸ جنوری ۱۹۲۹ کو مراہب کو دوسری جنگ عظیم تجربہ میں شروع ہوئی) اس لیے دونوں جنگوں کے درمیان زندگی کے آہستہ لیکن واضح تغیر اور دوسری جنگ عظیم کے بعد ہمارے عالم انسانی میں انتہائی تغیرات کے تجربے سے وہ دونوں محروم رہے۔ ایٹ کی زیادہ تر اہم شاعری دوسری جنگ عظیم کے پہلے وجود میں آچکی تھی لیکن اس کے فکرو فن میں ارتقا برابر جاری رہا۔ اس کی آخری طویل نظم چار چو ساز بے Four Quartets جسے جیٹر تھا وہ اس کی بہترین نظم کہتے ہیں، اپنی مکمل شکل میں ۱۹۳۸ میں شائع ہوئی۔ اس طرح اقبال اور بے فس کی شاعری کے مقابلے میں ایٹ کی شاعری ہماری صورت حال کے قریب تر ہے۔ لیکن چونکہ دوسری جنگ کے بعد جو کچھ ہوا اس کی جڑیں اور امکانات پہلی جنگ کے بعد والے زمانے میں ہی پوری طرح موجود تھے، اس لیے بے فس اور اقبال کی شاعری ہمارے عہد کے مخصوص مسائل کے لیے اتنی اجنبی بھی نہیں معلوم ہوتی جتنی مثلاً رگلے کی شاعری ہے۔ تینوں کا عصری شعور اور فکری میلان بہت شدید تھا اس لیے ان کی شاعری میں مشترک قصودات و نظریات کی تلاش کچھ اتنی نامناسب یا سخی رائیگاں بھی نہیں ہے۔

میرا دھوئی یہ نہیں ہے کہ بے فس، اقبال اور ایٹ بالکل ایک ہی طرح کے شاعر ہیں، یا ان کے فکری میلانات یا فنی دست گاہ کے سرخشنے ایک ہیں یا مشترک ہیں یا یہ کہ ایک کی مدد کے بغیر دوسرے کو سمجھنا مشکل ہے۔ میرا کہنا صرف یہ ہے کہ نسل، زبان اور تہذیب کے اختلاف کے باوجود ان تینوں نے حیات و کائنات کے بعض مخصوص مسائل کو پیچھا ہے اور ان مسائل کی طرف ان کا رویہ ایک دوسرے سے مشابہ ہے۔ میرا یہ مطالعہ اس بات کا ثبوت فراہم کرنے کی کوشش ہے کہ عصر حاضر کی شاعری رنگ و نسل کی تفریق کے باوجود بعض بنیادی باتوں پر متحد ہے اور اس اتحاد کی اصل اس مخصوص شعری حوزہ میں ہے جو ہمارے زمانے کا خاصہ ہے۔ اقبال بے فس سے متاثر ہوئے نہ ایٹ سے۔ ایٹ اور بے فس میں فرانسیسی علامت نگاروں سے دلچسپی اور مشرقی فلسفے سے واقفیت کے عناصر مشترک تھے لیکن دونوں کا شعری کردار بالکل مختلف، بلکہ اکثر متضاد نظریات کے حامل تھے۔ یہ سب ہوتے ہوئے بھی بات جب انسانی روح، زمانہ، موت اور زندگی کی ہوتی تو تینوں نے ایسی باتیں کہیں جو آپس



میں بالکل متحد نہیں تھیں تو قطعاً متخالف اور متضاد بھی نہیں تھیں۔ لہذا میں یہ کہتا ہوں کہ ہمارے زمانے میں شاعر کو جو میلان و دلایت ہوا ہے وہ اجتماعی لاشعور کی طرح تمام شاعروں میں کم و بیش مشترک ہے۔

یے نش، اقبال اور ایٹ کی حد تک دلچسپ بات یہ ہے کہ ان میں بعض ظاہری مماثلتیں بھی ہیں جن پر لوگوں کی نگاہ کم گئی ہے۔ مثلاً ان تینوں کو کبھی نہ کبھی، اور غلط یا صحیح، فاشٹ نواز کہا گیا ہے۔ اقبال پر غلطی کے اثر اور فوقی انسان، شاہین اور خودی کے نظریات، مسیحی کی ستائش، ان سب میں بعض لوگوں نے فسطائیت کی جلوہ گری دیکھی۔ ایٹ کے بارے میں تین چار سال ہوئے ایک صاحب نے اس کے خطوط کا تجزیہ کر کے یہ ثابت کرنے کی کوشش کی ہے کہ وہ فاشٹ تھا۔ یے نش کے بعض نقادوں نے اسے غلطی کے واسطے سے فاشٹ بتایا ہے۔ ایک تازہ ترین کتاب میں بھی اس کے افکار کے اصل الاصول کو غلطی سے مایوز اور فسطائیت سے بھرپور کہا گیا ہے۔ دوسری بات یہ کہ تینوں کسی نہ کسی حد تک اپنے ماحول اور سماج میں "غیر" تھے اور تینوں کو اس کا احساس بھی تھا۔ یے نش اپنا تشخص قدیم آریلیٹڈ میں واضع کرتا تھا، لیکن پرنسٹن ہونے کی وجہ سے وہ وہاں کے یکتھولک روایات سے بالکل منقطع تھا۔ آریستانی قومیت کا پروردہ ہونے کے باوجود اس کی ذہنی تہذیب کا مزج اور طبع لندن تھا، جہاں وہ بالکل بے گانہ اور تنہا تھا۔ آریلیٹڈ اثر کہتا ہے:

(یے نش کے ہم عصر شعرا کے سامنے) صرف دو راستے تھے: یا تو وہ روس کی تھولک ہو جاتے یا بحرِ یورپ کی "پراسرار روایت" سے تعلق قائم کرتے، وہ روایت جو قلمی مسکنی زمانے سے پہلی آریقی تھی اور تھولک انہیں دونوں ہندوستان کے غائب میں نئی دلچسپی پیدا ہو جانے کی وجہ سے اور بھی مضبوط ہو گئی تھی۔ جہاں تک اول الذکر کا سوال ہے یے نش کی اناموذج میں آزادی کی پیندی بہت زیادہ تھی اور آریلیٹڈ کی بے رنگ و سبک یکتھولک مذہبی روایت جو Methodism پرچ سے مشابہ تھی، اسے حائل نہ کر سکتی تھی۔

ایٹ امریکہ کے جنوب بحیرہ کی تہذیب کا پروردہ تھا۔ یہ وہ تہذیب تھی جو اپنی سخت گیری، رنگ و نسل اور زبان کے تعصب، علاقائی مصیبت اور کالے لوگوں کے ساتھ ظلم و تشدد کے لیے آج بھی مشہور ہے۔ یونیورسٹی میں اس نے رسل سے فلسفہ، مغربی اور یورپ میں ہندو فلسفہ پڑھا اور انگلستان پہنچ کر اس نے اعلان کیا کہ وہ مذہب کے اعتبار سے یکتھولک، سیاست میں سامراج وادی اور شاعری میں کلاسیک تھا۔ چنانچہ اسے پہلی جنگ عظیم میں اتحادیوں کا بھلا نظر رکھنے میں کوئی دشواری نہ محسوس ہوئی، حالانکہ شروع کے دنوں میں لڑنے مارنے والے خدق کے شعرا Trench Poets کے علاوہ شاید ہی کوئی لبرل دانش ور رہا ہو جسے خالص جنگ سے ہمدردی ہو۔ دوسری طرف،

انگلستان میں ان دنوں ایک کم زور قسم کی رو بانی شاعری کا دور دورہ تھا جسے داخلی فکر سے دور کا واسطہ نہ تھا۔ طرز، کفایت، الفاظ، شدت اور نکاد فکر، ان چیزوں کا کوئی پوچھنے والا نہ تھا۔ مذہب سے دلچسپی برائے نام تھی۔ ایسے وقت میں ایٹ کو قدم قدم پر اختلاف، معاندت، حتیٰ کہ گالی گلوچ کا سامنا کرنا پڑا۔ اقبال کشمیری برہمن تھے، ان کے اسلاف کو مسلمان ہونے عرصہ ہو چکا تھا، لیکن انھیں خود اس بات کا احساس تھا کہ ان میں اور دوسرے مسلمانوں میں سب باتیں مشترک نہیں ہیں۔ بالخصوص فلسفہ خالص سے دلچسپی انھیں عام مسلمانوں سے الگ کرتی تھی، جیسا کہ انھوں نے ”ایک فلسفہ زدہ سید زاوے کے نام“ میں کہا ہے۔

میں اہل کا خاص سوجھاتی	آپا مرے لاتی و مناتی
تو سید ہاشمی کی اولاد	میری کف خاک برہمن زاد
ہے فلسفہ میرے آپ و گل میں	پوشیدہ ہے ریشہ ہائے دل میں
اقبال اگرچہ ہے ہنر ہے	اس کی رگ رگ سے ہا خبر ہے

اگرچہ اس نظم کا مرکزی بیان یکہ اور ہے لیکن ان اشعار سے صاف ظاہر ہوتا ہے کہ اقبال خود کو فلسفے کے مطالعے کے پیدا کردہ تفکیر و تجسس کا اہل سمجھتے تھے۔ یعنی اس لحاظ سے وہ عام مسلمانوں سے مختلف تھے کہ ان پر جب فلسفہ اثر انداز ہوتا تھا تو انھیں گم راہ کر دیتا تھا، جب کہ اقبال اپنی رگ و پے میں اس ذہر کو بچست سمجھتے تھے لہذا ان کے لیے اس میں کوئی خطرہ نہ تھا۔ ریشہ ہائے دل میں فلسفہ پوشیدہ رکھتے ہوئے بھی وہ اس نظم میں آگے کہتے ہیں۔

انجامِ خود ہے بے حضوری ہے فلسفہ زندگی سے دوری

گویا ان کو غیر شعوری طور پر ایک بنیادی کشاکش کا احساس تھا، ایسی کشاکش جو انھیں دوسروں سے ممتاز کر سکتی تھی۔ اشتراق کا یہ احساس ایک دوسرے پہلو سے ”ہانگ درا“ کی ایک شرواع کی نظم ”انسان“ میں یوں ظاہر ہوا ہے۔ دلچسپ بات یہ ہے کہ دونوں نظموں کی ہر ایک ہے۔

بے تاب ہے ذوقِ آگہی کا	کھتا نہیں ہمیدہ زندگی کا
حیرت آغاز و انتہا ہے	آپنے کے گھر میں اور کیا ہے

نظم یوں ختم ہوتی ہے	کیا حلق ہے روزگارِ انسان
کوئی نہیں غمِ گسارِ انسان	

بیان بظاہر لافضی اور واحد غائب کے سینے میں ہے لیکن یہ بات ظاہر ہے کہ اس نظم میں اقبال اس قسم کی عمومی تنہائی کا ذکر نہیں کر رہے ہیں جو ہر سوچنے والے شاعر کا مقدر ہوتی ہے۔ یہاں دراصل "اجنبیت" Alienation کی وہ مخصوص شکل ہے جو ذہناری برسوں سید داوے کو غائب کر کے انہوں نے بیان کی تھی۔

وکیل کا صدف گہر سے خالی ہے اس کا طلم سب خیالی  
انہام خود ہے بے ضروری ہے فلسفہ زندگی سے دوری

فلسفہ کی رگ رگ میں جاری تھا، اس لیے فکر کو وہاں سے کم تر سمجھتے ہوئے بھی وہ فکر کو انگیز کرنے پر مجبور تھے۔ یہ اور بات ہے کہ انہیں اس میں کم راہی کا خوف نہ تھا، کیوں کہ جو چیز ان کی رگ رگ میں پیوست تھی وہ ان کے ذہن کو اس طرح مسموم نہ کر سکتی تھی جس طرح ایک سید ہاشمی کو۔ اس خیال کی بازگشت بہت دنوں بعد "ہال جبریل" میں یوں ملتی ہے۔

غراب دانش حاضر سے باخبر ہوں میں کہ میں اس آگ میں ڈالا گیا ہوں مثل خلیل

عام مسلمان خلیل مفت دانش حاضر کی آگ میں نہ چڑے تھے اور نہ انہیں اسے گھڑا کرنے کا فن آتا تھا۔ اقبال اپنے مٹن اور اپنی الٹا فکر کی بنا پر خود کو اسی طرح اکیلا پاتے تھے جس طرح آئر لینڈ اور لندن میں پے ٹس اور انگلستان کی سٹی رومانیت اور گہری لائڈہیت میں الیت اپنے کو تنہا دیکھتے تھے۔

تیسری بات یہ ہے کہ اسرائیلی علوم اور قدیم ہندوستانی فلسفے سے تینوں کو گہری دلچسپی تھی، اور ہر ایک کی شاعری میں اس دلچسپی کے نشانات وضوح سے جاسکتے ہیں۔ یہ معاملہ اتنا واضح ہے کہ اس کی تفصیل چنداں ضروری نہیں۔ چوتھے یہ کہ تینوں مذہب کے طالب علم، اور اپنے اپنے طور پر مذہب سے متاثر ہوئے تھے۔ پے ٹس ملائکہ کے اعتبار سے پرائیڈنٹ مگر اعتقاد کے لحاظ سے لائڈہیت یعنی Pagan تھا۔ لیکن ہارڈی کی طرح اس کی بھی لائڈہیت دراصل گہری مذہبیت کی دلیل تھی۔

لاک اور ہیوم وغیرہ سے پے ٹس کی ناراضگی اور برکلی سے رضا مندی کی ایک وجہ یہ بھی تھی کہ لاک اور اس کی قبیل کے عقلیت پرست اشیاء کے خواص کو دو حصوں میں تقسیم کرتے تھے۔ ایک تو اصلی یا اول، جو ان کے اصل اور واقعی خواص ہیں اور جن کا اوراک ممکن ہے اور دوسرے ثانوی، جو مصنوعی ہیں۔ اس طرح ہر چیز کا وجود اوراک کا محتاج نظر آتا تھا اور وہاں کی نئی ہوتی تھی، دہد ان جو تمام مذہب کی اصل ہے۔

یسوع مسیح کے بارے میں پے ٹس کا یہ کہنا تھا کہ وہ انہیں مسیحیت نہیں بلکہ قدیم دھرم

Druid روایات کے پس منظر میں دیکھا تھا، ”مردہ تواریخ میں متعین نہیں، بلکہ رواں دواں، نفوس اور واقعہ سے بھرپور“ آگے چل کر وہ کہتا ہے کہ اس کی نظر میں یسوع مسیح ”وجود کی اس وحدت“ کی علامت ہیں جسے ذہنی نے ایک عمل طور پر متناسب جسم انسانی سے تعبیر کیا ہے، جسے بیک تفصیل کہتا ہے اور جسے انشددوں نے آئمن یعنی Self کا نام دیا ہے۔ روایتی نصراہیت سے دور ہونے کے باوجود یہ تصور قدیم اسرائیلی مذاہب اور خود اقبال سے کس قدر قریب ہے۔ اس کی وضاحت شاید بہت ضروری نہ ہو، بس مسیح کی جگہ محمد کہہ لیجئے۔

پانچویں بات یہ ہے کہ یہ تینوں ایسے عہد کے شاعر تھے جس میں سیاست کا عمل دخل عام زندگی سے آگے بڑھ کر شخصی زندگی تک آ گیا تھا۔ کوئی بھی شخص اب سیاست سے کنارہ کش یا دامن کشاں نہیں رہ سکتا تھا۔ بعض شعرا نے اس حقیقت سے صرف نظر کیا، بعض نے نہیں۔ بے شس، اقبال اور الیٹ اس دوسری صف کے ممتاز فرد ہیں۔ بے شس اور اقبال ملکی سیاست میں بھی سرگرم عمل تھے۔ الیٹ عملی طور پر سیاست میں داخل نہیں ہوا، لیکن سیاسی مسائل سے اس کی گہری دل چسپی اس کے ڈراموں، نثری تحریروں اور بعض نظموں (خاص کر The Waste Land) میں صاف نظر آتی ہے۔ وینس ڈاگلیو Denis Donoghue کہتا ہے کہ بے شس کی نسل کے عظیم ترین ادیبوں میں سے زیادہ تر کو اس بات کا شعور تھا کہ حقیقت نے اب ایک سیاسی شکل اختیار کر لی تھی اور اب اس کی اس شکل کو نظر انداز کرنا ممکن نہ تھا۔

اسی طرح اور بھی مثالیں ڈھونڈی جاسکتی ہیں۔ یہ مثالیں غیر اہم یا فردی نہیں ہیں، میں نے ان کو ظاہری اس لیے نہیں کہا ہے کہ ان کی روشنی ہمارے ذمہ بحث شعرا کو سمجھنے میں معاون نہیں ہو سکتی۔ ظاہری سے بھری مراد یہ ہے کہ ان میں سے بعض تو اخلاقی ہیں اور بعض ان مخصوص حالات کا نتیجہ ہیں جن سے یہ شاعر دوچار ہوئے۔ مین ممکن بلکہ اغلب ہے کہ ان مثالوں کے نہ ہونے پر بھی الیٹ، اقبال اور بے شس کے افکار میں وہ مماثلت موجود ہوتی جس کا مطالعہ فی الحال میرا مقصد ہے کیوں کہ ان تینوں میں بنیادی نقطہ اشتراک ان کی تفکیری سرگرمی ہے، جو انھیں اکثر ایک طرح کے نتائج کی طرف لے جاتی ہے۔ انسان، کائنات، خدا، موت اور وقت، یہ ان کے محبوب موضوع ہیں اور مختلف روایات کے پروردہ ہونے کے باوجود یہ تینوں محوم پھر کر ایک ہی طرح کی بات کہتے نظر آتے ہیں، اوپر اوپر کی نقاب الگ کر دی جائے تو تینوں کی زبان ایک دوسری سے بہت زیادہ مختلف نہیں دکھائی دیتی۔ میں نے شروع میں کہا ہے کہ تینوں کو اسرائیلی Mythic شاعر کہا جاسکتا ہے۔ (کوئی دوسرا زیادہ مناسب لفظ نہ ہونے کی وجہ سے میں ان تینوں کو اسرائیلیت کے اس سلسلے کا شاعر

جسے تصوف کہتے ہیں۔) آفاقی مساکن سے گہری دلچسپی، ان کو عمل کرنے کے لیے عقلیت سے زیادہ، بلکہ عقلیت کے بجائے وجدان پر انحصار کائنات کو عمل سے زیادہ علم یعنی طبعی جہد کے بجائے خیال کے ذریعے حاصل کرنے کی سعی، عقل سے زیادہ یعنی حقائق پر ایمان اور ان کی جستجو، یہ وہ عناصر ہیں جن سے ان کی شاعری عبارت ہے۔ ان تمام نکات کی اور ان کی روح تصوف میں موجود ہے۔ آرلینڈ اشرف جو یے شہ کا کوئی بہت بڑا متفقہ نہیں ہے، کہتا ہے:

یے شہ کو اسرار الہی کے لقب سے عقب ہونے کا احتیاط کر دینے کی رسم عام ہے، یہ ظاہر اس وجہ سے ہے کہ وہ کسی معروف مذہب کا بھروسہ نہ تھا۔ میں اسرار سے وہ شخص مراد لیتا ہوں جو اشیا کی حقیقت کو سمجھنے کے لیے جذبہ یاد میں اس کا سہارا لیتا ہے اور عقلی اسے کہتا ہوں جو اس کام کے لیے عقلی انداز فکر کو کام میں لاتا ہے۔

لاک سے یے شہ کی ناراضگی اور برائی سے اس کی رضامندی حق بجانب رہی ہو یا نہ رہی ہو، لیکن اس میں کوئی شبہ نہیں کہ اس کی وجہ صرف یہ تھی کہ یے شہ کے خیال میں لاک اشیا کی موضوعی حقیقت کا منکر تھا اور یے شہ کہتا تھا کہ کسی چیز کا وجود ممکن ہی نہیں ہے جب تک وہ ذہن میں تجربے کے مندرجہ اشیا میں موجود نہ ہو۔ اس کا خیال تھا کہ اگر اس بات کو مان لیا جائے تو ہم طرح طرح کی جھوٹی تجزیوں سے بچ سکتے ہیں اور ایک لخت ایک پرست فنی زندگی، Artistic Life خلق کر لیں گے۔ یے شہ نے اپنی ڈائری میں لکھا ہے کہ ”ڈیکارٹ، لاک اور نیوٹن نے عالم کو ہم سے جھین لیا اور اس کے بدلے ہمیں اس کا فضلہ دے دیا۔“ اس کے سامنے اقبال کو چڑھنے۔

تپ رہا ہے لاطون میان غیب و حضور      ازل سے اہل خود کا مقام ہے اعراق  
پھر انصاف میں کر گس اگر چہ شاہیں دار      شکارِ قندہ کی لذت سے بے نصیب رہا

اور ظاہر ہے کہ یہاں لاطون اور کر گس عقلی یا اہل خود کی علامت ہیں، شخص لاطون کی نفی مقصود نہیں۔ اور الیٹ نے تمام فلسفوں کا ابطال کرتے ہوئے کہا کہ ہمیں اس روحانی تجربے کی ضرورت ہے جو قدیم نصرانیوں اور یوں اللہ کو حاصل ہوا تھا:

ہمیں ضرورت اس بات کی ہے کہ ہم دنیا کو قدیم نصرانی Saints کی نظروں سے دیکھنا سیکھیں اور اس اصل و قدیم مقصد کی طرف لوٹنے کا مقصد یہ ہے کہ ہم ایک بڑی روحانی قوت کے کراہتی صورت حال کی طرف واپس لوٹیں۔

ظاہر ہے کہ الیٹ ایک ایسے روحانی تجربے کی تلقین کر رہا ہے جو نیکل کیا، کامٹ سے بھی حاصل نہیں ہو سکتا۔ عقلی کا صدف گہر سے خالی ہے کیوں کہ وہ فکر کے بل بوتے پر کائنات کے اسرار کوئل کرنا چاہتا ہے۔

اسراہی فکر سے بہرہ مندی کی پہلی اور شاید سب سے بڑی علامت حیات اور موت کی وحدت کا تصور ہے۔ اس وحدت کے تین حصے یا تین مدارج ہیں۔ ایک تو رکی یا استعاراتی، یعنی زندگی میں موت کی ہی صعوبت برداشت کرنا، کسی پر اس درجہ عاشق ہونا کہ اس پر اپنی جان چھاد کر نے پر تیار ہو جانا وغیرہ۔ بے نس نہ اقبال، نہ ایٹ، اس رکی تصور سے کوئی علاقہ رکھتے ہیں۔ یہ اسراہی فکر کا بالکل اور اعلیٰ درجہ ہے جس سے ہم آپ سب حسب توفیق متاثر ہوتے ہیں۔ دوسری منزل ہے موت پر قابو پا جانا، یعنی زندگی کو قائم و دائم رکھنا اور موت کے اثر سے آزاد ہو جانا۔ یہ آزادی جسمانی سطح پر نہیں بلکہ ذہنی یا روحانی سطح پر حاصل ہوتی ہے۔ تیسری اور بلند ترین منزل فنا کا درجہ ہے جس میں موت اور زندگی دونوں بے معنی ہو جاتے ہیں۔ موت ہی زندگی اور زندگی ہی موت بن جاتی ہے۔ یہاں یہ نکتہ قابل لحاظ ہے کہ اقبال اور ایٹ دونوں ہی شاعری یا فن کو ذریعہ سمجھتے ہیں، اعتبار ذات کو مقصد سمجھنے یا اسرار اور داخلی علم و تجربہ کو متکفل کرنے کو اصل مدعا جاننے، لیکن اقبال اور ایٹ کے نزدیک شاعری فی نفسہ مقصود حیات نہیں ہے۔ بے نس مرحہ فنا کی دو شکلیں دیکھتا ہے۔ ایک تو خالص فن، جسے وہ سونے کی چڑیا کی علامت کے ذریعے ظاہر کرتا ہے اور ایک خالص زندگی، جسے وہ موت کی ایک شکل سمجھتا ہے۔ انسان موت میں گرفتار ہے، لیکن اگر وہ خود کو فن میں تبدیل کر لے تو موت سے باہر ہو جاتا ہے اور تمام ماضی حال مستقبل، قدیم و جدید اور موجود و معدوم پر حاوی ہو جاتا ہے۔ گویا فن کا اصل مقصد خود فن ہی ہے، کیوں کہ فن ہی تسخیر موت کا ذریعہ ہے۔ اس خیال کو وہ یک وقت ”زندگی میں موت اور موت میں زندگی“ کے استعارے اور سونے کی چڑیا کی علامت کے ذریعے ظاہر کرتا ہے۔ ”بازنطین“ Byzantium نامی نظم میں زر خالص کی بنی ہوئی چڑیا جو چڑیا بھی ہے اور انسان بھی، سادہ بھی ہے اور حقیقت بھی، یوں ظاہر ہوتی ہے:

میرے سامنے ایک جگر تیر رہا ہے، جگر، انسان یا روح

روح زیادہ انسان کم، جگر زیادہ روح کم

کیوں کہ عالم کو دماغ کا دھاگا، جو کہ موسیقی کے کپڑے میں لپٹا ہوا ہے

اگر نکل جائے تو چیدہ راہوں کو کھول سکتا ہے

وہن، ایسا وہن جس میں نمی ہے نہ سانس

اور بھی بہت سے بے سانس دھنوں کو ہلا سکتا ہے

میں فونی الانسان کو سلام کرتا ہوں

میں اسے زندگی میں موت اور موت میں زندگی کہتا ہوں

دوسری نظم ”ہارنٹین کو بکری سفر“ Sailing to Byzantium میں وہ سایہ جو انسان بیکر، روح سب کچھ ہے اور

مغز، چڑیا یا سونے کی صناعت

بھی ہے، شہنشاہ کو وہ سب بتاتا رہتا ہے جو

ہو چکا ہے، ہو رہا ہے یا ہونے والا ہے

گو یا فن موت پر فتح پا جاتا ہے۔ لیکن یہ فوقی انسان جس کے ذمہ ہے نہ سانس، جو سایہ بھی ہے اور جسم بھی۔ اپنی آخری منزل میں تغیر موت سے زیادہ تحلیل موت و حیات یعنی ایک طرح کی Panscosmism کا مظہر بن جاتا ہے۔ پے نس نے ایک جگہ خود لکھا ہے:

یہ بھی ممکن ہے کہ وحد کی کلیت صرف مرے ہوں میں پائی جائے اور اس بات کا تصور ابھٹ طم ہی ہمیں  
ابراہیم و ابراہیم کا بدھ کے چہرے کو اس قدر حائر اور مغلوب اٹھ دات ہو کر دیکھتے رہنے پر مجبور کرتا ہے۔

فن زندگی اور موت کی وحدت کا یہ تصور صوفیانہ سے زیادہ شاعرانہ ہے لیکن اس کی اصل  
اسرار و فکر میں ہی ہے، جیسا کہ پچھلے اقتباس سے ظاہر ہوا ہوگا، جہاں پے نس یسوع مسیح کو بلیک کے  
تفصیل اور اچھڑ کے آئین کی شکل میں دیکھتا ہے۔ اپنی نظم ”اسکولی بچوں کے درمیان“ Among  
School Children میں انسان، فن اور سونے کی چڑیا کی وحدت کو وہ قص اور قصص کی علامت کے  
ذریعہ ظاہر کرتا ہے:

اے ہسٹلٹ کے چڑ، اے عظیم الشان جڑ والے، کھینچنے والے

تم جی ہو کر بھول ہو کر تگا؟

اے وہ جسم جو موسیقی کے ساتھ ساتھ سر قش ہے، اے روشن ہوتی ہوئی نظر!

ہم رقص کو رقص سے الگ کر کے کس طرح بچھا میں گے؟

فن جب زندگی بن جاتا ہے تو جسم اور روح ایک ہو جاتے ہیں۔ اسی طرح، زندگی جب  
موت بن جاتی ہے تو وجود اور عدم وجود بے معنی ہو جاتے ہیں۔ اس سلسلے کو ذرا پھیلائیے تو افلاطونی  
عینیت کی سرحدیں صاف نظر آتی ہیں، وہ افلاطونی عینیت جس سے اقبال بھی متاثر ہوئے۔ اقبال  
اور پے نس دونوں کا افلاطون سے کسب فیض کرنا کوئی حیرت انگیز بات نہیں۔ مادے کی تحریر یا اس  
کے خالص وجود کا ابطال جس نے بھی کیا ہے افلاطون کی ہی روشنی میں کیا ہے۔

خود پے نس کو دہشت ہڈ کے توسط سے برکلی اور افلاطون کے مشیت پرست انکار کا پتہ چلا۔  
اگر اشیا کوئی شے نہیں ہیں، صرف ظلال ہیں اس مثالی عالم کی اشیا کے جو قلب میں بند ہے تو

ظاہر ہے کہ مقصود حیات اشیاء نہ ہوں گی بلکہ وہ عین ہوگا جو اصل شے ہے۔ اس عین کو فن کہہ لیجئے یا خدا یا خودی، فرق صرف مراتب کا ہے۔

غیر ضروری مجاہدات سے ممانعت کی حدیث میں ایک فقرہ ہے کہ بے شک تمہارے عین کا بھی تم پر حق ہے۔ یہاں لفظ ”عین“ کی تفسیر بعض لوگ ”آئینہ“ کے معنی میں کرتے ہیں، اور بعض لوگ ”ذات“ کے معنی میں۔ اسے جس معنی میں بھی لیا جائے لیکن لفظ عین کی موجودگی اس بات پر دلالت کرتی ہے کہ انسانی ذات فی نفس کوئی وجود رکھتی ہے، وہ کوئی شے مدرکہ نہیں ہے، بلکہ شے خالص ہے۔ اسے عین ذات کا عمل نہ کہہ کر عین ذات کا ایک حصہ بھی کہا جاسکتا ہے، جیسا کہ بعض صوفیائے کہا ہے۔ یہ شے کا انسان + سایہ + پیکر جو فوق الانسان ہے، وہ دین جس میں فی ہے نہ سانس، یعنی وہ منہ جو شے مدرکہ کے خواص سے بہرہ مند نہیں ہے، وہی عین بھی ہو سکتا ہے جو عقلال کے ماتحت نہیں ہے، بلکہ اصل شے ہے۔ اس اصل شے کو اقبال کی زبان میں خودی کہا جاسکتا ہے جیسا کہ ان کی نظم ”مقصود“ سے صاف ظاہر ہے۔ اپنوزاد جو ایک طرح کا غیر اخلاطونی مادہ پرست تھا، اس کی زبان سے اقبال کہتے ہیں۔

نظر حیات پہ رکھتا ہے مرد داخل مند      حیات کیا ہے حضور و سرور و خور و جور

دوسرے مصرعے میں اسے صرف برائے بیت نہیں لائے گئے ہیں۔ حیات قافی ہی سب کچھ ہے اور کوئی وجود نہیں ہے۔ ”حضوری“ صوفی کی اصطلاح ہے جو قلب انسانی اور اصل ذات یعنی خدا کے نور کے درمیان تعلق کو ظاہر کرتی ہے۔ اپنوزاد مادی زندگی کو سب کچھ مانتا ہے اور اخلاطون جواب دیتا ہے۔

نگاہ موت پہ رکھتا ہے مرد داخل مند      حیات ہے شب تاریک میں شرر کی نمود  
حیات و موت نہیں التفات کے لائق      لفظ خودی ہے خودی کی نگاہ کا مقصود

وہ خودی جو خودی کی نگاہ کا مقصود ہے وہی عین ذات ہے جو ہر قلب میں جلوہ گر ہے۔ اسی کو یہ شے نے بھی سونے کی چڑیا کہا ہے تو کبھی آئینہ یعنی Self کا نام دیا ہے۔ ڈانگیو کے الفاظ میں یہ شے کے کلام کا مفہوم جن اصطلاحات کو سمجھنے پر محصور ہے وہ یہ ہیں: خودی، تخیل، ارادہ، عمل، علامت، تاریخ، عالم، عرفان اور تھلیب خود یعنی Self transformation۔ یہ دیکھنا مشکل نہیں ہے کہ اقبال کے بھی کلیدی تصورات تقریباً یکجہ ہیں اور خودی، تحلیل موت و حیات یعنی Pancosmism کے پیچھے حضرت منصور کے تصور حلول اور دھواے انالین کی تصویر دکھیں جاسکتی ہے۔ منصور صوفیائے اس گروہ



کے ممتاز فرد تھے جو وحدت فی الگوئز کے کامل تھے، اس معنی میں کہ قلب انسانی میں شرارۂ نور خدا کے نور کا ایک حصہ ہے، نقل نہیں ہے، اور اسی لیے قلب انسان قلب عین ذات میں مل جانے کے لیے بے چین رہتا ہے۔ یہ موت میں زندگی اور زندگی میں موت کی ایک مشہور و معروف شکل ہے۔ بعض کتابوں میں مندرجہ ذیل اشعار منسوخ و علاج سے منسوب ہیں:

اے میرے مستور دوستو! مجھے قتل کر دو، میری موت میں میری زندگی ہے۔

میرے لیے زندگی میں موت ہے اور موت میں زندگی۔

وہ ذات جو تھی اور قدیم ہے اور جس کے صفات کبھی غائب

نہ ہوئے، کم نہ ہوئے

اور میں وہ وہ پانے والیوں کی کمرہاں میں ان کا شیر خوار بچہ ہوں۔

ان اشعار کی روشنی میں یہ ہے کہ ہمارے میں کچھ اور کہنے کی ضرورت نہیں رہتی اور اقبال تو کہہ ہی چکے ہیں۔

فردوس میں رومی سے یہ کہتا تھا سنا کی مشرق میں ابھی تک ہے وہی کاسہ وہی آتش!  
علاج کی لیکن یہ ہدایت ہے کہ آخر اک مرد کلندر نے کیا راز خودی فاش!

اقبال اور بے نس اس کاظم میں اسنے قریب پہنچ جاتے ہیں کہ رقص اور رقص کی وحدت کی علامت جو بے نس کے یہاں ہم نے دیکھی تھی ایک اور رنگ سے اقبال کے یہاں نمودار ہوتی ہے تو ہمیں حیرت نہیں ہوتی۔

شعر سے روشن ہے جان جبرئیل و امیر من رقص و موسیقی سے ہے سوز و سرور انجمن

فناش یوں کرتا ہے، اک چینی حکیم اسرار من شعر گو یا روح موسیقی ہے رقص اس کا بدن

اگر رقص روح موسیقی کا بدن ہے تو رقص خود یکو بھی نہیں۔

الیٹ کے یہاں زندگی اور موت کی وحدت کی علامت وقت اور سطر کی شکل میں ظاہر ہوتی

ہے۔ Four Quartets کا آخری چار اگراف یوں شروع ہوتا ہے:

ہم نے سنے مکوں کے سفر سے کہیں کے نہیں

اور تھارے تمام اسفار کا انجام

یہ وہاں کہ ہم وہیں پہنچیں گے جہاں سے چلے تھے

اور اپنے نقطۂ آغاز کو پہلی بار پہنچائیں گے

اس ان جانے مگر یاد میں محفوظ دورہ اترے کے پار  
(جسپ کرۂ ارض کا اخیر ہی بچ رہا اور سب کچھ دیکھ لیا گیا)  
وہ ہے جو شروع میں تھا۔

لیکن ایش ونزڈی Ash Wednesday اور Animula جیسی نظموں میں موت طرز زندگی کی  
شکل میں سامنے آتی ہے، مثلاً ایش ونزڈی کے دوسرے حصے میں:

اور خدا نے کہا  
کیا یہ ہڈیاں پھر زندہ ہوں گی؟ کیا یہ ہڈیاں  
پھر زندہ ہوں گی؟ اور وہ چیزیں جو ان ہڈیوں میں  
کبھی بند تھیں (جو کہ پہلے ہی خشک ہو چکی تھیں)  
چھپھاتی ہوئی بولیں

ان خاتون کی نیکی کی وجہ سے اور  
ان کے حسن و جمال کے باعث اور اس لیے کہ  
وہ مراقبے میں کنواری کی نظروں سے کرتی ہیں  
ہم چمک رہے ہیں۔

یہ سوال کہ کیا یہ ہڈیاں پھر زندہ ہوں گی؟ محض ایک شاعرانہ سوال ہے۔ کیوں کہ اس کے  
پہلے کہ ان کے دوبارہ زندہ ہونے کا ثبوت ملے وہ غور بول اٹھتی ہیں اور ہمیں صاف معلوم ہو جاتا  
ہے کہ وہ خاتون جو کنواری کی تصدیق کی ڈاکر ہیں کوئی دیلاوی ہستی نہیں بلکہ انسانی روح یعنی مین  
ہے جو موت و حیات کی دوئی سے آزاد ہے۔ نور کا استعارہ زندگی کے لیے عام ہے اور الیٹ اپنی  
بات کو واضح تر کرنے کے لیے We shine with brightness کا انوکھا اور چمکا دینے والا فقرہ  
استعمال کرتا ہے۔ اسی طرح جس بچ سے منصور علاج کے لیے زندگی موت تھی، کیوں کہ موت ہی  
اصل زندگی ہے، Ash Wednesday کا پہلا حصہ عمومی مایوسی سے لبریز ہونے کے باوجود زندگی کو  
موت سے Identity کرتا ہے۔ Manna جو پندہاں Pender اور اس کی بیٹی میرینا کے اسطور سے اخذ  
کی ہوئی ایک فلم ہے، ایک بار اور اس وحدت کو ظاہر کرتی ہے۔ وجد کی تقریباً اسی کیفیت میں اقبال  
حقیق کو زندگی اور موت یا زندگی میں موت کی علامت کے طور پر استعمال کرتے ہیں۔

حقیق کی گرمی سے ہے معرکہ کائنات

علم مقام صفات، حقیق کائنات ذات

مشق سکون و ثبات، مشق حیات و ممات  
علم ہے پیدا سوال، مشق ہے پناہاں جواب

اس وحدت کے تصور سے وجود کا مسئلہ بھی خود حل ہو جاتا ہے۔

اگر نہ ہو تجھے البھن تو کھول کر کہہ دوں وجود حضرت انسان نہ روح ہے نہ بدن  
یہ وجود جب روح اور بدن سے آزاد ہے تو وقت سے بھی آزاد ہوگا۔ وہ موجود بھی ہے اور مستقل  
بھی۔ اس کے یہاں ماضی کا کوئی تصور نہیں۔

اے کہ ہے زیر ملک مثل شرد حیرتی نمود کون سمجھائے تجھے کیا ہیں مقامات وجود  
کتب دے کدہ جز درس نہ دیوں نہ دہند چوں دل آموز کہ ہم باشی وہم غواہی بود

وہ دل جو موجود بھی ہے اور آئندہ بھی رہے گا، اگر غلط یا بے نرس کے حوالے سے دیکھا جائے تو کسی  
قسم کا Life force یا بے نرس کی صورت کی روشنی میں شاعر یا انسان کامل کا Self بھی ہو سکتا ہے۔ اگر  
ایسا نہیں ہے تو پھر وجود حضرت انسان نہ روح ہے نہ بدن کہنے کی ضرورت نہیں رہ جاتی۔

موت و حیات کے یہ تصورات ایک طرح سے Will to Power کا اظہار بھی کہے جاسکتے  
ہیں۔ الیٹ کے یہاں Will to Power کی وہ لطیف شکل نظر آتی ہے جسے Will to Surrender کہا  
جاسکتا ہے۔ یہ تصور تصوف کے سیر فی اللہ سے بہت قریب ہے۔ اس معنی میں کہ انسانی روح خود کو  
اس تقدیر میں تحلیل کر دیتی ہے جو خدا کی ذات کا خاصہ ہے۔ جیسا کہ The Waste Land کے  
آخری حصے میں ہے:

قبضہ کر لو: اور کشتی خوشی خوشی

اس ہاتھ کے اشارے پر چلی جو بادبان اور چوکا باہر تھا

سمندر پر سکون تھا۔ تمہارا دل بھی اشارے پر چلا

خوشی، خوشی جب اسے بلایا جاتا

وہ قبضہ کرنے والے ہاتھوں کا مطلع ہو کر وھڑکتا رہتا

یہ نکتہ طوطا خاطر رہے کہ تینوں شعرا الگ الگ روایات اور فکری صلاحیتوں، مختلف عقائد اور  
نظریات کے حامل تھے۔ نصرانی اور مسلمان ہونے کی وجہ سے زندگی اور موت میں ایک طرح کے  
تسلیم کا یقین الیٹ اور اقبال دونوں کو تھا۔ لیکن زندگی اور موت کی وحدت کا یہ تصور نصرانیت یا  
اسلام کی شرط نہیں ہے۔ الیٹ کو اس منزل تک آنے کے لیے ان قدیم تصورات کا سہارا لینا پڑا جو

ضرورت کی خالص ملکیت نہیں تھی۔ میرا مطلب یہ ہے کہ حیات و موت کی وحدت پر قائم ہوئے بغیر بھی اچھا نثری یا مسلمان رہتا ممکن ہے، لیکن پھر بھی ان شعرا نے کسی داخلی مجبوری کی بنا پر عقیدے سے آگے اسرار تک سفر کیا ہے۔

یے شمس جو فن کو ہی فن کا مقصد مانتا ہے اور اقبال و ایٹ جو فن کو روحانی تجربات کے اظہار کا ذریعہ سمجھتے ہیں، اپنے اپنے طور پر احساسِ شکست سے بھی دوچار ہوئے اور یہ احساس شکست محض ایک فن کار کی وہ ماہوی نہیں ہے جو اظہار میں ناکامی کے نتیجے میں محسوس ہوتی ہے۔ اظہار میں ناکامی کا احساس جدید شاعری کا ایک اہم اور بنیادی عنصر ہے۔ اس کی طرف ہمارے یہاں غالب نے شاید سب سے پہلے اشارہ کیا تھا۔

نثرِ سخن یک انتہا زعمانی شوئی      درد چراغ گویا زنجیر بے صدا ہے  
موزونی دو عالم قربان ساز یک درد      مصراعِ نالہ نے سکتہ ہزار چا ہے

لیکن جب زندگی ہی فن یا فن ہی زندگی کا مقصد ہے تو اس میں ناکامی محض اظہار کی ناکامی نہیں بلکہ پوری زندگی کی ناکامی بن جاتی ہے۔ تینوں شعرا کو اظہار کی ناکامی اور اس کے نتیجے میں پیدا ہونے والے ابہام اور فیہر سادگی کا بھی احساس تھا لیکن لگر کی سطح پر آکر یہ ناکامی دوسری شکل اختیار کر لیتی ہے اور ایسا محسوس ہوتا ہے کہ اقبال کی قصیم ”فقد خودی ہے خودی کی ناکامی کا مقصد“، یے شمس کی سونے کی چڑیا اور ایٹ کی منور ہڈیاں شاید اسے مکمل عرفان کا اظہار نہیں ہیں جتنا ظاہر معلوم ہو رہا تھا۔ یے شمس کے یہاں بے یقینی اور خوف کا لہجہ صاف سنائی دیتا ہے۔ ایٹ کے یہاں تذبذب اور گم کردہ راہی نمایاں ہے۔ اقبال ان دونوں کے مقابلے میں اکبرے ہیں، کیوں کہ ان کا یقین زیادہ پختہ ہے۔ تینوں شاعرانہ اظہار کو قوت کی تحفیر سمجھتے ہیں۔ اقبال کی پیچیدہ خیالیاں یقین کی پردہ ہیں اس لیے ان کے اعتقاد کی پختگی جس میں پیغمبرانہ رنگ موجود ہے، اس رنگ کے باوجود ہمیں کبھی کبھی سطحی معلوم ہوتی ہے۔ لیکن سطحیت کا یہ احساس اسی وقت تک قائم رہتا ہے جب تک اقبال کے پورے کلام کے بجائے ان مختلف تنقید نگاروں کی آنکھ سے اقبال کا منتخب کلام پڑھا جائے جو اپنی اپنی ضروریات یا اپنے اپنے اعتقاد کے مطابق اقبال کو سیاسی مسلمان، صوفی، متفلسف یا مولوی ثابت کرتے رہتے ہیں۔ پورا کلام دیکھئے تو صاف معلوم ہوتا ہے کہ تینوں کے یہاں اظہار کی ناکامی کے علاوہ لگر و فہم کی ناکامی کا بھی احساس موجود ہے۔ اگر یہ احساس نہ ہوتا تو ان تینوں کی شاعری بہت کم قیمت ٹھہرتی۔ کم قیمت اس لیے کہ شاعری انسانی فکر و احساس کے مکمل مظہر کی حیثیت سے اسی وقت کامیاب ہو سکتی ہے جب شاعر ہم سے انسان کی سطح پر گفتگو کرے، پیغمبر یا دیوتا کی سطح پر

نہیں۔ روی جیسے شاعر نے، جو سراسر عقیدہ و یقین و احماد تھے، یہ قضیہ اپنے طور پر حل کیا، یعنی اس طرح کہ انہوں نے اپنے علم کو انسانی اصطلاحات میں ظاہر کیا۔ روی خالص علم و آگہی کی شاعری نہیں کرتے، بلکہ پہلے تو لامنی اور بے آگہی پر مبنی کوئی حکایت کہتے ہیں اور پھر اس میں سے آگاہی برآمد کرتے ہیں۔ یہ شمس کی نظم ”سرسس کے جانوروں کا بھاگ جانا“ The circus animals, dissertation میرے نقطہ کی وضاحت بڑی خوبصورتی سے کرتی ہے۔ یہ شمس تاحیات فن کو مقصود فن سمجھتا رہا، لیکن اس نظم میں وہ اپنے تمام شاعرانہ عقائد و علامات کو سرسکس کے گرفتار جانوروں کی علامت کے ذریعہ ظاہر کرتا ہے۔ وہ جانور جنہیں رنگ ماسٹر ذہربتی پکڑ لایا تھا اور جو موقعہ نکلنے ہی بھاگ نکلے اور شاعر گر کر پھر وہیں آگیا جہاں سے تمام سیر حیاں شروع ہوتی ہیں:

یہ حاکمات ہیکر چوں کہ مکمل واکسل تھے

اس لیے میرے ذہن میں خالص ہو گئے، لیکن یہ شروع کہاں سے ہوئے تھے؟

نظامت کا ایک ڈیمبر یا سرکوں کا کوڑا کرکٹ

پرانی کیتلیاں، پرانی بوتلیں، ایک ٹوٹی ہوئی ہائی

رنگ آلود لوبا، پرانی ہڈیاں، کہہ دیجئے تو سے اور ہڈیاں زدہ رطبی

جو جیسے پیرے اپنے بکس میں رکھتی ہے اور اب جب کہ میری سیر می چمن گئی ہے

میں وہیں ہزار ہوں گا جہاں سے سب سیر حیاں شروع ہوتی ہیں

میرے دل کی غلیظ بدبودار جھوٹروں اور ہڈیوں والی دکان۔

ایک بالکل ہی دوسری شعری روایت کا حامل ہونے کی وجہ سے ایٹ کے چورے کلام میں اس

طرح کی شدت اور جتنا ہونا کا کی کا غصہ نہیں ملتا۔ لیکن ہنیاوی جذبہ ایک ہی ہے۔ ”چارچ ساز ہے“

کی دوسری نظم کے پانچویں مصرعے میں وہ کہتا ہے:

تو میں یہاں ہوں، آدمے راستے پر، میں برس گزرنے کے بعد

میں برس، جو زیادہ تر ضائع ہوئے، دو جنگوں کے بچ کے یہ سال

میں الفاظ کو استعمال کرنا سیکھنے کی کوشش کرتا رہا، اور ہر کوشش

ایک بالکل نیا آواز، ایک مختلف طرح کی ناکای

کیوں کہ جب ہم الفاظ پر قابو پا چکے ہیں تو انہیں چیزوں

کے لیے، جو اب ہمیں کہنا نہیں ہیں، یا اس طرح سے،

جس طرح سے کہنا ہم چاہتے ہی نہیں۔

یہ بات غلط خاطر رہے کہ ایٹ کے لیے الفاظ کی رم کردگی کا یہ لطیف لیکن تلخ احساس دراصل پورے فکری نظام کو محیط ہے۔ بے فہم کی جذبات زدہ ردی یعنی دنیا، اور خالی بوطلمیں یا ٹوٹی ہائیں یعنی دنیا کا محسوس تجربہ، اور غلط بدبودار تجربوں کی دوکان یعنی شاعرانہ احساس، یہ سب وہی لفظ ہیں جو ایٹ کے قابو میں نہیں آتے۔ لفظ جو لفظ کے اندر ہے اور ایک لفظ بھی بولنے پر قادر نہیں ہے۔ یہ دراصل ایک طرح کی کشش ہے۔ اس بات کو سلجھانے کی کراہل کیا ہے اور کہاں ہے۔

اقبال کے یہاں یہ تجربہ کہیں انجمن کی شکل میں ظاہر ہوا ہے، کہیں بالکل صاف اور واضح گھبراہٹ کی شکل میں (خاص کر جہاں وہ عقل اور دل کی مصویت کو متحد نہیں کر پاتے) اور کہیں ایک ایک عام محرومی کی شکل میں۔ ”ہانگ ورا“ کی نظموں میں عام محرومی نمایاں ہے، اس کے لیے مختلف تشریحات ممکن ہیں، لیکن جب ہم اس محرومی کو دوسری نظموں کے پر شور اعتقاد کے سامنے رکھتے ہیں تو یہ بات کھل جاتی ہے کہ اس کی اصل حقیقت ایک طرح کی روحانی کشاکش اور ناکامی کے احساس کی پیدا کردہ مایوسی کے سوا کچھ نہیں۔ جیسا کہ میں نے اوپر لکھا ہے، ایٹ کبھی Will to Power کا حلقہ بگوش نہیں رہا اس لیے اگر اس کے یہاں احساس و رمان کی در آتا ہے، اور خاص کر شروع کی نظموں میں، تو اسے کچھ بہت جبرت کی بات نہیں کہہ سکتے۔ ہر اس شاعر اور مصونی کی طرح، جو مرغانِ ذات کی مختلف منزلوں سے گزرتا ہے، ایٹ نے بھی بے یقینی اور بے اطمینانی کے کئی کڑے کوس طے کیے۔ علاوہ بریں، شدید عصری احساس کی بنا پر ایٹ کی اپنے ماحول اور جہدِ یب سے ناآسودگی بھی فطری تھی لیکن Gerontion میں جس طرح اس نے سارے انسانی تجربے کو ناقابلِ اعتبار، بلکہ سیدھا سیدھا دھوکے باز اور پرفریب کہا ہے، وہ اس کی اپنے زمانے سے ناخوشی کا اعلیٰ اظہار ہونے کے ساتھ ساتھ سارے کائناتی نظام سے ناراضگی کا بھی اظہار ہے:

اب بھی سوچو کہ

تاریخ ہمیں اسی وقت کچھ دیتی ہے جب ہم متوجہ نہیں ہوتے  
اور جب دیتی بھی ہے تو ساتھ میں اسنے چلک دار الجھاوے بھی ہوتے ہیں  
کہ یہ دنیا ہماری بھوک کو اور بڑھا دیتا ہے۔ وہ بہت دیر میں  
اور وہ بھی اس وقت عطا کرتی ہے جب لوگوں کا اعتقاد اُٹھ چکا ہوتا ہے، یا  
اگر رہتا بھی ہے تو محض حافطے میں، جیسے کہ کوئی پر جوش جذبہ جس پر  
بعد میں غور کیا جائے۔۔۔۔۔

... سوچو، نہ خوف ہمارا حامی و شفیع ہے نہ بہت .....

نا انصاف کائنات کی چال بازیوں کا یہ احساس الیٹ کے یہاں تو خارج از آہنگ نہیں معلوم ہوتا، لیکن حیرت حب ہوتی ہے جب اقبال اور یے ٹس بھی جو نقطہ کے اس قول پر ایمان رکھتے تھے کہ Will to Power دراصل مقادمت اور مخالفت طلب کرتی ہے تاکہ خود کو مضبوط تر کر سکے اور فتح پائی کے لطف سے زیادہ سے زیادہ بہرہ مند ہو سکے، اسی طرح کی فکری محمودی میں گرفتار نظر آتے ہیں۔ یے ٹس کی چارحیت کی مثال کے لیے نظم The Second Coming کا حوالہ کافی ہے، جس کے بارے میں تقریباً تمام خادِ مقلق ہیں کہ یہ Anti Christian نظم ہے۔ اقبال کے ان اشعار کو سامنے رکھیں۔

مری نظر میں بھی ہے جمال و زیبائی      کہ سر پہ بھدہ ہیں قوت کے سامنے اٹھاک  
نہ ہو جلال تو حسن و جمال بے تاثیر      نرا ٹس ہے اگر نکلے ہو نہ آتش ناک  
مجھے سزا کے لیے بھی نہیں قبول وہ آگ      کہ جس کا شعلہ نہ ہو جند و سرکش و بے ہاک

اور نقطہ کے اس خیال کو دہن میں لائے کہ Will to Power کو اصل مزا اس میں نہیں آتا کہ وہ اپنی مرضی پوری کر لے، بلکہ اس میں کہ وہ بار بار بھٹ کر اس چیز پر حاوی ہو جائے جو اس کی راہ میں حائل ہوتی ہے۔

ہے شباب اپنے لہو کی آگ میں جھٹلے کا نام      سخت کوشی سے ہے تلخ زندگانی اٹھیں  
جو کبوتر پر جھپٹے میں مزا ہے اسے پیر      وہ حرا شاید کبوتر کے لہو میں بھی نہیں

پھر اس چارحیت اور یقین کے باوجود ایسے اشعار کی موجودگی کیا معنی رکھتی ہے۔  
میں کہل اہل تو کہل ہے یہ مکمل کہلا مکمل ہے      یہ جہاں مرا جہاں ہے کہ تری کرشمہ سازی

اس ٹیکر خاکی میں اک شے ہے سودہ حیری      میرے لیے مشکل ہے اس شے کی جگہ ہانی  
ہو نقص اگر باطل عمرار سے کیا حاصل      کیا تجھ کو خوش آتی ہے آدم کی یہ ازدانی

یہ دھت خاک یہ صرصر یہ دھت اٹھاک      کرم ہے یا کہ حق حیری لذت ایجاد  
ظہر سکا نہ ہواے چمن میں نیمہ نگل      بھی ہے فصل بہاری بھی ہے باد مراد؟

یہ گنبد بینائی یہ عالم تنہائی      مجھ کو تو ذراتی ہے اس دہشت کی پہنائی  
بھٹکا ہوا رادی میں بھٹکا ہوا رادی تو      منزل ہے کہاں تیری اسے لائے صحرائی

اس سوچ کے ماتم میں رہتی ہے بھنور کی آنکھ دہلیا سے اٹھی لیکن ساحل سے نہ ٹھکرائی  
 وہ کون سا آدم ہے کہ تو جس کا ہے معبود وہ آدم خاکی کہ جو ہے زیرِ سادات؟  
 تو قادر و عادل ہے مگر تیرے جہاں میں ہیں تلخ بہت بندۂ مزدور کے اوقات  
 عقل ہے بے فہم ابھی عشق ہے بے مقام ابھی نقش گر ازل ترا نقش ہے ناقص ابھی  
 خودی واقف نہیں ہے نیک و بد سے بڑھی جاتی ہے ظالم اپنی حد سے  
 خدا جانے مجھے کیا ہو گیا ہے خرد بزار دل سے میں خود سے  
 حتیٰ کسی دواغذہ وہ روکی صدائے دردناک جس کو آواز رنیل کا رواں سمجھا تھا میں  
 کبھی پھوڑی ہوئی منزل بھی یاد آتی ہے راسی کو کھٹک سی ہے جو سینے میں غم منزل نہ بن جائے  
 بنا یا عشق نے دہلیاے ٹاپیدا کراں مجھ کو یہ میری خود نگہ داری مرا ساحل نہ بن جائے  
 جیسا کہ میں نے اوپر کہا ہے، بے فس کی نظر میں شامی ایک قسم کی قوت حاصل کرنے کا نام  
 قسبی۔ اقبال اس قوت کو جنگ کے لیے استعمال کرنا چاہتے ہیں اور بے فس قوت براے قوت کا  
 حلاشی ہے، لیکن دونوں کی حلاش کی جڑیں ایک ہی ہیں۔ دونوں کو انسانوں سے زیادہ انسان سے  
 دلچسپی ہے۔ دونوں تحریک سے تعمیر کا کام لیتے ہیں۔ بے فس کی طرح اقبال بھی جب مخصوص انسانوں  
 پر نظم لکھتے ہیں تو بھی عالم انسان، کائنات اور زمانے کی بات کرتے ہیں۔ انسانی زندگی کے مزاج کے  
 طور پر مصریٰ دینا سے دونوں کی جنگ ہے۔ مردہ جب قبر میں پہنچتا ہے تو صدائے غیب اس سے یوں  
 مخاطب ہوتی ہے

گرچہ برہم ہے قیامت سے نظام ہست و بود  
 ہیں اسی آشوب سے بے پردہ اسرار وجود  
 زلزلے سے کوہ و در آڑتے ہیں مانند صحاب  
 زلزلے سے دادیوں میں تازہ چشموں کی نمود  
 ہر نئی تعمیر کو لازم ہے تحریک تمام  
 ہے اسی میں مشکلات زندگی کی کشود



تو پھر اس تمام شور و ہنگامہ کے باوجود یہ خوف کیوں ہے۔

یہ مکتبہ بینائی یہ عالم تنہائی مجھ کو تو ڈراتی ہے اس دہشت کی پہنائی

اب یہ نتیجہ ناگزیر ہے کہ Will to Power کے باوجود کبھی کبھی بے چینی انسان کا مقدر بن

جاتی ہے۔ الیٹ کے یہاں Will to Power نہیں ہے لیکن اس کا تذبذب بھی اسی قسم کا ہے۔

”چار سو ساڑھے“ بھی نظم بھی جو اصلاً اُمید و ایمان کی نظم ہے، انسانی کمزوری سے خالی نہیں ہے اور

اسی لیے اور زیادہ بیماری معلوم ہوتی ہے۔ رچرڈس نے یے ٹس کی شاعری پر نکتہ چینی کرتے ہوئے کہا

تھا کہ اس کی خواب ٹاکی اور خواب انگیزی اپنے تمام حسن کے باوجود کمتر دے کی شاعری ہے، کیوں

کہ اس کا ارتقا مانی جانی ہوئی راہوں پر نہیں ہوا ہے۔ یہ الفاظ ۱۹۲۳ کے ہیں۔ لیکن بے بعد میں اس

نے اپنا خیال بدل دیا ہو۔ لیکن اس فیصلے کی کمزوری ظاہر ہے۔ مانی جانی راہوں سے رچرڈس کی مراد

دعی ”انسان پن“ ہے جو یے ٹس کی Will to Power کے باوجود بار بار بھٹک اٹھتا ہے۔

الیٹ نے یے ٹس کے بارے میں جو کہا تھا وہ تقریباً پورے کا پورا خود الیٹ اور اقبال پر

صادق آتا ہے۔ مثلاً وہ کہتا ہے:

(شاعری میں) لامعیت کی دو قسمیں ہیں۔ پہلی تو وہ جو ہر جا تک دستِ شاعر کے لیے محض ایک فطری

اسلوب ہے اور جو پختہ کاری کے ساتھ ساتھ بڑھتا گھومتا بھی رہتا ہے۔ لیکن دوسری لامعیت اس شاعری

ہے جو شہید اور ذاتی تجربے کے اندر سے یا اس کے ذریعے ایک عمومی سچائی برآمد کرنے پر قادر ہوتا ہے، اس

طرح کہ وہ اس میں اپنے تجربے کی پوری خصوصیت برقرار رکھتا ہے اور پھر بھی اس کو ایک عمومی علامت بنا دیتا

ہے۔ عجیب بات یہ ہے کہ یے ٹس، جو پہلی طرح کا ایک عظیم شاعر تھا آخر کار دوسری طرح کے اسلوب کا

ایک بڑا شاعر بن گیا۔

اس اصول کا الیٹ پر اطلاق کرنا ہو تو اس کی شروع کی نظمیں مثلاً Preludes اور

Rhapsody on a Windy Night دیکھئے۔ یہ خاصی ذاتی نظمیں ہیں اور ان میں خود شاعری کی ذات

نمایاں ہے، کسی مخصوص علامت یا استعارے کے ذریعے نہیں، بلکہ احساس کی شدت کے ذریعے۔

اگر الیٹ شروع شروع ہی میں لافورگ سے متاثر نہ ہو گیا ہوتا بلکہ بودلیئر کو پڑھتا تو شاید یہ نظمیں

چھوٹے سونے ماہدہ الطبع جاتی شعرا (جن کا وہ خود بہت قائل تھا) کے اور زیادہ قریب ہوتیں۔ لیکن

وقت گزرنے کے ساتھ ساتھ الیٹ کی نظمیں (خاص کر Ash Wednesday اور اس کے بعد کی

نظمیں) اسی عظمت کی آئینہ دار بن گئیں جو علامت کے ساتھ ساتھ شخصی تجربے کی یکسانی کا ایک وقت

اعکاس کرتی ہے اور اقبال کے یہاں تو یہ صورت اور بھی واضح ہے۔ ”ہالہ“ اور ”گل رنگیں“ جیسی

نظموں میں لہن کارانہ سناہی کا کوئی جو ہر ایسا نہیں ہے جو "ذوق و شوق" میں اور "ہال جبریل" کی غزلوں میں نہ ہو۔ کی صرف یہی ہے کہ لاشخص اعتبار ملاحتی اعتبار نہیں بن سکا ہے۔ "گل رنگیں" کا آخری بند دیکھئے۔

یہ پریشانی مری سامانِ جمیعت نہ ہو      یہ جگر سوزی چراغِ خانہِ حکمت نہ ہو  
نا توئی ہی مری سرمایہٴ قوت نہ ہو      رنگِ جامِ جم مرا آئینہٴ حیرت نہ ہو  
یہ تلاشِ متصلِ شمعِ جہاںِ افروز ہے      تو سن اور اک انسان کو تمام آموز ہے

موصیت کا رنگ صاف ظاہر ہے لیکن یہ موصیتِ علامت کی نہیں ہے بلکہ طرزِ بیان کے ذیلے پن کی ہے۔ یہ اسلوبِ جوش کی یاد دلاتا ہے کیوں کہ اس میں تجربے کی یکسانی صرف ایک دو مصرعوں میں ہے اور وہ بھی بے علامت اور ہو گئی ہے۔ اس کے برخلاف "ذوق و شوق" کے یہ اولین اشعار دیکھئے

قلب و نظر کی زندگی دشت میں صبح کا سماں      چشمہٴ آفتاب سے نور کی ندیاں رواں  
حسنِ ازل کی ہے نمودِ چاک ہے پردہٴ وجود      دل کے لیے ہزار سوراخ ایک نگاہ کا زیاں  
سرخ کبود، بجلیاں چھوڑ گیا صبا شب      کوہِ اضم کو دے گیا رنگِ برنگِ طلیماں  
گردے پاک ہے ہوا برگِ فیلِ محلِ کئے      ریکِ نواح کا غلبہٴ نرم ہے محلِ پرغاں  
آگ بھی ہوئی ادھر نونی ہوئی مٹاب ادھر      کیا خبر اس مقام سے گزرے ہیں کتنے کاموں  
آئی صدائے جبرئیل تیرا مقام ہے یہی      اہلِ فراق کے لیے پیشِ دوام ہے یہی

اگر بہت سونے لفظوں میں کہا جائے تو ان اشعار کا موضوع وہی ہے جو "گل رنگیں" کے آخری بند کا ہے۔ لیکن مماثلت یہاں ختم ہو جاتی ہے۔ "ذوق و شوق" کے اس بند میں وہی موضوع ملاحتی اعتبار اور کلر ج کے الفاظ میں Interior landscape کی بنا پر ایک شاعرانہ سی آواز کے بہانے ایک کائناتی حقیقت بن گیا ہے۔ "گل رنگیں" میں پریشانی، سامانِ جمیعت، جگر سوزی، چراغِ خانہٴ حکمت جیسے عمومی اور رکی الفاظ ہیں۔ "ذوق و شوق" شروع ہوتی ہے ایک ایسے لینڈ اسکیپ سے جو لینڈ اسکیپ ہے ہی نہیں اور اس کے باوجود تمام تفصیلات واقعی ہیں۔ یہ شاعرانہ علامت کا سمجھنا ہے۔ یہ فہم اگر یہ علم پڑھ لیتا تو مارے کا کلمہ پڑھنا بھول جاتا۔

ایٹ اپنے مضمون کو یوں ختم کرتا ہے:

یہ فہم ایسا دیا میں پیدا ہوا جہاں لہن برائے لہن کا نظریہ عام طور پر مقبول تھا اور وہ ایسے وقت تک زندہ رہا جب لہن سے کہا گیا کہ وہ ساری مقاصد کے لیے کام نہ ہو۔ [لیکن] وہ پیشِ گج نظر ہے پر مشیوٹی سے قائم

رہا، صحیح نظر یہ جو ان دونوں کے مینڈ مینڈ ہے لیکن اس نے بھی ان نظریات میں کوئی سمجھنا نہیں کیا۔ اس نے یہ دکھا دیا کہ اگر فن کار اپنے فن کی خدمت چاہی ایمان داری سے کرتا ہے تو وہ ساتھ ہی ساتھ اپنی قوم اور مادی دنیا کی ایسی عظیم ترین خدمت کرتا ہے جس کا وہ اہل ہے۔

میرا خیال ہے کہ اقبال اور خود الیٹ کے شاعرانہ کارنامے پر یہ الفاظ حرف آخر کا حکم رکھتے ہیں۔ یہ نس اور اقبال کی طرح الیٹ کی شاعری کا بھی شروع زمانہ شاعری بطور تفریح یا شاعری بطور ایک پرائیویٹ مشغلے کے نظریات سے گونج رہا تھا۔ ان تینوں کے عہد چنگلی میں فن کے سماجی نظریات کو فروغ ہوا، (الیٹ تو بعد تک زندہ بھی رہا) لیکن ان میں سے کسی نے شاعری کو گہری لوٹری یا بازار کی دنگلی نہ سمجھا۔

اوپر میں نے حیات و موت کی وحدت کا ذکر کیا ہے۔ یہ بات ظاہر ہے کہ جب یہ دوئی ختم ہو جاتی ہے تو وقت اور زمان کے وہی تصورات بھی یا تو غائب ہو جاتے ہیں یا تبدیل ہو جاتے ہیں۔ یہ نس نے وقت کے مسائل پر براہ راست اظہار خیال نہیں کیا ہے، لیکن حیات و موت کی وحدت کے تصور کی بنا پر اس مسئلے کا کہیں نہ کہیں جھکنا سمجھتی ہے۔ مثلاً وہ کہتا ہے کہ ”مجھے یقین ہے کہ مردہ لوگ جو اپنے حافظے میں زندہ رہتے ہیں، اس تمام قوت کا سرچشمہ ہیں جسے ہم جہلت کہتے ہیں۔“ اس زندہ + مردہ وجود کو یہ نس anima mundi یعنی جان جہاں کا نام دیتا ہے۔ ڈائجیڈ اور Elman دونوں کا خیال ہے کہ اس جان جہاں کا تصور یہ نس کی نگاہ میں کسی ایسی قوت کا بھی تھا جو بیکروں اور علاحقوں کا عزیز ہونے کے علاوہ کسی نسل یا قوم کے خواہوں اور یادوں کا بھی مرجع و مخرج تھی۔ یہ خواب اور یادیں گرم کار ہیں اور یہی کبھی کبھی شاعر نہیں علامت کے ذریعے متشکل بھی کر سکتا ہے۔

اداری آپ کی نظر میں یہ تصورات اگر مستحکم خیز نہیں تو مہمل ضرور ہوں گے۔ اب اسے کیا کیا جائے کہ اپنے خیال میں انھیں تصورات کو کام میں لا کر یہ نس نے واقعی بڑی شاعری بھی کی ہے لیکن اصل نکتہ یہ ہے کہ anima mundi کے یہ تصورات حقیقتاً وقت کی الوہیت کی دلیل ہیں۔ وقت کبھی مرتبا نہیں، گزرتا نہیں، کوئی چیز وقت سے خالی نہیں ہے اور وقت بھی کسی چیز سے خالی نہیں ہے۔ اگر ہر چیز کا پیمانہ بھی وقت ہے اور اس کا جہاں مرجع و مخرج بھی وقت ہی ہے تو پھر وقت یا تو خدا کی طرح قدیم، یعنی خدا کی ایک صفت ہے، یا پھر وہ خود خدا ہے۔ اگر وقت ہر چیز کا مخرج و منبع نہ ہوتا تو مرنے والوں کے انکار اور ان کے حافظے بھی مرجع نہ ہوتے۔ لیکن چوں کہ یہ نس کے خیال میں مرنے والوں کے حافظے زندہ ہیں اور انھیں علامت کی قوت کے ذریعے متشکل بھی کیا جاسکتا ہے۔ اس لیے وہ وقت میں محفوظ ہیں۔ اسی لیے یہ نس کا خیال ہے کہ خالص فن بھی Temporal time سے ادا

ہے اور اصل وقت میں محفوظ ہو کر وہ ناشی، حال، مستقبل سب کو محیط ہو جاتا ہے۔ جیسا کہ ”بازنطین کو بحری سفر“ نامی نظم میں ہے۔ نظم یوں ختم ہوتی ہے:

میں ایک بار جب میں نظرت کی بندشوں سے نکل جاؤں گا  
تو پھر کسی بھی فطری چیز میں متشکل نہ ہوں گا  
بلکہ وہ روپ و حادوں کا جو بے ثباتی زور کر جاتے ہیں  
پہنچے ہوئے اور چمکائے ہوئے سونے کی شکل  
جو اونچیتے ہوئے شہنشاہوں کو چمکائے رہتی ہے  
یا کسی شہری شاخ پر بٹھا دی جاتی ہے تاکہ  
بازنطین کی خواہشیں اور امرا کو ان چیزوں  
کے بارے میں لٹھے خانے  
جو گزر گئیں یا گزر رہی ہیں یا ہونے والی ہیں۔

اقبال اور ایلٹ وقت کی تفسیر نہیں کرتے۔ اقبال کا تالہ زماں کا تصور اسلامی نقطہ نظر سے غلط تھا یا صحیح، مجھے اس سے کوئی بحث نہیں۔ شہید احمد خاں غوری نے بڑی تفصیل سے بتایا ہے کہ تالہ زماں کا نظریہ اسلامی نہیں ہے لیکن اقبال اس غلط فہمی کی بنا پر جو حدیث لا تقصروا اللہ بہر کی تفسیر کے سلسلے میں عام ہے، اسے اسلامی سمجھتے تھے۔ بنیادی بات یہ ہے کہ اقبال ”وقت“ کو اللہ کے اسماء صفات میں سے فرض کرتے ہیں لہذا وقت پر حاوی ہونے کا سوال نہیں پیدا ہوتا، لیکن وقت حوادث و افکار کا سرچشمہ ضرور سمجھا جاسکتا ہے۔ وقت قدیم بھی ہے اور کائنات کے مختلف عوامل کی آماج گاہ بھی۔ یہ تصور یہ فہم سے ذرا مختلف ہے، لیکن جیسا کہ میں نے اوپر دکھایا ہے، مردہ + زندہ کا بیکر جو یہ فہم فرض کرتا ہے اس میں وقت کی الوہیت کا تصور موجود ہے۔ اقبال کے یہاں یہ بات کھل کر سامنے آتی ہے۔

سلسلے روز و شب نقش گر حادثات	سلسلے روز و شب اصل حیات و ممات
سلسلے روز و شب تار حرم و درگ	جس سے بنائی ہے کائنات اپنی قباے صفات

اقبال کا یہ تصور اچھا مشہور ہے کہ اس کی اور مثالیں فراہم کرنا غیر ضروری ہے۔ اقبال ہی کی طرح ایلٹ بھی وقت کی تفسیر کے نظریے سے بے گانہ ہے۔ وہ اگر تالہ زماں کا کھل کر خاک نہیں ہے تو اس کو اپنا عقلم بھی نہیں سمجھتا۔ بلکہ کسی نہ کسی گج سے وقت کو مسلسل اور طوطو کو اس تسلسل میں گرفتار ضرور پاتا ہے۔ وقت کا تسلسل یعنی وقت بطور ایک Continuum اقبال کا محبوب موضوع ہے۔ ”ساقی

نامہ" کے بہت سے اشعار اس تسلسل کی تہید میں ہیں۔

ظہر تا نہیں کاروان وجود      کہ ہر لحظہ تازہ ہے شان وجود  
کھتا ہے تو راز ہے زندگی      فقط فوق پرواز ہے زندگی

یہ اشعار تو ہیں ہی، لیکن نکتے کی بات یہ ہے کہ اگلے بند میں جہاں خودی کی تعریف کی گئی ہے وہاں بھی سارے استعارے اور یکے Continuum ہی کے ہیں۔

ازل اس کے پیچھے ابد سامنے      نہ حد اس کے پیچھے نہ حد سامنے  
زمانے کے دریا میں بہتی ہوئی      ستم اس کی موجوں کے سستی ہوئی  
تجسس کی راہیں بدلتی ہوئی      دامن نگاہیں بدلتی ہوئی  
سبک اس کے ہاتھوں میں سبک گراں      پہاڑ اس کی خرابیوں سے رنگ رداں  
سفر اس کا انجام و آغاز ہے      بجی اس کی تقویم کا راز ہے

آخری شعر کے سامنے الیت کا وہ اقتباس رکھئے جو میں نے بہت شروع میں نقل کیا تھا:

اور ہمارے تمام اسرار کا انجام

یہ ہوگا کہ ہم وہیں پہنچیں گے جہاں سے پہلے تھے

چوں کہ اقبال کے اس شعر سے بھی ظاہر ہے کہ خودی موت و حیات سے ماوراء ہے۔

حیات و موت نہیں التفات کے لائق      فقط خودی ہے خودی کی نگاہ کا مقصود

تو جب خودی کا آغاز و انجام سفر ہی ہے تو پھر الیت اور اقبال کا Time Continuum اور خودی کی تفسیر موت و حیات ایک ہی ہو جاتے ہیں۔ اس خیال کی روشنی میں "چارچہ ساز ہے" کا آغاز اور بھی معنی خیز ہو جاتا ہے:

وقت گزشتہ اور وقت موجود دونوں ہی

شاید وقت آنکہ بھی شامل ہیں

اور وقت آنکہ، وقت گزشتہ میں

اگر سارا ہی وقت ازل ابد سے موجود ہے

تو سارا ہی وقت اسیر وقت ہے

جو کچھ ہو سکتا تھا، ممکن تھا، وہ محض ایک تجربہ،

ایک استمراری امکان ہے

اندازہ اور تصور کی دنیا میں

جو کچھ ہو سکتا تھا، ممکن تھا، اور جو ہو چکا سب

ایک ہی انجام کی طرف اشارہ کرتے ہیں، جو سدا موجود ہے

فرق صرف اتنا ہے کہ اقبال کے یہاں حلسل کا احساس ایک Exhilaration یا ابتکراژ پیدا

کرتا ہے، الٹ کے یہاں یہ حلسل اگر سچا ہے تو ایک گھبر اور رنجیدہ کن حقیقت ہے۔

پے فٹس، اقبال اور الٹ کی فکری اور فنی مشابہتوں پر مبنی زیادہ تر نکات میں نے ان کی

شاعری سے اخذ کیے ہیں۔ ان کی حیثیت محض اشارے کی ہے۔ ممکن ہے کہ دوسری تحریروں کو سامنے

رکھا جائے تو اور بھی بہت سی باتیں نکلیں، لیکن ان سے میرے نظریے کی تردید کے امکانات کم ہیں،

تو فیق کے زیادہ۔ ضرورت صرف جرأت اور تفصیلی مطالعے کی ہے۔ اقبال کہہ ہی گئے ہیں ج

جرأت ہو موی تو فضا بگ نہیں ہے

# آسمان کے بدلتے ہوئے رنگ، غالب اور اقبال

ہزار ہا سال سے آسمانوں کی پراسرار، توہم انگیز ہستی اپنی وسعت، اپنی دوری اور اپنی خاموشی کی وجہ سے انسان کے دل و دماغ پر عکسراں رہی ہے اور شاید جدید سائنس واپ کے گستاخ قدموں کی گونج بھی شاعر کے تخیل کدے میں اس کے مقام عظمت کو حائل نہ کر سکے۔

اردو شاعری نے اپنے ایام منظومیت میں رسمیات اور قوانین اور استعاروں کا جو ذخیرہ وراثت میں حاصل کیا اس میں آسمان اور اس کے مروجات کی خاص اہمیت تھی۔ اردو نے آسمان کے مضامین اور استعارے اس لیے بھی بہت ذوق و شوق سے اختیار کیے کہ ان کے پردے میں کائنات اور اس کے نظم و نسق پر رائے زنی، خیال آرائی اور نکتہ چینی بھی ممکن تھی۔ ہمارے یہاں آسمان کی کج روی، بے انصافی اور سنگ دلی کا تذکرہ اس کثرت سے کیا گیا کہ شاید قاری میں بھی یہ مضامین اتنی ہل اور اتنے رنگوں سے نہ ہانڈھے گئے ہوں۔ لیکن ایک بات یہ بھی ہے غالب کے بعد کی کھائی اردو شاعری ایک مائل بہ انحطاط نسل اور ذہنی و روحانی حیثیت سے کسی قدر جاری مہدی کی شاعری تھی اور اب بھی ایک حد تک اس کے یہی حال ہیں۔ اس میں بدلے ہوئے حالات کے سامنے پس پا ہونے، یا اپنے خلل میں بہر ہو جانے کا رجحان زیادہ پھلا پھولا، مقابمت اور مدافعت کا کم۔

جدید رنگ لانے والے نقادوں اور نظریہ سازوں (حالی، آزاد وغیرہ) کی کوششوں کے باوجود انیسویں صدی کے اواخر میں ہمارے یہاں مضامین اور خیالات کی کمی اور نئے انداز ہائے فکر کا قحط رہا۔ اس پر طرہ یہ کہ نام نہاد پرانے لوگوں میں روایت پرستی اس شدت کی تھی کہ نئے تجربات کا اظہار نہ موسم سمجھا جاتا تھا۔ نئے معنی اگر پیدا بھی ہوئے تو الفاظ کے گور کو دھندے میں کھو کر رہ گئے۔

شاعر جب تک نئے نئے جذباتی تجربات سے دوچار نہیں ہوتا، وہ اپنے کلام کو نئے معنی و مطالب اور اپنے تخیل کو نئے پیکر نہیں بخش سکتا۔ ذہنی اور روحانی حیثیت سے عاری قوم کے افراد عام طور پر اس قوت سے بے بہرہ ہوتے ہیں جو تجربات کو نئی روشنی میں پیش کرتی ہے یا نئے تجربات کو بچھاننے اور پرکھنے میں مدد کرتی ہے۔ ہمارے جدید کار نگار اس بات کو نظر انداز کر گئے تھے کہ نیا شعری تجربہ اور نیا احساس ہمیشہ روایت کے پس منظر ہی میں پیدا ہوتا ہے۔

اس کا مطلب یہ ہرگز نہیں کہ انیسویں صدی کے بعد اردو میں بڑے شاعر نہیں پیدا ہوئے۔ مطلب صرف یہ ہے کہ کلاسیکی روایت نے اپنی قوت منحوس کر دی، وہ روایت کے بجائے روایات میں کھو گئی۔ اب اسے ایسے شاعر کی ضرورت تھی جو روایت کا شعور رکھتا ہو، نئے سے مرعوب نہ ہو، اور نئے کو اپنے تخلیقی تجربے کا حصہ بنا سکتا ہو۔ اس نکتے کو آڈن (Auden) نے بڑی خوبی سے واضح کیا ہے۔ بعض لوگوں کا خیال ہے کہ سیاسی یا معاشی اعتبار سے زوال کے زمانے میں ہی بڑا ادب پیدا ہوتا ہے۔ اس کے علی الرغم بعض لوگوں کی رائے ہے کہ سیاسی یا سماجی یا معاشی بدعاشی اور زوال کے زمانے میں بڑا ادب پیدا ہی نہیں ہو سکتا۔ یہ دونوں باتیں غلط ہیں۔ مادی اعتبار سے زمانہ یا نسل مائل انحطاط ہو یا آسمانوں کی شاہراہوں پر کا حزن، اس کا کسی قوم کی ادبی صلاحیتوں اور میلانات پر کوئی اثر اس طرح کا نہیں پڑتا کہ ان صلاحیتوں اور میلانات کی قوت کم ہو جائے یا بڑھ جائے۔ ان حالات کا اثر زبان و ادب کے دھارے کی عام سمت کو ضرور خاصی حد تک متعین کرتا ہے۔ لیکن یہ کہنا کہ اگر قوم زوال پزیر ہو تو اعلیٰ یا ادنیٰ ادب پیدا کرتی ہے محض فضول اور بے معنی ہے۔ انقلاب سے پہلے ذہنی اور معاشی و سماجی حیثیت سے روس سے بڑھ کر بے روح اور کون سا ملک رہا ہوگا؟ لیکن جو ادب اس دور میں ایک صدی سے بھی کم عرصہ میں روس نے پیدا کر لیا وہ بہت سی ترقی پزیر قومیں صدیوں میں نہ پیدا کر سکیں اور انقلاب کے بعد روحانی اور انسانی اقدار کا جو فقدان روس میں ہے وہ ہم سب پر ظاہر ہے۔ لیکن اس کے باوجود وہاں میخو لعمام (Mandelstam) اسیسین (Essenin) اور پاسترناک (Pasternak) پیدا ہو کر رہے۔ اب یہ اور بات ہے کہ اساتذہ تجربے نے ان کو وہاں پہنچنے نہ دیا۔

اس بحث کا مطلب یہ ہے کہ اگرچہ وسط انیسویں صدی اور لوائل بیسویں صدی میں اردو شاعری کو اپنانے والی قوم میں زندگی اور حرکت کا عموماً فقدان تھا اور اس وجہ سے اس کی عام روش وہی رہی جو اسے اپنے آباؤ اجداد سے عطیہ میں ملی تھی، لیکن پھر بھی اس نے بڑے شاعر اور ادیب پیدا کیے اور شاید وہی پیدا کرتی رہے۔ لیکن اس کے لیے شرط وہی ہوگی جو میں نے اوپر بیان کی۔

کھسی پٹی شاعر عام سے ہٹ کر چلنا کوئی ایسی اہم بات نہیں اور جو لوگ صرف غالب کے



بارے میں یہ کہتے ہیں کہ انھوں نے اپنی راہ الگ نکالی وہ دوسروں کے ساتھ بڑی بے انصافی اور تنقیدی کم نظری کے مرتکب ہوتے ہیں، کیونکہ ہر بڑا شاعر یا اچھا شاعر اپنے تجربات کے اظہار کے لیے مناسب راہ نکال ہی لیتا ہے۔ اچھے شاعر کی پہلی پہچان اسلوب کی انفرادیت نہیں ہے۔ شاعری جب دوسمیت اور ذاتی تجربے دونوں کا استخراج بن جاتی ہے تو نئی راہ سب ہی اختیار کر سکتے ہیں۔ لیکن کسی شاعر نے جو راستہ اپنے لیے منتخب کیا اس راستے کی کیا اہمیت ہے؟ مثلاً یہ اشعار لکھتے، ایک ہی نظر میں معلوم ہو جاتا ہے کہ مومن کے ہیں۔

ان نصیبوں ۛ کیا اختر شمس  
آسمان بھی ہے ستم ایجاد کیا  
برق کا آسمان ۛ ہے دماغ  
پھونک کر میرے آشیانے کو  
ڈرتا ہوں آسمان سے بجلی نہ گر پڑے  
میار کی نگاہ سوے آشیاں نہیں  
نولک ہیں کیا کرے یہ عالم آتش فشاں  
ایک دشمن سر سے کھویا اور پیدا ہو گیا  
کیا شکوہ بجائے آسمان کا  
میں آپ کو دور سمجھتا ہوں

ان اشعار کے مضامین اکثر نئے ہیں، اور اسلوب میں ایک طرح کی "غزلیت" ہے، اس سے انکار نہیں۔ سوائے حسرت موہانی کے اور کسی کے دیوان میں یہ شعر کھپ نہیں سکے (اور یہ قصور حسرت کا ہے مومن کا نہیں)۔ اور حسرت کے دیوان میں بھی اس فرق کے ساتھ یہ مضامین نظر آئیں گے کہ حسرت کا دماغ مومن سے بھی چموتا ہے۔ یہ اشعار بہت اچھے ہیں، دل کو گتے ہیں، اس سے بھی انکار نہیں، لیکن ان کو عظیم شاعری نہیں کہا جاسکتا کیونکہ راہ نئی ہونے کے باوجود اس شاعری کی جمالیاتی اور فکری قدر کم ہے اور تجربہ تو بالکل ہی نیا نہیں۔ اگر کہیں کا اعادہ کیا بھی ہو لیکن جس تجربے کا اعہار کیا گیا وہ وہ عامیانہ، یا غیر اہم، یا جانا بچھانا ہوا ہو تو شعری قدر کم ہو جاتی ہے۔

اب آپ کہیں گے کہ عشق کا تجربہ تو نہایت جانا بچھانا ہے لہذا عشقیہ شاعری کی قدر کیا ہوئی؟ اس کا جواب بظاہر تو مشکل ہے اس لیے کہ بہت سی نظری (Theoretical) تنقید اس مسئلے سے دستِ ادرہاں رہی ہے، لیکن جواب درحقیقت ہے بہت آسان۔ عشق بذاتِ خود کوئی ایک

تجربہ نہیں، بلکہ متنوع تجربات کا تسلسل ہے۔ ان تجربات کی کوئی حد ہے نہ حساب۔ کچھ سے ہم کو سہاگہ چڑتا ہے اور بہت سے ایسے بھی ہیں جن کی عام انسان کو خبر بھی نہیں ہوتی۔ یا اگر ہوتی بھی ہے تو ان کا نقش اتنا مدہم ہوتا ہے کہ معمولی قوتِ کمیزہ ان کا احاطہ نہیں کر سکتی۔ لہذا عشقیہ شاعری کی اصل قدر ان تجربات کے اظہار کرنے اور مشہدہ کرنے میں ہے جن کو ہم آپ پہچان تو سکتے ہیں (اگر وہ ہمارے سامنے آئیں)، لیکن ان کا احساس نہیں کر سکتے، یا اگر کر سکتے ہیں تو اس احساس کا ابلاغ دوسروں پر، بلکہ کبھی کبھی تو شاید خود پر بھی، کرنے سے قاصر رہتے ہیں۔

مومن کے اشعار کی کمزوری یہ ہے کہ ان میں جو تجربے بیان ہوئے ہیں وہ عشق کی سطحی اور سامنے کی باتوں کے متعلق ہیں، اور انہیں بھی حسی سطح پر انجیز نہیں کیا گیا ہے، بلکہ خیالی سطح پر رکھا گیا ہے۔ کبھی کبھی اسلوب کا نیا پن ہی عام اور متعارف تجربات کو نئے معنی اور نئے رنگ بخش دیتا ہے۔ ایسی صورت میں اسلوب کے نئے پن کو پرکھنے کے لیے ضروری ہے کہ ہم یہ سمجھیں کہ اس میں جمالیاتی اور فکری عنصر کتنا ہے؟ مثلاً میر کے اس شعر میں جو تجربہ ہے وہ نہایت متعارف اور مقبول ہے۔

سادہ سبکس اس کے دولوں ہاتھ میں لا کر چھوڑ دے

بولے اس کے قولِ دھم پر ہائے خیالِ خام کیا

لیکن جمالیاتی قدر کی رکاوٹ تھی، اور دھم کے پس منظر اور پیش منظر کی وسعت اور احساس کی گہرائی کی وجہ سے ہمارے تجربے کی جو تصویر بنتی ہے وہ نہایت انوکھی ہے۔ اسی وجہ سے شعر عظمت کا حامل ہے۔ اس کے برخلاف مومن ہی کا ایک اور مشہور شعر لیجئے جو میں نے اوپر نقل کیا۔

ان نصیبوں پر کیا اختر شناس

آسمان بھی ہے ستم اچھاو کیا

تجربہ نہایت معمولی ہے یعنی آسمان کی کج ادائیگی۔ مومن کے جتنا نہ نکالات کو سامنے رکھتے ہوئے شعری معنویت اور خوبصورتی چوکی ہو جاتی ہے۔ لیکن اس معنویت کے باوجود انداز کا نیا پن تجربہ کے عامیانہ پن کو بالندی اور وسعت نہ بخش سکا۔ دوسری بات یہ کہ اس شعر کے معنی مختصر ہیں ہمارے اس خارجی علم پر کہ مومن اعلیٰ درجے کے ستارہ شناس کبھے جاتے تھے۔ لہذا شعر اپنی جگہ پر کمال نہیں ہے۔ یعنی آسمان کی ستم اچھاو کی بات کبھی تو خوب، لیکن اس کو سمجھنے کے لیے شاعر کے ہارے میں ایک ذاتی بات بھی جانتی ضروری تھی، جو شاید سب کی دھڑس میں نہ ہو۔

آسمان کے ہارے میں اردو شاعروں کا تجربہ (یا آسمان کے ہارے میں موضوعات کا رنگ) عموماً حسب ذیل طرح کا تھا:

آسمان بے انصاف ہے۔ آسمان رنگ دل ہے۔ آسمان دور ہے، اس لیے ہمدردی کے جذبے سے عاری ہے۔

یا محض دور ہے اور بس۔

یہ کہ آسمان برابر چکر لگاتا ہے، گویا بجلی کی طرح ہم لوگوں کو جیتا ہے۔

یا کسی مقصد کے حصول کے لیے سرگرداں ہے۔

اگر ہمارے شاعر بہت اونچے گئے تو یہ خیال آیا کہ آسمان پر جنت ہے، یا خدا کی ہستی کے آسمان مرثیوں سے فرماں روا ہونے کا مبہم اور دھندلا سا خیال۔

آسمان اور حضرت ناصح یا حضرت شیخ، یہ ہستیاں ہمیشہ ہمارے شاعروں کی ہدفِ غامت رہی

ہیں، کیوں کہ ان کے پردے میں بہت کچھ کہہ لینے کی گنجائش تھی۔ لیکن اس سے یہ بھی نقصان ہوا کہ اور طرح کے مضامین کی طرف ہمارے یہاں توجہ کم ہوتی۔ جس طرح یہ مضامین ہندو سکے ہمارے چھوٹے بڑے شاعروں نے ہاندھے اور سمجھا کہ ہم شعر کی طرف سے اپنے فرائض سے عمدہ برا ہو گئے۔

لہذا اگر ہم غالب کے بارے میں یہ کہیں گے کہ انھوں نے اپنی راہ الگ نکالی تو اس وجہ سے کہیں گے کہ انھوں نے آسمان کو ایک مستقل حیثیت بخشی۔ ان کے یہاں آسمان صرف ایک روایتی محبوب کی طرح رنگ دل اور اسی روایتی محبوب کی طرح مبہم اور بے جسم و روح ہستی کا نام نہیں بلکہ واقعی اور مثبت حقیقت کی صورت میں نظر آتا ہے۔

میرے کہنے کا مطلب یہ نہیں کہ غالب نے ہر جگہ آسمان کے بارے میں اپنا بکلی تجربہ پیش کیا ہے۔ زیادہ تر تو وہ بھی ”لعل نا انصاف“ کی روایتی کج ادائیگی کے شاکاکی ہیں جو ”آہ و فریاد کی فرست“ علی دہستہ پر راضی نہیں ہے۔ مگر یہاں بھی کہیں کہیں انداز کا وہی نیا پین موجود ہے، جو مومن کے شعر کو انفرادیت بخشتا ہے۔ مثلاً یہ مشہور و معروف اشعار ملاحظہ ہوں۔

یہ فتوہ آدمی کی خانہ ویرانی کو کیا کم ہے

ہوئے تم دوست جس کے دشمن اس کا آسمان کیوں ہو

دے داد اے لعل دلِ حسرت پرست کی

ہاں کچھ نہ کچھ حنائی مافات چاہے

تم دنیا سے پائی بھی جو فرست سر اٹھانے کی

لعل کا دیکھنا تقریبِ حیرے یاد آنے کی

پہلے شعر کی خوبی یہ ہے کہ اس میں دو تجربے بیان کیے گئے ہیں۔ ایک تو یہ کہ عشق کا فتوہ

انسان کو خاندان ویران کر دیتا ہے اور دوسرا یہ کہ اگر آسمان دشمن ہو جائے تو بھی جی حاصل ہوتا ہے۔ اس شعر کا ایک انوکھا حسن یہ بھی ہے کہ عام طور پر یہ خیال ہے کہ تقدیر کا بار کبھی نہیں سمجھتا۔ غالب نے عشق کے بارے میں بھی خیال ظاہر کیا ہے کہ عشق کا بار کبھی نہیں سمجھتا، چاہے ہو کر رہتا ہے۔ دوسرے شعر کا حسن یہ ہے کہ غالب کا دل حسرت پرست ان تمام آفات کا ٹھکانہ ہے جو آفریقش آدم سے تا اسی دم انسان پر آسمان کی طرف سے ٹوٹیں۔

تیسرا شعر غالب کے خاص انداز کا، یعنی نہ بد معنی کی مثال ہے۔ عاشق غم زمانہ سے اس قدر جوصل ہے کہ سر نہیں اٹھا سکتا۔ سر کا نہ اٹھا سکا غم میں مظلومیت کی بھی دلیل ہے اور اس بات کی طرف اشارہ بھی کہ غم زمانہ نے شاعر کو اس قدر حقیر و ذلیل کر دیا ہے کہ وہ سر اٹھانے کے قابل بھی نہیں رہا اور شاید محبوب کا انکسار بھی اس جوصل دل کو ہلکا نہ کر سکے، جیسا کہ اس شعر میں ہے۔

تیری وفا سے کیا ہو حلائی کہ دہر میں

تیرے سوا بھی ہم پہ بہت سے ختم ہوئے

اور اگر کبھی سر اٹھایا تو آسمان نظر آیا (نظر اٹھانے پر آسمان دکھائی دینا کسی قدر فطری لیکن انوکھا تجربہ ہے)۔ آسمان کو دیکھتے ہی غم بھر جازہ ہو گیا، صرف اس بنا پر نہیں کہ غم زمانہ آسمان کی دین ہے بلکہ اس وجہ سے بھی کہ آسمان بھی محبوب کی طرح بے مہر ہے۔ اتنا ہی نہیں بلکہ محبوب بھی شاید آسمان کی طرح شاعر سے دور ہے۔ اس طرح تجربات و خیالات کا نیا سلسلہ (Association) تیار ہو گیا۔

مگر جیسا کہ میں نے پہلے کہا ہے، غالب کا آسمان صرف ایک مشہور علامت (Symbol) یا حقیل، ایک مبہم خیال یا ایک روایتی تجربہ نہیں ہے۔ اس آسمان میں تارے بھی ہیں اور ابن تاروں کے درمیان ربط و تسلسل بھی۔ ان کی چمک دک اور ان کے طلوع و غروب پر شاعر کو تجربہ بھی ہے۔

شب ہوئی، پھر انجم رخشیدہ کا منظر کھلا

اس تکلف سے کہ گویا بت کوئے کا در کھلا

ہیں کو اکب کچھ نظر آتے ہیں کچھ

دستے ہیں دھوکا یہ بازی گر کھلا

تھیں بنات العیش گردوں دن کو پردے میں نہاں

شب کو ان کے جی میں کیا آئی کہ مریاں ہو گئیں

آسمان کی بلندی اور دوری غالب کے لیے ایک دھماکے جگ ہے، مبارک طلبی ہے۔ فاصلے سے وہ گھبراتے نہیں اور دوری سے ان کی نظر نہیں ٹھکتی۔ وہ ان فاصلوں کو مختصر کرنے یا خود کو بلند تر

کرنے کی کوشش میں ہیں۔

منظر اک بلندی پر اور ہم بنا سکتے

عرش سے ادھر ہوتا کاش کہ مکاں اپنا

”اور ہم“ پر غور کیجئے۔ عرش تک تو پہنچ ہی چکے۔ لیکن ان کی فکر یہاں تک آکر تھکی نہیں۔

شاید انہیں احساس تھا کہ عرش کے آگے بھی اور دنیا کیں ہیں، شاید بیسویں صدی کے انسان کی سعی عظیم ان کے ارادوں کی تعمیر ہے۔ ”مرحوم اوداک“ (آسمان) کے پرے تو ان کا مہمود تھا ہی، شاید اب وہ اپنے مہمود تک خود آ جانا چاہتے ہیں۔ اگر اس شعر میں کسی کو بیسویں صدی کے خلائی اسٹار کی پیش آمد نظر آئے تو کیا مضائقہ ہے؟

جنت اور جہنم آسمان پر ہوتے ہیں، شاید ہم سب کو اس کا مبہم سا گمان ہے۔ لیکن غالب ہی کا تحلیل آسمان کا اس طرح احاطہ کر سکتا تھا کہ اگر دونوں جگہیں آسمان پر، یعنی ایک ہی ممکنات میں ہیں، تو ملائے بھی جاسکتے ہیں اور یہ انہیں کی شوقی فکر تھی جو اس خیال کو یوں ادا کر گئی

کیوں نہ فردوس کو دوزخ میں ملا لیں یا رب

سیر کے واسطے تھوڑی سی فضا اور سہی

اسی طرح۔

طاعت میں ہر ہے نہ سے دانگن کی لاگ

دوزخ میں ڈال دو کوئی لے کر بہشت کو

اس شعر میں بہشت اور دوزخ کو جس طرح دو واضح اکائیوں کی طرح دیکھا ہے وہ قابل غور ہے، اور ایک لطیف نکتہ یہ بھی ہے کہ شاید بہشت رقبہ میں کم ہے کیونکہ دوزخ میں ساکتی ہے۔

غالب کے مندرجہ ذیل شعر میں آسمان کی اپنی الگ ہستی اور دنیا کا جتنا واضح اور چانددار احساس ملتا ہے غالباً اردو کے کسی شعر میں نہیں ملتا۔

بیکر عشاق ساز خالق ناساز ہے

نالہ گویا گردش سیارہ کی آواز ہے

”ساز اور ناساز، گویا اور آواز“ کی رعایتوں کو فی الحال ایک طرف رکھئے۔ ایک وسیع، کانکائی

خلا کا تصور کیجئے، بسیط اور تاریک (کیونکہ سیارہ بذات خود تاریک ہوتا ہے)، پراسرار اور عجائبات سے بھرپور جس میں جہاز ہر سیارے کبھی نہ ٹالنی جاسکے والی رفتار کے ساتھ ابد الابد سے چکر لگا رہے ہیں۔ بھر ساتھ ہی کسی ان دیکھی اور ان جانی قوت کا تصور کیجئے جو ان اجرامِ فلكی کو مسلسل گردش

کرنے پر مجبور کرتی ہے۔ اور ان کی تجزیٰ سفر سے خلا میں جو کوئی پیدا ہوتی ہے اس کو حاملہ ٹھیکل میں لانے کی کوشش کیجئے، یہ غالب کا آسان ہے۔ اقبال کے ”ستاروں کی گذرگاہیں“ شاید اسی ٹھیکل کی مرہونِ منت ہیں۔

غالب کے آسان کی سب سے جامع اور سستی آفتاب کی ہے۔ میں نے ”جامعہ رستی“ کا فقرہ جان بوجھ کر استعمال کیا ہے، اس لیے کہ غالب کے یہاں نہ صرف آفتاب اور اس کے مرادفات کا بار بار استعمال ہوا ہے بلکہ آفتاب کا تصور ان کے یہاں اتنا ہی واضح ہے جیسا کہ اقبال کے یہاں ستاروں کا ہے جس کا ذکر آگے آئے گا۔

محبوب کے چہرے کو آفتاب سے تشبیہ دینا کوئی بہت انوکھی بات نہیں، لیکن محبوب کے عمل اور اثر کو آفتاب کے عمل اور اثر سے تشبیہ دینا یقیناً انوکھی بات ہے۔ سورج کی گرمییں جنہم کو اڑالے جاتی ہیں۔ یہ خیال پرانا ہے اور سب سے زیادہ اشاریت سے بھرپور طریقے سے شاید درد نے اسے استعمال کیا ہے۔

جن میں صبح یوں کہتی تھی ہو کر چشمِ ز جنہم

بہارِ باغِ تو یوں ہی رہی لیکن کدھر جنہم

مگر غالب کے یہاں محبوب سورج ہے اور عاشق جنہم۔ معشوق سے وصال، فنا کا درد اور ہے۔

پر تو غور سے ہے جنہم کو فنا کی تعلیم

میں بھی ہوں ایک عنایت کی نظر ہونے تک

حسن اور عشق کی روحانی قوتوں میں کتنا زبردست تفاوت ہے اور حسن کس طرح صرف ایک نظر میں عشق کی دنیا درہم برہم کر سکتا ہے اس تجربہ کا اتنا شدید احساس شاید کم ہی لوگوں نے کیا ہو۔ اسی طرح یہ شعر بھی دیکھیں۔

لڑتا ہے مرا دل زحمتِ مہرِ درخشاں پر

میں ہوں وہ قطرۂ جنہم کہ ہو خارِ بیاباں پر

لیکن مہرِ درخشاں صرف محبوب ہی نہیں، بلکہ عاشق بھی ہے۔

ہو مجھے ہیں جمع اجزائے نگاہِ آفتاب

ڈرے اس کے گھر کی دیواروں کے روزن میں نہیں

اگر میں عبدالرحمن بجنوری ہوتا تو اس شعر میں آئن اسٹائن کی Photoelectric theory کا

تکس دیکھتا جس کی رو سے روشنی لہروں سے نہیں بلکہ مختلف ذروں (Photons) سے مرکب ہے جو

تھوڑے تھوڑے وقفہ سے روشنی یا حرارت کے منبع سے خارج ہوتے رہتے ہیں۔ لیکن ان کا ضرور کہوں گا کہ ”اجزائے نگاہ آفتاب“ کی ترکیب نے غالب کے سورج کو ایک واضح انسانی شخصیت بخش دی ہے۔ معشوق نے آفتاب کو اپنی سچ پر سمجھ لی ہے۔ یہ سستی اور رومانی Anthropomorphism (بے جان اشیاء میں انسانی صفات تصور کرنا) نہیں۔ سورج اب صرف ایک جرم فلکی نہیں بلکہ ایک ذمہ دار حقیقت بن گیا ہے۔

اس سے پہلے کہ میں غالب سے گذر کر اقبال تک پہنچوں، غالب کے چند اور شعر سن لیجئے جن میں آسمان، چاند، سورج اور تاروں کا ذکر نئے انداز سے آیا ہے۔

پھوڑا نہ لکھب کی طرح دستِ قضا نے

خورشید ہنوز اس کے برابر نہ ہوا تھا

ذکوہ حسن دے اے جلوہ بخش کہ ہر آسا

چراغِ خانہ درویش ہو کا سر گدا کی کا

مندرجہ ذیل شعر کے ساتھ ساتھ ”نگاہ آفتاب“ کو بھی ذہن میں رکھیں۔

ہوئے اس ہروش کے جلوہ قتال کے آگے

پہ افشاں جوہر آئینے میں مثلِ ذرہ روزن میں

اور مندرجہ ذیل شعر کے ساتھ آسمان کا روایتی تصور ذہن میں لائیے۔

کیا وہ بھی بے گنہ کش و حق ناسپاہں ہیں

مانا کہ تم بشر نہیں خورشید و ماہ ہو

مندرجہ ذیل شعر میں بھی وہی تحیر ملتا ہے جو ستاروں والے اشعار میں اوپر بیان ہوا۔

از ہر تاپِ ذرہ دل و دل ہے آئینہ

طولی کو شش بہت سے مقابل ہے آئینہ

اقبال کی شاعری کئی اعتبار سے غالب کی شاعری کی تکمیل ہے۔ اس طرح اقبال نے بھی

آسمان اور اجسام فلکی کا ایک نیا تصور پیش کیا جو اگرچہ غالب کے تصور سے بہت کم ہم رنگ ہے لیکن

ہے اسی سلسلے کی چیز۔ کم ہم رنگی کی وجہ یہ ہے کہ غالب کے یہاں آسمان کا ذکر جذباتی تجربات

(Emotional experience) کی روشنی میں زیادہ ملتا ہے اور اقبال کے یہاں آسمان کی دو نوعیتیں

ہیں؛ ایک تو خالص تخلیقی یا تقریباً خیالی (لیکن عام توہمات سے الگ) اور ایک باقاعدہ فکری اور جدید

سائنسی، جس کے ذائقے حیرت انگیز طور پر تصوف سے بھی کہیں کہیں جا ملتے ہیں۔

اقبال کا سب سے بڑا کارنامہ یہ ہے کہ انھوں نے آسمان کو باقاعدہ آباد کیا۔ انسان اور خدا، خدا اور فرشتوں کے درمیان مکالمے، یا خدا کے احکام جو فرشتوں کو براہ راست امتداد میں صادر کیے گئے ہیں، خدا کی مجلس میں جاندار اور ستاروں کی موجودگی، اور پھر جبرئیل اور میکائیل، انجس اور خدا کے درمیان جو مکالمات ہیں وہ اگرچہ آسمان کو آباد کرنے کی شعوری کوشش کے تحت شاید نہ رکھے جائیں لیکن اقبال کے ذہنائی، ہمہ گیر خیال کے کرشمے ضرور ہیں اور اس طرح بڑا دل پہ کند آور اے صمت مردانہ کی ایک شکل کہے جائیں تو غلط نہ ہوگا۔ اور بہر حال، ان تجلیاتی سرگرمیوں نے ہمارے آسمان کو نئی نئی ہستیوں سے بھر دیا، اس میں تو شک ہی نہیں۔ اور اس لیے اقبال کی یہ نظمیں اور اشعار آسمان کے خلا کو آباد دیکھنے کی شعوری کوشش کی ضمن میں پاسبانی شاعر کہے جاسکتے ہیں۔ لیکن کا خدا کے حضور میں یہ کہنا۔

تو قادر و عادل ہے مگر تیرے جہاں میں  
جس طرح بہت بندۂ حرد کے اوقات

بندۂ حرد کی تخلیق اوقات کے علاوہ اس بات کا بھی شدید احساس پیدا کرتا ہے کہ لینن جس دنیا سے آیا ہے اور جس دنیا میں پہنچا ہے وہ دونوں انتہائی حقیقی ہیں، تقریباً اتنی حقیقی کہ انھیں چھو جاسکتا ہے، یا کم سے کم سرئی طور پر محسوس کیا جاسکتا ہے۔ ”جبرئیل و میکائیل“ اس تاثر کو زیادہ صحت اور پختگی کے ساتھ پیدا کرتی ہے۔

ہر گمزی افلاک پر رہتی ہے تیری گفتگو  
کیا نہیں ممکن کہ تیرا جاک دامن ہو رنو

افلاک پر گفتگو کرنے والے لوگ ہمارے سامنے موجود نہیں ہیں، لیکن چھٹکا دینے کی حد تک واقعی معلوم ہونے لگتے ہیں، اور خاص کر شعر کا مخاطب تو بالکل سامنے ہی آجاتا ہے۔ اس میں اقبال کی شعری قوتوں کے علاوہ ان کے عقیدے کی پختگی کو بھی کچھ دخل رہا ہوگا، یہ درست ہے۔ لیکن اپنے عقائد کو اس طرح شعری روح میں بھر دینا ہر ایک کے بس کا کام نہیں۔ لیکن سے بھی کہیں کہیں ہی ممکن ہو سکتا۔ جبرئیل اور میکائیل، اور آدم و خد، بہر حال ہمارے آپ کے ذہن، بلکہ لاشعور میں بھی زندہ اور متحرک حیثیت رکھتے ہیں، بے جان اور جامد نہیں۔ اقبال نے جس طرح صبح و شام، شبنم، ستاروں، سورج اور اس کی کرنوں کو جاندار تصور کیا ہے، وہ یقیناً تخیل کی معراج ہے اور اس لحاظ سے شاید ٹی ایس ایلیٹ (T. S. Eliot) کے علاوہ ان کے ساتھ کسی اور کا نام نہیں لیا جاسکتا۔ لیکن ایلیٹ کے یہاں مناظر اور مظاہر فطرت کو جو زندگی بخشی گئی ہے وہ فکری اور تخلیقی اور ایک خاص اصول شاعری



کے تحت ہے، جب کہ اقبال کے یہاں یہ زندگی تھیلی ہے۔ الیٹ کی شام جو آپریشن کی میز پر کسی کلوروفارم زود مریض کی طرح پڑی ہوئی ہے، جو ٹھک راستوں میں پہنچے ہوئے گوشت کی بو کی طرح آہستہ آہستہ ٹھنڈ ہو جاتی ہے، دراصل نظم کے خطیب (Protagonist) یا شاعر کے اندرونی احساسات کی آئینہ دار ہے اور اصل کوئی زندگی نہیں رکھتی۔

ٹی ایس الیٹ نے ایک مشہور مضمون میں اس اصول کو ”خارجیائے“ (Externalization) سے تعبیر کیا تھا۔ اقبال کی تھیلی دنیا اگرچہ اس اصول کے مقابلے میں بہت کم پیچیدہ ہے لیکن شاعرانہ حیثیت سے زیادہ دل نہیں ہے۔ اور یہ بھی ہے کہ الیٹ کا یہ اصول سراسر موضوعی حیثیت رکھتا ہے، اس کا تعلق داخلی طور پر محسوس کرنے سے ہے، یہ بدیہی نہیں۔ اس کے برخلاف اقبال کے ہاں شام، چاند تارے، صبح اور رات، بدیہی بھی ہیں اور عام داخلی محسوسات کی دنیا میں بھی آباد ہیں۔ مثال کے طور پر اقبال کی وہ نظم لیجئے جس میں صبح اور شبنم کا مکالمہ ہے اور جو یوں شروع ہوتی ہے، ”صبح وطن“۔

شاید تو سمجھتی تھی وطن دور ہے میرا

اے قاصد الماک نہیں دور نہیں ہے

اخلاقی یا فلسفیانہ مضامین سے پرمیئل ہونے کے باوجود نظم شبنم اور صبح کی طرح ابھی اور نازک ہے۔ یاد وہ نظم جو یوں شروع ہوتی ہے ”چاند اور تارے“۔

ڈرتے ڈرتے دمِ حمر سے

تارے کہنے لگے قر سے

ہماری توجہ کی مستحق ہیں اور اس قبیل کی بہترین نظم ”حقیقت حسن“ ہے جس میں خود حسن کے علاوہ خدا، چاند، صبح کا تارا، آسمان کی محفل، صبح، شبنم، غنچہ اور موسم بہار تک ڈرامائی کرداروں کی صورت میں بے نقاب نظر آتے ہیں۔ اقبال اگر محکوم ڈرامے کی طرف توجہ کرتے تو اردو ادب میں ایک اور بڑا اضافہ کر جاتے، جس طرح ”ساقی نامہ“ بھی مختصر مثنوی لکھ کر انھوں نے اس صنف میں اپنے لیے جگہ پیدا کر لی۔

ان تمام نظموں میں جن کا اوپر ذکر کیا گیا اور اسی قسم کی دوسری بہت سی نظموں میں ایک خاص بات یہ ہے کہ تجربے کی عذرت نہیں ہے، عذرت اس ذہنی ساج میں ہے جس پر پہنچ کر شاعر تجربے سے دوچار ہوا ہے اور پھر جس ڈرامائی، مکالماتی زبان میں اس نے تجربے کو بیان کیا ہے۔ ان سب نظموں کی نازک گردلوں پر اخلاقی تعلیم کا ہماری جوا ضرور رکھا ہوا ہے، لیکن ڈرامے کی قوت اظہار انھیں

سنبھال لے گئی۔ افسوس کہ یہ اعزاز اقبال کو پھر زندگی بھر نصیب نہیں ہوئے۔

واقعے کے ساتھ ڈرامائی مکالماتی برتاؤ کے جتنا ہی حیرت انگیز برتاؤ (Treatment) اقبال کے یہاں آسانی مضامین کا جدید سائنسی اور فلسفیانہ نقطہ نظر سے ہے۔ جوں جوں ان کی عمر گذرتی گئی، وہ تجلی برتاؤ کو چھوڑ کر فلسفیانہ تصور کو اپناتے گئے۔ مگر یہاں بھی آسان کی دستوں کا وہی احاطہ ملتا ہے جو غالب کے ایک استعارے میں نظر آتا ہے۔ جس آسانی سے کوئی اور شاعر اپنے خیالی محبوب کے گلے میں باہیں ڈال دیتا ہے، اسی آسانی سے غالب اور اقبال آسان اور اس کے جزئیات کو کٹھنی میں لے لیتے ہیں۔ تصوف نے اس سلسلے میں کچھ کم مدد نہیں کی۔

عشق کی اک حسرت نے طے کر دیا قصہ تمام  
اس زمین و آسمان کو ٹکراں سمجھا تھا میں  
اگر کج رو ہیں انہم آسمان میرا ہے یا میرا  
مجھے فکر جہاں کیوں ہو جہاں تیرا ہے یا میرا  
عروج آدم خاکی سے انہم سب سے جاتے ہیں  
کہ یہ ٹوٹا ہوا تارا مد کامل نہ بن جائے

آخری شعر پر غور کیجئے ”انہم سب سے جاتے ہیں“ کے جگہ سے ڈرامائی اشارے نے ایک مبہم اور نہ سمجھ میں آسکے والی تصور کو کس قدر واقعیت بخش دی ہے۔ اور اس زمانے میں، جب کائنات کے لامتناہی ہونے کا تصور عام ہو رہا ہے، اس شاعر کے مزاج کی رفعت پر غور کیجئے جس کی تشکیل اور فکر کی سطح اتنی بلند تھی کہ وہ سائنسی فکر پرے اور دُور سے کے وجود میں آنے کے پہلے اس طرح کے شعر کہہ سکتا تھا۔

شاید کہ زمیں ہے یہ کسی اور جہاں کی  
تو جس کو سمجھتا ہے فلک اپنے جہاں کا

خاموشی افلاک تو ہے قبر میں لیکن  
بے قیدی و پہنائی افلاک نہیں ہے

مگر غالب کا یہ شعر ذہن میں لائیے۔

پایہ من جز بہ چشم من نیاید در نظر  
از بلندی احترام روشن نیاید در نظر

تو آپ کو محسوس ہوگا کہ ان دونوں کے تخیل کا تصرف کہاں کہاں تک تھا، اور دونوں کے

حسوس کرنے کے انداز میں کس قدر مماثلت تھی۔

ان سیکڑوں تشبیہات و استعارات کو چھوڑ دیجئے جو اقبال نے آسمان سے مستعار لیے، مثلاً

وہ سکوتِ شام صحرا میں غروبِ آفتاب

جس سے روشن تر ہوئی جہنم جہاں میں خلیل

وہ مودِ اخترِ سیماں پا ہنگامِ صبح

یا نمایاں بامِ گردوں سے جبینِ جبرئیل

تو بھی آپ اس نتیجہ پر پہنچیں گے کہ آسمان کے روایتی تصور سے قطع تعلق جو غالب نے شروع کیا تھا، اقبال نے اس کو قطعی کر دیا۔ اور جب آپ یہ غور کریں گے کہ اقبال کے جن اشعار اور نکتوں کا حوالہ اوپر دیا گیا ان کی تخلیق کو چالیس اور پچاس برس کے درمیان کا زمانہ گزر گیا تو شاید آپ کو یہ یہ یقین کرنے میں تامل نہ ہوگا کہ آسمان کا روایتی تصور اب اردو شاعری سے مٹ گیا۔

## اقبال کا لفظیاتی نظام

اقبال بڑے شاعر تھے، اس میں کوئی کلام نہیں۔ لیکن وہ بڑے شاعر کیوں تھے، اس سوال کا کوئی مفصل اور قرار واقعی جواب نہیں مل سکا ہے۔ یا یوں کہا جائے کہ اس سوال کے جواب میں عام طور پر جو مختلف باتیں کہی گئی ہیں وہ اگرچہ دو اہم مکاتب فکر کی نمائندگی کرتی ہیں لیکن ان باتوں سے مسئلہ پوری طرح حل نہیں ہوتا۔ ایک مکتب فکر (جس کے فیصلے اقبال کی زندگی ہی میں مستحضر ہو چکے تھے) ان کی عظمت کا راز ان کے افکار اور فلسفیانہ، مذہبی، سیاسی یا اسلامی نظریات میں تلاش کرتا ہے۔ خود ہمارے زمانے میں اقبال کو قوم پرست یا عاشقِ رسول یا انسانی قدروں کا علم بردار و پیرہ ثابت کرنے کی کوششیں اسی مکتب فکر کے موجودہ نمائندوں کی مختلف مساعی کی آئینہ دار ہیں۔ اس مکتب خیال کا اتفاق اس بات پر ہے کہ اقبال کی عظمت ان فکری عناصر کی مرہونِ منت ہے جو ان کی شاعری میں جاری و ساری ہیں۔ اب یہ اور بات ہے کہ ان عناصر کی دریافت میں مختلف نقادوں نے مختلف باتیں کہی ہیں۔ کوئی ان کی اسلام پسندی کو بنیادی اہمیت کا حامل بناتا ہے تو کوئی ان کے فلسفہِ بخودی کا پرستار ہے۔ کوئی ان کے تصورِ انسان کا نام لیوا ہے تو کوئی ان کے عشقِ رسول کی بلا جچتا ہے۔ کوئی ان کے سیاسی افکار کو قوم پرستانہ ثابت کرنے کی دھن میں گرفتار ہے اور ان کی قوم پرستی میں ان کی بڑائی کے نشانات تلاش کرتا ہے تو کوئی ان کے قصوف کا گردیدہ ہے۔ دوسرا مکتب فکر ان نقادوں کا ہے جو اقبال کی شاعرانہ حیثیت کو اہمیت تو دیتا ہے لیکن افسوس کہ اس گروہ کے نقادوں اور لائل الٰہ ذکرِ طبع کے لوگوں میں کوئی خاص فرق نہیں، سوائے اس کے کہ اقبال کی شاعرانہ حیثیت کو اہمیت دینے والے نقاد ان کے شکوہ الفاظ، آہنگ کی بلندی اور تنوع، استعارہ و تشبیہ کی چمک و تک، غالب و بیہل کے

ان پر اثر وغیرہ کے بارے میں سرسری باتیں کہہ کر جان دہیں توڑتے ہیں کہ اقبال بڑے مفکر تھے۔ مشکل یہ ہے کہ بڑا مفکر اور بڑا شاعر ہم معنی اصطلاحات نہیں ہیں۔ بعض اوقات تو یہ متضاد اور متضاد اصطلاحات کی فعل اختیار کر سکتے ہیں۔ سارتر نے یورلیئر پر نکتہ چینی کرتے ہوئے لکھا کہ یورلیئر کی سب سے بڑی ناکامی یہ تھی کہ اس نے حق اور صداقت کے ایک وقتی تصور کو حاصل اور قائم کرنا چاہا جب کہ اس کے یہ تصورات باطل اور غیر حقیقی تھے۔ اس پر کسی نے بہت عمدہ بات کہی ہے کہ سارتر یہ بھول گیا کہ یورلیئر شاعر تھا اور بلور شاعر اسے حق تھا کہ اس کا فلسفہ نقلی یا غیر اصلی ہو۔ مراد یہ ہے کہ فلسفے کی صداقت شاعری کو سچا نہیں بتاتی اور شاعری کی سچائی فلسفے کی صداقت کو نہیں ثابت کرتی۔ یہ دونوں چیزیں الگ ہیں۔ ممکن ہے کہ کسی بڑے شاعر کے یہاں ایسے فلسفیانہ افکار مل جائیں جن کی کم و بیش صداقت پر اکثر لوگوں کا اجماع ہو (کم و بیش میں نے اس لیے کہا کہ کسی چیز کی مکمل صداقت پر اکثر لوگوں کا کیا، تھوڑے سے لوگوں کا بھی اجماع ناممکنات میں سے ہے)۔ لیکن کسی بڑے شاعر کے یہاں قابل قبول فلسفیانہ افکار کا وجود ان لوگوں کے لیے باعث تحسین تو ہو سکتا ہے جن کے لیے یہ افکار قابل قبول یا مستحسن ہیں لیکن یہ اس بات کا ثبوت نہیں ہو سکتا کہ قابل قبول فلسفیانہ افکار کا وجود تمام بڑی شاعری کی لازمی صفت ہے۔

میں اس مسئلے کی تفصیل میں گیا تو اصل موضوع سے دور جا پڑوں گا۔ لیکن پھر بھی اتنا کہنا ضروری سمجھتا ہوں کہ فلسفیانہ افکار کے ساتھ ”قابل قبول“ کی ہی شرط اتنی نیرمی کھر ہے کہ یہ بہت کم لوگوں کے گلے سے اتر سکے گی، اس معنی میں کہ فلسفیانہ افکار یا موضوعات کا قابل قبول ہونا کسی آفاقیت کا حامل نہیں ہوتا۔ کوئی بات کسی کو سچی معلوم ہوتی ہے تو وہ سمجھتا ہے کہ وہ سب کو ہی سچی معلوم ہوگی، لیکن ایسا ہوتا نہیں ہے۔ زیادہ سے زیادہ یہ ہو سکتا ہے کہ بعض بہت ہی عمومی باتوں کو بہت ہی عمومی بیانات کا جامہ پہنا دیا جائے تو سب لوگ اس پر حلق ہو جائیں۔ مثلاً یہ کہا جائے کہ پانی زندگی کے لیے ضروری ہے تو اس پر اتفاق رائے ہو جانے کے امکانات ہیں لیکن ایسی باتیں زیادہ تر دماغ تو جملہ درد بانند ہی کی صداقت ہوتی ہیں۔ اقبال میں یہ غریبی ضرور ہے کہ ان کے یہاں تقریباً ہر کتبہ فکر کے لوگ اپنی اپنی فلسفیانہ سچائیاں دھوڑ لیتے ہیں۔ لیکن یہ غریبی کسی شاعرانہ غریبی یا عظمت کی بھی ضامن ہے، مجھے اس میں شک ہے۔

موضوعات یا افکار کی غریبی یا گہرائی کی بنا پر اقبال کو بڑا شاعر کہنے والے نقادوں سے یہ سوال پوچھا جاسکتا ہے کہ اگر (مثلاً) قوم پرستانہ افکار یا عشق رسول کے باعث اقبال بڑے شاعر ہیں تو پھر ان میں اور ان دوسرے شعرا میں جنہوں نے کم و بیش یہی کام کیا ہے، کیا فرق ہے اور ان

تمام شعرا کو اقبال کے شانہ بشان بخدا دینے میں انھیں کیا عذر ہو سکتا ہے؟ اب یا تو ہمارے خدا و اقبال اور یکجہت اور محسن کا گوروی کو ایک ہی درجے کا شاعر مانیں یا یہ کہیں کہ اقبال نے اپنے افکار کو بہتر شاعرانہ لباس میں پیش کیا ہے۔ لہذا وہ بہتر شاعر ہیں۔ بہتر شاعرانہ لباس یا جیرایہ اظہار کا ذکر ہوتے ہی یہ بات ماننا پڑے گی کہ خود ان کے خداؤں کے نقطہ نظر سے بھی فحیت افکار کو نہیں بلکہ جیرایہ اظہار کو ہے۔ لیکن اس مسئلے کا حل پھر بھی نہ ہو سکے گا کہ جیرایہ اظہار کی وہ کون سی خوبیاں ہیں جو اقبال کو بڑے شاعروں میں بھی ممتاز کر دیتی ہیں۔ یہاں صرف شکوہ الفاظ، بلند آہنگی، استعارہ و تشبیہ وغیرہ کی کتنی لہرست تیار کرنے سے کام نہیں چلے گا۔ کیونکہ یہ خوبیاں تو عام شاعروں کی عام خوبیاں ہیں۔ ان کو مدان کرنے اور مثالوں کے ذریعے انھیں ظاہر کرنے سے صرف اتنا فائدہ ہوگا کہ ”موازنہ انھیں دوجہ“ کی طرح اعلیٰ مثالوں کے ڈھیر لگ جائیں گے، لیکن خود اقبال کا اختصاصی کارنامہ کیا ہے، یہ ثابت نہ ہو سکے گا۔

اسطو نے اپنی کتاب ”اخلاقیات“ میں تنقیدی طریق کار کی وسعتوں اور حدود کو محض ایک جملے میں بند کر دیا ہے، جب وہ کہتا ہے: ”پڑھے لکھے آدمی کی پہچان یہ ہے کہ اشیا کے ہر طبقے میں صرف اسی حد تک قطعیت کی تلاش کرے جس حد تک موضوع کی نوعیت اس قطعیت کی اجازت دیتی ہے۔“ اس سے ظاہر ہے کہ تنقید میں طبعی علوم کی سی قطعیت تو نہیں ہو سکتی (اور طبعی علوم بھی پوری طرح قطعی نہیں ہیں جیسا کہ کارل پاپر نے دکھایا ہے) لیکن اس میں اتنی قطعیت تو ضرور ہونا چاہیے کہ وہ شعرا میں فرق واضح ہو سکے۔ اگر محض موضوع کی صمدی یا اسلوب کے ہارے میں عام باتیں کہہ دی جائیں گی تو اسکوئی طالب علموں کو ضرور فائدہ ہوگا لیکن شاعر اور شعری گنگ تصنیق قدر نہ ہو سکے گی۔ شعر میں بیان کردہ افکار کو قابل قبول ظہرانہ اور اس وجہ سے شعر کو اچھا کہنا دراصل شاعری کے قائل اور اس حقیقت سے افکار کرنا ہے۔ شاعرانہ سچائی کی شرطیں وہ نہیں ہیں جو سائنسی سچائی کی ہیں۔ رچ ڈس نے یہ بات آج سے برسوں پہلے بہت وضاحت سے بیان کر دی تھی کہ شعری بیانات کا قائل قبول ہونا وہ مفہوم نہیں رکھتا جو فلسفیانہ یا سائنسی حقائق کے قائل قبول ہونے کا ہے۔ وہ کہتا ہے: ”ادب میں سچائی، داخلی ضرورت یا گنگ پن کی مراد ہے۔ وہ چیز گنگی یا داخلی طور پر ضروری ہے جو تجربے کے نتیجے سے ہم آہنگ ہے اور اس کے ساتھ مل کر ہمارے منظم ذاتی رد عمل کو براہ راست کرنے میں مدد دیتی ہے۔“ اس کی تفصیل اس نے ایک اور کتاب میں یوں بیان کی ہے:

شاعری جن بیانات سے متعلق ہے وہ اس میں محض اپنے آپ کے لیے (یعنی اپنی سچائی کی وجہ سے) نہیں بلکہ اس وجہ سے ہیں کہ وہ ہمارے احساسات پر اثر انداز ہو سکیں۔ اس لیے ان کی سچائی کو معروض بحث میں لانا، یا یہ

سوال اٹھاتا کہ صداقت کے حامل ہونے کا دعویٰ کرنے والے حیوانات کی حیثیت سے سمجھا تو وجہ کے مستحق ہیں، ان کے تھامل کے بارے میں غلط فہمی ہے۔ نکتہ یہ ہے کہ شاعری کے اکثر فیض تو بہت سے حیوانات یا احساسات اور رویوں کے انعقاد، یا ان کے برعکس کرنے کے ذرائع کی حیثیت رکھنا اصول و نظریات کے کسی بھی نظام میں اضافے کی غرض یا توصیف رکھتے ہیں۔ یہاں شاعری کے مطالعے میں اس غلط فہمی کے پیدا ہونے کا قطرہ بہت کم ہے لیکن ہم نہاد فلسفیات یا تنقیدی شاعری کے مطالعے میں غلط فہمی اور غلامی کا قطرہ بہت بڑا ہے۔

تجربہ ہے کہ اس واضح اور بنیادی سچائی کی روشنی میں بھی ہمارے نقاد اقبال کے افکار کی بھول بھلیاں میں سرگھبراتے پھرتے ہیں اور پوچھتے ہیں کہ اقبال نے انشیدہ سے کیا سیکھا، برگساں سے کیا حاصل کیا، انسان کے قصور میں کیا اضافے کیے، مرد مومن کو کون سا تاج پہنایا، وغیرہ۔ یہ سب سوالات اپنی جگہ پر اہم سبھی لیکن یہ اس لیے اہم ہیں کہ اقبال ایک بڑے شاعر تھے، اس لیے فیض کے ان سوالات کے جواب میں اقبال کی عظمت کے دلائل موجود ہیں۔ موضوعات اور افکار کا مطالعہ کرنے والی تنقید اڑے کے پہلے ہی مرئی کو حلال کرنا یا شاعری کو پڑھے بغیر اس میں جان کر وہ خیالات کو پڑھنا اور پڑھانا چاہتی ہے۔ کج تو یہ ہے کہ اور شاعروں سے زیادہ اقبال کے مطالعے کے لیے ضروری ہے کہ ان کے افکار کو حتیٰ الامکان پس پشت ڈال کر ان کی شاعری پر توجہ صرف کی جائے کیوں کہ اردو کے تمام شاعروں (بشمول غالب) سے زیادہ اقبال کے یہاں ایسے خیالات کی فراوانی ہے جن کے بارے میں یہ دھوکا ہوتا ہے کہ انھیں شاعری سے الگ کر کے بھی دیکھا جاسکتا ہے اور ان کی صحت یا گہرائی یا دعوت پر بحث ہو سکتی ہے۔ شاعری تو آسانی سے گرفت میں آتی نہیں، لیکن ہر لحظہ سے مومن کی نئی آن نئی شان پر نور، تکبیر لگانے کے لیے کسی خاص محنت یا مطالعے کی ضرورت نہیں پڑتی اس لیے ہم سب اس آسان کام کو بحسن و خوبی انجام دینے کا بیڑا اٹھائے پھرتے ہیں۔

اقبال کے افکار کو حتیٰ الامکان پس پشت ڈال دینے کی دعوت یہ مفہوم نہیں رکھتی کہ وہ افکار جمونے ہیں۔ اس کا مفہوم صرف یہ ہے کہ ان افکار کا جھوٹا یا سچا ہونا غیر اہم ہے۔ اقبال کے افکار پر اتنی زیادہ بحث ہونے کی وجہ یہ ہے کہ وہ اردو کے واحد شاعر ہیں جن کی شاعری بہت جلد خود کو متوالیاتی ہے اور اسے تجزیے اور تنقیدی کی ضرورت کم سے کم پڑتی ہے۔ نتیجہ یہ ہوا ہے کہ لوگ شاعرانہ خوبی کو سامنے کی چیز سمجھ کر چھوڑ دیتے ہیں۔ اس پر طرہ یہ کہ اقبال کے اردو قاری کلام میں اتنی طرح کے اور اتنی جگہ کے تصورات و نظریات ایک دوسرے کے شانہ بشانہ جلوہ افروز ہیں کہ ہر طرح کا قاری ان کے یہاں اپنے لیے قائل قبول بال ذمہ لکھتا ہے۔ چنانچہ قاضی کا نام لیا ہو، یا انسانی آزادی کا طم برادر، صوفی ہو، یا اٹھکالی، مشرق کا پرستار ہو، یا مغربی لگڑ کا دلدادہ، سیدھا سادہ مسلمان

ہو، یا اصل کا خاص سومتاتی، قرآن و حدیث میں تفکر و تدبیر کرنے والا ہو، یا ماریس و لیسن کا مرید، ہر شخص کی بھولی بھرنے کے لیے ان کے یہاں جو اہر ریزے موجود ہیں۔ موضوع اور فکر کے اسی مجموع کے باعث یہ ضروری ہو جاتا ہے کہ ہم اپنے اپنے تضادات کو ترک کر کے شاعر اقبال کے اسرار میں غوطہ زن ہوں اور جس چیز کو ہم ظاہر و باہر سمجھ کر نظر انداز کر دیتے ہیں، اس کی گہرائیوں میں اتریں۔

یہاں پر یہ سوال پیدا ہو سکتا ہے کہ جب اقبال کی شاعری اتنی آسانی سے خود کو منوالیتی ہے تو پھر اس کی چھان بین اور تجربے کی ضرورت کیا ہے؟ ان کے افکار ہی کے میدان میں گھوڑے کیوں نہ دوڑائے جائیں، خاص کر جب کہ اس عمل میں غری موشگافیوں کے امکان زیادہ ہیں۔ اس کا پہلا جواب تو یہی ہے کہ اقبال کی اہمیت قائم ہی اسی وجہ سے ہوئی کہ وہ شاعر ہیں۔ لہذا ان کی شاعری کو ترک کر کے کسی بھی چیز کو اختیار کرنا، چاہے وہ جذباتی طور پر ہمارے لیے کتنی ہی خوش گوار کیوں نہ ہو، اولیٰ مطالبے کے ساتھ بے انصافی کے علاوہ خود اقبال کے ساتھ بے انصافی ہے۔ دوسری بات یہ ہے کہ اقبال کے افکار جس شکل میں بھی ہمارے سامنے ہیں، وہ ان کی شاعری کی ہی مرہونِ مصنف ہے۔ یہ ممکن ہی نہیں کہ ان افکار کو کسی اور جڑ ایسے میں بیان کر دیا جائے اور پھر بھی وہ اقبال کے افکار و آثار رہ جائیں۔ وہ ”والدہ مرحومہ کی یاد میں“ ہو یا ”طلوع اسلام“ یا ”ساقی نامہ“ یا ”مسجد قرطبہ“، کسی بھی نظم میں کوئی ایسا خیال نہیں ہے جسے خالص اقبال کی ملکیت کہا جاسکے یا جس کے بارے میں یہ دعویٰ ہو سکے کہ اگر یہ خیال اقبال اس نظم میں نہ رکھتے تو دنیا اس سے محروم رہ جاتی۔ ان خیالات میں جدت، لذت، حسن جو کچھ بھی ہے وہ محض اس وجہ سے ہے کہ وہ اقبال کی زبان میں بیان ہوئے ہیں ورنہ ان کا کوئی کاپی راعت اقبال کے پاس نہیں تھا۔ وہ ہم آپ ہوں یا اقبال کا بڑے سے بڑا شاعر، ان خیالات کو نظم سے الگ بیان کیا جائے تو اقبال کی نظم نہیں بلکہ ایک نسبتاً یا کھینا بے روح بیان وجود میں آئے گا۔ میں یقین سے نہیں کہہ سکتا کہ ”جبریل و ابلیس“ جیسی نسبتاً سادہ نظم کا بھی کوئی لفظی ترجمہ ایسا ممکن ہے کہ پوری نظم اس میں برقرار رہے۔ تبسرا جواب یہ ہے کہ اگرچہ یہ درست ہے کہ اقبال کی شاعری بہت جلد اپنی عظمت یا خوبی کو اپنے آپ منوالیتی ہے لیکن تنقیدی طریق کار کا تقاضا یہ ہے کہ خود اس بات کی وجہ تلاش کی جائے کہ یہ شاعری اتنی تیزی سے حائر کیوں کرتی ہے اور پھر یہ کہ اس کو دوسرے شعرا سے کس طرح ممتاز کیا جائے یعنی وہ کیا اسلوبِ بیانی یا اظہاری خصوصیات ہیں جن کی بنا پر اقبال کی افرا دیت ثابت ہو سکتی ہے؟ آخری سوال اس لیے اہم ہے کہ اچھے اور برے شاعر کے درمیان حد فاصل اکثر ایسی افرا دیت ہوتی ہے کیوں کہ شاعری کے مجرد خواص یعنی استعاراتی اور علامتی طرزِ اظہار، جدلیاتی الفاظ، ابہام وغیرہ تو ہر اچھے شاعر کے یہاں کم و بیش



موجود رہی ہوتے ہیں۔

اگر اقبال کی فکری انفرادیت ان کی شاعرانہ انفرادیت کے تحت نہ رہی جائے بلکہ اسے قائم بالذات مان لیا جائے تو پھر اقبال کے کلام کی مفصل شرح یا ان کی تفسیر کی توضیح کافی ہے، اصل کلام کے مطالعے کی ضرورت نہیں۔ حقیقت یہ ہے کہ شاعری زبان کی وہ کیفیت ہے جس میں اسے مخصوص شدت کے ساتھ استعمال کیا جاتا ہے۔ بقول جارج اسٹائنز (George Steiner) ممکن ہے ادب کے بغیر زبان قائم ہو سکے لیکن زبان کے بغیر ادب قائم نہیں ہو سکتا۔ زبان کی مخصوص شدت سے مراد یہ ہے کہ ادب میں استعمال ہونے والی زبان کھل معنویت کی کوشش کرتی ہے۔ اس میں کوئی لفظ بلکہ کوئی حرف بے کار یا بے ہمت نہیں ہوتا اور یہ کھل معنویت اس مخصوص فن پارے کی حد تک جس میں زبان برقی تھی ہے، فقید المثال اور یکساں ہوتی ہے یعنی وہ معنویت پوری پوری کسی اور انسانی ترتیب، حتیٰ کہ کسی اور فن پارے میں بھی نہیں سانسکتی۔

دارے حقد میں اس نکتے سے پوری طرح آگاہ تھے اسی وجہ سے انھوں نے شعر میں مشرور مناسبت اور لفظی و معنوی ہم آہنگی کی ہمیشیں اٹھائیں۔ انھوں نے ان مسائل کو فکری اساس نہ عطا کی اور بعد میں آنے والے نقادوں نے ان کی عبادت کو منہدم کرنے کے لیے جو منطقی دلائل استعمال کیے وہ حقد میں کے یہاں فکری اساس کی کمی کے باعث بہت کارگر ثابت ہوئے۔ ان خلدون سے لے کر "کائنات اشعرا" میں میر کے منتشر خیالات اس بات کی دلیل ہیں کہ زبان کو شعر بلکہ شاعری کا سرچشمہ اور بنیاد سمجھنا ہماری شعریات کا ایک حصہ تھا۔ یہی وجہ تھی کہ زبان کے تفصیل بحال کے پر قدرت ہونا استاد بننے کی پہلی شرط رہا ہے۔ آتش کا شاعری کو مرصع سازی کہنا زیادہ بنیادی حقیقت تھا اور اس حقیقت کے نظر انداز ہو جانے کی وجہ سے جگر کو "کاری گر ان شعر" پر طعنے لگانے کا موقع ملا۔ جگر صاحب کو یہ خیال نہیں رہا تھا (یا ان کے زمانے میں لوگ اس بات کو بھول چکے تھے) کہ اگر شعر میں اثر نہیں ہے تو اس کی وجہ یہ نہیں کہ شاعروں کی جگہ "کاری گر ان شعر" نے لے لی ہے بلکہ یہ ہے کہ کاری گری کا فن شاعروں نے بھلا دیا ہے۔ بقول جارج اسٹائنز، اسطو کا نظریہ اس انقلابی حقیقت کو پس پشت ڈال دیتا ہے کہ زبان جب موسیقیاتی اسکاٹ سے ہم آہنگ ہو جاتی ہے تو وہ ہم میں یہ صلاحیت پیدا کر دیتی ہے کہ ہم شاعرانہ صداقت اور تصدیق پزیر صداقت میں فرق کر سکیں۔ شعر میں اثر پیدا ہی اس کاری گری سے ہوتا ہے جو زبان اور موسیقی کے احتزاج کی سعی کرتی ہے۔

موجودہ زمانے میں ان حقائق کی دوبارہ چھان بین ان نقادوں اور مفکروں کی مرہون منت ہے جنھوں نے شاعری کی زبان اور شاعرانہ زبان پر لسانیاتی طریقوں سے غور و غوض کیا ہے۔ ان

میں ماسکوسا لپاتی مکتب کے اراکین، خاص کر رومان یا کمسن کا نام قابل ذکر ہے۔ یا کمسن کا کہنا ہے کہ وہ ماہر لسانیات جو زبان کے شاعرانہ تعامل سے ناواقف ہے انکا ہی مجہول الزبان ہے جتنا وہ فکرو جو لسانیاتی مسائل اور طریق کار سے بے خبر یا ان سے لاپرواہ ہے۔ اشارت کی یہ بات قابل توجہ ہے کہ اب ہم اس مفروضے کی روشنی میں عمل پیرا ہیں کہ استعاراتی زبان میں بہت سی ایسی تصدیقیں اور بے جوڑ ہیں ہوتے ہیں جو داخلی ہیں اور جن کی توجہ اپنی منطق بلکہ طامعی منطق آپ رکھتی ہے۔ آئی۔ اے۔ رچرڈس نے معنی سے بحث کرتے ہوئے کہا تھا کہ تمام تنقیدی مسائل کی شاہ کلید ان سوالوں میں ہے کہ معنی کیا ہے؟ جب ہم معنی کو جاننے کی کوشش کرتے ہیں تو اس وقت کیا کر رہے ہوتے ہیں اور وہ چیز ہے کیا جس کو ہم جاننے کی کوشش کرتے ہیں؟ ان سوالوں کے جواب میں اس نے چار طرح کے معنی کی نشان دہی کی تھی جنہیں اس نے مفہوم، محسوس، لہجہ اور ارادہ کا نام دیا تھا۔ اس کی تفصیل میں جانے بغیر میں یہ کہنا چاہتا ہوں کہ سوالوں کی اہمیت کے پیش نظر جواب یعنی معنی کے چار اقسام اور یہ بیان کہ یہ سب یا ان میں سے بیشتر معنی شاعری میں بیک وقت موجود رہتے ہیں، بہت دور رس نہیں معلوم ہوتا۔ لیکن یہ بھی صحیح ہے کہ ہم اتنی بھی دور پہنچ جائیں تو بہت ہے۔ ہیدل کا یہ کہنا کہ ”بس ہر نقشے کی جی جی حرفے ست کی شوی“، چانسر (Chancer) کے اس مصرع کی یاد دلانا ہے کہ ”آواز کچھ نہیں ہے مگر ہوا ہے، غلط۔“، ان دونوں حقائق کے پیچھے شاعری کا وہی تصور کارفرما ہے کہ شاعری میں زبان اور موسیقی ہم آہنگ ہو جاتے ہیں، یعنی ایک عنصر دوسرے کا اعلاہ کرتا ہے۔ رچرڈس کی بیان کردہ معنی کی چار قسمیں بھی آہنگ کے ذریعے ایک دوسری سے منسلک ہیں۔ والٹر آنگ (Walter Ong) اسی حقیقت کو یوں بیان کرتا ہے کہ یہ معلوم کرنے کے لیے کہ آواز کیا ہے، ہمیں اسے وجود میں لانا یعنی اسے سننا چاہیے۔

آہنگ یا موسیقی کا اس قدر اہمیت کے ساتھ ذکر میں اس لیے نہیں کر رہا ہوں کہ شاعری خاموش بیڑہ کر پڑھنے کی چیز نہیں ہے۔ بلکہ بالخصوص اس وجہ سے کر رہا ہوں کہ شاعری کا آہنگ وہ آہنگ نہیں ہے جو ساز یا ترم یا جھول سردار جھفری ”لحن دادوی“ کے ذریعے ظاہر ہوتا ہے۔ شاعری کا آہنگ دراصل وہ موسیقی ہے جو خاموش ہی پڑھنے میں نمایاں ہو، جسے ساز یا ترم کی ضرورت نہ ہو، بلکہ جسے آپ چپ چاپ پڑھیں تو الفاظ آپ کو از خود سنائی دیں۔ کبھی بلند، کبھی پست، کبھی تیز، کبھی بدم، ان کی ہزار شکلیں آپ کے داخلی سامنے پراثر انداز ہوں گی۔ یہ آہنگ معنی کا مرہون منت یا اس کا تابع ہوتا ہے۔ لیکن اس کے بغیر معنی کا وجود بھی خطرے میں پڑ جاتا ہے۔ والٹر آنگ کے کہنے کا اصل مفہوم یہی ہے۔ شعر کی ان جہوں کا مطالعہ ہی دراصل شعر فنی کا صحیح راستہ ہے۔

اس مفروضے کو قائم کرنے کے بعد کہ اقبال کا شاعرانہ حسن ان کے انداز پر مقدم ہے اور شاعرانہ حسن کا مطالعہ دراصل شاعرانہ زبان کا مطالعہ ہے، یہ سوال پیدا ہوتا ہے کہ اقبال کی شاعرانہ زبان کے خواص کیا ہیں اور ان کا لفظیاتی نظام کن عناصر سے مرکب ہے؟ اس سوال کا جواب دینے کے لیے کچھ سوال اور قائم کرنا ہوں گے، اس لیے کہ ہر بڑا شاعر زبان کو اپنے طور پر برتتا ہے اور ایک شاعر کا طریق کار دوسرے کو سمجھنے کے لیے لازماً کارآمد نہیں ہو سکتا۔ عمومی مشابہتیں ضرور ہوتی ہیں لیکن بدلی ہوئی جزئیات اور تفصیلات کی بنا پر مشابہتیں مختلف ہونے شعرا کے یہاں متوقع صورت حال پیدا کرتی ہیں۔ مثلاً اردو کے چار عظیم ترین شعرا میر، غالب، انیس اور اقبال مناسبت لفظی کے باہر ہیں۔ یعنی ان کے یہاں الفاظ گزشتہ سے بچتے آتے ہیں۔ الفاظ، موضوع کی مناسبت سے ایک دوسرے سے ہم آہنگ اور موضوع کے لحاظ سے مناسب علامتوں کے حامل اور مختلف طرح کی رعایتوں پر مبنی ہوتے ہیں۔ اقبال کے یہاں مناسبت الفاظ تسلسل کا کام کرتی ہے کیوں کہ ان کے بہت سے الفاظ اگلے بلکہ بہت بعد میں آنے والے الفاظ کی طرف اشارہ کرتے ہیں اور ان کی رعایت لفظی مستقر اور بظاہر بے ربط اشعار یا بندوں کو مربوط کر دیتی ہے۔ میر انیس کے یہاں تسلسل واقعات سے قائم ہوتا ہے، غالب اور میر کے یہاں تسلسل کی کوئی خاص اہمیت نہیں۔ میری مراد یہ ہے کہ چاروں شاعر لفظی در و بست کے باہر ہیں۔ اس مہارت کا اظہار انہوں نے بعض مشرک اور بعض انفرادی طریقوں سے کیا ہے۔ اسی طرح ان چاروں کے یہاں بعض کلیدی الفاظ ہیں، یہ ایک عمومی مشابہت ہے۔ لیکن جزئیات کا مطالعہ کرنے پر پتہ چلتا ہے کہ کلیدی الفاظ کا استعمال اقبال کے یہاں غالب اور دوسرے شعرا سے مختلف ہے۔ ان انفرادیوں کو ظاہر کرنے کے لیے میں دو سوال قائم کرتا ہوں اور دو مثالوں سے اپنی بات واضح کرتا ہوں:

- ۱۔ کیا اقبال کے کلام میں موضوعاتی ارتقا کا کوئی رشتہ ان کے کلیدی الفاظ سے ہے؟
- ۲۔ اقبال کی طویل یا نسبتاً طویل نظموں میں موضوعاتی اشتداد کے باوجود وحدت اور قوت کیوں کر پیدا ہوئی ہے؟

پہلے سوال کا جواب دینے سے پہلے یہ کہنا بھی ضروری سمجھتا ہوں کہ کلیدی الفاظ کو شاعر محض کسی تاثر یا خیال کو واضح کرنے کے لیے استعمال کر سکتا ہے، یا محض اس لیے کہ کسی مفروضہ نظام یا شعر کے سیاق و سباق میں ان الفاظ یا اس لفظ کا استعمال فطری طور پر کیا جاسکتا ہے۔ یہ کلیدی لفظ کی کم ترین صورت ہوئی۔ دوسری صورت یہ ہے کہ کلیدی لفظ کسی مخصوص تجربے یا ذہنی مشاہدے کے استعارے کے طور پر استعمال ہو اور آخری صورت یہ ہے کہ کلیدی لفظ علامتی تجربے یا اختیار کر لے۔ کلیدی لفظ کی

پہچان یہ ہے کہ وہ کثرت سے استعمال ہوتا ہے۔ وہ جس قدر معنی خیز ہوتا جاتا ہے شاعرانہ اظہار کو اسی قدر قوت ملتی جاتی ہے۔ میرا کہنا یہ ہے کہ اقبال اپنے تمام موضوعات کو اشارہ یا صراحتاً ”ہاگب در“ میں بیان کر چکے تھے۔ ”ہال جبریل“ اگرچہ ”ہاگب در“ سے بہت بہتر مجموعہ ہے لیکن اس وجہ سے نہیں کہ اس میں انھوں نے کسی نئے موضوع یا خیال کو برتا ہے بلکہ اس وجہ سے کہ ”ہال جبریل“ کلیدی الفاظ سے پر ہے اور ان الفاظ میں علامتی یا استعاراتی رنگ آگیا ہے۔ یہ کلیدی الفاظ بیشتر وہی ہیں جو ”ہاگب در“ میں استعمال ہو چکے ہیں، لیکن ”ہاگب در“ کی حد تک کلیدی الفاظ کے استعمال میں ذوق تعدادی کثرت ہے اور نہ معنوی۔ شروع کی نظموں میں یہ الفاظ تقریباً رسی استعمال کا حکم رکھتے ہیں اور صرف یہ ظاہر کرتے ہیں کہ شاعر کو ان الفاظ سے ایک شغف ہے۔ ”ہال جبریل“ میں رسی استعمال کم سے کم لیکن استعمال کا وقوع کثیر تر ہو جاتا ہے۔ ”ضربِ کلیم“ میں یہی کلیدی الفاظ بہت کم ہو جاتے ہیں۔ اس سے ظاہر ہوتا ہے کہ اقبال کا شاعرانہ مزاج جو شروع سے استعاراتی اور علامتی اظہار پر مائل تھا اپنے معنوی ارتقا کی منزلیں لٹکل ارتقا کی شکل میں طے کرتا رہا۔ ”ہال جبریل“ اس کا عکس عروج ہے۔ ”ضربِ کلیم“ اور ”ارمغانِ حجاز“ میں شاعری کم ہوتی جاتی ہے اور اسی اعتبار سے کلیدی الفاظ کا وقوع اور ان کی معنویت بھی کم ہوتی جاتی ہے۔ اقبال کی بہترین شاعری یعنی ”ہال جبریل“ اس تاثر میں دیکھی جائے تو یہ مسئلہ حل نہیں ہو سکتا کہ ”ضربِ کلیم“ میں ظاہری پانچلی اور قوت بیان کی شان و شوکت کے باوجود شاعرانہ اظہار کی جگہ بیانیہ، حکیمانہ، عارفانہ جو بھی کہیے لیکن ”ہاگب در“ اور ”ہال جبریل“ سے مختلف اور کم کامیاب اظہار کی فراوانی کیوں ہے؟

اقبال کے بعض کلیدی الفاظ حسب ذیل ہیں: گل، بو، شمع، خون، تجلی، لالہ، شاپن، شعلہ، حسن، عشق، دل، عقل، خورشید۔ فی الحال میں یہ دکھانا چاہتا ہوں کہ لالہ (مرکب یا مفرد شکل میں، یعنی محض لالہ یا لالہ و گل، لالہ احمر اور غیرہ) کا وقوع اور معنویت اقبال کے شاعرانہ ارتقا کے ساتھ کس طرح منسلک ہے۔

دوسرا سوال نہ صرف اس لیے ضروری ہے کہ اقبال کے لٹکے جاسبات، ان کے دروہست کا نظام، روحانیتیں اور مناجاتیں ان کی نظموں کو اردو کی اعلیٰ ترین شاعرانہ روایت (میر، غالب، انیس) کا امین اور اس کو بلند تر منزلوں سے روشناس کرنے والا شاعر ظہر پاتی ہیں بلکہ اس لیے بھی کہ یہ سوال اکثر اٹھا ہے کہ ان کی طویل اور نسبتاً طویل نظموں کو نظمیں کہا ہی کیوں جائے جب ان میں کسی طرح کا واقعاتی بیانیہ حتیٰ کہ جذباتی تسلسل بھی نہیں ہے۔ ”مختصر راہ“ اور ”شمع و شاعر“ کی مثل سامنے ہے۔ خداؤں نے جذباتی تسلسل کا اگر خدا ان نہیں تو کی یقیناً ”مسجد قرطبہ“ میں بھی محسوس کی ہے۔ ایسی

صورت میں یہ سوال تنقید کی سے اٹھایا جاسکتا ہے کہ ان کو نظمیں نہ کہ کہر محض پریشان خیالات یا بہت سے بہت اقوال دریں غائب کی چیزوں کا مجموعہ کیوں نہ کہا جائے؟

اگر یہ صحیح ہے کہ انتہائی کثرت کا التزام ان پر عائد ہوتا ہے تو اقبال بحیثیت نظم گو یا کام نظم کرتے ہیں اور ان کی شاعرانہ عظمت کا جو تاثر فوری طور پر قائم ہوا تھا، یا تو نطفہ ہے یا پھر میں نظم کی تعریف دوبارہ متعین کرنا ہوگی۔

ظاہر ہے کہ نظم کی تعریف دوبارہ اس طرح متعین کرنا کہ اقبال کی معینہ غیر نظم نظمیں بھی اس تعریف کے تحت شامل ہو سکیں، ایک مشکل کارروائی ہے۔ لیکن یہ غیر ضروری کارروائی بھی ہے کیوں کہ اگر یہ ثابت ہو سکے کہ اقبال کی نظمیں میں وحدت اور تسلسل موجود ہے تو نئی تعریف وضع کرنے کی ضرورت نہیں رہ جاتی۔ میں یہ کہنا چاہتا ہوں کہ اقبال کی طویل اور نسبتاً طویل نظمیں میں تسلسل اور وحدت کے ذریعے قوت و مواصل ان کے لفظی در و بست کی بنا پر وجود میں آئی ہے۔

اس لیے کو ثابت کرنے کے لیے میں ”ذوق و شوق“ کا مطالعہ کرنا چاہتا ہوں۔ یہ کہنے کی ضرورت نہیں کہ میں اس نظم کی بڑائی اس کے موضوع میں نہیں دیکھتا، اس معنی میں کہ موضوع اگر مختصراً بیان کیا جائے تو وہ محض اتنا ہے کہ یہ نظم رسول مقبول کی شان میں ہے جس میں عالم اسلام کا بھی کچھ ذکر آگیا ہے۔ ظاہر ہے کہ اس موضوع کو اقبال کے علاوہ بھی بہت لوگوں نے برتا ہے۔ خوش عقیدگی کی بنا پر مجھے ہر تنقید نظم اچھی لگ سکتی ہے لیکن یہ اس کی خوبی کا تنقیدی جواز نہیں ہو سکتا۔ علاوہ بریں خود اقبال نے بھی اسی طرح کی درجنوں نظمیں کہی ہیں۔ ”پیام مشرق“ کا ایک پورا حصہ اسی موضوع کے لیے وقف ہے۔ پھر ”ذوق و شوق“ کی تخصیص کیا ہے؟ کلیتہً بروکس نے درؤ زور تھ کے ایک مشہور سانیٹ پر تبصرہ کرتے ہوئے لکھا ہے کہ اگر اس کے موضوع کو مختصراً بیان کیا جائے تو اس میں کوئی عورت نہیں، لہذا نظم کی خوبی کے وجہ کہیں اور تلاش کرنا ہوں گے۔ بالکل سچی حال ”ذوق و شوق“ کا ہے۔

”لالہ“ کے بارے میں یوسف سلیم چشتی نے بعض پتے کی بات کہی ہیں۔ وہ اگرچہ اس لفظ کی کلیدی اہمیت اور معنوی ارتقا کو نہیں سمجھ پائے ہیں لیکن اس میں کوئی شبہ نہیں کہ اس کی اہمیت کو محسوس کرنے میں اولیت انہیں ہی حاصل ہے۔ وہ کہتے ہیں: ”جس طرح پرندوں میں شاہین اقبال کا محبوب ہے اسی طرح پھولوں میں گل لالہ انہیں بہت مرغوب ہے۔ میں تو ہر تصنیف میں اس کا تذکرہ آیا ہے لیکن ”پیام مشرق“ میں انہوں نے اسے طرح طرح سے سجایا ہے.... گل لالہ سے اقبال کی دلچسپی کا سبب یہ ہے کہ جس طرح ان کو شاہین میں مرد و مون کی صفات نظر آتی ہیں، اسی

طرح وہ اس پھول میں عاشق کی زندگی کا مشاہدہ کرتے ہیں۔ "یہ تو ہے ہمیں بہت دور لے جاتی ہے لیکن اس سے "لالہ" کی معنویت کا ایک پہلو مختصر ضرور روشن ہوتا ہے۔

جیسا کہ میں شروع میں کہہ چکا ہوں، کلیدی لفظ کی قوت اس کی تکرار میں ہے بشرطیکہ تکرار کے ساتھ معنویت بھی وسیع تر ہوتی جائے یا بدلتی جائے۔ مجرد تکرار بھی شاعر کی دلچسپی اور اس ذہن کی جہت کی طرف اشارہ کرتی ہے۔ یعنی یہ بات کہ کوئی کلیدی لفظ کتنی بار استعمال ہوا ہے، ہمیں یہ سمجھنے میں مدد دیتی ہے کہ شاعر کو اس لفظ کی معنویتوں سے کتنی دلچسپی ہے، اور بالواسطہ یہ بھی معلوم ہو جاتا ہے کہ اس کے علاوہ یا استعاراتی اظہار میں شدت اب کتنی ہے۔ چنانچہ پوری "ہانگب درآ" میں لفظ "لالہ" مرکب یا مفرد فعل میں بائیس بار استعمال ہوا ہے۔ "ہال جبریل" جو "ہانگب درآ" کی تقریباً ایک تہائی ہے، لیکن اس میں "لالہ" مرکب یا مفرد فعل میں اکیس بار اور "ضرب کلیم" میں (جو تقریباً "ہال جبریل" کے ہی اتنی ہے) محض آٹھ بار استعمال ہوا ہے۔ "ارمغان حجاز" کے اردو حصے میں اس کا وقوع صرف تین بار ہے۔

اگر زیادہ دور نہ جا کر صرف یوسف سلیم چشتی کی بات کو مد نظر رکھا جائے تو یہ ماننا پڑتا ہے کہ "ہال جبریل" میں "لالہ" کی کثرت اتنی زیادہ ہونے کا سبب یہ ہے کہ اس مجموعے میں اقبال کا ذہن لالہ اور اس کی معنویتوں کی طرف زیادہ مائل تھا۔ "ضرب کلیم" اور "ارمغان حجاز" میں اس لفظ کی قلت اس بات پر دلالت کرتی ہے کہ اگرچہ ان کتابوں میں اقبال اسلام اور اسلامیوں کے بارے میں باتیں اتنی ہی شد و مد سے کر رہے ہیں جو "ہال جبریل" میں تھی لیکن لالہ کے ذکر کی قلت یقیناً کم سے کم اس معنویت کی قلت ہے جس کی طرف یوسف سلیم چشتی نے اشارہ کیا ہے اور اگر اس بات کو ملحوظ خاطر رکھیے کہ "ہال جبریل" میں لالہ کا پھول صرف عاشق کی رداقتی اور رکی معنویت کا حامل نہیں بلکہ اس میں کئی پہلو اور بھی ہیں تو اس بات کو تسلیم کیے بغیر چارہ نہیں کہ اقبال کا شاعرانہ ارتقا "ہانگب درآ" سے "ہال جبریل" تک دسیاتی سے استعاراتی اور علامتی اظہار کی طرف ہے اور "ہال جبریل" کے بعد سے جانب، خطابیہ اور کم معنویت کے حامل اظہار کی طرف مائل ہو جاتا ہے۔

"ہانگب درآ" کے شروع میں گل لالہ کا وقوع اور اس کی معنویت دیکھنے کے لیے یہ مثالیں ملاحظہ ہوں۔ سب سے پہلی بات تو یہ ذہن میں رکھیے کہ شروع کی تینتیس تھمیس لالہ کے ذکر سے خالی ہیں۔ اس کا اولین وقوع "قصیدہ درد" میں ہے اور یہاں رعایت لفظی کا تکمیل نظر آتا ہے۔

انھائے کچھ ورق لالے نے، کچھ زمیں نے کچھ گل نے

ہن میں ہر طرف بکھری ہوئی ہے داستان بھری

رعایتِ فطری صرف لالہ اور زمیں اور گل کی نہیں ہے، لطیف تر رعایتِ لفظ و رقی کی ہے جس کا مفہوم پھول کی پگھڑی بھی ہے اور داستان کا سفر بھی۔ دوسری پارہ ”لالہ“ تقریباً اس مفہوم میں استعمال ہوا ہے جس کی طرف ہسٹ سلیم چشتی نے اشارہ کیا ہے:

اگر سیلہ دلم داغ لالہ زار قوام  
دگر کشادہ جبینم گل بہار قوام

”تصویر درد“ کے شعر میں بھی لالہ کا پھول شاعر کی داستان کا رقی بن کر ایک طرح کے سوز و درد کا حامل نظر آتا ہے لیکن اس میں طرکی بھی کیفیت ہے کہ لالہ اور گل اور زمیں شاعر کا مذاق اُزار ہے ہیں۔ حضرت سلطان جی کے دربار میں دل کی سیاہی لالہ کے داغ کا بدل ٹھہرتی ہے اور سوزِ عشق کی طرف اشارہ کرتی ہے۔ نظم ”مہبت“ کا آخری شعر بھی لالہ کے داغ سے عشق کے داغ کا حلازمہ قائم کرتا ہے۔ حصہ سوم کی پہلی نظم ”جلا داسلامیہ“ میں پہلی پارہ لالہ صحرَا کا ذکر اسلام اور اس کی تہذیب کے لیے بظاہر ایک سطحی اور کچھ نامناسب استعارے کے طور پر دیتا ہے۔

لالہ صحرَا جسے کہتے ہیں تہذیبِ حجاز

لیکن پردے کا ظر میں دیکھنے سے معلوم ہوتا ہے کہ اسلام کو لالہ صحرَا کے استعارے کے ذریعے ظاہر کرنا دراصل غلطی ہے۔ کیوں کہ لالے کا سوز و درد اور داغِ عشق پہلے حوالوں سے قائم ہو چکے ہیں۔ اب اس کی سرشتی اور گل کوئی اس پر مستزاد ہے۔ سرخ، جو کا مہمانی، عزت داری، شہابی جلال اور خون کا رنگ ہے۔ لفظ ”صحرَا“ لالے کے پھول کی مضبوطی اور اس کی قوتِ صو ظاہر کرتا ہے اور اس بات کو بھی یہ پھول اگرچہ نامساعد اور بیابانی ماحول میں اُگا۔ لیکن اس کی فطرت جیسی تھی اس کے لیے ضروری تھا کہ وہ ایسے ہی حالات میں کھلے۔ لالہ صحرَا کی تنہائی اس کی یکسوئی اور دروازہ زورِ جھ کے گلِ بخش کی طرح اس کی ناقدی کی طرف بھی اشارہ کرتی ہے۔ اس طرح لالہ صحرَا اسلام اور اس کے بہترین پھول یعنی مردِ مومن اور اس کی خاکِ پیہن یعنی حجاز، ان سب تصورات کو محیط ہو جاتا ہے۔ ”شیخ اور شاعر“ کے دوسرے شعر میں مردِ مومن کی ناقدی اور تنہائی کا تصور لالہ صحرَا کو شاعر کا استعارہ بنادیتا ہے۔

وہ جہاں شگل چراغ لالہ صحرَا حتم

نے نصیبِ محفلے نے قسمت کا شائد

چراغ کا لفظ لیکن ہے یہاں غالب کے لاجواب مصرعے ج

نقصِ قیاس کہ ہے چشم و چراغ صحرَا

نے اقبال کے ذہن میں ڈالا ہو۔ لیکن لالے کی سرفنی اور سوز اور شاعر کے کلام کی روشنی، بصیرت اور اس کے دل کے سوز کے اعتبار سے کس قدر مناسب ہے۔ اس شعر میں لالہ بھرا = ”مرد مومن شاعر“ کا تصور قائم ہوتا ہے اور نظم ”مرد مسلمان“ میں اس کی توثیق ہوتی ہے کہ اقبال کا مرد مومن اور شاعر دونوں ایک ہیں۔ ایک طرف تو مرد مومن شبنم کی طرح جگر لالہ میں خشک ڈالا ہے اور دوسری طرف شاعر اپنے کلام کی شیرینی اور عارقا نہ بصیرت کی وجہ سے اس کو سکون سے دھندھا کر رہا ہے۔ یہ بات قابلِ لحاظ ہے کہ ہر لحظہ ہے مومن کی نئی آن نئی شان میں جو صفات مومن کی ہیں وہی شاعر پر بھی منطبق ہو سکتی ہیں۔ ”شیخ اور شاعر“ کے دوسرے بند میں یہی لالہ بھرا یعنی شاعر پھر ظاہر ہوتا ہے لیکن شاعر محفل اور کاٹھانے کا قیاب نہ ہو کر سنسان صحرا میں تنہا کھڑا ہے تو وہ بھی اسی وجہ سے کہ وہ روائتی لالہ بھرا بن کر رہ گیا ہے۔ اس میں عقل کی روشنی ہے لیکن عشق کا سوز نکلتا۔

یوں تو روشن ہے مگر سوزِ دروں دکھتا نہیں

شعلہ ہے شعلہ چراغِ لالہ صحرا ترا

”فخر راہ“ میں لالہ کا پھول جو ٹوٹی کی شکل کا ہے، ترکی ٹوٹی (جو اس زمانے میں اسلامی تہذیب کی علامت بن گئی تھی) سے ملتی ہو کر لالہ اور اسلام کے علاوے کو مستحکم کرتا ہے۔ ہوگئی رسوا زمانے میں نکلا وہ لالہ رنگ

”مخلوع اسلام“ میں ”لالہ“ کا ذکر تین بار آیا ہے اور تینوں بار اسلام اور اسلامیوں کی علامت کی شکل میں ہے:

۱۔ صمیر لالہ میں روشن چراغِ آرزو کر دے

۲۔ جتا بندہ عروسی لالہ ہے خونِ جگر حیرا

۳۔ سرخاکِ شہید سے برگِ ہائے لالہ پاشم

پہلے دونوں مصرعوں میں شیخ اور شاعر کا چراغِ لالہ بھرا جو بے سوز تھا پھر نمودار ہوتا ہے لیکن لالہ جو خود چراغِ تھا اب اس میں چراغِ آرزو یعنی سوزِ دروں کی بات ہے اور وہ لالہ جو ہمگی ذاتی لبو کے فروغ سے روشن تھا اب قلمبِ مسلم کے تازہ خون سے رنگین ہوگا۔ اس طرح لالہ، اسلام کے ماضی، حال، اور مستقبل اور مرد مومن کی قوتِ تخلیق نو اور شاعر کی روشنی ضمیری کو یک وقت ظاہر کرتا ہے۔ یہاں تک کہ شہیدوں کی خاک پر بھی شاعر یعنی مرد مومن کا جو لبو نکلا ہے وہ برگِ لالہ کی شکل میں نکلا ہے۔

اب یہ بات ظاہر ہو چکی ہوگی کہ ”بانگ درا“ کے آخر تک آتے آتے لالہ اور بالخصوص لالہ بھرا



روایتی عشق و سوز یا کامیابی اور فتح مندی کے ساتھ (بلکہ اس سے بڑھ کر) ایک علامتی رنگ اختیار کر گئے ہیں۔ ”ہال جبریل“ میں ”لالہ“ کی پہلی نمود نظم یا غزل نمبر ۹ میں ہی ہوتی ہے جب کہ ”ہانگہ در“ کی تینتیس نظمیں اس کے ذکر سے عاری ہیں۔ یہاں گل و لالہ انسان کی علامت بننے لگتے ہیں اور خاص کر اس انسان کی جو حساس اور صاحبِ شعور ہے۔

جلیل تر ہیں گل و لالہ فیض سے اس کے

لگاؤ شاعر رنگیں نوا میں ہے جاو

یعنی شاعر اور مردِ مومن اور حساس انسان تینوں لالہ کے توسط سے قریب تر آ جاتے ہیں۔

نمبر ۱۶ میں بھی گل و لالہ حساس اور لطیف طبع انسان کا استعارہ ہے۔

تو برگ کیا ہے نہ وہی اہل خود را

لوگشت گل و لالہ پہ غنجد پہ خرے چند

عانی والی نظم کے بعد ساتویں غزل کا لاجواب مطلع دوبارہ شاعر اور چراغِ لالہ کو متحد کرتا ہے۔

پھر چراغِ لالہ سے روشن ہوئے کوہِ دامن

مجھ کو پھر فکروں پہ آکسانے کا سرخ چین

یوسف سلیم چشتی کی جان کردہ مناسبت کے علاوہ تنہائی پسندی اور قنصع سے گریز کے اعتبار

سے لالہ اور شاہین میں ایک اور مرکزِ اتحاد اس سلسلے کی نگین کی طرح نظر آتا ہے۔ اگر

شاہین قصرِ سلطانی کے گنبد پر ٹھہرنے لگتا تو لالہ بھی خلیاں کی پر شکف فضا میں پھول پھل نہیں

سکتا۔ اس طرح لالہ پھر شاہین سے ہوتا ہوا پھر مردِ مومن اور شاعر تک پہنچتا ہے۔

چنپ سکا نہ خلیاں میں لالہ دل سوز

کہ سازگار نہیں ہے جہانِ گندم و جو

جس نظم میں یہ تمام علامتی جہتیں اور تاریخی شعور اور روایتی مضامین یکجا ہو گئے ہیں وہ

”ہال جبریل“ کی شاعرہ آفاق نظم ”لالہ صحرآ“ ہے۔ آٹھ شعروں کی یہ نظم ایک مہر کی جلیل کی طرح ہے

جس میں تمام علامتوں اور استعاروں کے دریا ضم ہو جاتے ہیں۔ اس نظم کے اشعار میں بھی حسبِ معمول

ظاہر و اربہ کی کمی ہے جس کی وجہ سے نظم سے زیادہ غزل کا تاثر فوری طور پر پیدا ہوتا ہے۔ لیکن لالہ صحرآ

کو شاعر اور عالمِ اسلام، مردِ مومن، اس کی قوتِ ضمیر، انسان اور اس کا جذبہٴ مجمل، ان سب کی علامتوں

کے طور پر دیکھا جائے تو معلوم ہوتا ہے کہ الگ الگ اشعار میں الگ الگ علامتیں ہیں جن کا

نقطہٴ ارتکاز خود شاعر کی ذات ہے۔ اس سے زیادہ تفصیل اس وقت ضروری نہیں ہے۔ لیکن یہ ضرور

کہنا چاہتا ہوں کہ قطعیانہ یا قطعی انداز میں اس لغم کی تھریج اس کا رہا زائل کر دیتی ہے۔  
 ”ضرپ کلیم“ میں جو خال خال تذکرے گل لالہ کے ہیں وہ ”بال جبریل“ کے مقابلے میں  
 روایتی انداز کے ہیں۔ لیکن ”مرد مسلمان“ میں جس کا ذکر میں پہلے کر چکا ہوں، جگر لالہ کی غلطک کا  
 ذکر علامتی رنگ دکھاتا ہے۔ باقی نکتوں میں جہاں کچھ استعاراتی لہجہ ہے بھی، تو وہاں مفہوم سنا ہوا اور  
 نگرانی ہے۔ مثلاً:

۱۔ مری نوا سے گریبان لالہ چاک ہوا

۲۔ اقبال کے قصے سے لالے کی آگ تیز

لالہ صحرا میں رہا کی غابری کی کا ذکر مجھے ”ذوق و شوق“ تک لاتا ہے جس میں لفظی دروہیت  
 اور رعایت لفظی کے ذریعے رہا دکھانا میرا مقصود ہے۔

اقبال کا کلام رعایت لفظی سے تقریباً اتنا ہی ملو ہے جتنا غالب کا کلام ہے۔ لیکن موجودہ  
 نقادوں کی نگاہ اس نکتے پر نہیں پڑی ہے۔ واقعہ یہ ہے کہ اقبال کا کلام اپنی انفرادیت کے باوجود  
 اجنبیت کا تاثر اسی وجہ سے نہیں پیدا کرتا کہ وہ اردو شاعری کی بہترین لفظی روایت کا روشن نمونہ  
 ہے۔ ”ذوق و شوق“ کی کامیابی کا راز رعایت اور مناسبت کا اپنی التزام ہے جس پر مستزاد یہ کہ الفاظ  
 بلکہ مصرعوں میں گزشتہ یا آئندہ کی خوش آمد بہت ہے۔

قلب و نظر کی زندگی دشت میں صبح کا سماں

بحرۂ آفتاب سے نور کی ندیاں رواں

مندرجہ ذیل رعایتوں پر غور کیجئے: نظر۔ چشمہ۔ ندیاں، رواں۔ دشت، چشمہ۔ ندیاں۔ چشمہ،  
 صبح۔ نور، نظر۔ زندگی، (رواں بہ معنی جان)۔ نظر۔ آفتاب۔ الفاظ کے آٹھ پیمبر سے حدود ترکیب  
 بنتی ہیں جو مناسب اور باہمی ہیں۔ مثلاً: نور، نظر، قلب، دشت، بحرۂ زندگی، آفتاب، صبح، نور، صبح وغیرہ۔

حسن ازل کی ہے نمود چاک ہے پردہ وجود

دل کے لیے ہزار سود ایک نگاہ کا نیاں

نکات و رعایات

حسن، نمود، پردہ، وجود، نمود۔ چاک، صبح۔ ازل، نور، نگاہ کا نیاں اور چشمہ آفتاب (یعنی سورج کو  
 دیکھ کر آنکھ ٹھیرا ہوا جاتی ہے) پردہ وجود کا چاک ہونا اور روشنی کا پردے سے لکنا یعنی آفتاب کا اُٹھنے پر

ظاہر ہوتا۔ ہزار، ایک۔ صحن ازل اور نور کی ندیاں۔ ازل سے ذہنِ ازل کی طرف منتقل ہوتا ہے، بمعنی پرانا، سفید۔ زندگی، وجود۔ داخلی قافیہ۔ (صنوع، وجود، صوب۔)

سرخ کیوں بدلیاں چھوڑ گیا سحابِ شب  
کوہِ انجم کو دے گیا رنگِ رنگِ طلیساں

نکات و رہایات

ہزار، صوب، رنگ، رنگ، نور کی ندیاں، سرخ و کیوں، طلیساں بمعنی رنگین۔ ریشمی نرم چادر اور بمعنی لسان، بولنے میں باہر۔ سحاب پہ معنی بادل جو گر جتا ہے، اس کے اعتبار سے طلیساں بمعنی لسان کا اشارہ نامناسب نہیں۔ داخلی قافیہ، چھوڑ گیا، دے گیا۔ سرخ و کیوں پچھلے شعر کے داخلی قافیوں سے ہم آہنگ ہے۔

گرد سے پاک ہے ہوا، برگِ بخیلِ دھل گئے  
ریکِ نواح کا غمہ نرم ہے مثلِ پرِ نیاں

نکات و رہایات

طلیساں اور پرِ نیاں بمعنی سیاہ ریشمی کپڑا۔ فرامیسی میں ہالو اور ریشمی کپڑے دونوں کو Sade کہتے ہیں۔ یوں لہتر نے کہیں اس لفظ کو دونوں معنی میں بھی استعمال کیا ہے۔ ممکن ہے اقبال کے ذہن میں فرامیسی لفظ رہا ہو۔ دشت کے اعتبار سے ریک اور ریک کے اعتبار سے گرد، نرم، برگ۔ سحاب، پاک (یعنی بادل سے پانی گرتا ہے جو ہر چیز کو پاک کرتا ہے)۔ سحاب (پچھلے شعر میں) ”دھل گئے“ سے مربوط ہے۔ ندیاں، چشمہ، کاغذ، مدینہ منورہ کا نام ہے لیکن اس کے لغوی معنی ہیں ”منہا کرنے والی“ یعنی ”نرم حراج“، لہذا ”کاغذ“ کے اعتبار سے ”نرم“۔ ”کاغذ“ بمعنی مدینہ منورہ کے اعتبار سے ”پاک“ اور مدینہ منورہ کہتے ہیں۔ اس کے لحاظ سے چشمہ آفتاب اور نور کی ندیاں۔ داخلی قافیہ ہوا، کاغذ۔

آگ بھی ہوئی ادھر ٹوٹی ہوئی کتابِ ادھر  
کیا خبر اس مقام سے گزرے ہیں کتنے کارواں

نکات و رہایات

آگ کے اعتبار سے ٹوٹی بمعنی شمع ہوتا جو کتوں کھونے والوں کی اصطلاح میں پانی رکھنے کے لیے بھی استعمال ہوتا ہے۔ مقام، گزرے۔ کارواں، رواں۔ داخلی قافیہ، ادھر، ادھر۔

آئی صدائے جبرئیل تیرا مقام ہے یہی  
اہل فراق کے لیے بیش دوام ہے یہی

نکات و رہایات

مقام، دوام (ثابۃ و دائم)۔ بیش بمعنی آرام اور بیش بمعنی رہنا۔ اس لحاظ سے بیش اور مقام میں بھی مناسبت ہے۔ اس کے اوپر والے شعر میں مقام گذرنے کی صفت ہے اور اس شعر میں ٹھہرنے کی۔ آئی اور مقام کا ربط ظاہر ہے۔ صدائے جبرئیل، حسن اول کی صو۔ فراق اور بیش میں صفت تشبہ ہے۔ صداء مقام (اصطلاح موسیقی) آگے کے الفاظ ساز، تھار سے مربوط ہے۔

اس طرح ہم دیکھتے ہیں کہ اس بند کا ہر مصرع ایک دوسرے سے پیوستہ ہے اور ایک شعر کے الفاظ دوسرے بلکہ بہت بعد کے شعروں میں جھلک اُٹھتے ہیں۔ انگ انگ دیکھئے تو اشعار میں کوئی خاص ربط نہیں۔ عربی قصیدہ نگاروں کے انداز میں رکی آغاز ہے جس میں شاعر اپنی معشوقہ کی قیام گاہ یا فرد گاہ پر جا کر اس کے حسن کو یاد کرتا ہے اور ساتھ ہی ساتھ مناظر فطرت کا بھی بیان کرتا ہے۔ قصیدہ نگار بنانیہ تسلسل کا خیال رکھتا ہے۔ لیکن اقبال لفظی دروست اور گذشتہ الفاظ کی بازگشت کا ہر استعمال کرتے ہیں اور معنوی ربط ہلکا ہونے کے باوجود بند کے تمام اشعار کو رشہ یکیں میں باندھ دیتے ہیں، یہاں تک کہ آخری شعر جو بالکل غیر متعلق ہے پورے مخرنارے پر محیط معلوم ہونے لگتا ہے۔ جوش صاحب تو دو مصرعوں میں مناسب الفاظ نہیں لاسکتے اور یہاں پورے بند کے تمام مصرعے ایک دوسرے سے دست و گریباں ہیں۔ اسی طرح اس بند کے الفاظ اگلے بندوں میں بھی جھلکتے نظر آتے ہیں۔ یہ دو ہرا دروست ہے۔ ملاحظہ ہو:

کس سے کہوں کہ زہر ہے میرے لیے مے حیات  
کہہ ہے بزم کائنات تازہ ہیں میرے واردات

نکات و رہایات

زہر کی تلخی اور شراب کی تلخی کی رعایت سے زہر اور مے۔ حیات اور کائنات۔ بزم کے لیے کہہ اور واردات کے لیے تازہ کس قدر مناسب ہے، علی الخصوص جب واردات کے دوسرے معنی یعنی ”آنے والے“ بھی ذہن میں رکھے جائیں۔ داخلی قافیہ، پچھلے شعر میں ”مقام ہے یہی“ کی مناسبت سے ”تازہ ہیں میرے واردات“ کتنا معنی خیر ہو گیا ہے۔

کیا نہیں اور غزنوی کا رگہ حیات میں  
بیٹھے ہیں کب سے شکر اہل حرم کے سومات

نکات و رہایات

صرف دھوکے و دجے سے اہل حرم کے سومات ذو معنی ہے۔ مصرعے کی ایک تشریہ ہوگی: اہل حرم کے بنائے ہوئے سومات کب سے شکر بیٹھے ہیں (کہ وہ آکر انھیں مہدم کر دیں)۔ پچھلے شعر میں کائنات کو بزم کہا تو اس کی رعایت سے حیات کو کار کہہا۔ کار گاہ بھی ذو معنی ہے، یعنی اس کے ذو معنی ہیں کارخانہ اور محل کی جگہ۔ کارخانہ کے معنی کی روشنی میں غزنوی کتنا مناسب ہو جاتا ہے کہ کارخانہ حیات میں اسنام قہر ہو رہے ہیں اور غزنوی بت شکن تھا۔ داخلی قافیہ (حیات اور سومات) پچھلے شعر کے داخلی قافیہ سے مربوط ہے۔

ذکر عرب کے سوز میں فکرِ علم کے ساز میں  
نے عربی مشاہدات نے بھی تخیلات

نکات و رہایات

ذکر و فکر۔ مشاہدات و تخیلات۔ سوز و ساز۔ ذکر کے اعتبار سے مشاہدہ اور مشاہدے کے لحاظ سے سوز کتنا بر محل ہے۔ یعنی پہلے مشاہدہ کیا۔ پھر مشاہدہ کی ہوئی چیز کا ذکر کیا، اس سے سوز پیدا ہوا۔ فکر کے اعتبار سے تخیلات بھی بہت بر محل ہے اور تخیلات کے اعتبار سے ساز کا حسن تو غیر معمولی ہے، کیوں کہ شاعری کا تعلق تخیل سے بھی ہے اور ساز سے بھی۔ ساز کے اعتبار سے ”نے“ بھی دیدنی ہے۔ داخلی قافیہ (مشاہدات) بھی گزشتہ اشعار کو پیوست کرتا ہے۔

قافلہ جہاز میں ایک حسین بھی نہیں  
گرچہ ہے تاب دار ابھی کیسے دجلہ و فرات

نکات و رہایات

دجلہ اور فرات کی لہروں کو کیسے کہا۔ ان کی سیاہی شہادت اور ماتم حسین کی یاد دلاتی ہے لیکن اس کی چمک پانی کی فراخی پر دال ہے جو کسی پیاسے کی تلاش میں ہے۔ قافلہ کا قطف گزرے ہیں کتنے کارواں سے اور جہاز و حسین کے لفظ ذکر عرب کے سوز سے مربوط ہیں۔ پھر جہاز موسیقی کی اصطلاح ہے، نیز بمعنی دسی بھی ہے (زلف کی رعایت) اس حساب سے تاب دار: غنی ہوئی (دسی کی رعایت)۔

محل و دل و نگاہ کا مرشدِ اولیٰ ہے عشق  
عشق نہ ہو تو شرع و دین بت کدۂ تصورات

نکات و رہایات

شرع و دین، فطری معنی کے علاوہ لغوی معنی (دونوں راستے کے معنی میں مستعمل ہیں) میں بھی برمل ہیں۔ لغوی معنی (راستہ) قافلہ ہزار کے راستے کو اس شعر سے منسلک کرتے ہیں اور راستے کے دونوں طرف نصب بت (بت کدۂ تصورات) غرضی اور سوسنات کی یاد دلاتے ہیں۔ پہلا مصرع عشق پر مشتمل اور دوسرا عشق سے شروع ہوتا ہے۔ (یہ ایک صنعت بھی ہے) عشق کی تکرار اہل فراق اور بت کدۂ تصورات کی تجلیات کی طرف اشارہ کرتے ہیں۔ داخلی قافیہ اولیٰ، شرع و دین۔

صدقِ ظلیل بھی ہے عشق، مبر حسین بھی ہے عشق  
معرکہ وجود میں بدر و حسین بھی ہے عشق

نکات و رہایات

صدقِ ظلیل اور مبر حسین دونوں قافلہ ہزار کی یاد دلاتے ہیں۔ ظلیل اللہ کا مختصر قافلہ جو ان کے اہل خانہ پر مشتمل تھا، حرم کی تعمیر کرتا ہے اور حسین کا مختصر قافلہ جو ان کے اہل خانہ پر مشتمل تھا، حرم کا احکام کرتا ہے، (نہایت اس کی حسین ابتدا ہے اسماعیل)۔ پچھلے شعر میں دل اور نگاہ شروع میں مذکور دل کے سود اور نگاہ کے نریاں سے مربوط ہیں اور یہ تینوں (محل و دل و نگاہ) صدقِ ظلیل سے مربوط ہیں، کیوں کہ ظلیل اللہ نے محل کے مشاہدے اور نگاہ کی ہدایت کو دل کی گواہی سمجھا لیکن جب ان پر عشق آشکار ہوا تو انہیں معلوم ہوا کہ اصلیت تو کچھ اور ہے۔ جو کچھ ان کی آنکھ دیکھتی رہی تھی وہ جھوٹا ثابت ہو گیا اس طرح نگاہ کا نریاں دل کا سود بنا۔ معرکہ وجود کا تعلق مبر حسین سے بھی ہے کہ انہوں نے جان کھو کر زندہ وجود حاصل کیا اور حسن ازل کی نمود سے بھی، کہ جس کے ذریعہ پردہ وجود چاک ہوتا ہے اور حقیقت نمودار ہوتی ہے۔ یعنی حسین نے پردہ زندگی چاک کیا تو انہیں حسن ازل کی نمود کا دیدار ہوا۔

آیۂ کائنات کا معنی دیرِ یاب تو  
گلے تری عطا میں قافلہ ہائے رنگ و بو

نکات و رہایات

آیۂ کائنات کا معنی دیرِ یاب (یعنی رسول مقبول) اس معنی میں دیرِ یاب ہے کہ بزم کائنات تو کہنے تھی

لیکن آپ کا ورد مسعود نہایت حال میں ہوا۔ اس طرح تازہ ہیں میرے واردات کا ایک مفہوم یہ بھی نکلا ہے کہ شاعر نے آپے کا نکات کے معنی ویریاب کو اب جا کر حاصل کیا ہے۔ آپے یعنی نقابی بھی درست ہے اور یعنی قرآن کی آیت بھی۔ نکات کا لفظ جھپٹے بند کے قافیے کی یاد دلاتا ہے۔ وہ قافلہ ہاے رنگ و بو جو معنی ویریاب کی تلاش میں نکلے ہیں اگر قافلہ حسین اور قافلہ ظلیل ہیں تو قافلہ کلیم اللہ بھی ہیں جو ظلیل اللہ کی طرح ملک مصر سے مملکت موعود کی تلاش میں نکلے تھے۔ ویریاب کی مناسبت سے قافلوں کا نکلا کس قدر خوب ہے۔ کاش جوش و فراق کے صد ہا صفات میں ایک شعر بھی ایسی افضلی اور معنوی مناسبتوں کا حامل نکلا۔

جلوتیان مدرسہ کو نگاہ و مردہ ذوق  
خلوتیان سے کدو کم طلب و جلی کدو

نکات و رعایات

جلوتیان مدرسہ اور خلوتیان سے کدو میں ترصیح ہے یعنی یہ دونوں فقرے ہم وزن اور ہم قافیہ ہیں۔ مدرسہ کی رعایت سے جلوت اور سے کدو کی رعایت سے خلوت کیوں کہ سے خواہ صرف اپنے ہی میں کم ہوتا ہے۔ اُسے دیا و ما فیہا کی خبر نہیں ہوتی۔ جلوت اور خلوت۔ مدرسہ اور نگاہ (کیوں کہ مدرسے میں پڑھنے کا کام ہوتا ہے) سے کدو اور طلب اور کدو۔ جھپٹے شعر کا رنگ و بو اس شعر کے نگاہ اور طلب سے مربوط ہے کیوں کہ نگاہ کا تعلق رنگ (یعنی دیکھنے) اور بو کا تعلق طلب سے (یعنی بو سے) کے ذریعے سے کی یاد آنے) سے ہے۔ کو رنگاہ کا ربط کم طلب اور مردہ ذوق کا ربط جلی کدو سے ہے۔ کیوں کہ جب آنکھ اندھی ہے تو وہ طلب کیا کرے گی اور کدو کو سکھا کر (یعنی اسے مار کر) اس میں شراب بھرتے ہیں۔ کدو نہ صرف یہ کہ مردہ ہے بلکہ مردہ ذوق بھی ہے کیوں کہ اس پر شراب کا اثر نہیں ہوتا۔ رعایات کا قصام بھی دیدنی ہے۔ پہلے مصرع میں ”ذوق“ کا ربط سے سے جلی ہے اور دوسرے مصرع میں ”طلب“ (طلب طلب) کا تعلق ”مدرسہ“ سے بھی ہے۔ ”مردہ ذوق“ خلوتیان سے کدو پر بھی متعلق ہو سکتا ہے۔ اسی طرح ”کم طلب“ جلوتیان مدرسہ پر۔ اور جگہ یہ انداز میں ”جلی کدو“ بھی۔

میں کہ مری غزل میں ہے آتش رفتہ کا سراغ  
میری تمام سرگزشت کھوئے ہوؤں کی جستجو

نکات و رعایات

یہ پورا شعر آگ جھکی ہوئی ادھر..... والے شعر کی یاد دلاتا ہے۔ آتش رفتہ، آگ جھکی ہوئی ادھر۔

سراغ، کیا خبر۔ گزروے ہیں کتنے کارواں، کھوئے ہوؤں کی جستجو۔ اور دیکھئے: رفتہ اور سرگزشت (یعنی رفتہ و گزشت) رفتہ، کھوئے ہوئے۔ سراغ، جستجو۔ تازہ ہیں میرے واردات کا دہلہ، آتش رفتہ اور کھوئے ہوؤں سے بھی ہے۔ کیوں کہ شاعر پر یہ اسرار اب واضح ہو رہے ہیں یعنی یہ واردات اس پر اب نازل ہو رہی ہے کہ میری تمام سرگزشت کھوئے ہوؤں کی جستجو ہے اور اس طرح میری غزل میں ہی آتش رفتہ کا سراغ مل سکتا ہے۔

باو صبا کی موج سے نشو و نما، خار و خش  
میرے نفس کی موج سے نشو و نما، آرزو

نکات و رعایات

موج کا لفظ نور کی نمایاں رواں کی یاد دلاتا ہے۔ باو، نفس، خار و خش، نفس، شاعر کی موج جو آنسوؤں سے تر ہے، نشو و نما کے لفظ کو مستحکم کرتی ہے اور جن دلوں میں آرزو کا نشو و نما ہو رہا ہے وہ بھی ان قافلوں میں شامل ہیں جو معنی کا نکات و محو نے نکلے ہیں۔ دوسرا مصرع غالب کی یاد دلاتا ہے ع میری آہیں خلیہ چاک گر گیاں ہو گئیں۔ یعنی جس طرح وہاں آہیں روکنے پر فنا میں شدت ہوتی ہے اسی طرح یہاں ہر سانس جو زندگی کے کم ہونے کی دلیل ہے آرزو کی نمود کرتی ہے۔ یہ قول محال بھی غالب کا خاص انداز ہے۔

خون، دل و جگر سے ہے میری نوا کی پرورش  
ہے رگ ساز میں رواں صاحب ساز کا لہو

نکات و رعایات

موج، پانی، نشو و نما، پرورش۔ موج، خون، رگ، رواں، لہو۔ پرورش۔ رواں، لہو۔ نوا بہ معنی سامان اور ساز بہ معنی سامان کا بھی اشارہ موجود ہے۔ ساز، نوا۔ ان الفاظ کا غزل اور سرگزشت سے رشتہ ظاہر ہے۔ نوا رگ ساز ہے اور دل و جگر ساز۔ اس کے علاوہ رگ ساز میں صاحب ساز کا لہو رواں ہونا اس بات کی طرف بھی اشارہ کرتا ہے۔ کبھی کبھی معز اب کے بغیر ساز پر انگلیاں پھیرنے میں انگلیاں لہلہاں بھی ہو جاتی ہیں اور مجاز حقیقت بن جاتا ہے۔

فرست کش کش عہہ ہیں دل بے قرار را  
یک دو سخن زیادہ کن گیسوے تاب وار را



## نکات و رعایات

روایت و تائید (بے قرار را، تاب دار را) میں ساز کے تاروں کی تھر تھر ہٹ صاف سنائی دیتی ہے۔ خون دل و جگر کا رشتہ کش مکش سے ظاہر ہے۔ گیسوے تاب دار کا فقرہ گیسوے تاب دار و جلد و فرات کی یاد دلاتا ہے جہاں حسین بیاتے شہید ہوئے تھے۔ یہاں بھی گیسوے تاب دار و جلد و فرات بن رہے ہیں اور ممکن گیسو کی افواکش اس لیے ہے کہ دل و جگر جو کش مکش انتہا رنم میں خون ہو رہے ہیں، انہیں ٹکٹوں میں گرفتار ہو کر ہمیشہ کے لیے قرار پا جائیں۔ اس طرح یہ شعر عریض اعلیٰ فراق کے لیے ہمیشہ دوام ہے یہی سے جاتا ہے۔

لوح بھی تو قلم بھی تو حیرا وجود الکتاب  
گنبد آگینہ رنگ حیرے محیط میں حباب

## نکات و رعایات

لوح اور قلم کی رعایت سے کتاب کہنا سامنے کی بات تھی لیکن الکتاب اور اس کے ساتھ وجود کا لفظ ہمیں پھر قلم کے آغاز کی طرف لے جاتا ہے جہاں حسن ازل کی نمود ہے اور معرکہ وجود گرم ہے۔ آگینہ کے ساتھ محیط اور حباب تو ٹھیک ہی ہے۔ لیکن آسمان کو وسیع نہ ظاہر کر کے صرف آگینہ رنگ کہنا دو معنی رکھتا ہے۔ یعنی رنگ بمعنی رنگ بھی ہے اور بمعنی شکل بھی ہے۔ اس طرح آسمان کی شکل آگینے جیسی اور اس کا رنگ آگینے جیسا ہلکا ہو جاتا ہے۔ گنبد کے ساتھ آب کا لفظ از خود وسعت کا تاثر پیدا کرتا ہے۔ لیکن ایک مفہوم اور بھی ہے۔ ایک نثر تو یہ ہوگی کہ گنبد آگینہ رنگ (یعنی آسمان) حیرے محیط میں حباب کی طرح ہے۔ دوسری نثر یہ بھی ہو سکتی ہے کہ حیرے محیط میں جو حباب ہے وہ گنبد آگینہ رنگ ہے، یعنی حیرے سمندر کا ہر ہلکا آسمان کے برابر ہے۔ دوسرے مفہوم کی روشنی میں محیط اور آسمان دونوں کی وسعت خود پہ خود قائم ہو جاتی ہے۔ وسعت کا یہ تاثر اس وقت اور مستحکم ہوتا ہے جب یہ مصرع ”آپے کائنات کا معنی دیر یاب تو“ کی طرف راجع کیا جائے کہ خود کائنات محض ایک آیت یا نشانی ہے اور تو اس کا تعلق دیر یاب معنی ہے، یعنی تو وہ چیز ہے جس کی محض ایک نشانی کائنات جیسی اتھاہ چیز ہے۔ ایسی صورت میں حیرے محیط میں حیرے حباب آسمان کے برابر ہیں تو حیرت کیا ہے۔

پانی اور نشو و نما کے جو استعارے اور پیکر پچھلے شعر میں قائم ہوئے تھے ان کی توسیع آگینہ، محیط اور حباب سے ہوتی ہے۔ اگلے شعر میں پانی بمعنی زندگی اور نشو و نما کے ساتھ نور (یعنی چہرے نور

جو پانی بھی ہے اور روشنی بھی ہے، ہمیں پھر اول بند کی طرف لے جاتا ہے۔

عالم آب و خاک کو حیرے ظہور سے فروغ  
ذرا ریک کو دیا تو نے طلوع آفتاب

نکات و رعایات

عالم، آب، خاک، ذرہ، ریک۔ ظہور، فروغ، طلوع، آفتاب۔ فروغ بمعنی روشن ہونا۔ آب و خاک کا روشن ہونا براہ راست دشت میں صبح اور چشم آفتاب سے نور کی نمایاں دواں سے مربوط ہے۔ وہ ذرا ریک جو نرم شکل پر نیاں نقاب پر تو آفتاب سے مستفید ہو کر خود آفتاب بن گیا ہے جہاں لہو خورشید کا شے اگر ذرے کا دل چیری۔

شوکت خیر و سلیم حیرے جلال کی نمود  
نقر جنید و بایزید تیرا جمال ہے نقاب

نکات و رعایات

جلال، جمال، ظہور، طلوع، نمود، فروغ، بے نقاب۔ عالم آب و خاک کے اعتبار سے شوکت خیر و سلیم اور ذرا ریک کے اعتبار سے نقر جنید و بایزید۔

شوق ترا اگر نہ ہو میری نماز کا امام  
میرا قیام بھی حجاب، میرا سجود بھی حجاب

نکات و رعایات

مشہور حدیث کی طرف اشارہ ہونے کے علاوہ بے نقاب اور حجاب میں رعایت ہے۔ ایسی ہی رعایت شوق اور حجاب میں ہے۔ نماز، قیام، سجود میں رعایت بھی ہے اور تدریج بھی۔ ائمہ دینی کا فیہ: امام، قیام۔

حیری نگاہ سے دونوں مرا ہائے  
محل غیاب و جستجو عشق حضور و اضطراب

نکات و رعایات

نگاہ کے اعتبار سے جستجو اور حضور، نگاہ کے اعتبار سے غیاب و اضطراب یعنی نگاہ کا وصف جستجو اور ہر

حضورؐ ہے جب کہ از غیاب (یعنی پردہ) اور پردہ اضطراب پیدا کرتا ہے۔

تیرہ و تار ہے جہاں گردش آفتاب سے  
طبع زمانہ تازہ کر جلوۂ بے حجاب سے

نکات و رعایات

تیرہ و تار گردش تازہ کے اجہار سے جلوۂ بے حجاب، اس لیے کہ صبح کی صفت تازگی ہے اور تیرگی کے بعد صبح ہوتی ہے۔ آفتاب گردش میں ہے یا دنیا کو گردش دے رہا ہے۔ جلوۂ بے حجاب پردہ وجود کی چاک سے مربوط ہے۔ آفتاب کی گردش میں گردش سیارہ کی کیفیت ہے یعنی ایسا ستارہ جو روشن نہیں رہ گیا۔ یہ احساس ہمیں ”عشق نہ ہو تو شرع دویں بت کدۂ قصور است“ کی یاد دلاتا ہے کیوں کہ عالم کا اصول کار کر عشق ہی ہے، وہ نہیں تو آفتاب بھی اپنی روشنی کھوادے گا۔

تیری نظر میں ہیں تمام میرے گزشتہ روز و شب  
مجھ کو خبر نہ تھی کہ ہے علم تحلیل بے ربط

نکات و رعایات

تمام گزشتہ روز و شب کا فقرہ تمام سرگزشت کھوئے ہوؤں کی جستجو کی یاد دلاتا ہے۔ علم کا تحلیل بے ربط اس تحلیل سے مربوط ہے جس سے برگ بد اول میں داخل گئے تھے، کیوں کہ انواع کا تلہ میں برگ تحلیل کے ذیل (اب گرد یعنی مصرع ج گرد سے پاک ہے ہوا کی مصنوعات اور بڑھ گئی) پر ہی یہ محسوس ہوا کہ میں جس درخت سے برگ و بار کا تثنائی تھا وہ تو ہا مجھ ہے۔

تازہ مرے ضمیر میں معرکہ کہن ہوا  
عشق تمام مصطفیٰ عقل تمام بولہب

نکات و رعایات

معرکہ کہن جو ضمیر میں تازہ ہو رہا ہے، زمین کے دوبارہ زندہ ہونے کا مرادف ہے اور ساتھ ساتھ ان واردات کا بھی حوالہ ہے جن کی تازگی کا ذکر دوسرے بند میں ہوا۔ پچھلے بند میں بھی طبع زمانہ کے تازہ کرنے کی درخواست وجودِ محمدیؐ سے کی گئی ہے۔ ضمیر سے مراد Conscience کے علاوہ اعدوان ذات بھی ہے۔ ضمیر بمعنی چھپنے والا، چھپا ہوا۔ طبع زمانہ کی تازگی جو جلوۂ بے حجاب کے ذریعہ عمل میں

آئے گی۔ دراصل اس مصرعہ کہن کا دوبارہ وجود میں آنا ہے جو حق اور باطل کے درمیان محض عجمی تخیلات میں نہیں بلکہ عربی مشاہدات میں کھیلایا گیا تھا۔ ہوا جو گرد سے پاک ہے اور برگ نخل جو نوحے ہوئے ہیں وہ بھی اسی نئی زندگی کی طرف اشارہ کرتے ہیں۔ ابولہب کا لغوی مفہوم صاحب شعلہ ہے۔ ابولہب حسین ہوتے ہوئے بھی داخلی بحال کے مشاہدے سے محروم تھا۔ اسی طرح، جہاں گردش آفتاب بے روح کی بنا پر تیرہ و تار ہے۔ داخلی قافیہ: ہوا، مصطفیٰ۔

گاہ بہ حیلہ ی برد گاہ بزور ی کشد  
مشق کی ابتدا عجب عشق کی انتہا عجب

نکات و رہنمائیات

ابتدا = حیلہ اور انتہا = زور۔ عشق انسان کو مطلوب کر لیتا ہے اور اسے الیٰ فراق بنا دیتا ہے۔ نظم کا آخری شعر اس خیال سے مربوط ہے۔ پہلے مصرع میں اندرونی قافیہ اور دوسرے میں ترصیع۔

عالم سوز و ساز میں وصل سے بڑھ کے ہے فراق  
وصل میں مرگ آرزو ہجر میں لذت طلب

نکات و رہنمائیات

فقس کی سوج سے نشو و نما آرزو اور وصل میں اس کی موت۔ اصل فقس کی سوج وہی ہے جو وصل سے دور اور فراق سے نزدیک رکھے۔

ہمین وصال میں مجھے حوصلہ نظر نہ تھا  
گرچہ بہانہ ہو رہی میری نگاہ بے ادب

نکات و رہنمائیات

نگاہ بے ادب اپنا زیاں کرتی ہے لیکن دل کے لیے ہزار سودا ہی میں ہے۔ ہمین، نگاہ۔

گری، شورش، آرزو فراق، شورش ہے و ہو فراق  
سوج کی جستجو فراق، نظرے کی آبرو فراق

نکات و رہنمائیات

گری، شورش، جستجو، شورش، آبرو۔ سوج سے آرزو کا نشو و نما اور آرزو فراق ہے۔ اس لیے

قطرے جوئل کر مروج بناتے ہیں ان کی آمد (دونوں معنی میں) فراق ہی سے ہے۔ مروج کی شورش میں گری ہے۔ وہ دریا بھی ہے آتش بھی، جس طرح دشت میں صبح کا سماں۔

مندرجہ بالا تجزیے سے ظاہر ہو گیا ہوگا کہ پوری نظم لفظی دروہست کا شاہکار ہے۔ خیالات کا اشتکار اس قدر ہے کہ ایک ہی بند میں خیال جگہ جگہ بدلتا ہے۔ اس کا پوری بے ربطی کو تکنیکی وحدت دینے کے لیے اقبال نے ہر بند میں اشعار کی تعداد یکساں رکھی ہے اور پوری نظم ترکیب بند کی وحدت میں ہے۔ لیکن یہ کارگزاری بذاتِ خود محض ایک مصنوعی وحدت پیدا کرتی ہے۔ اشتکار کے باوجود نظم متحدہ اور مکمل اسی لیے بنی ہے کہ تمام مصرعے ایک دوسرے سے لفظی اور اس طرح داخلی معنوی ربط رکھتے ہیں۔ میں یہ نہیں کہتا کہ لفظی دروہست اور رعایات اس نظم میں اتنی ہی ہیں جتنی میں نے اوپر بیان کی ہیں۔ یقین ہے کہ اور بھی ہوں گی۔ لیکن ان کے مختصر بیان سے بھی میرے نظریے کی تصدیق ہوتی ہے کہ نظم اور خاص کر طویل یا نہایت طویل نظم میں اقبال کی فنکاری ایک طرح کی یکتائی رکھتی ہے جس کا بدل ممکن نہیں۔ نظم کی قوت دراصل اسی یکتائی میں ہے۔ اس طرح اقبال فلسفی یا مہذب جو کہو بھی ہیں اپنی منافی اور مخصوص نظم سازی کے حوالے ہی سے اپنی شاعرانہ شخصیت کو قائم کرتے ہیں۔ ایسا نہیں ہے کہ ان کی شاعرانہ شخصیت ان کے مہذب یا فلسفی ہونے سے قائم ہوتی ہے۔

## اقبال کا عروضی نظام

اقبال کے کلام کی ایک نمایاں صفت اس کی خوش آہنگی ہے۔ اس خوش آہنگی میں کلام کے معنی کا بھی بڑا حصہ ہے، لیکن اس کا تعلق ان بحرؤں سے بھی ہے جو انھوں نے استعمال کی ہیں۔ یہ اس لیے کہ بحر بھی معنی کا ہی حصہ ہوتی ہے۔ یہ بات صرف اس معنی میں درست نہیں کہ بعض بحرؤں کو بعض طرح کے مضامین کے لیے زیادہ مناسب کہا گیا ہے، بلکہ اس معنی میں بھی درست ہے کہ ہر بحر نظم کے معنی کی تعمیر میں مدد کرتی ہے، جیسا کہ وحرث (W. K. Wimsatt) نے کہا ہے:

بحر کوئی ایسی چیز نہیں ہوتی جس سے ادا ساقت اس زبان کے معنی سے الگ بنے جس کو بحر میں داخل کیا گیا ہے اور یہ ایسا ایسی کوئی چیز نہیں ہوتی جو اس معنی سے الگ ادا سے گھرے میں داخل ہو۔

اس کی وجہ وحرث یہ بیان کرتا ہے کہ اگرچہ زبان کے دو رخ ہیں، ایک تو وہ جو کسی بات کو ظاہر کرتا ہے اور دوسرا وہ جس کے ذریعے وہ بات ظاہر ہوتی ہے، لیکن ان دونوں کا اوقام اتنا بے ساختہ، داخلی طور پر اتنا تسلیم شدہ، اتنا معنی خیز اور اتنا ہمہ گیر ہوتا ہے کہ عام طور پر ہم ان دونوں رخوں کو ایک ہی اکائی کی طرح محسوس کرتے ہیں۔ دونوں ٹل کر ایک حقیقت بناتے ہیں۔ مختلف سطحوں پر زبان کے دوسرے مظاہر کی طرح بحر بھی کسی وضاحت پزیر معنی سے الگ کر کے بیان تو کی جاسکتی ہے، لیکن شعر کا علم حاصل کرنے کے عمل کے دوران وہ شعر سے الگ نہیں کی جاسکتی۔ وحرث اس بات کی طرف بھی اشارہ کرتا ہے کہ اصوات کے نمونوں، ان کو ادا کرنے میں تاکید یا زور یا عدم تاکید کی کیفیت بھی معنی رکھتی ہے۔ اس اصول کو دوسرے الفاظ میں یوں بیان کر سکتے ہیں کہ مفعول مفاعیلن نمونان اصوات کے اس نمونے کا بیان تو ہے جو اقبال کے اس مصرعے میں ملتا ہے رع

ہر چیز ہے مگر خود فانی

اور مفعول، مفاعیل فہولن کی بطور فارمولا یہ بہت بڑی خوبی ہے کہ وہ اصوات کے ذریعے بحث نمونے کو معنی سے الگ کر کے بیان کر سکتا ہے اور جہاں جہاں یہ نمونہ واقع ہوگا، یہ فارمولا کارآمد ثابت ہوگا۔ لیکن جب ہم اس فارمولا کی جگہ اس کی عملی شکل، یعنی مصرعے کا مطالعہ کرتے ہیں تو ہم دیکھتے ہیں کہ یہ فارمولا اقبال کے مصرعے میں جس طرح کام کر رہا ہے وہ اس سے مختلف بھی ہے اور مشابہ بھی ہے جس طرح سے یہ دیا شعر خیم کے اس مصرعے میں کام کر رہا ہے وہ دیکھا تو وہ گل ہوا ہوا ہے

مشابہت تو واضح ہے کہ دونوں کے نظام اصوات کو مفعول، مفاعیل فہولن کے ذریعے ظاہر کر سکتے ہیں اور اختلاف کا معاملہ یہ ہے کہ وہ اگرچہ محسوس ہوتا ہے، لیکن اس اختلاف کو بیان کرنے کے لیے فارمولے نہیں وضع ہو سکتے۔ دوسری طرف یہ بات بھی دھیان میں رکھنے کی ہے کہ ان دونوں مصرعوں کے معنی جس طرح ہمارے ذہن پر مرتب ہوتے ہیں وہ اس نظام اصوات کے بغیر ممکن نہ تھے جو ان مصرعوں میں ہے۔ مفعول، مفاعیل فہولن بذات خود اتنا خوبصورت نہیں ہے جتنا ان آوازوں کا اظہار خوبصورت ہے جن کے ذریعے یہ فارمولا ان مصرعوں میں بیان ہوا ہے۔ لیکن آوازوں کا یہ خوبصورت اظہار بھی اس فارمولا کے بغیر ممکن نہ تھا۔

لہذا اقبال کے کلام کی خوش آہنگی میں ان کی بحرؤں کو بھی دخل ہے، کیونکہ بحر معنی کا حصہ ہوتی ہے۔ لیکن بحر میں چونکہ محدود ہیں اور اقبال نے ان محدود بحرؤں میں سے بھی چند ہی استعمال کی ہیں اس لیے اس خوش آہنگی میں بحر کا جو حصہ ہے وہ محض بحرؤں کی تعداد اور عروج پر منحصر نہیں ہو سکتا۔ اس معاملے میں بڑا دخل ان بحرؤں کو برستے کے طریقے کا ہوگا، جیسا کہ میں نے اوپر اشارہ کیا ہے۔ اس طریقے کو بیان کرنا اور اس کا تجزیہ کرنا آسان نہیں۔ لیکن اس کے بغیر چارہ بھی نہیں۔

یہ خیال عام ہے کہ اقبال کے یہاں بحرؤں کا عروج بہت ہے اور انھوں نے بہت مترنم بحر میں استعمال کی ہیں۔ یہ دونوں باتیں غلط ہیں۔ دوسری بات تو اس لیے غلط ہے کہ بحر کی شرط ہی یہ ہے کہ وہ مترنم ہو، اس میں اگر ترنم نہ ہوگا تو وہ بحر نہ ہوگی۔ بحر میں ترنم کی وجہ تکرار ہو، یا فارمولے کی وجہ یہی، یا دونوں، لیکن بحر میں ترنم ہونا ضرور ہے۔ کسی ایک بحر یا چند بحرؤں کو مترنم ٹھہرانا اور باقی کو کم مترنم سمجھنا اس مفروضے کو راہ دیتا ہے کہ بحر کے لیے ترنم بنیادی یا بڑی شرط نہیں ہے۔ ظاہر ہے کہ یہ مفروضہ غلط ہے۔ بحر میں ہٹائی ہی اس لیے گئیں، یا دریا فنت ہی اس وجہ سے ہوئیں کہ اصوات کے بعض نظام مترنم نظر آئے اور بعض نہیں۔

دوسری بات اس لیے بھی غلط ہے کہ ایک آدمہ کے علاوہ اقبال نے تمام بحریں وہی استعمال کی ہیں جو تمام اردو شاعری میں عام اور مروج ہیں اور جو استثنائی بحریں بھی ہیں (بکر مضمرج، بحر جز سالم، ہندی کا سرسی چند) ان میں انھوں نے بہت کم شعر کہے ہیں۔ لہذا یہ کہنا کہ اقبال نے محترم بحریں استعمال کی ہیں، یا محض یہ کہنا کہ انھوں نے عام بحریں استعمال کی ہیں اور وہ سب بحریں محترم ہیں، ایک ہی تم رکھتا ہے۔ پہلی بات (اقبال کے یہاں بحروں کا تنوع بہت ہے) اس لیے غلط ہے کہ (ہندی کی ایک بحر کو ملا کر) اقبال نے اپنے اردو کلام میں صرف چوبیس بحریں استعمال کی ہیں اور ان میں سے بعض کا استعمال انتہائی کم ہے کہ نہیں کے برابر ہے۔ گیان چند نے اقبال کی بحروں کی جدول مرتب کی ہے اور اس میں بحروں کے نام اور ہر بحر میں اشعار کی تعداد بھی لکھی ہے۔ لیکن انھوں نے اشعار کی فی صد تعداد نہیں بتائی۔ میں نے ہر بحر کے اشعار کا فی صد تناسب لکھا ہے، اس سے حسب ذیل باتیں معلوم ہوتی ہیں:

- ۱۔ سات بحریں ایسی ہیں جن میں اقبال کے اشعار کی تعداد افراد ۵۰۶ فی صد یا اس سے کم ہے۔
- ۲۔ پانچ بحریں ہیں جن میں اشعار کی تعداد افراد دو فیصد سے کم ہے۔
- ۳۔ اقبال کے کلام کا کثیر ترین حصہ یعنی ۸۶،۵۶ فیصد، محض پانچ بحروں میں ہے۔

اس تجربے کے بعد کچھ کہنے کی ضرورت نہیں، لیکن یہ کہنا نامناسب نہ ہوگا کہ ربانی گنجی خوبصورت بحر میں اقبال نے صرف دو شعر یعنی ایک رباعی کہی ہے۔ دو مشہور لوزان میں اقبال نے ایک شعر بھی نہیں کہا۔ یہ لوزان ہیں: سرخ مسدس مطوی کشف (مقتلعن مقتلعن قاطن)، اور دل مسدس پنجونہ مخدوف مقطوع (ظلمات فطانت فطانت)، موخر الذکر مشہور ہونے کے علاوہ بہت مقبول بھی ہے۔ اس میں غالب کی غزلیں (عشق مجھ کو نہیں وحشت ہی تھی، اور پھر مجھے دیدہ تر یاد آتا) سب کو یاد ہوں گی۔ اول الذکر میں میر کی دو مشہور غزلیں ہیں: چہری میں دل کی وہ ہجر کر گیا، عشق میں نے خوف و خطر چاہے۔

کم استعمال ہونے والی لیکن مشہور بحریں جو اقبال نے نہیں استعمال کیں ان میں جیسے عثمان مخبون (عجب نشاط سے جلاو کے چلے ہیں ہم آگے غالب) اور مصرع مشن مطوری منہور (آہ مری جان کو قرار نہیں ہے غالب) قابل ذکر ہیں۔ سب سے بڑھ کر یہ کہ اقبال نے میر کی "ہندی بحر" میں ایک مصرع بھی نہیں کہا، حالانکہ غالب نے بھی اس بحر میں ایک غزل کہہ دی تھی (دشتی بن میاد نے ہم دم خودوں کو کیا رام کیا)۔ اقبال کو شاید اس کی خبر نہ ہوگی کیونکہ یہ غزل مروج دہلیان میں شامل نہیں ہے۔ لیکن اقبال کے اپنے عہد میں قافی اور سیماں اور بعض دوسرے شعرا نے اسے خوب استعمال کیا ہے۔



لہذا اقبال کی غرض آہنگی کا راز ان کی بحرؤں کے نام نہاد تنوع اور کثرت اور ان کی نام نہاد مترنم بحرؤں میں نہیں ہے، کیوں کہ ان کے یہاں بحرؤں کا کوئی خاص تنوع نہیں ہے اور بحر میں تو سب ہی مترنم ہوتی ہیں۔ لیکن اس کا مطلب یہ نہیں کہ اقبال کی عروضی مہارت دوسرے شعرا کی نسبت کم تھی۔ میر کی ”بھڑی بحر“ میں قافی اور سہاب دونوں نے ٹھوکریں کھائی ہیں۔ خود میر نے اس بحر میں کثرت قفل کے باوجود کئی مصرعوں میں غلطی کی ہے (اگر یہ فرض کیا جائے کہ یہ بحر دراصل متقارب سے مستخرج ہے)۔ غالب کی بھی ایک غزل کا ایک مصرع بحر سے خارج ہے اور ان کی ایک رباعی بس اتفاق سے موزوں ہو گئی ہے۔ اس کے برخلاف اقبال کے یہاں کوئی عروضی غلطی نہیں ملتی۔ صرف ایک مصرع محذوف ہو گیا ہے مرج

اقبال پڑا اُپ بٹک ہے سن باتوں میں سوہ لیتا ہے

کیا ان چند نے صحیح لکھا ہے کہ اس مصرعے میں اقبال اپنی واحد عروضی غلطی کے مرتکب ہوئے ہیں، کیونکہ انھوں نے ”سوہ“ کو ”سہ“ کے وزن پر بانٹ دیا ہے۔ لیکن اس کو بھی کیا ان چند کی سخت گیری کہنا چاہیے، کیونکہ فارسی کے بہت سے الفاظ جو واؤ اور ہ پر ختم ہوتے ہیں، واؤ کے بغیر بھی درست ہیں۔ مثلاً ”انہوہ“ اور ”انہہ“ ”اندوہ“ اور ”اندہہ“، ”کوہ“ اور ”کہہ“ (یہی کیفیت بہت سے الف، و والے الفاظ کی بھی ہے۔ مثلاً ”شادہ“ اور ”شہ“۔) اقبال نے بغیر شعوری طور پر فارسی کا قاعدہ ویسی لفظ پر جاری کر دیا اور ”سوہ“ کی جگہ ”سہ“ بانٹ لیا۔ بہر حال اس ایک ”غلطی“ کے علاوہ اقبال کا سارا کلام عروضی اعتبار سے درست اور درست ہے۔ یہاں تک کہ انھوں نے سری چمنند میں جو نظم کہی (او غافل افغان) اس میں اردو والوں کی عام روش کے خلاف انھوں نے آخری حرف حریہ کا ہر مصرع میں التزام کیا ہے تاکہ ۱۲ مائراںیں پوری ہوں۔

کیا ان چند نے اپنے حقیقی مضمون ”اقبال کے اردو کلام کا عروضی مطالعہ“ میں کئی اہم اور کارآمد باتیں بتائی ہیں۔ تجویز بھی اچھا خاصا پیش کیا ہے۔ سب سے بڑھ کر یہ کہ انھوں نے تمام اشعار کی تعداد اور بحرؤں کے اعتبار سے ان کی جدول تیار کر دی ہے۔ آخر الذکر کام کس قدر محنت طلب تھا، اس کی وضاحت ضروری نہیں۔ اگر یہ مضمون موجود نہ ہوتا تو شاید میں اس موضوع کے کئی پہلوؤں کو چند چھوڑ دیتا۔ ایک اور مضمون میں انھوں نے اقبال کے ستر و کلام کا مطالعہ کر کے دکھایا ہے کہ اقبال شروع شروع میں ناپائوس اور زبان باز محافات کے بھی شائق تھے۔ لیکن ذرا نظر مضمون میں ان کے بہت سے نتائج قلم ہو گئے ہیں کیونکہ انھوں نے صحیح طریق کار نہیں استعمال کیا۔ انھوں نے اپنے تجویز کی اساس اشعار کی تعداد پر رکھی ہے اور یہ غم لگایا ہے کہ جب اقبال پر تجارعت اور تجلیت

غالب آنے لگی تو انھوں نے بعض بحرؤں کو جن کے آپٹک میں عجیبیت کم تھی، نظر انداز یا نامتبادل کر دیا، یعنی ان بحرؤں میں کم شعر کہے۔ اس طریق کار میں قطعی یہ ہے کہ انھوں نے اشعار کے فی صد تناسب کے بجائے اشعار کی تعداد کو معیار بنایا۔ ظاہر ہے کہ سو شعروں میں اگر دس شعر کسی بحر میں ہوں اور پانچ سو میں پچاس اسی بحر میں ہوں تو محض اس بنا پر کہ پچاس شعر یا اعتباراً تعداد دس شعروں سے زیادہ ہیں، یہ حکم نہیں لگایا جاسکتا کہ اشعار کی کم تعداد شغف اور دلچسپی کی کمی کو ظاہر کرتی ہے، کیونکہ سو میں دس اور پانچ سو میں پچاس کا فی صد تناسب تو بہر حال مساوی ہے۔ فی صد تناسب کو نظر انداز کرنے کے باعث گویاں چند کے اہم نتائج غلط ہو گئے ہیں۔ ان میں سے بعض حسب ذیل ہیں:

(الف) **دل مشن محذوف** (فاعلاتن فاعلاتن فاعلاتن فاعلاتن): گویاں چند کا قول ہے کہ ”یہ وزن بہت سہل اور سبک ہوتا ہے اور شاید یہی وجہ ہے کہ بعد کے مجموعوں میں اقبال کی مشکل پسند طبیعت نے اسے کم نوازا۔“ گویاں چند کی گفتی کے مطابق اقبال کے سب سے زیادہ اردو اشعار یعنی ۱۳۵۰۱ اسی وزن میں ہیں لیکن ان میں سے ۶۵۸ ”بانگ درا“ ہی میں ہیں۔ باقی کسی مجموعے میں سو اشعار بھی نہیں۔ بقول گویاں چند: ”اقبال کے اردو کلام کو دیکھیں تو یہ ارتقا صاف نظر آتا ہے کہ وہ مختصر، آسان اور زیادہ مقبول سے آہستہ آہستہ دور ہوتے جاتے ہیں۔ جب ان پر عجیبیت اور تجاربت کا طلب ہوا تو انھوں نے ایسی بحرؤں کو متعارف خاص بنایا: مقتضیٰ مضامین، وغیرہ۔“

یہ سب باتیں کئی اعتبار سے غلط ہیں۔ اول اور اصولی بات تو یہ کہ کسی بحر کو مزاج کے لحاظ سے ”جنگی“ اور ”ایمانی“ بتانا غیر حقیقی اور غیر سائنسی بات ہے۔ یوں تو سب بحریں عربی شاعری کو دیکھ کر بنائی گئی تھیں، لیکن کسی بحر کے بارے میں یہ گمان نہیں کیا گیا کہ اس کا ”مزاج“ حجازی ہے۔ بعض درجات ضرور ایسے ہیں اور بعض عروضی آزادیاں ضرور ایسی ہیں جو عربی میں رائج ہیں اور اردو میں نہیں ہیں۔ لیکن وہ تو فارسی میں بھی نہیں ہیں، پھر انھیں کسی خاص ملک یا تہذیب سے منسوب کرنے کی کوئی وجہ نہیں۔ عمومی قاعدہ ہے کہ ایک زبان کے لیے ایک ہی عروض مناسب ہوتا ہے۔ لہذا کوئی بھی زبان ہو، وہ اسی عروض کو اختیار کرے گی جو اس کو ماس آتا ہو۔ اردو کے لیے انگریزی عروض ناممکن ہے اور انگریزی کے لیے یونانی عروض ناممکن ہے۔

گویاں چند کے تجزیے میں دوسری اہم بات یہ نظر انداز ہو گئی ہے کہ اقبال کے دو مجموعوں میں بحر دل کا تناسب تقریباً یکساں ہے اور جن دو مجموعوں میں یہ بقیہ دونوں سے کم ہے ان میں بھی کمی و بیشی یکساں ہے اور ان کے آخری مجموعے (”ارمغانِ حجاز“) میں اس کا تناسب تقریباً وہی ہے جو پہلے مجموعے ”بانگ درا“ میں ہے۔ ملاحظہ ہو:

مجموعہ	کل اشعار	رہل مثنوی مخدوف کے اشعار	تاسب فی صد
بانگ درا	۵۱۵۲	۶۵۸	۳۳
بال جبریل	۲۹۱۱	۵۸	۷.۱
ضرب کلہم	۳۳۸	۸۲	۳.۵۳
ارمغان حجاز	۵۵۲	۳۸	۲۳.۹

بجٹ مثنویون مقطوع (مفاع لن فطائن مفاع لن فعلن) کے بارے میں کیاں چھنے یہ نہیں کہا ہے کہ اس کا مزاج غیر بندی ہے۔ لہذا اس بحر کا تناسب بھی اقبال کے مجموعوں میں کیے بعد دیگرے کم ہوتے رہتا چاہیے تھا (کیونکہ بقول کیاں چند، مرود وقت کے ساتھ اقبال پر "عجیب اور مجازی" غالب آتی گئی تھی)۔ لیکن حقیقت اس کے برعکس ہے:

مجموعہ	کل اشعار	بجٹ کے اشعار	تاسب فی صد
بانگ درا	۵۱۵۲	۲۱۲	۸.۳
بال جبریل	۲۹۱۱	۶۹۱	۱۳
ضرب کلہم	۳۳۸	۲۳۳	۲۹.۲
ارمغان حجاز	۵۵۲	۵۴	۱۷.۶

بحر رمل مثنویون مخدوف مقطوع (فاعلاتن فطائن فطائن فعلن) کے بارے میں بھی کیاں چند نے یہ نہیں کہا ہے کہ اس کا مزاج عجیب یا مجازی ہے۔ لہذا اس بحر کا بھی وقوع بعد کے کلام میں کم تر ہونا چاہیے تھا۔ لیکن حقیقت یہاں بھی کچھ اور ہے۔ بلا حقد ہو:

مجموعہ	کل اشعار	رہل مثنویون مخدوف مقطوع کے اشعار	تاسب فی صد
بانگ درا	۵۱۵۲	۷۵۳	۱۴.۱
بال جبریل	۲۹۱۱	۸۳	۳.۰
ضرب کلہم	۳۳۸	۱۱۹	۳۲.۸
ارمغان حجاز	۵۵۲	۳	۱.۵

"ارمغان حجاز" میں تناسب پختہ بہت کم ہے۔ لیکن "ضرب کلہم" جو عجیب اور مجازی لے (اکر اس نام کی کوئی چیز ہے) کے لیے ممتاز ہے، اس میں یہ تناسب بقیہ تین مجموعوں سے بہت زیادہ

ہے۔ یہ بات درست ہے کہ بحر مصرع کو اقبال نے ”پانکب در“ میں بالکل نہیں برتا اور یہ بحر اقبال سے پہلے اردو میں بہت کم تھی۔ (ناپید نہیں تھی، میر نے اس میں کئی غزلیں کہی ہیں۔) لیکن خود گمان چند کے بموجب ایک دوسری بحر، جو گجلی اور جازری رنگ رکھتی ہے، یعنی (رجز سالم اور مطوی نمونہ) دو صرف ”پانکب در“ اور ”ہال جبریل“ میں ملتی ہے۔ رجز سالم تو ”پانکب در“ کے علاوہ کسی بھی مجموعے میں نہیں ہے۔ لہذا اگر اقبال کے کلام میں گجلی یا جازری لے بعد میں تیز تر ہو بھی گئی تو اس کا اظہار کسی مخصوص بحر میں نہیں ہوا۔

(ب) گمان چند کا دوسرا استنباط یہ ہے کہ ”چھوٹے اور سبوس اوزان بھی اقبال کو زیادہ پسند نہیں ہیں۔ ان میں کہے گئے اشعار کا تناسب اقبال کے کلام میں بہت کم ہے۔“  
انہوں نے یہ استنباط بھی غلط ہے۔ اگرچہ اقبال نے کسی ایک چھوٹی بحر میں کثرت سے شعر نہیں کہے، اور وہ مشہور چھوٹی بحر کو نظر انداز بھی کر دیا، لیکن مجموعی طور پر چھوٹی بحر میں ان کا کلام خاصا ہے۔ انہوں نے کل ملا کر سات چھوٹی بحر میں استعمل کی ہیں اور ان کے بارے کلام کا ساڑھے تیرہ فی صد حصہ ان بحر میں ہے۔ یہ تناسب میر سے یکوئی کم ہے۔ میر کے کلیات میں شروع کے ۶۹۷۶ اشعار میں (جو اقبال کے اشعار کی کل تعداد ہے) گیارہ سو شعر، یعنی اظہار امتیاز یہ چھ فی صد اشعار چھوٹی بحر میں ہیں۔ بعد کے دیوانوں میں میر کے یہاں یہ تناسب کم بھی ہو گیا ہے۔ خاص کر دیوان چہارم، پنجم اور ششم میں۔ غالب کے مروج دیوان میں دو ہزار شعر بھی نہیں ہیں۔ اس لیے میں نے ان کے شروع کے پانچ سو اشعار کو دیکھا تو معلوم ہوا کہ پانچ سو میں سے ۲۵ اشعار یعنی دس امتیاز یہ چار فی صد شعر چھوٹی بحر میں ہیں۔ اس سے معلوم ہوا کہ اقبال کا ساڑھے تیرہ فی صد تناسب ایسا نہیں ہے کہ اس کی بنا پر ہم یہ کہہ سکیں کہ چھوٹی بحر میں اقبال کے یہاں نامقبول تھیں۔

ان وضاحتوں اور غلط فہمیوں کے ازالے کے بعد ہم اس سوال کا جواب تلاش کر سکتے ہیں کہ اقبال کے عروضی کلام میں وہ کون سی صفات تھیں جن کے باعث ان کا کلام غرض آہنگ معلوم ہوتا ہے؟ یہ بات سب کو معلوم ہے کہ ہماری بحر کی نمایاں ترین صفت ان کی یکسانی اور ہموازی ہے، یعنی مروجہ اوزان میں اگر کوئی ایسا تغیر کیا جائے جو جائز یا مانوس نہ ہو تو مصرع وزن سے خارج معلوم ہونے لگتا ہے۔ استثنائی مثالوں کے علاوہ ہمارے یہاں نظم یا غزل کا پہلا مصرع جس وزن میں ہوتا ہے نظم یا غزل کے باقی تمام مصرعے اسی وزن کے پابند ہوتے ہیں۔ ظاہر ہے کہ اس سے جہاں آہنگ میں ہموازی آتی ہے وہاں آکٹا ہٹ پیدا کرنے والی یکسانیت بھی پیدا ہو سکتی ہے۔ دنیا کے

اکثر عروضی اس بات پر متفق ہیں کہ بحر کا استعمال ایسا ہونا چاہیے کہ بحر نہ بدلے، لیکن اس میں یکسانیت بھی نہ ہو۔ وائٹ ہیڈ (A. N. Whitehead) نے کہا ہے کہ آہنگ کا عنصر، وحدت اور یکسانی کے احراج میں ہے۔ محض تکرار آہنگ کے لیے اسی طرح سم قائل ہوتی ہے جس طرح محض مختلف آہنگوں کا بے رہا اجتماع اس حقیقت کی طرف ڈاکٹر ہائمن نے شاید سب سے پہلے اشارہ کیا تھا کہ لطف پیدا کرنے والے تغیرات کا متعلق شاعری کی گرامر سے نہیں بلکہ شاعری کے فن سے ہے۔

بعض لوگوں نے کہا ہے کہ بحر زبان کا خاصہ نہیں ہے بلکہ زبان کو استعمال کرنے کا ایک رسمانیاتی (Conventional) طریقہ ہے۔ اگر ایسا ہے تو ان طریقوں کی اضافی خوبی یا خرابی کے بارے میں بحث ممکن ہونا چاہیے اور یہ ممکن ہے بھی، کیوں کہ اگر بحر کا دباؤ یک آہنگی پیدا کرتا ہے اور یک آہنگی خوب چیز نہیں ہے تو بحر کے دباؤ کو کم و بیش قائم رکھتے ہوئے آہنگ میں تنوع پیدا کرنا ممکن اور مناسب ہوگا۔ لیکن کوئی ضروری نہیں کہ آہنگ کا تنوع فی نظم ایک خوب صورت چیز بھی ہو۔ بحر میں جائز تغیرات بھی، اگر وہ نامانوس ہوں، کانوں پر گراں گذرتے ہیں۔ گیان چند جین جیسے باہر عروضی نے مجھ کو ایک خط میں لکھا کہ وہ ایک آدمی بحروں کے علاوہ، تحسین اوسط کو کسی جگہ برداشت نہیں کر سکتے۔ حالانکہ تحسین اوسط ہمارے عروض میں وہ سب سے بڑا ذریعہ ہے جس کے توسط سے جائز اور خوش گواری تغیرات پیدا کیے جاسکتے ہیں۔ اقبال نے اپنے مستزاد کلام میں تحسین اوسط کا جائہ استعمال کیا ہے۔ لیکن شاید اسی وجہ سے کہ تحسین اوسط کا برپا کردہ تغیر کانوں کو مانوس نہیں ہے، اور اس لیے اکثر لوگوں کو خوش آہنگ نہیں معلوم ہوتا، اقبال نے اپنے حدود اول کلام میں تحسین اوسط کو صرف انہیں مقامات پر استعمال کیا جو مانوس ہیں۔

دوسرا طریقہ یہ ہو سکتا ہے کہ شاعر تجربے کرے۔ مثلاً ایک نظم میں دو یا دو سے زیادہ بحریں استعمال کرے، یا نئی بحریں استعمال کرے۔ آخر اُلڈ کر صورت میں کامیابی بہر حال محدود رہتی ہے کیونکہ بحر کی تعداد محدود ہے اور نامانوس بحروں کے ساتھ بھی وہی خطرہ ہے جو نامانوس زحافات کے ساتھ ہے، یعنی لوگ ان کو نامطبوع سمجھتے ہیں۔ اقبال نے کوئی نئی بحر استعمال نہیں کی ہے، بلکہ جیسا میں کہہ چکا ہوں انہوں نے بہت سی مشہور اور مانوس بحروں کو بھی ترک کر دیا۔ گیان چند جین اور مسعود حسین خاں نے اس بات کی طرف اشارہ کیا ہے کہ اقبال نے بعض نظموں میں ایک سے زیادہ بحریں استعمال کی ہیں۔ لیکن یہ تجربہ بھی اقبال نے کثرت سے نہیں کیا اور نہ یہ کہا جاسکتا ہے کہ جن نظموں میں ایک سے زیادہ بحریں استعمال کی گئی ہیں وہ ہر حال میں ان نظموں سے زیادہ خوش آہنگ ہیں جن میں ایک ہی بحر استعمال ہوئی ہے۔

لہذا شعر کے آہنگ میں تلاوی لانے کے لیے اقبال نے تجرباتی یا غنائوں راہوں سے بڑی حد تک اجتناب کیا ہے۔ اس کے برخلاف انھوں نے وہ طریقے اختیار کیے جو عام طالب علم کو محسوس بھی نہیں ہوتے اور اپنا کام کر جاتے ہیں۔ کیونکہ وہ ان کے شعر میں پھوست ہیں۔ اس اجمال کی مختصر تفصیل یہ ہے:

(الف) اقبال نے وقفے کے فن کو بے مثال خوبی سے استعمال کیا۔ ہماری جن بحر میں وقفہ لازمی ہوتا ہے (اگرچہ عروضی اعتبار سے اس کا کوئی مقام نہیں) انھیں غلطہ بحر یا بحرِ مکدر کہتے ہیں۔ ایسی بحر میں ہر مصرع میں وقفہ لائے بغیر شاعر کو چارہ نہیں۔ جن بحر میں وقفہ لازم نہیں ان میں وقفہ شاعر کی مرضی اور الفاظ کی ترتیب کا تابع ہوتا ہے۔ چونکہ اس وقفے کا موزونیت سے کوئی براہِ راست تعلق نہیں اس لیے عام شاعر اس پر دھیان نہیں دیتا اور الفاظ کی ترتیب کے اعتبار سے وقفہ واقع ہوتا رہتا ہے۔ آپ اسے چڑھنے میں نظر انداز بھی کر سکتے ہیں۔ چونکہ ہماری زبان میں الفاظ کی ترتیب بدلنے سے معنی شاید ہی بدلنے ہیں اس لیے عام شاعر کی نظر میں وقفے کی اہمیت اور بھی کم ہو جاتی ہے۔ بعض بحر میں ایسی ہیں جن میں وقفہ لانے کا شاعر کو خیال بھی نہیں گزرتا۔ اضافوں کی کثرت بھی وقفے کے ذریعہ میں مانع ہوتی ہے۔ اقبال نے وقفے کو ایک زبردست عروضی وسیلہ بنا کر استعمال کیا۔ طویل نظموں میں یہ بات خاص طور پر نمایاں ہے۔ کم لوگوں نے اس بات پر غور کیا ہے کہ ”شکوہ“ اور ”جواب شکوہ“ بھی نظمیں اگر اس قدر کامیاب ہوئیں تو اس میں ان کے آہنگ کو بہت ڈل ہے اور ان نظموں کا آہنگ وقفے کے چابک دست استعمال کے بغیر قائم نہیں ہوتا۔ ”شکوہ“ کا پہلا ہی بند دیکھئے۔

کیوں زیاں کارِ بنوں سودِ فراموش رہوں      فکرِ فردا نہ کروں محو غم دوش رہوں

نالے بلبل کے سنوں اور ہر جنِ گوش رہوں      ہم نوا میں بھی کوئی گل ہوں کہ خاموش رہوں

جراثِ آسودِ مری تابِ سخن ہے مجھ کو

شکوہ اللہ سے خاکمِ بدامن ہے مجھ کو

پہلے تین مصرعوں میں وقفہ ٹپک ایک ہی جگہ ہے۔ ”کیوں زیاں کارِ بنوں“ ”فکرِ فردا نہ کروں“ ”نالے بلبل کے سنوں“ اس طرح ان تین مصرعوں میں وقفہ ان کو تین کے بجائے چھ مصرعوں کی شکل دے دیتا ہے۔ ان تینوں ٹکڑوں کا (یعنی وقفے سے پہلے آنے والے تینوں ٹکڑوں کا) وزن حمد ہے:

غائلا تین فعلن۔ اس کو ایک اور طرح پرچیں تو فتح فعلن فعلن بنتا ہے۔ دوسرے تین ٹکڑوں کا وزن اٹھا ہے حمد ہے جیسے فعل فعلن فعلن۔ (یعنی جب دوسرے وزن کا فعلان دو حصوں میں تقسیم

ہو گیا تو پہلا حصہ فعلین پر فتم ہوا، اور دوسرا حصہ اگلے رکن سے مل کر فعل فعلان کی شکل اختیار کر گیا۔ لہذا ہم دیکھتے ہیں کہ ایسی بحر، جو دراصل فاعلاتن فعلاتن فعلاتن فعلان کا وزن رکھتی ہے، اقبال نے دو حصوں میں اسی طرح منقسم کیا کہ تقریباً برابر وزن کے دو مصرعے حاصل ہو گئے: فتح فعلان فعلین اور فعل فعلان فعلین۔ ظاہر ہے کہ تین مصرعوں کی جگہ جسے مصرعوں کا اثر پیدا کرنا اور ان جسے مصرعوں کو تقریباً ہم وزن رکھنا وقتے کا کرشمہ ہے اور وقتے کا یہ استعمال عروضی مہارت کے بغیر ممکن نہیں۔ چوتھے مصرعے میں یک آتجی کو توڑنے کے لیے دو وقتے دیے گئے ہیں: ”ہم تو“ کے بعد اور ”کل ہوں“ کے بعد آجگ کی یکسانیت اور تقریباً برابر کے جسے مصرعوں کی بحر charning یعنی چاپ کی سی کیفیت پیدا ہوئی تھی اور وہ ذائل ہو گئی۔ پانچویں مصرعے میں وقتہ ”جرأت آموذ“ کے بعد ہے۔ یعنی فاعلاتن ف، کے بعد، دوسرے مصرعے میں ”ے“ کے بعد یعنی فاعلاتن فتح کے بعد وقتہ دے کر ترقی کی صورت پیدا کر دی گئی۔

اب ”جواب شکوہ“ کا پہلا بند دیکھئے۔

دل سے جو بات نکلتی ہے اثر رکھتی ہے      ہر نہیں طاقت پر داز مگر رکھتی ہے  
قدسی الاصل ہے رفعت پر نظر رکھتی ہے      خاک سے اٹھتی ہے گردوں پر گذر رکھتی ہے  
مطلق تھا وقتہ گرد سرکش و چالاک مرا  
آساں چر گیا جلد ہے پاک مرا

”دل سے“ کے بعد خلیف سا وقتہ ہے۔ ”نکلتی ہے“ کے بعد وقتہ واضح ہے۔ ”دل سے“ کے بعد وقتہ ہونے کی وجہ سے بقیہ مصرع زبانی کے وزن میں آ گیا: ”جو بات نکلتی ہے اثر رکھتی ہے“ (منقول مغامیل مغامیل فتح۔) ”ے“ کے بعد واضح وقتہ کے باعث زبانی کا آجگ قائم نہیں ہوتا۔ لیکن اس کا خلیف شاہد موجود ہے۔ دوسرے مصرعے میں ”پر نہیں“ کے بعد واضح وقتہ ہونے کی وجہ سے بقیہ مصرعے میں بحر بحر کی کیفیت پیدا ہو گئی: ”طاقت پر داز مگر رکھتی ہے۔“ (مقتضی منقول) ان دو مصرعوں کے آجگ میں جو تیزی اور نمایاں تھا اس میں ضمیر او لانے کے لیے تیسرے اور چوتھے مصرعے میں وقتے کی جگہ حمد ہے۔ یعنی فاعلاتن فتح کے بعد۔ ”قدسی الاصل ہے۔“ ”خاک سے اٹھتی ہے“ پانچویں مصرع میں ضمیر او کی اس کیفیت کو اور محکم یوں کیا گیا کہ ”مطلق تھا“ کے بعد واضح وقتہ دیا اور ”وقتہ گرد“ ”سرکش“ کے بعد ہلکا وقتہ دیا۔ سنسٹ روی کی اس کیفیت کے بعد آخری مصرع بغیر کسی وقتے کے برقی ہے اماں کی طرح پخت پخت ہے۔

(ب) جب ”شکوہ“ اور ”جواب شکوہ“ جیسی نظموں کا یہ عالم ہے تو بہترین نظموں کے

ہمارے میں کچھ کہنا غیر ضروری ہے۔ وقتے کی ایک خوبصورت شکل وہ ہے جب شعر کے الفاظ ارکان پر برابر تقسیم ہو جائیں۔ اس میں قاعدہ یہ ہے کہ وقتہ چاہے اختیار نہ کیا جائے لیکن بحر کی رفتار بدل جاتی ہے اور اگر وقتہ اختیار کر لیا جائے تو تاکید کا اثر پیدا ہو سکتا ہے۔ ہماری زبان میں تاکید دی وزن کا وجود نہیں۔ اگرچہ بعض لوگوں مثلاً رالف رسل، گیان چند جین اور جاوید علی سید نے ہماری زبان میں اس کی کارفرمائی دریافت کرنے کی کوشش کی ہے۔ الفاظ کو ارکان پر برابر تقسیم کرنے سے جو تاکید حاصل ہوتی ہے وہ معنوی ہوتی ہے، عروضی نہیں، لیکن ہوتی بہر حال بحر کی مرہون صفت ہے۔ غالب اس فن میں سب سے کامیاب ہیں۔

تو دوست / کسی کا بھی / اہم گر نہ / ہوا تھا  
 اوروں پہ / ہے وہ ظلم / کہ مجھ پہ نہ / ہوا تھا  
 جان دی دی / ہوئی اسی / کی تھی  
 حق تو یہ ہے / کہ حق ادا / نہ ہوا  
 غینہ اس کی / ہے دماغ اس / کا ہے راتیں / اس کی ہیں  
 جبری دلہیں / جس کے شانوں / پر پریشان / ہو گئیں

ایک مصرعے میں تو یہ التزام نبٹا آسان ہے لیکن دونوں مصرعوں میں بہت مشکل ہے۔ اقبال نے اس بحر کو برتا ہے اور اس سے کئی کام لیے ہیں۔ مثلاً ایک تو یہ کہ وہ مصرعے میں کئی الفاظ ایسے جمع کر دیتے ہیں جو غیر متوقع یا متوقع ہوتے ہیں۔ دونوں کی مثالیں ”ساقی نامہ“ سے ملاحظہ ہوں۔

وہ جو سے کہتاں / اچھتی ہوئی	اچھتی چھتی / سرکھی ہوئی
وہ سے جس سے ہے سوز و ساز / ازل	وہ سے جس سے کہتا ہے ساز / ازل
تو نہ / تصوف / شریعت / کلام	تجان / غم / کے / پجاری / تمام
بیاں اس کا / منقلب سے سلجھا ہوا	للت کے / بکھڑوں میں / الجھا ہوا
بجی کچھ ہے ساقی / حجاز فقیر	اسی سے / فقیری میں / ہوں میں / امیر

”اچھتی“ کے بعد ”اچھتی“ غیر متوقع ہے۔ ”تو نہ“ کے بعد ”تصوف“ غیر متوقع ہے۔ ”تو نہ“ کے بعد ”تصوف“ غیر متوقع ہے۔ لیکن ”تصوف“ کے بعد ”شریعت“ اور ”کلام“ دونوں متوقع ہیں۔ ”سلجھا“ کے بعد ”الجھا“ غیر متوقع ہے۔ ان تمام اشعار میں بحر کی رفتار متوقع ہے کیونکہ وقتہ تقریباً ہر جگہ ہے اور ہر جگہ اختیاری ہے۔ اکثر جگہ اقبال نے پورے شعر میں یہ التزام نہیں رکھا ہے تو وہاں توازن کی جی کیلیت پیدا کر دی ہے۔ ”طلوع اسلام“ کے بعض مصرعے حسب ذیل ہیں:



کہ خون صد ہزار انجم // سے ہوتی ہے سحر پیدا  
 بڑی مشکل سے ہوتا ہے // چمن میں دیدہ و دور پیدا  
 مکاں قافی // انکس آتی // اول حیرا // ابد حیرا  
 اخوت کی جہاں گیری // محبت کی فراوانی  
 برا بھی نظر پیدا // مگر مشکل سے ہوتی ہے //  
 ہوس چپ چپ // کے سینوں میں // بنا لیتی // ہے تصویریں  
 ادھر ڈوہے // ادھر نکلا // ادھر ڈوہے // ادھر نکلا  
 یہ ہنسی وہ // غم ساسی // یہ تو رانی // وہ افغانی  
 بہار آہ // گلزار آہ // گلزار آہ // قرار آہ

(پ) الفاظ کو ارکان پر برابر برابر تقسیم کرنے کا ایک بڑا فائدہ اقبال نے یہ نکالا ہے کہ جن بحر میں وقفہ لازمی ہوتا ہے ان میں حریدہ وقفے کی گنجائش پیدا کر دی ہے۔ ”مسجد قرطبہ“ میں اس کی کارفرمائی سے بحر کی رفتار حسبِ ملحوظہ ست کر لی گئی ہے۔ جہاں حریدہ وقفہ نہیں ہے، وہاں رفتار تیز ہے۔ شروع کے تین مصرعے جو ”سلسلہ روز و شب“ سے شروع ہوتے ہیں۔ ان میں ”سلسلہ“ کے بعد وقفہ نہ دیا جائے تو ”روز و شب“ کے بعد جھٹکے کر وقفہ دینا پڑتا ہے۔ ظاہر ہے کہ ایسی بحر مکرر میں جس کا دوسرا اور چھٹا رکن پہلے اور تیسرے رکن سے چھوٹا ہے، نظم کے شروع میں ایسا جھٹکا آنا زکی روافی میں قفل اعجاز ہوتا ہے۔

سلسلہ روز و شب قفل گر عادات

سلسلہ روز و شب اصل حیات و ممات

سلسلہ روز و شب تار حرم دو رنگ

”سلسلہ“ کے بعد خفیف سا وقفہ ”روز و شب“ کے بعد غمراہ کی جگہ Ghaa کا اثر پیدا کرتا

ہے۔ اس کا پورا عمل مندرجہ ذیل میں دیکھیں

تو ہو اگر کم عیار میں ہوں اگر کم عیار

موت ہے ہماری برات موت ہے ہماری برات

”تو ہو اگر“ اور ”میں ہوں اگر“ کا آہنگ ”موت ہے“ اور ”موت ہے“ کے آہنگ سے مختلف

ہے۔ کیوں کہ دونوں ”اگر“ کے بعد وقفہ ہے اور دوسرے مصرعے میں صرف ”برات“ کے بعد وقفہ ہے۔

اقبال نے وقفہ کے علاوہ جو دوسرے عروضی وسائل استعمال کیے ہیں ان میں دو مصرعوں کو

باہم بچست کرتا، یعنی end stopped کی جگہ run on مصرعے لکھتا، مصرع کے آخر میں حرف ساکن، جو تقطیع میں نہیں آتا، اس کے استعمال میں عروض، مصرعوں کو ملنے پر اس طرح لکھتا کہ مختلف شکلیں پیدا ہو جائیں اور بحر کے بدل جانے کا القباس ہو، چھوٹی بڑی نلموں میں چھوٹی بڑی بحروں کا تناسب، وغیرہ کی اور چیزیں بھی ہیں۔ لیکن ان پر گفتگو ایک صحبت میں نہیں ہو سکتی۔ یہ موضوع ایک پوری کتاب کا تقاضا کرتا ہے۔

# تفہیم اقبال

شہر کا بے گفتگو:

عرفان صدیقی، شمس الرحمن فاروقی، نیر مسعود

## پہلی نشست

عرفان صدیقی: کلام اقبال کی تفہیم کے سلسلے میں جو چیز سب سے پہلے ذہن میں آتی ہے وہ یہ ہے کہ ان کے یہاں تاریخی، مذہبی، اساطیری حوالے، تعلیمات اور استعارے، اتنی کثرت سے ملتے ہیں کہ لگتا ہے جب تک ان سے پوری طرح واقفیت نہ ہو اس کلام کی نہ تک پہنچنا مشکل ہوگا۔ اقبال کے یہاں یہ حوالے دوسرے شاعروں کے مقابلے زیادہ ہیں۔ ان کی بہت سی شاعری مختلف رجحانات، تحریکوں اور تاریخی واقعات سے کوئی ربط اور سلسلہ رکھتی ہے۔ مثلاً جب ہم پڑھتے ہیں:

لے گئے حلیٹ کے فرزند میراث ظلیل

خشت بنیاد کلیسا بن گئی خاک حجاز

ہو گئی رسوا زمانے میں کلاہ لالہ رنگ

جو سراپا باز تھے ہیں آج مجبور نیاز

تو "کلاہ لالہ رنگ" کو صرف سرخ رنگ کی ٹوپی سمجھ لینے سے کام نہیں بنتا۔ جب تک آپ کو یہ معلوم نہ ہو کہ خلافت عثمانیہ کا زوال کس طرح ہوا اور اس میں انگریزوں کا کیا کردار رہا تھا، اس وقت تک کلاہ لالہ رنگ، یا ترکی ٹوپی کے رسوا ہونے کا مفہوم روشن نہیں ہوتا۔ فاروقی صاحب، آپ کا

کیا خیال ہے؟ کیا ان حوالوں کو کبھی بغیر محکم اقبال کی عیندہ سے تفہیم ممکن ہے؟

شمس الرحمن فاروقی: اس میں شک نہیں کہ جیسا آپ نے فرمایا، اقبال کے یہاں تاریخی اشارے، علمی اشارے، فلسفیانہ اشارے کثرت سے ہیں اور جب تک ان سے کچھ نہ کچھ واقفیت نہ ہو جب تک بہت سے اشعار کا مفہوم سمجھ میں نہیں آتا، اور اس میں تو کوئی شک ہی نہیں کہ ان اشعار کی بڑائی اور عظمت سمجھ میں نہیں آتی۔ لیکن ایک مشکل اور بھی ہے اس سے زیادہ، وہ اس وقت پیش آتی ہے جب تاریخ اور فلسفے کا وہ تصور جو اقبال کے ذہن میں تھا، اس سے واقفیت نہ ہو۔ کیونکہ یہ تو ممکن ہے کہ جو واقعات ہیں، وہ تاریخ میں کبھے ہوئے دیکھ لیے جائیں کہ ۱۹۰۳ میں یہ ہوا اور ۱۹۰۳ میں یہ ہوا، اور سلطان عبدالعزیز کو یوں معزول کیا گیا ان کو کتابوں میں دیکھ سکتے ہیں۔۔۔۔۔ کچھ لکھتے۔ لیکن جیسے یہ شعر ہے۔

غریب و سادہ و رنگیں ہے داستانِ حرم  
نہایت اس کی حسین ابتدا ہے اسماعیل

اب اس میں اسلامی اور مسلم تاریخ کا بھی ایک خاص نکتہ یہ ہے، اس سے واقفیت چاہیے۔ مان لیتے ہیں آپ کو بتا بھی دوں کہ صاحب، اس میں اسماعیل علیہ السلام کی اور حسین علیہ السلام کی قربانی کا جو معاملہ ہے، جو ان کا معرکہ تھا حق و باطل کا، وہ ہے۔ لیکن اس سب کے ساتھ ساتھ ایک پورا تاریخی پس منظر اور تاریخ کا ایک تصور بھی ہے۔

اور وہیں پر مشکل آچڑتی ہے۔ اب، مثلاً یہ کہ چونکہ ہم نے پچھلے پچاس ساٹھ ستر برس سے اقبال کا ایک طرح سے استحصال کر رکھا ہے، کچھ لوگ جو ایک خاص نظریے کے مالک ہیں وہ اقبال کو بھی اسی نظریے کا حامل سمجھنا چاہتے ہیں۔ کوئی انھیں اٹھائی کہتا ہے، کوئی مسلم Chauvinistic، کوئی کہتا ہے وہ پاکستان کے نظام کے گویا بانی تھے وغیرہ وغیرہ۔ کچھ لوگ جو اقبال کے مخالف ہیں، وہ کہتے ہیں کہ ان کے فاشٹ خیالات ہیں، جنگ جو یا نہ خیالات ہیں، وہ امن کے مخالف ہیں، قوت کے حامی ہیں، وغیرہ۔ تو یہاں مشکل آچڑتی ہے کہ جب اقبال کا ایک تصور تاریخ ہے اور اس کو کبھے بغیر ہم ان کے کلام کی پوری معنویت کو نہیں سمجھ سکتے تو اس تصور تاریخ کو ہم کیسے سمجھیں کریں؟ چونکہ اقبال کے ساتھ vested interest بہت ہیں، اس لیے۔ اب اگر اسی شعر کو آپ لے لیتے: غریب و سادہ و رنگیں ہے۔ تو اس میں سوشلسٹ قسم کا فکری تاریخی اعتبار سے کچھ اور معنی نکالے گا، جو اسلام پسند ہے وہ کچھ اور معنی نکالے گا، جو اقبال کو قومیت پرست ثابت کرنا چاہتا ہے، کہ گویا ہندوستان کی سالمیت کے معاملے میں وہ کانگریس کی پالیسیوں کے حامی تھے، کم و بیش، وہ اور معنی نکالے گا۔ کتنے

معنی نکالے کوئی۔ تو سب سے پہلے یہ طے کرنا ضروری ہے کہ اقبال کا اپنا تصور تاریخ، تصور فلسفہ اور تصور فن کیا تھا اور اس کو ہم اپنے طور پر نہیں، خود اقبال کے اقوال، تصورات اور کلام سے نکالیں۔ ایک تو صاحب یہ مشکل ہے، دوسری مشکل یہ ہے کہ بہت ساری چیزیں جو اقبال نے پڑھی تھیں وہ ہماری دسترس میں نہیں ہیں۔ مثلاً ان کے وہ اشعار جو فلسفیوں، اسپنوزا، افلاطون، ہیگل وغیرہ یا شعراء جیسے بائرن، براؤنگک وغیرہ کے ہارے میں ہیں۔ اب وہ تو دو شعر لکھ کر چلے گئے ہیں۔ لیکن ظاہر ہے ان کے پیچھے خود اقبال کا پورا انیسویں صدی کے ذہنی مزاج کو سامنے رکھتے ہوئے مطالعہ تھا کہ ۱۸۹۰ء یا ۱۹۰۳ء، ۱۹۰۵ء، ۱۹۱۰ء کے قریب مغربی یورپ میں لوگوں کا بائرن کے ہارے میں کیا خیال تھا، براؤنگک کے ہارے میں کیا خیال تھا، اس سے واقفیت اگر نہ ہو تو پھر یہ اشعار... آپ تعریف ضرور کر دیں گے۔ لیکن ان اشعار کی گہرائی تک نہیں پہنچیں گے۔ تو معاملہ صرف میکانیکی طور پر تمسیمات اور حوالوں کا نہیں ہے، بلکہ ان کے پیچھے جو تاریخی فلسفیانہ تصور اقبال کے ذہن میں تھا اس تک پہنچنے کا بھی معاملہ ہے۔

عرفان حسدیقی: فاروقی صاحب، آپ نے بہت سچ فرمایا، اقبال کے یہاں بعض حوالے ایسے ہیں کہ محض تاریخی طور پر آپ انہیں توڑا سا deocode کر لیں تو کام نہیں بنتا۔ مثال کے طور پر انہوں نے بہت سے مغربی مفکرین کے اقوال کا ایک طرح سے ترجمہ کر دیا ہے، جمہوریت کے ہارے میں، آمریت کے ہارے میں، افلاں اصول کے ہارے میں، افلاں تحریک کے ہارے میں، تو دیکھنا یہ ہے کہ اقبال کے ہارے شعری، فکری نظام میں ان چیزوں کی اہمیت کیا ہے۔ مثلاً انہوں نے ایک جگہ کہہ دیا کہ صاحب وہ بھی ترجمہ ہے، کس

جمہوریت اک طرز حکومت ہے کہ جس میں

بندوں کو گنا کرتے ہیں، تو انہیں کرتے

درست کہا اچھا، اب مجھے یہ لگتا ہے کہ بظاہر انہوں نے محض ترجمہ کر دیا ہے لیکن دراصل یہ جمہوریت پر ان کا Comment بھی ہے اور جب Comment ہے تو اس میں شاعر کا اپنا نقطہ نظر بھی شامل ہو گیا۔ نیر صاحب، آپ کا اس سلسلے میں کیا خیال ہے؟

نیر مسعود: عرفان صاحب، ہمارے سامنے جو مسئلہ ہے وہ ایک تو اسی نقطہ نظر کو سمجھنے کا ہے۔ اس کو ہم سچ سمجھ رہے ہیں یا نہیں۔ یہ تو بعد میں... بلکہ وہ ہم قارئین ادب کا دوسرا ہے بھی نہیں۔

عرفان حسدیقی: ہاں، بالکل سچ ہے۔

نور مسعود: آپ نے صحیح فرمایا کہ اقبال کے یہاں مختلف قسم کے حوالے اور تلمیحات بکثرت ہیں۔ حوالے اور تلمیحات ہندی شاعری میں پہلے بھی بہت تھیں۔ یعنی علوم کا ایک وسیع قسم کا مطالعہ اپنی کھانکی شاعری کو سمجھنے کے لیے پہلے بھی ہمارے لیے ضروری تھا۔ قصوراً بہت نجوم جانیں، کچھ طب جانیں، کچھ تاریخ، کچھ دیجات جانیں، لیکن وہ مطالعہ صرف شاعری کے حوالے سے تھا۔ مثلاً مانی بیٹیری کا مدی اور ایک تحریک کا مانی تھا، اس سے ہم کو مطلب نہیں، ہم کو صرف یہ معلوم ہونا چاہیے کہ وہ ممکن کا بہت بڑا مصور تھا۔ حالانکہ نہیں تھا، جیسی بھی نہیں تھا۔ لیکن اگر ہم کو اس قسم کا علم نہیں ہے تو ہم ناقص قاری ہیں اور ہم کو شاعری پڑھنے اور سمجھنے کا حق نہیں ہے۔ لیکن اقبال کو سمجھنے کے لیے اتنا ہی علم کافی نہیں ہے جتنا کھانکی شعری کلام کو سمجھنے کے لیے ضروری ہے۔ اقبال کے مطالعے کے لیے ہمارا علم نہ صرف وسیع بلکہ گہرا بھی ہونا چاہیے۔ ہم صرف مانی کو نہ جانیں بلکہ ایران کی چہری ذہنی تاریخ سے بھی ہم کو قصوری بہت واقفیت ہو۔ گویا اقبال کو سمجھنے کے لیے ہمیں لغت سے زیادہ انسائیکلو پیڈیا دیکھنا ہوگا۔

شمس الرحمن فاروقی: جی ہاں، بہت خوب۔

نور مسعود: ترکان عثمانی کا ابھی ذکر ہوا تھا۔ ایک شعر مجھے یاد آیا۔  
کوئی نقشہ کی منطق سمجھ سکتا نہیں ورنہ  
نہ تھے ترکان عثمانی سے کم ترکان تیموری

اس شعر کی شرح بنو دہلوی نہیں کر سکتے تھے، نہ بنو موبانی کر سکتے تھے، نہ ہم کر سکتے ہیں جب تک ترکوں کی اس تاریخ سے واقف نہ ہوں جس کی طرف اشارہ کیا گیا۔ تو اقبال کی تہنیم کا ایک تو یہ مسئلہ ہے۔ یہ سید حاسدہ حاطلی مسئلہ ہے جس کے لیے میں نے عرض کیا کہ انسائیکلو پیڈیا چاہیے اور یہ حل بھی ہو سکتا ہے۔ ایک اور بڑا مسئلہ یہ ہے کہ اقبال فوراً آپ کو مرعوب کر کے مہو کر دیجے ہیں۔ خود اپنا تجربہ بتاؤں کہ بچپن میں اقبال کے کلام سے آشنا ہوا اور پہلی ہی بار میں ان کے جو شعر دل پر نقش ہو گئے وہ یہ تھے۔

دیکھ چکا اٹنی خودش اصلاح دین  
جس نے نہ چھوڑے کہیں نقش کن کے نکلاں  
چشم فرامیں بھی دیکھ چکی انقلاب ..

والہرہ، تو اس سے مجھے غرض نہیں تھی کہ اٹنی کسی آدمی کا نام ہے یا کوئی قوم ہے، یا فرامیں کوئی شخص تھا یا کوئی ملک یا ملت ہے۔ اصلاح دین کی خودش کیا تھی، اس سے مجھے کوئی مطلب نہیں تھا۔ بس شعر

بہت عمدہ معلوم ہوئے اور دل میں اتر گئے۔

عرفان صدیقی: گج ہے۔

فیروز مسعود: تو ایک قاری کو یا مطمئن ہو گیا۔ اب اسے کوئی فکر نہیں ہے اس لیے کہ وہ لطف احموز ہو چکا۔ لیکن جب اسی کلام کی تفسیر کا مطالعہ ہو تو پھر اب چرچ کی تاریخ سے واقف ہونا بھی ضروری ہو جائے گا۔ وہی بات آگئی کہ اقبال کو کہنے کے لیے ہمیں دوسری طرح کا علم بھی درکار ہے۔ ایک اور مشکل اس وقت پیش آتی ہے جب ہم اپنے کلاسیکی شعری نظام کی مانوس چیزیں اقبال کے یہاں پاتے ہیں۔ لیکن ان کو بھی کہنے میں ہمارا گزشتہ مطالعہ اور شعری مسلمات کا علم ہماری مدد نہیں کرتا۔ مثلاً سب سے سامنے کی چیز ہے ”عشق“۔ اقبال کے یہاں عشق کا ذکر تو بہت ہے لیکن یہ وہ عشق نہیں ہے جس سے ہم واقف طے آرہے ہیں۔ ”خواجہ“ اقبال کے یہاں کیا ہیں؟ ”ملا“ کیا ہیں؟ یہ مختلف قسم کے لوگ بن گئے ہیں۔ اقبال کو کہنے میں ایک مسئلہ یہ بھی ہے اور اس کا حل بھی بڑی حد تک اقبال کے کلام ہی میں موجود ہے۔ اقبال کے یہاں ”عشق“ کیا ہے، یہ معلوم کرنے کے لیے اقبال ہی کو پڑھے۔ لیکن بہت سی چیزیں ایسی ہیں جو صرف اقبال کو پڑھنے سے حل نہیں ہوں گی۔ گزشتہ گفتگوؤں میں ہم اس بات پر متفق ہوئے تھے کہ میر اور غالب کو کہنے کے لیے انہیں کو پڑھنا کافی ہے۔ لیکن اقبال کو کہنے کے لیے صرف اقبال کو پڑھنا...

عرفان صدیقی: ... کافی نہیں ہے۔

فیروز مسعود: بلکہ مجھے تو ایسا محسوس ہوتا ہے کہ کچھ بھی پڑھنا کافی نہیں ہے۔

شمس الرحمن فاروقی: ایک بات مجھے اس میں اور کہنے کا خیال آیا۔ جیسا کہ میر صاحب نے فرق کیا، کہ بہت ساری معلومات ہیں جو کتابوں میں ملتی ہیں۔ انسا بکلو پیڈیا وغیرہ ہم دیکھ سکتے ہیں۔ میرا خیال ہے کہ صرف اطلاع نہیں، بلکہ اقبال کے کلام کو کہنے کے لیے کچھ علم بھی چاہیے۔ اب جیسا میں سمجھتا ہوں، علم سے مراد صرف یہ نہیں کہ صاحب، آپ نے فلسفہ پڑھا ہوں، تاریخ پڑھی ہو، بلکہ عمومی طور پر ایک ایسا ذہن ہو جو عمومی مسائل کو انگیز کر سکا ہو اور علمی مسائل سے لطف آٹھا سکا ہو۔ اگر لطف نہیں ملتا تو پھر مشکل ہو جائے گا کہ آپ اقبال کے کلام کو کسی بھی صورت سے پسند کر سکیں۔ بہت سے لوگ جو اقبال کے شاکی ہیں انہوں نے کہا صاحب دیکھئے یہ تمام اونچی اونچی باتیں کرتے ہیں، بڑی بلند آہنگی ہے، مگر دل کو چھوئے والی بات نظر نہیں آتی۔ تو یہ بھی ایک مسئلہ ہے کہ دل کو چھوئے والی بات اقبال کے یہاں ہے یا نہیں ہے، اور اگر نہیں ہے تو اس سے اقبال کا نقصان کتنا ہوا ہے؟

میں تو یہی سمجھتا ہوں کہ آج کے زمانے کے لحاظ سے دل کو چھونے والی بات اقبال کے یہاں کم ملے گی۔ ممکن ہے ۱۹۲۰ یا ۱۹۳۰ میں جب بڑا انقلابی اور حریت پسندی کا ماحول تھا تو ان کے کلام میں یہ صفت رہی ہو کہ وہ لوگوں کے دلوں کو گرما دے اور ان کو میدان میں لے آئے۔ لیکن آج جو ان کے یہاں strong affirmation ہے وہ کچھ ہم کو گویا متاثر نہیں کرتا۔ چونکہ دنیا اتنی متشکر اور نہ وہ ہلا ہو چکی ہے اور ہم لوگوں کے آؤش اور آئیڈیل اسے شکستہ اور مجروح ہو چکے ہیں کہ اب اقبال کے یہاں جو self assurance ہے وہ ذرا ٹھنکتی ہے، اور اگر علیٰ مذاق نہ ہو تو اور بھی ٹھنکے گی۔ لیکن پھر بھی اس شاعر کی جو فکر کی جولاہی ہے وہ متاثر کیے بغیر نہیں رہتی۔

کہتے ہیں کبھی گوشت نہ کھاتا تھا معری

اب ابلاغ معری کے بارے میں تین مسئلے کو دیکھتے، کچھ بھی پلے نہیں پڑے گا، اس لیے کہ جہاں لے جا کر ختم کیا ہے اس نے۔

ہے جرم ضعیفی کی سزا مرگِ مفاہات

یہ ایک فکری معاملہ ہے۔ آدمی اگر علی اور فکری ذہن رکھتا ہے تب تو اس نظم کو بہت پسند کرے گا اور enjoy کرے گا۔ اور وہ ذہن اگر نہیں ہے تو.. اچھا ہم لوگوں کی نسل کے مقابلے میں اگر آپ دیکھیں، جیسا کہ نیر صاحب نے کہا کہ بارہ چودہ برس کی عمر میں بڑھاپا شروع کیا، پلے نہیں پڑ رہا ہے لیکن..

عرفان صدیقی: ہاں، مرگوب ہو رہے ہیں اور متاثر ہو رہے ہیں۔

شمس الرحمن فاروقی: ... کہ کیا چیز ہے بھی اجماع رہے ہیں اس پر۔ لیکن آج، مثلاً اپنے بچوں کو اقبال پڑھاتے وقت میں نے محسوس کیا، میری بیٹیاں مجھ سے پوچھتی تھیں کہ صاحب فیک ہے، لیکن بات کچھ بن نہیں رہی ہے، تو وہ اسی وجہ سے کہ جس طرح کا یقین اور جس طرح کا بلند آہنگ دعویٰ اقبال کے یہاں ملتا ہے وہ موجودہ ذہن کو متاثر نہیں کرتا۔ میں تو یہی سمجھتا ہوں۔

عرفان صدیقی: فاروقی صاحب، آپ نے یہاں دو بہت اہم نکتے اٹھائے۔ ایک تو اقبال کی شاعری کی... اگر میں اس کو تاثیر کہوں تو انگیز کر لیجئے۔

شمس الرحمن فاروقی: ہاں ہاں، تاثر۔

عرفان صدیقی: کہ دل کو چھوتی نہیں ہے۔ لیکن میں سمجھتا ہوں اس وقت ہمارے اس مسئلہ، تقسیم اقبال سے اس کا سیدھا سارہ نکار نہیں ہے جس سے ہم کہنا چاہیے جنگ لڑ رہے ہیں۔ یہاں لیے کہ...



شمس الرحمن فاروقی: سروکار تو صاحب، خیر میں بعد میں عرض کروں گا۔ آپ کہہ لیجئے۔

عرفان صدیقی: تو اس کو تھوڑی دیر کے لیے ملتی رکھتے ہیں کہ تاثیر اور اثر کا معاملہ کیا ہے۔ لیکن یہ بات طے ہوگئی کہ اقبال کے سلسلے میں محض مطلب شناسی سے کام نہیں بنتا۔ جب تک آپ اس کی شعری فکر کی تک نہ پہنچیں، اور اس تک پہنچنے کے لیے جیسا کہ ہمارے نیر صاحب نے فرمایا، صرف لغات سے یا اور فرہنگوں سے، بلکہ قاموس سے بھی کام نہیں چلتا۔ اقبال کے حوالوں کو بہر حال decode کرتا ہے، اس کے بغیر اقبال جہی کے سلسلے میں قدم آگے نہیں بڑھا سکتے۔ اس کے علاوہ آپ کو اس پر رے عصر کی تاریخ کو سمجھنا ہوگا۔

شمس الرحمن فاروقی: یہ بات صحیح ہے۔ لیکن اس میں کچھ باتیں ایسی ہیں جو میں اگلی نشست میں عرض کروں گا جہاں مجھے کچھ اختلاف بھی ہے۔ لیکن اس میں کوئی شک نہیں کہ قمری تاریخ اور خود اقبال کی ذاتی تاریخ سے واقفیت کے بغیر اقبال کا کلام خاصا مشکل معلوم ہوگا۔ بلکہ یہ کہنا چاہیے کہ اس کے دروازے بند نظر آئیں گے۔

عرفان صدیقی: جی ہاں درست ہے۔ شکریہ۔

## دوسری نشست

عرفان صدیقی: کچھ گفتگو میں فاروقی صاحب، آپ نے یہ اہم نکتہ اُٹھایا تھا کہ آج کے ماحول میں جب ہم اقبال کی شاعری پڑھتے ہیں تو بہت سی جگہوں پر اس کی تاثیر پہلے کی طرح دل پر قائم نہیں ہوتی۔ اب میں چاہتا ہوں کہ یہ بات یہاں صاف ہو جائے کہ کسی شعر کی تاثیر کا اس شعری تنظیم سے کتنا تعلق...

شمس الرحمن فاروقی: ہاں، یہ تو اتنا عمدہ سوال اُٹھا ہے اس وقت کہ میرے خیال میں نیر صاحب بھی اس کی داد دیں گے۔

نیر مسعود: یقیناً!

شمس الرحمن فاروقی: میرا خیال یہ ہے کہ شعر کو سمجھنے کے لیے اس سے حاشا ہونا ضروری ہے۔ جب تک شعر کی تاثیر آپ کے ذہن پر مر ج نہیں ہوگی، جب تک آپ اس کی جہیں کھولنے سے قاصر رہیں گے، اس لیے کہ تاثیر کے بغیر اس کی شکل یہ ہو جائے کہ گویا کوئی معما ہے۔ آپ دماغ لگاتے رہیں، پیپرز پکاتے رہیں، وہ آپ کے ذہن میں شعری سطح پر جلوہ گر نہیں ہوگا۔ رجسٹرس نے

بہت حرے کی بات کی تھی کہ کسی نظم کے معنی بیان کرنا اس کو سمجھنے کا طریقہ نہیں بلکہ یہ خود نظم ہے۔ اس لیے میں نے عرض کیا کہ جب تک شعر آپ پر اثر نہ کرے، آپ کو برا لگے نہ کرے کہ اس کو سمجھنے کے لیے کچھ زحمت کریں، کچھ کوشش کریں، اس وقت تک... میں نے کچھلی کنگھو میں عرض کیا تھا کہ اقبال کو exploit بہت کیا گیا۔ کوئی کہتا ہے اقبال فلسفی، کوئی کہتا ہے اقبال اسلامی مفکر۔ مگر اقبال کا بہت سا ایسا کلام ہے جس میں تاثیر ہی تاثیر ہے، معنی اور تصور کا معاملہ جانے دیجئے۔ خود ”مسجد قرطبہ“ کو لے لیجئے۔ اب بلاوجہ اس میں قسط چھانٹنے جا رہے ہیں کہ صاحب یہ وہ ناظم ہے اور road ناظم ہے، اور فلانا ناظم ہے۔ مگر وہاں تو یہ ہے کہ دوسرے آپ پیلا مصرع پڑھ دیجئے ج سلسلہ روز و شب نقش گر حادثات، تو دو گتے کفرے ہو جاتے ہیں۔ یہ ضروری ہے کہ اقبال کے کلام کے اس پہلو کو۔ جو اس کا آہنگ ہے، خوب صوفی ہے، بہاد ہے، اس کی روشنی میں دیکھیں کہ یہ شعر اچھا ہے کہ نہیں اور اس کے کیا معنی نکل سکتے ہیں۔ ایک واقعہ مجھے یاد آتا ہے کہ ایک بار اقبال نے صبح اٹھ کر کہا کہ بھی رات کو میں نے خواب میں ایک شعر کہا ہے اور معنی اس کے واضح نہیں ہو رہے ہیں۔ لوگوں نے کہا کہ حضرت یہ کیا بات ہوئی، ذرا فرمائیں۔ تو انھوں نے شعر پڑھا۔

دورخ کے کسی طاق میں افسردہ پڑی ہے

خاکستر اسکندر و چنگیز و ہلاکو

اب میں نے جب یہ واقعہ پڑھا، اس وقت میری عمر کم تھی، تو میں نے کہا بھی اس میں کیا ہے۔ اس میں تو کوئی بات ہی نظر نہیں آ رہی جو مشکل ہو۔ لیکن جب آپ غور کیجئے تو پھر مشکل بھی نظر آتی ہے کہ دورخ کے کسی طاق میں... اور ان تینوں کو خاص کر لایا جانا، اور انھیں خاک کر کے طاق پر کیوں رکھا گیا، وغیرہ۔ تو اب ظاہر ہے کہ اس میں تاریخی علم ہی ضروری ہے، تاریخی شعور بھی ضروری ہے لیکن اس علم اور شعور کے بغیر بھی شعر میں ایک تاثیر موجود ہے جو آپ کو فوراً گرفتار کر لیتی ہے۔ تو میرا خیال ہے کہ اس پہلو پر بھی ہم ذرا زور دیں کہ آج کل تعظیم اقبال میں جو ناکامی ہو رہی ہے اس کی وجہ شاید یہ بھی ہے کہ ہم اقبال شاعر کی جگہ اقبال فلسفی اور محقق اور مفکر پر توجہ کرتے ہیں۔

غیر مصنوعی، فادوی صاحب، جیسا کہ آپ نے کہا اقبال کی تعظیم میں یہ چیز حائل ہوتی ہے کہ ہم ان کو شاعر کم، مفکر زیادہ سمجھتے ہیں۔ مجھے بہت انصاف کریں گے تو برابر کا شاعر اور مفکر مان لیں گے۔ کم اور زیادہ کی ناپ تول سے قطع نظر، دراصل وہ بیک وقت شاعر بھی تھے اور مفکر بھی تھے۔ ان کے شعر کی تعظیم میں ہم کو بھی گویا سوچ آن اور آف کرنا پڑتے ہیں۔ کبھی یہ کچھ کہہ کر کوئی مفکرانہ

دانشورانہ بات کہی گئی ہے ہم ان کے شعر کا مطلب دوسری طرح سوچتے ہیں۔ اگر وہ ہمارے جذبات کو ہمیز کر رہا ہے تو اسے خالص شاعری سمجھ کر دوسری طرح سوچتے ہیں۔ اقبال کا یہ گویا مخصوص انداز ہے کہ وہ ان دونوں چیزوں کو عجیب طرح سے ملا دیتے ہیں۔ مثلاً بات شروع کریں گے وہ فکر اور فلسفے سے۔

میں تجھ کو بتاتا ہوں نقدِ ام کیا ہے  
اب ہم تیار ہو کر بیٹھتے ہیں کہ کچھ فلسفہ زوال اقوام...

عرفان صدیقی: ... بیان کیا جائے گا۔

نیر مسعود: ... گھر وہاں آتا ہے رح

ششیر و سناں اول، طاقس و رہاب آخر  
تو فوراً ہم کو سوچ اور کرنا پڑتا ہے۔ یا رح

اگر مٹانوں پہ کوہِ ظمِ نونا تو کیا ظم ہے

اس کے دوسرے مصرعے میں ہم تجویزوں وغیرہ کا ذکر مٹنے کے لیے دماغ کو چار کرتے ہیں، مگر مصرعہ کہتا ہے۔

کہ خون صد جزا انجم سے ہوتی ہے بحرِ پیدا

اور وہ جو ان کی نظم ہے، فاروقی صاحب، میں تو اسی کو ان کا شاہکار سمجھتا ہوں، "ذوق و شوق"۔

شمس الرحمن فاروقی: بالکل صحیح۔

نیر مسعود: اس میں یہ چیز بہت نمایاں ہے۔

لوح بھی تو قلم بھی تو میرا وجود و کتاب

یہ بالکل دوسرا وہی فکر والا آہنگ ہے، لیکن دوسرا مصرع ہے۔

گنبد آئینہ رنگ حیرے محیط میں مہاب

عرفان صدیقی: داد، کیا کہنے ہیں۔

نیر مسعود: تو یہ جو اقبال کی ایک بہت بڑی قوت ہے، یہی ان کے بچاؤ کے مفرد کو نکھڑ کر دیتی ہے کہ دونوں مصرعوں کو ایک ہی ڈور میں کس طرح پھوٹا جائے، کہ اس شعر کی عظمت آخر ہم دونوں میں سے کس کی بنا پر سمجھیں گے۔ بالعموم ہم یہ کرتے ہیں کہ کبھی تو اس پہلو پر زور دے رہے ہیں کہ صاحب یہ بہت عمدہ منظرانہ شعر ہے اور اس کے شاعرانہ فی پہلو کو فراموش کر گئے اور کبھی... اس

سطحے میں عرفان صاحب، کچھ دیر بعد میں شاید بھول جاؤں تو آپ یاد رکھئے گا، اس پر ذرا غور کرنا ہے ان دونوں پہلوؤں کے سطحے میں کہ خالص فن کی حیثیت سے اقبال...

شمس الرحمن فاروقی: ایک مشکل، میرا خیال ہے، اقبال کو سمجھنے میں یہ بھی ہے کہ وہ جو بہر حال ان کی بہت بڑی اور مشہور نظمیں ہیں، بڑی بھی اور مشہور بھی، مثلاً ”ذوق و شوق“ کا ذکر آیا، یا مثلاً ”مسجد قرطبہ“، اور جو نظمیں میرے خیال میں اتنی بڑی نہیں ہیں لیکن مشہور بہت ہوئیں مثلاً ”طلوع اسلام“، یا وہ نظمیں جن کے بعض بعض حصے واقعی شاعری ہیں، جیسے ”خضر راہ“، اور بعض جو اتنی اچھی نہیں ہیں، مثلاً ”خج و شاعر“، اس کو آپ کہہ سکتے ہیں کہ کچھ کی نظم ہے۔ بہت اچھی ہے مگر اقبال کے بہترین کلام کے برابر نہیں ہے۔ ان سب نظموں میں ایک بات مجھ کو شروع ہی سے محسوس ہوتی رہی ہے کہ اس شخص کو کسی بھی طبع معمولی یا غیر منطقی یا مافوق الفطری طاقت یا قوت یا ہستی سے خطاب کرنے میں جھج نہیں ہوتی، وہ برابر کی منتگوان سے کرتا ہے۔ چاہے وہ خج سے شاعر کی بات ہو رہی ہو، چاہے وہ ساحل اور یا پر خضر سے، چاہے۔

عرفان حسدی: ... بندہ خدا سے بات کر رہا ہوں۔

شمس الرحمن فاروقی: ... جو بھی ہو، اس کی وجہ میرے خیال میں یہ ہے کہ انیسویں صدی میں لوگوں کے ذہن میں شاعر کے حلقے ایک روحانی قسم کا تصور تھا کہ شاعر عام انسانوں کی فطرت سے بھی اور مافوق الفطرت چیزوں سے بھی ہم آہنگ ہوتے ہیں اور ان سب میں ایک ہی قسم کی روح دوڑ رہی ہے جس کو برگسٹاں نے vitality of life کہا تھا۔ یہ پھر وہی فطری معاملہ ہے کہ اس شخص کو کوئی حجاب نہیں ہے، خفگان خاک سے بھی بات کر لیتا ہے، جگنو سے بھی بات کر لیتا ہے اور پہاڑ سے بھی، اور پیغمبرؐ سے بھی بات کر لیتا ہے، وہ اسی لیے کہ اس کے یہاں یہ سب ایک کلام حیات ہے جس میں ایک ہی روح دوڑ رہی ہے۔ اور یہی چیز اقبال کے کلام کو ایک طبع معمولی وسعت اور پہنائی بھی عطا کرتی ہے اور ان کے مقابلے میں جو لوگ سامنے آتے ہیں ان میں کسی کے یہاں وہ وسعت اور پہنائی نہیں ہے۔ اگر اس بات کو ہم فراموش کر جائیں تو پھر ہمیں مشکل ہو جائے گی کہ ان کی بڑائی کو کس طرح ظاہر کریں۔

عرفان حسدی: صحیح ہے فاروقی صاحب، کہ جو وسعت اور پہنائی اور گہرائی اور اقبال کے یہاں ہے، اس کا انداز اپنے معاصروں سے تو الگ ہے ہی، پہلے والے شاعروں سے بھی الگ ہے۔ مثلاً آپ نے مخاطب کا معاملہ لیا۔ تو مخاطب تو ہماری شاعری میں بہت ملتا ہے، خدا سے بھی اور دوسروں

سے بھی، لیکن اقبال کے یہاں دو لطیف عناصر جس طرح بات کرتے ہیں ان کی شناخت اور ایک دوسرے سے گفتگو کا انداز ہی بالکل مختلف ہے۔ ظاہر ہے اس کی جڑیں بھی تضمیم سے اس طرح ملتی ہیں کہ ہمیں حاش کرنا پڑے گا کہ اقبال نے ان عناصر میں گفتگو کا یہ approach کیوں اختیار کیا۔ تو یہ تضمیم کا مسئلہ بنتا ہے۔ میں ایک بات اور عرض کرنا چاہتا ہوں جو میرے ذہن میں نیر مسعود صاحب کی گفتگو سے آئی۔ انہوں نے بڑی اچھی بات کہی کہ اقبال نے ایک بڑا کام، یعنی شعری اور تخلیقی اعتبار سے بڑا کام، یہ کیا کہ بہت سے مروجہ الفاظ اور اصطلاحات بدل دیئے، بلکہ کہیں کہیں الٹ دیئے۔ مثلاً ”عشق“ ان کی بڑی زبردست اور بنیادی اور کلیدی اصطلاح ہے۔ لیکن یہ عشق بالکل وہ عشق نہیں ہے جو اس سے پہلے تھا۔ بلکہ ان پر اعتراض بھی ہوا کہ صاحب آپ عشق کو اتنی فوقیت دیتے ہیں اور قرآنی فکر سے اس کا رشتہ جوڑتے ہیں۔ قرآن میں تو عشق... یعنی یہ لفظ ہی۔

شمس الرحمن فاروقی: ہاں، لفظ ہی استعمال نہیں ہوا۔

عرفان صدیقی: نہیں ہوا ہے۔ اور مذہبی فکر میں عشق خاصا ملبوس اور مردود لفظ ہے۔ یہ بڑی اہم بات ہے۔ یعنی عشق کو آپ پرانے حوالے سے پڑھنا چاہیں گے تو اقبال آپ پر کھلیں گے ہی نہیں۔ یہ بات درست کہی نیر مسعود صاحب نے کہ اقبال نے بہت سے شعری کلیدی الفاظ استعمال کیے لیکن ان میں ایک دوسرا رنگ اور دوسری معنویت بھر دی ہے۔ اس معنویت کی تلاش اقبال کی تضمیم کے سلسلے میں ایک بڑا کام ہے اور اسی وجہ سے میرے خیال میں فاروقی صاحب کیا آپ محسوس نہیں کرتے کہ اقبال کا آہنگ بھی خاصا مختلف نظر آتا ہے؟ اقبال کی فزلیں جو ہیں وہ اپنی فزلیں دونوںوں سے بالکل الگ ہیں، اور نظمیں بھی۔ آپ فرما رہے تھے، نیر مسعود صاحب نے بھی ”ذوق و شوق“ کا حوالہ دیا، اس طرح کی نظمیں آپ کو اس وقت بھی نہیں ملتی تھیں، آج بھی نہیں ملتیں۔ تو آہنگ کا یہ فرق جو ہے، اقبال کی شعری سہانی کو رد یافت کرنے کے لیے اس کی بھی تلاش کرنا چاہیے کہ یہ فرق کیا ہے، اس کی وجہ سے ان کا شعر کیوں مختلف اور بہتر ہو جاتا ہے؟

شمس الرحمن فاروقی: عرفان صاحب، غزل کو تو میرے خیال میں انہی نشست کے لیے اٹھا رکھتے ہیں، اس لیے کہ غزل کے بارے میں بہت کچھ کہنا ہے اور یہ کہ اقبال کی غزل، غزل ہے بھی کہ نہیں۔ یہ ایک بڑا مسئلہ ہے۔ ابھی تو وہ پہلی بات سامنے رکھتے ہیں کہ جیسا کہ نیر صاحب نے کہا یہ عشق وغیرہ دیکھو لفظ ایسے ہیں۔ اس لیے ایک بات جو ہم اکثر بھول جاتے ہیں وہ یہ ہے کہ اگرچہ اقبال کا جو عام لہجہ ہے وہ کلاسیکی شعرا سے ملتا جلتا ہے لیکن ایک معاملے میں وہ بالکل جدید

ہیں، اور گویا پہلے بڑے شاعر ہیں، جنہوں نے یہ کام کیا ہے کہ الفاظ کو اپنے معنی میں استعمال کیا ہے۔ اب اس پہلو پر لوگ غور نہیں کرتے کہ اقبال نے ان کو جب اپنے معنی دیے ہیں تو جب تک ہم اقبال کے اپنے ذہن سے ان معنی کو نہ نکالیں بات نہیں بنتی۔ جب وہ کہتے ہیں، ”اک دانش نورانی اک دانش برہانی“ تو غور کرنا چاہتا ہے کہ کبھی دانش تو دونوں جگہ کہہ رہے ہیں پھر یہ بھی کہہ رہے ہیں کہ نورانی الگ ہوتی ہے، برہانی الگ ہوتی ہے۔ تو وہ کیا ہے، صرف تعقل اور تصوف ہے، یا کچھ اس سے بڑھ کر ہے یا کم ہے؟ مجھے اپنی بات پھر یاد آتی ہے، جیسے مان لیجئے کہ ”لالہ سحر“ ہے۔ جب میں نے پہلی بار اس کو پڑھا اور اس وقت سے لے کر اب تک ہزاروں بار پڑھ چکا ہوں اور کتنی بار پاؤں تلخ پڑھ چکا ہوں۔

نور مسعود: اس میں کوئی حتمی حوالہ نہیں ہے۔ وہ خالص...

شمس الرحمن فاروقی: کوئی حتمی حوالہ نہیں ہے، لیکن اسی لیے وہ نظم اپنی جگہ پر اس قدر مکمل بھی ہے اور مشکل بھی کہ اس میں تمام الفاظ کو اقبال نے خود اپنے معنی میں استعمال کیا ہے۔ مثلاً

یہ گنبد بینائی یہ عالم تنہائی  
مجھ کو تو ڈراتی ہے اس دشت کی پہنائی

اب ظاہر ہے کہ یہ گنبد بینائی آسمان ہے بھی اور نہیں بھی، اور یہ دشت جو ہے، یہ دشت حیات ہے بھی اور نہیں بھی ہے۔ اس پر مجھے خوف ہے کہ بہت کم لوگوں نے غور کیا ہے۔ لوگ یہی کہتے رہے ہیں کہ عشق ان کے یہاں علامت ہے اور شاہین ان کے یہاں۔ لیکن بنیادی بات یہ ہے کہ انہوں نے شاعری کے جو روزمرہ کے الفاظ ہیں ان کو اپنے معنی میں استعمال کیا ہے، اسی لیے ان کی نظم مشکل معلوم ہوتی ہے۔

نور مسعود: آپ نے بہت صحیح بات کہی، فاروقی صاحب۔ اسی ”لالہ سحر“ میں جو شعر ہے، اس کا مطلب اب تک پوری طرح سمجھ میں نہیں آیا ہے لیکن بہت زبردست شعر معلوم ہوتا ہے اور ابھی جیسا آپ نے کہا معلوم ہوتا ہے اس کا ہر لفظ اقبال کسی الگ معنی میں، ذاتی معنی میں استعمال کر رہے ہیں۔ کہتے ہیں۔

اس موج کے ماتم میں روتی ہے ہنود کی آنکھ  
دردِ سے انھی لیکن ساحل سے نہ کمرانی

یہ بالکل عام الفاظ ہیں۔

عرفان صدیقی: بظاہر بالکل کامیابی رنگ کا شعر معلوم ہوتا ہے۔

نیر مسعود: جی ہاں۔ کوئی بھی تو معنی خیز لفظ نہیں، حتیٰ کہ بخود کے لیے ”گرداب“ بھی نہیں استعمال کیا جو نہایت معنی خیز معلوم ہوتا ہے۔ تو اس پر بھی ذرا گفتگو ہونا چاہیے۔ اقبال کا استعمال الفاظ۔

عرفان صدیقی: درست ہے۔ اس گفتگو میں یہ بالکل طے شدہ بات گئی کہ اقبال نے تمام شعری کلام میں جو تہذیبیاں کہیں ان میں ایک بڑی تہذیبی الفاظ کو...

شمس الرحمن فاروقی: ... اپنے معنی میں استعمال کرتا۔

عرفان صدیقی: ... اپنے طور پر برتا ہے، پہلے وہ کسی بھی انداز میں استعمال ہوتے رہے ہوں۔

نیر مسعود: اچھا، اسی سے عرفان صاحب یہ بھی مان لیتا چاہیے کہ اگر ایسا کوئی شاعر ہے جو لفظوں کو اپنے طور پر استعمال کر سکے تو زبان کا اس سے بڑا ماہر تو کوئی...

شمس الرحمن فاروقی: ... قطعی، بے شک۔

عرفان صدیقی: یقیناً وہ زبان کے بہت بڑے ماہر تھے، اس میں تو کوئی شک ہی نہیں۔ زبان سے ان کا بڑا اجتماعی رشتہ تھا، بلکہ کہیں کہیں تو بڑا باغیانہ رشتہ ہو جاتا ہے۔

نیر مسعود: اور اقبال کو بڑا شاعر ماننے کا سوال ہی نہیں جب تک ہم پہلے یہ نہ تسلیم کر لیں کہ وہ زبان کے بڑے ماہر تھے۔ اگر ہم ان کو سب سے بڑا شاعر مان رہے ہیں تو انہیں سب سے بڑا ماہر زبان بھی مان رہے ہیں۔

شمس الرحمن فاروقی: ہاں، ماننا پڑے گا۔

نیر مسعود: اور یہ حقیقت بھی تھی۔ ایک مثال بس، اس گفتگو کا وقت ختم ہو رہا ہے۔ فاروقی صاحب، وہ جرسائی کی زمین میں قہیدہ ہے...

شمس الرحمن فاروقی: ہاں۔

ما سکتا نہیں پہناے فطرت میں مرا سورا

اسی میں مصرع ہے

بھی شیخ حرم ہے جو چرا کر چھ کھاتا ہے

چرا کر چھ کھاتا، کسی اور شاعر کی جہت نہ پڑتی کہ اس شان کے قہیدے میں ایسا عامیانہ محاورہ استعمال کرے۔

شمس الرحمن فاروقی: اردو بھی کن چیزوں کے سلسلے میں۔

عرفان صدیقی: کن چیزوں کے سلسلے میں، واقعی ذرا سوچئے۔

شمس الرحمن فاروقی: کلیم یوزدو دلیق ابلیس و۔

عرفان صدیقی:۔۔ چادر زہرا۔

نیر مسعود: اس فعل کا کنٹیا پن اور پچھو پان ظاہر کرنے کے لیے ایسا ہی عامیاندہ اور چاہیے تھا۔

شمس الرحمن فاروقی: یہ تو میری کر سکتے تھے کہ

مت ان نمازیوں کو خانہ ساز دیں جانو

کہ ایک اینٹ کی خاطر یہ ڈھاتے ہیں گے میت

اسی نے کہا صاحب، پورا اس کے بعد پھر اقبال نے کہا اور کوئی نہیں کہہ سکتا۔

عرفان صدیقی: درست ہے۔ شکر ہے۔

## تیسری نشست

عرفان صدیقی: پہلی گفتگو کا سلسلہ اس پر ختم ہوا تھا کہ اقبال نے کس انداز میں پرانے شعری

الفاظ اور اصطلاحوں کو اپنے طور پر ایک نئی معنویت دی ہے اور تقریباً بالکل معنی بدل کے استعمال کیا

ہے۔ ایک شعر کے حوالے سے میں اس بات کو تھوڑا سا آگے بڑھانا چاہتا ہوں۔ یہ شعر خاص طور پر

اس لیے پڑھا رہا ہوں کہ اقبال کی تفہیم سے تعلق رکھنے والے دونوں مسئلے اس میں سامنے آتے ہیں۔

یعنی تاریخی اور مذہبی حوالے اور الفاظ کی نئی معنویت۔ شعر ہے ان کا۔

ترے ضمیر پہ جب تک نہ ہو نزول کتاب

کہہ کٹا ہے نہ راوی نہ صاحب کشاف

لنیک ہے، معلوم ہے کہ انہوں نے قرآن کی دو تفسیروں کا حوالہ دیا ہے۔ لیکن میں یہ عرض کر رہا ہوں

کہ یہاں اگر آپ ”کتاب“ کو صرف قرآن کے معنوں میں سمجھیں گے تو شاید پورا شعر مشکف نہیں

ہوگا۔ ترے ضمیر پہ جب تک نہ ہو نزول کتاب، ظاہر ہے کہ قرآن آپ پر نہیں اتر سکتا۔ لگتا ہے کہ اس

میں کچھ اور بات کہی گئی ہے۔ یہاں ”کتاب“ کا جو لفظ ہے وہ کسی وسیع تر معنویت کا حامل ہے اور

اس کی تلاش کی جانی چاہیے۔



نیر مسعود: اس پر، عرفان صاحب یاد آگیا۔ ایک بہت ذہین اور جوان عالم دین سے ایک مرتبہ گفتگو ہو رہی تھی۔ موضوع یہی نزول قرآن تھا۔ انھوں نے بہت عمدہ بات کہی کہ اکثر جب میں کلام پاک کی تلاوت کرتا ہوں تو مجھے یہ محسوس ہوتا ہے کہ میں دو کتابیں پڑھ رہا ہوں۔

شمس الرحمن فاروقی: واؤ!

نیر مسعود: ایک تو وہ جو آنحضرتؐ پر نازل ہوئی، اور ایک وہ جو خاص مجھ پر نازل ہو رہی ہے۔ تو یہ تاثر بلکہ یقیناً اقبال کا بھی تجربہ ہوگا۔ ان کے یہاں کتاب صرف قرآن نہیں بلکہ کچھ کتاب کائنات قسم کی چیز بھی ہے۔

شمس الرحمن فاروقی: ہاں۔ اس لیے کہ اس اصطلاح کو تو انھوں نے اور جگہ بھی برتا ہے۔

خدا تجھے کسی طوقاں سے آشنا کر دے

کہ میرے بحر کی موجوں میں اضطراب نہیں

تجھے کتاب سے ممکن نہیں فراغ کہ تو

کتاب خواں ہے مگر صاحب کتاب نہیں

جب میں نے اس کو پہلی بار پڑھا تو سوچا یہ کیا بات ہے؟ کتاب خواں ہے، مگر صاحب کتاب نہیں؟ صاحب کتاب تو ہم سب لوگ ہیں۔ تو جیسا کہ عرفان صاحب نے کہا کہ یہاں پر کتاب کی معنویت کو بدل کے دیکھنا ہوگا۔

نیر مسعود: جی ہاں۔ کہ ڈالے قلندر نے اسرار۔

شمس الرحمن فاروقی: ”... کتاب آفر“ بالکل۔ بحرِ تغیر کے لیے خاص کر ”الکتاب“ کہتا ہے۔ تو ظاہر بات ہے، اب اس طرح کے الفاظ چونکہ شاعری میں پہلے سے موجود تھے، پوری زبان ہی میں مستعمل ہیں، کتاب ہے، قلم ہے، لوح ہے۔ تو اگر پڑھنے والا ان کو غور سے نہ پڑھے اور ان پر نگاہ نہ رکھے گا تو ممکن ہے کہ وہ ان سے یوں ہی گزر جائے۔

عرفان صدیقی: یا یہ کہ گمراہ ہو جائے۔ اگر مروجہ معنوں میں لفظ کو سمجھ لیا تو مفہوم شعر تک رسائی تو درکنار، وہ بالکل دوسری سمت میں چلنا شروع کر دے گا۔

شمس الرحمن فاروقی: ہاں ہاں، یہ بھی ہو سکتا ہے اور ہمیں سے وہ بات نکلتی ہے جو کچھ کچھ میں آئی کہ جو ان کا مخاطب ہے، مثلاً مخاطب جو اللہ سے ہے، یا جو مخاطبِ تغیر سے ہے، اگر ہم یہ سمجھیں کہ یہ وہی مخاطب ہے جو عام طور پر دو شخصیتوں یا ہستیوں میں ہوتا ہے تو مشکل پڑ جائے گی۔ مثلاً

اگر کچ رو ہیں انہم آسماں میرا ہے، یا میرا

مجھے لگ رہا ہے کیوں ہو جہاں میرا ہے یا میرا

اب اس میں اگر ایک طرح کا چڑچاہن سمجھ لیا جائے کہ صاحب، دیکھئے یہ تو محض لڑکپن کا سا انداز ہے۔ اتنا ہی دیکھا جائے تو ظاہر ہے کہ ہم اس کی اصل معنویت سے محروم رہ جائیں گے۔ کیونکہ اقبال کے کلام کی ایک طرح سے بنیادی لے، یا ذریعہ لہر جیسا سوال ہیں کہ کائنات میں انسان کا کردار کیا ہے اور کائنات سے انسان کا رشتہ کیا ہے؟ اس کی ان کو بہت فکر ہے۔ اور وہ اس کے بارے میں بہت سوچتے ہیں اور بہت پوچھتے رہتے ہیں۔ خود سے بھی پوچھتے ہیں، اللہ سے بھی پوچھتے ہیں، تمام لوگوں سے پوچھتے ہیں، خود کائنات سے سوال کرتے ہیں، اور خانہ کیلی پار اتنا تجسس، اتنا سوال اور احتضار درد شاعری میں نظر آتا ہے کیونکہ پہلے زمانے میں تو گویا لوگوں کو ٹھیک ٹھیک معلوم ہی تھا کہ یعنی انسان کی کیا وقعت ہے، کائنات میں اس کی کیا حیثیت ہے اور اللہ کہاں پر ہے، اور کائنات کہاں پر ہے، اور ہم کہاں پر ہیں۔ ان اہم رشتوں کو بھی ایک طرح سے upset کرنا۔

عرفان صدیقی: ہاں جو roles پہلے defined تھے ان سب کو بدل دینا۔

شمس الرحمن فاروقی:.. یا ان کو کم سے کم question کرنا۔

نیر مسعود: اب دیکھئے یہ جو گفتگو اس وقت ہو رہی ہے اس کا تعلق اقبال کی شاعری کے موضوع اور مشغلات اور فلسفہ مضمنوں سے ہے، خاصاً ان کے فن یا شعری حرفت سے نہیں ہے۔ ایک دلچسپ، یا افسوس ناک بات کہہ لیجئے، فاروقی صاحب تو شاید مشتعل ہو جائیں۔ میرا خیال ہے عرفان صاحب، آپ سے گفتگو کی جائے۔ اقبال کی شاعرانہ حیثیت کے علاوہ ایک دانشورانہ، مدبرانہ اور سیاسی حیثیت بھی تھی اور ایک معمول تک بھی مانے جاتے ہیں۔ تو فاروقی... نہیں فاروقی صاحب سے بات نہیں کر رہا ہوں۔

عرفان صدیقی: کوئی مضائقہ نہیں، اس لیے کہ بات تو ان سے کی ہی جائے گی۔

نیر مسعود: ان کو نصر آئے گا، اور پھر۔

عرفان صدیقی: نہیں تو ان کو تھوڑا سا مشتعل کیا جائے گا۔

نیر مسعود: خاص طور پر ہندوستان کے فنکار اور ان میں فاروقی صاحب یقیناً شامل ہیں، اگر اقبال کے فنی حاسن پر گفتگو کو مرکوز رکھتے ہیں تو سمجھا جاتا ہے کہ گویا ایک منصوبے کے تحت ایسا کیا جا رہا ہے۔ اور اقبال کی جو اصل عظمت تھی، بھری عظمت، اس کو چھپانے کے لیے اس پر زور دیا جا رہا ہے کہ صاحب

وہ ”شاعر بہت اچھے تھے“، یہ جو فاروقی صاحب کہتے ہیں کہ ان کے موضوعات سے ہم کو مطلب نہیں ہے، اور فلسفی وہ بہت غیر معمولی قسم کے نہیں تھے اور ان سے بہتر فلسفی تو مثلاً رسل تھا، یہ سب ایک سازش ہے کہ اقبال کی جو اصل عظمت ہے اس کو چھپا کے بس یہ کہتے ہیں کہ وہ ”شاعر“ بہت عمدہ تھے۔ تو عمدہ شاعر تو ”داغ“ بھی تھے۔ اب اس پر غصہ ظاہر ہے آنا بھی چاہیے۔ اور یہ احتجاج گنج بھی نہیں ہے۔

عرفان صدیقی: درست ہے، غیر صاحب، یہ تو طے شدہ بات ہے کہ ہم اقبال کو اس لیے اہم سمجھ رہے ہیں کہ وہ شاعر تھے۔ اب اگر وہ شاعر تھے تو شاعر کی حیثیت سے اور شاعری کے وسیلے سے انھوں نے کن کن موضوعات کو برتا، فکر کی کون کون سی چیزیں ان کے یہاں ہیں...

شمس الرحمن فاروقی: اس پر بھی ہم بات کر رہے ہیں۔

عرفان صدیقی: جی ہاں، اس پر بھی ہم نے بات کی ہے، لیکن اگر وہ صرف فلسفی تھے، یا صرف دانشور تھے، یا صرف مفکر تھے تو میں سمجھتا ہوں کہ وہ ادب کے پڑھنے والوں کا بہت زیادہ concern نہیں رہتے۔

شمس الرحمن فاروقی: نہیں، زیادہ کیا، بالکل نہیں۔

عرفان صدیقی: وہ بہت کچھ تھے لیکن شاعر بھی تھے اور ہم شاعر اقبال ہی کو پڑھیں گے اور اس پر بات کریں گے۔

نیر مسعود: تو اب ہماری گفتگو ہی موضوع پر ہے یعنی اقبال بحیثیت مفکر۔ فاروقی صاحب نے کہیں یا تو لکھا ہے یا کسی تقریر میں کہا تھا، بہر حال لوگ اس پر بہت... تقریباً اچھل پڑے تھے کہ فاروقی صاحب یہ کیا کہہ رہے ہیں کہ اقبال کے یہاں ایہام اور رعایتِ لفظی بھی ہے۔ یہ تو اقبال کے دامن پر گویا ایک دھبہ لگایا جا رہا ہے۔ غیر، اب شاعری اور اپنے شعری اعتبار کے سلسلے میں اقبال کے وہ دو فارسی شعر ہیں جن کا پڑھنا گزیر ہوتا ہے۔ ایک تو یہ کہ۔

برہد حرف نہ گفتن کمال گویائی ست

حدیثِ ظلماتِ جزیرہ رمز و ایما نیست

یعنی بہترین نظم یا بہترین شاعری وہ ہے جس میں بات کو براہِ راست نہ کہا جائے۔ دوسرا شعر ہے۔

وقتِ برہد گفتن است، من بہ کنایہ گفت ام

خود تو کہو کہا برم ہم نفسان خام را

کہ یہ تو کھل کر اور واضحاً انداز میں بات کہنے کا وقت ہے، میں کتابوں میں بات کر رہا ہوں، پھر

بھلا بتاؤ میں اپنے ہم فکروں کی کیا ہدایت کر پاؤں گا۔ یعنی وہ تو ہدایت اور رہنمائی کے مقصد کو بھی شاعرانہ اختیار پر قربان کیے ہوئے ہیں۔ اور اس پہلو سے اقبال کا جائزہ نہ لینا تو واقعی۔

عرفان صدیقی: ایک علم سا ہوگا اقبال پر، تو اب شاعر اقبال کے مطالعے میں، فاروقی صاحب، ان کی غزلوں کو ہم دیکھتے ہیں کہ format کے اعتبار سے اپنی شکل اور ہیئت کے اعتبار سے وہ غزلیں ہیں بھی اور بعض حیثیتوں سے شاید نہیں بھی ہیں۔ یہ ایک خاصی تکنیکی بحث ہو جائے گی۔ لہذا تھوڑی دیر کے لیے یہ مانتے ہوئے کہ ”ہال جبریل“ میں جو چیزیں ہیں وہ بیشتر غزلیں ہیں، ہم دیکھتے ہیں کہ ان میں اقبال کا جو ڈکشن ہے وہ دوسرے شاعروں کی غزلوں سے بہت مختلف ہے۔ مشکل کے طور پر ایک شعر چڑھتا ہوں۔

یہ دیر کہیں کیا ہے، انار خس و خاشاک

مشکل ہے گذر اس میں ہے تارِ آفتابِ ناک

تو یہ تار وہ تار تو نہیں ہے جو کوئی پرانا عاشق کرتا تھا۔

شمس الرحمن فاروقی: بلکہ یہ وہ تار بھی نہیں جو ”لکھو“ اور ”جواب لکھو“ میں ہے۔

عرفان صدیقی: وہ بھی نہیں ہے۔ تو یہ لگتا ہے کہ اقبال نے ان فن پاروں میں جنہیں ہم اپنی سہولت کی خاطر غزل کہہ رہے ہیں، ڈکشن کا اور قریب خیال کا ایک بالکل ہی نیا انداز اختیار کیا ہے۔ اس سلسلے میں آپ کا کیا خیال ہے؟

شمس الرحمن فاروقی: مجھے ایک تو اس سلسلے میں آپ سے اختلاف کرتا ہے کہ ”ہال جبریل“ کی جن چیزوں پر نمبر چڑے ہوئے ہیں، ان کو آپ غزل کہہ رہے ہیں۔ غزل تو وہ نہیں ہیں۔ ان پر شاعر نے نمبر ڈالے ہیں اور نمبروں میں وہ بھی شامل ہے۔

ما سکتا نہیں پہناے فطرت میں مرا سودا

عرفان صدیقی: نہیں میں سب کو نہیں کہہ رہا ہوں۔

شمس الرحمن فاروقی: تو پھر اس میں تو کچھ پتا ہی نہیں ہے۔ جن چیزوں پر غزل کا عنوان ڈالا گیا ہے وہ تو ”ضرب کلیم“ میں ہیں اور وہ اس طرح کی چیزیں ہیں۔

دیا میں موتی اے موج ہے پاک

ساحل کی سوغات خار و خس و خاک

”ہال جبریل“ میں تمام نمبر لگے ہیں اور ان میں ایک نمبر ایسا ہے، پانچواں یا چھٹا جس میں

چار شعر کسی اور زمین (مستعار کا، ناپائیدار کا) اور ایک شعر، آخری کسی اور روایف قافیے (کھٹک لائزوال ہو، کٹک لائزوال ہو) میں ہے۔

عرفان صدیقی: وہ تو ظاہر ہے کہ غزل نہیں ہے، لیکن میں پوچھتا ہوں کہ... بہت دلچسپ بحث آپ نے پھیلائی ہے۔ آئیے اسے آگے بڑھائیں۔ مثلاً

اک دانش نورانی اک دانش برہانی

ہے دانش برہانی حیرت کی فراوانی

آپ نے پڑھا تھا۔ یہ کیا ہے۔ مطلع ہے، یا نہیں ہے؟

شمس الرحمن فاروقی: پتہ نہیں، میں نہیں کہہ سکتا کہ یہ کیا ہے۔

عرفان صدیقی: نہیں تو آپ اسے کیا کہیے گا؟

شمس الرحمن فاروقی: اس بکھر خاکی میں اک شے ہے سو وہ حیرتی

میرے لیے مشکل ہے اس شے کی تمہائی

اب یہ وہ شعر ہے کہ اس پر سر دھنیے آپ، آسمان چھو لیجئے۔ دیکھئے نہ ایک مطلع لگا دینے کی وجہ سے اسے غزل کہتا...

نہر مسعود: اسے قصیدہ بھی کہہ سکتے ہیں۔

عرفان صدیقی: نہیں میں نے اس لیے عرض کیا تھا کہ تکنیکی اعتبار سے ہم ان کو غزل کہنے پر اس لیے مجبور ہوتے ہیں کہ ان کا format غزل کا سا ہے۔

شمس الرحمن فاروقی: قصیدے کا format کیوں نہیں مانتے ہیں اس کو آپ۔

ہو نقش اگر پاگل، نحرار سے کیا حاصل

کیا تجھ کو خوش آتی ہے آدم کی یہ ازلانی

بالکل قصیدے کا format ہے۔

عرفان صدیقی: نہیں، قصیدے کا format تو... اچھا تو مجھے یہ بتائیے۔

وہ حرف راز کہ مجھ کو سکھا گیا ہے جنوں

خدا مجھے لمس جبریل دے تو کہوں

تو صاحب اس میں "قصیدہ" کہاں آپ کو ملے گی؟

شمس الرحمن فاروقی: یہی تو مشکل ہے کہ اب...  
عرفان صدیقی: یہی میں عرض کر رہا ہوں۔

شمس الرحمن فاروقی: میں بھی یہی عرض کر رہا ہوں۔ کہ اقبال شاید یہ بتانا چاہتے ہیں کہ دیکھو یہ قصیدے اور غزل دونوں سے باہر...

عرفان صدیقی: ... کوئی چیز ہے۔ لیکن فی الحال ہم ان کو غزل کہہ لیتے ہیں۔ اب سوال یہ ہے کہ ان فن پاروں کے فکشن اور تخیل خیال کے لحاظ سے آپ ان کی معنویت کو کس طرح دیکھتے ہیں، اور ان اشعار کی تفہیم کو غزلوں کی تفہیم سے کس طرح مختلف پاتے ہیں؟

نہر مسعود: ایک سوال میں بھی اس میں جوڑ دوں۔ فاروقی صاحب، اقبال کا کلام اپنے آہنگ کی وجہ سے فوراً پہچان میں آتا ہے، لیکن اس آہنگ کو بیان کس طرح کیا جائے؟

شمس الرحمن فاروقی: پہلے میرا خیال ہے، پہلی بات کو لیتے ہیں۔ میرا خیال ہے جس ہمارے لوگوں نے غزلوں والے کلام کو غزل کہا وہ یہ ہے کہ اس میں معنی سے زیادہ کیفیت کی فراوانی ہے اور اس کے معنی بیان کرنا مشکل بھی ہے اس لیے کہ اس میں فکر کا وہ غلبہ نہیں ہے جیسا ہم اقبال کے ساتھ وابستہ کرتے ہیں، اور یقیناً یہ ایک اور طرح کا کلام ہے۔

محبت کی رکھیں نہ ترکی نہ تازی

شہید محبت نہ کافر نہ غازی

یہ جو ہر اگر کار فرما نہیں ہے

تو ہیں علم و حکمت نقطہ شیشہ بازی

ان میں اس قدر... اس کو سرسستی کہیے، سرشاری کہیے، جو بھی کہیے، لیکن ایک ایسی کیفیت کی فراوانی ہے کہ شعر بہر حال آپ کو متاثر کرتے ہیں۔ اگر یہ کہیے کہ ان میں مثلاً قصیدے کا وہ رنگ ہے جو منوچہری کے چھوٹی بکر والے قصیدوں...

نہر مسعود: ہاں۔

سلام علی دارام الکواضب

شمس الرحمن فاروقی: ... اس قسم کے کلام سے مقابلہ کیجئے، تو بات اس لیے نہیں بنتی کہ

سلام علی دارام الکواضب

قسم کے جو چھوٹی بکر والے قصیدے ہیں، ان میں تغزل تو بہت ہے، لیکن ان میں آہنگ کا وہ

سبک پین نہیں ہے جو اقبال کے یہاں ہے کہ...

نہر مسعود: ... لفظ بہتے چلے جا رہے ہیں۔

شمس الرحمن فاروقی: جی ہاں اور یہ جو نئی نسل کے لوگ اقبال کو بہت زیادہ پسند نہیں کرتے، اگر ان سے کہا جائے کہ اس کو غزل یا قصیدہ یا نظم سمجھ کر نہ پڑھو، بس کلام سمجھ کر پڑھو تو وہ لوگ زیادہ متاثر ہوں گے، کیونکہ وہ توقعات جو ہمیں عام غزل، داغ بلکہ غالب کی بھی غزل سے ہیں وہ اس کلام سے پوری نہیں ہوتیں اور اس میں معنی بیان کرنے کے وہ مراحل نہیں ہیں جو مثلاً ”خضر راہ“ میں یا دوسری مشکل نظموں میں ہم دیکھتے ہیں، بلکہ ان کی جگہ پر ایک سرمستی ہے۔ اب رہ گیا یہ سوال کہ کیا یہ سرمستی اور سرمستی کی سی کیفیت اور جگہ نہیں ہے؟ تو اس کا جواب میں یہ دینا چاہتا ہوں کہ ہے بھی اور نہیں بھی ہے۔ اس لیے کہ اور جگہوں پر معنی بھی کثرت سے ہیں اور یہاں معنی کم ہیں۔ مثلاً سرداس مسعود پر جو نظم انھوں نے لکھی تھی، اس کو پڑھیے آپ۔ پہلا بند جو ہے وہ تو مرثیہ ہے گویا، سرداس مسعود کے بارے میں۔ دوسرے میں بہت گہری رنگ ہے، مگر آجنگ دونوں میں بہت سی ضمیرا ہوا اور گھیسر ہے۔ تو اقبال کے یہاں آجنگ کا تنوع اس طرح ہے، کہ کہیں معنی کی کثرت ہے، پھر بھی آجنگ بہت پر شکوہ ہے بعض جگہ معنی کی کثرت نہیں ہے لیکن آجنگ میں روانی پھر بھی ہے اور جو یہ بچھا جائے کہ ایسا کیوں ہے، تو صاحب اس کا جواب میرے پاس نہیں ہے۔

عرفان صدیقی: اس کا جواب، فاروقی صاحب، میرے خیال میں کسی کے پاس نہیں ہے، جیسے اس کا جواب کسی کے پاس نہیں ہے کہ وہ فن پارے کیا ہیں؟ انھیں قصیدہ نہیں کہہ سکتے، غزل نہیں کہہ سکتے، لیکن ان میں آجنگ کی فراوانی ہے اور یہ decode کرنا بہت مشکل ہے کہ وہ فراوانی کثرت مفہوم کی بنا پر ہے یا الفاظ کے نئے پن کی بنا پر ہے، یا خود الفاظ کے اپنے آجنگ کی بنا پر ہے۔

نہر مسعود: اس کی بہت اچھی مثال ”ساقی نامہ“ ہے۔ روانی اور تسلسل بھی ہے، فکر اور کثرت معنی بھی ہے اور الفاظ کی غنایت بھی ہے۔ لیکن یہ وہ مسئلہ ہے جو ہم لوگوں کو حل کرنا بھی نہیں ہے کہ یہ آجنگ کس طرح پیدا ہوتا ہے۔ رہ گیا یہ طریقہ کہ ایک لفظ کو، جیسے کسی نے کہا بھی ہے کہ

نیکر کا غرام بھی سکوں ہے

والی نظم میں کچھ حرفوں...

شمس الرحمن فاروقی: ارے وہ کہاں، ”ہر یا کے گوش، کہسار کے سبز پاش...“ شش اور دو...

عرفان صدیقی: بس اس آجنگ سے ہم لطف اندوز بھی ہوں۔ اگر اتنا ہو جائے تو میں سمجھتا ہوں

تفہیم کا ہمارا ایک مرحلہ سر ہو جائے گا۔

شمس الرحمن فاروقی: ہاں، بس۔

نیر مسعود: بس، اتنا کافی ہے۔

عرفان صدیقی: بہت بہت شکریہ۔



## اقبال کے حق میں ردِ عمل

ایک دن شیخ محمد اقبال نے مجھ سے کہا کہ ان کا اردو معلم ہو گیا ہے کہ وہ شاعری کو ترک کر دیں۔ میں نے ان سے کہا کہ۔۔۔ ان کے کلام میں وہ تاثیر ہے جس سے ممکن ہے کہ ہماری درمیانہ قوم اور ہمارے کم نصیب ملک کے امراض کا علاج ہو سکے اس لیے ایسی طبیعت خداداد طاقت کو بیکار کرنا درست نہ ہوگا۔ میں سمجھتا ہوں کہ ملی دنیا کی خوش قسمتی تھی کہ آرنلڈ صاحب نے مجھ سے اتفاق رائے کیا اور فیصلہ بھی ہوا کہ اقبال کے لیے شاعری چھوڑنا چاہئیں اور جو وقت وہ اس شغل کی نذر کرتے ہیں وہ ان کے لیے بھی مفید ہے اور ان کے ملک و قوم کے لیے بھی مفید ہے۔

یہ دعوے سے کہا جاسکتا ہے کہ اردو میں آج تک کوئی ایسی کتاب اشعار کی موجود نہیں ہے، جس میں خیالات کی پرفراوانی ہو اور اس قدر مطالب و معانی یک جا ہوں۔۔۔ شیخ محمد اقبال، دیوانہ، ”ہنگ“ (۱۹۳۳)۔

شاعری میں لڑکچہ بعینیت لڑکچہ کے بھی ہر مطلع نظر نہیں رہا کہ ان کی ہار کیوں کی طرف توجہ کرنے کے لیے وقت نہیں، مقصود صرف یہ کہ خیالات میں انتخاب پیدا ہو اور بس۔۔۔ (اقبال کے ایک عدا کا اقتباس)

اقبال اردو کے بد نصیب شعرا میں سرفہرست ہیں۔ زندگی میں ان کی پرستش ہوئی۔ موت نے اس پرستش کی شدت میں اضافہ کیا، انھیں ایک پورے سیاسی نظریے کا بانی اور ایک ملک کا معنوی خالق کہا گیا۔ وہ بحکیم الامت اور ترجمان حقیقت اور شاعر مشرق کہلائے۔ وہ فلسفی، مومن، مجاہد، ولی کامل اور مرد خود آگاہ کے القاب سے ملبہ ہوئے۔ ترقی پسند فکروں نے اول اول ان سے خوف کھایا لیکن سیاسی حالات بدل جانے کے بعد وطن ان کو انقلابی، قوم پرست، ہندوستانی وطنیت اور انسانی برادری کا پیغمبر دریافت کیا۔ فارسی شاعری کی بنا پر ان کی شہرت اور عظمت چار دہائیوں کے عالم میں

بجلی ("اسی ویلے سے یورپ اور امریکہ والوں کو ہمارے ایسے قابل قدر مصنف کا حال معلوم ہوا" شیخ عبدالقادر)۔ اہل ایران نے ان کا کلیات فارسی بڑے اہتمام سے "کلیات مولانا اقبال لاہوری" کے عنوان سے چھاپا۔ یہ سب ہوا۔ لیکن انھیں شاعر کسی نے نہ مانا۔ ایرانی قوتخیریوں ہی بددماغ اور مغرور مشہور ہیں، وہ اقبال کی فارسی کو فارسی کیا مانتے، جب انھیں صاحب اور طالب اور حکیم اور عرفی ہی مشتبہ معلوم ہوتے ہیں۔ لیکن ہمارے اردو کے "اہل زبان" بھی جو حامیانہ غزل گوئی کے بہانے شاعری میں یہاں حتیٰ کا تماشا دکھاتے ہیں اقبال کو "اہل زبان" ماننے سے گریز کرتے رہے اور اب بھی ان کے منکر ہیں۔

اردو فارسی اور بعض دوسری زبانوں میں یہ طریقہ عرصہ سے رائج ہے کہ الفاظ کے معنی، تلفظ اور تذکیر و تانیث وغیرہ کا تعین کرنے کے لیے بڑے یا اونچے شعرا کے کلام سے بھی استفادہ کرتے ہیں۔ فرق یہ ہے کہ انگریزی اور فارسی والے یہ نہیں پوچھتے کہ جس شاعر سے وہ استفادہ کر رہے ہیں وہ کہ تحریر یا شیراز کا رہنے والا تھا کہ تم کا کہ لیور پول کا۔ وہ صرف یہ دیکھتے ہیں کہ شاعر کا مرتبہ شاعر (یعنی زبان کو خلافتانہ طور پر استعمال کرنے والے) کی حیثیت سے مسلم ہونا چاہیے۔ ایران والے یوں تو تھوڑا تعصب برتتے ہیں کہ ہندوستانی فارسی گوہوں کو مستند نہیں مانتے لیکن خود ایران کے شعرا کے باہن وہ کوئی فرق نہیں کرتے۔ مولانا بے روم ان کے لیے اتنے ہی مستند ہیں جتنے سہری شیراز۔ لیکن ہمارے یہاں عالم یہ ہے کہ صرف اسی شاعر کو مستند مانیں گے جو "اہل زبان" ہو۔ شاعر وہ چاہے کتنا ہی معنوی کیوں نہ ہو، لیکن اگر وہ نام نہاد اہل زبان ہے تو مستند ہے اس کا فرمایا ہوا۔ دوسری شرط (اگرچہ اس کو وضاحت سے بیان نہیں کیا جاتا) یہ ہے کہ شاعر کس کا شاگرد تھا۔ اگر بے چارہ کسی کا شاگرد نہیں یا کسی "اہل زبان" یا "مستند" استاد کا حلقہ گوش نہیں تو چاہے وہ بکا نہ جتنا صحیح اور محتاط شاعر کیوں نہ ہو مستند نہیں رہے گا۔

"اہل زبان" شاعر کے اس پتھر میں پڑنے کی وجہ سے لغت نویسوں سے بھی افلاط سرزد ہوئے ہیں۔ لیکن پھر بھی رسم اپنی جگہ قائم ہے۔ کبھی کبھی ایسا ہی ہوا ہے (جیسا کہ رشید حسن خاں نے اپنے ایک مضمون میں دکھایا ہے) کہ کسی "اہل زبان" کا شعر غلط پڑھ لینے کی وجہ سے لغت نویسوں نے بعض الفاظ میں غلط فہمی رائج کر دی ہے۔ مثلاً وہ کہتے ہیں کہ آفاق بخاری نے اپنی "مبین اشعرا" میں حلیم کے ایک شعر کی بنیاد پر لفظ "ایجاد" کو مونث بھی قرار دیا ہے حالانکہ حلیم کے اصل شعر میں "ایجاد" مذکر ہی ظم ہوا ہے۔ صاحب "مبین اشعرا" نے شعر غلط پڑھا، یا سنا۔ لیکن چونکہ "اہل زبان" کا ہوا سر پر تھا اس لیے فوراً حلیم کی سند کو حلیم کر لیا کہ "ایجاد" مونث بھی ہے۔ اسی طرح

”گلزارِ نسیم“ کا ایک شعر لفظ چڑھ لینے کی وجہ سے صاحب ”فرہنگِ آصفیہ“ نے لفظ ”ساؤ“ کو مومنٹ بھی درج کیا اور پھر اسی شعر کے حوالے سے صاحب ”نور اللغات“ اور دوسرے لغت نویسوں نے بھی اس لفظ کو مختلف فیہ قرار دیا۔ اگر کسی غیر اہل زبان لیکن بڑے شاعر کے یہاں ایسی مثال ملتی تو یہی مولوی صاحبان اسے لفظ قرار دینے میں ہرگز تامل نہ کرتے اور اس بات کا قطعاً خیال نہ کرتے کہ بڑا شاعر ہے اس پر تو اتنا اعتماد کرنا ہی چاہیے کہ اگر اس نے کسی لفظ کو مذکر یا مؤنث باعدا ح ہے تو اس کے لیے کوئی وجہ، کوئی دلیل، کوئی سند تو ہوگی اور نہ بھی ہو تو نہ کسی۔ اگر کسی پوچ لیکن نام نہاد ”اہل زبان“ شاعری دلیل لاکر آپ کسی لفظ کو مختلف فیہ قرار دے سکتے ہیں تو کسی ”غیر اہل زبان“ لیکن اچھے شاعری دلیل اسے مختلف فیہ سمجھنے کے لیے کافی کیوں نہیں؟

لیکن ایسا بھی ہوا نہیں۔ اقبال کا کلمہ چڑھنے والی قوم نے ان کو نسیم بھرت پوری، شوق نیوی اور جلیل ماسک پوری کے برابر بھی مستحق نہ مانا۔ اقبال کو ترجمانِ حقیقت، لسانِ القوم، حکیم الامت، شاعر مشرق، فلسفہ طرازِ خودی، معمارِ پاکستان، ہندوستانی قومیت کا مخیر، انقلاب کی روح، فلسفہ اور علم کا نمبر سب کچھ کہہ دیا گیا لیکن انہیں شاعر نہ تسلیم کیا گیا۔ آج بھی یہ عالم ہے کہ اگر میں آپ سے کسی لفظ کے بارے میں سند مانگوں تو آپ وضوح و خاطر کر کسی بھول کھنڈی یا بھول دہلی کا شعر نکال لائیں گے۔ لیکن فیصل، راشد، میراجی اور ظفر اقبال کیا، شاعر مشرق حکیم الامت، ترجمانِ حقیقت علامہ ذاکر سر محمد اقبال رحمۃ اللہ علیہ کا شعر پیش کرنے کا تصور آپ کے خواب و خیال میں بھی نہ آئے گا۔ چنانچہ تاجور نجیب آبادی نے بڑے مرتبہ نہ اعزاز میں لیکن ساتھ آزاد کو تلقین کی کہ اقبال بڑے شاعر ضرور ہیں لیکن زبان و بیان کے باب میں مستحق نہیں۔ کیونکہ ان کے یہاں کئی غلطاط ملتے ہیں۔ غلط انھوں نے ”خار“ کو مومنٹ باعدا ح ہے۔

مدت سے ہے آوارہ افلاک مرا فکر کروے تو اسے چاند کی چادروں میں نظر بند

اگرچہ زبان کو اعتماد کا درجہ بڑے شاعر ہی سے ملتا ہے۔ لیکن کیا علم ہے کہ ایک امیر اللہ تسلیم کی غلط مثال کی بنا پر لفظ ”ایجاد“ تو مختلف مان لیا جائے۔ لیکن ان سے ہزار درجہ بڑے شاعر اقبال نے اگر ”خار“ کو مومنٹ لکھا تو انہیں غلط ٹھہرایا جائے اور ان کے ساتھ اتنی بھی مروت نہ برتی جائے کہ ان کے استعمال کی بنا پر ”خار“ کو مختلف فیہ تسلیم کر لیا جائے۔ اقبال کی شاعر مشرقیت اور حکیم الامتیت کس کام کی جب شاعر (یعنی زبان کو غلطاً نہ طور پر استعمال کرنے والے فنکار) کی حیثیت سے ان کا اتنا بھی مقام نہ ہو، جتنا امیر اللہ تسلیم کا ہے؟ غلطاط کس کے کام میں نہیں ہیں؟ میر انیس، میر درد، ناسخ، مومن، داغ، ان سب کے یہاں مذکر، مؤنث، محاورہ، مختلف اور معنی کی غلطیاں ملتی ہیں۔

یعنی ان کے یہاں وہ صورت کبھی کبھی نظر آتی ہے جسے ہم ”مروج زبان سے انحراف“ کہہ سکتے ہیں۔ لیکن اس کے باوجود وہ مستند ٹھہریں اور بھارا اقبال جو انہیں دیر سے کم ورجہ شاعر ہرگز نہیں، صرف اس لیے پایۂ اعتبار سے ساقط ہو کہ اس کے یہاں زبان کی دو چار لغزشیں نظر آتی ہیں؟ یہ محض تعصب نہیں بلکہ شعر اور شعری زبان کے تقاضے سے بے خبری اور اس بنیادی حقیقت کا انکار ہے کہ زبان، شاعر کے استعمال سے اعتبار پاتی ہے نہ کہ شاعر کو زبان کے مروج استعمال کی بنا پر مستحکم کہا جاتا ہے۔

مرصع ہوا ڈاکٹر عبدالستار صدیقی نے مثالوں اور دلائل سے ثابت کیا تھا کہ مروج اور کتابی معیاروں کی روشنی میں حافظ کا کلام انقلاب کی پوٹ ہے، تو پھر کیا ہوا؟ کیا اہل ایمان یا اہل ہند نے حافظ کو مسلم اشیوت ماننے سے انکار کر دیا؟ ہوا صرف یہ کہ کتابوں میں جو بھی لکھا ہو، لیکن حافظ نے جو کہا اسے ایک زمانہ گنجی مانتا ہے۔ یہ بات درست کہ غلطی چاہے جس سے سرزد ہو، غلطی ہی رہتی ہے۔ لیکن زبان میں غلطی کی تفریق کرنے کے لیے شعرا کے استعمالات سے استصواب کیے بغیر چارہ نہیں۔ اس لیے ان کی سیدہ غلطی کو کبھی محض غلطی کہہ کر چھٹکارا نہیں حاصل کیا جاسکتا بلکہ بعض اوقات تو شاعر کی نام نہاد غلطی ہی گنجی زبان ہوتی ہے۔ کیوں کہ شاعر زبان کے ساتھ ایک ذمہ اور متحرک رشتہ رکھتا ہے۔ یہ ایسا رشتہ ہے جس کی مضبوطی کا معیار ہی یہ ہے کہ شاعر کی قوت اظہار یعنی زبان کو تخلیقی سطح پر ذمہ کرنے کی قوت کس درجہ کی ہے؟ (یہ بات صاف ہے کہ یہ قوت بڑے شاعر میں زیادہ ہوتی ہے، گنجی لیکن چھوٹے شاعر میں کم۔ کیوں کہ چھوٹے شاعر کی دھڑن میں وہ امکانات ہوتے ہی نہیں جو زبان میں پوشیدہ رہتے ہیں۔ اگر دلیل کی ضرورت ہو تو اقبال کی کسی معمولی نظم کے سامنے حنیف جالندھری کی وہ نظم رکھ کر دیکھئے جو اقبال کے بارے میں ہے اور یوں شروع ہوتی ہے ع وہ مفکر جس کی یہ تصویر ہے اقبال ہے)

زبان کے ساتھ ذمہ اور متحرک رشتہ رکھنے کی وجہ سے اچھا شاعر ان الفاظ تک از خود پہنچ جاتا ہے جنہیں زبان قبول کر چکی ہوتی ہے لیکن کتابوں میں بند رہنے والے ”اہل زبان“ اساتذہ کو جن کی خبر نہیں ہوتی۔ آل احمد سرور نے مجھ سے بیان کیا ہے کہ عرصہ ہوا جب سراج لکھنوی ذمہ تھے، ان کے سامنے یہ بحث ہونے لگی کہ ”آویزش“ بمعنی conflict غلط ہے کہ گنجی؟ سرور صاحب نے کہا گنجی ہے اور اقبال کا شعر پڑھ لیں۔

تا کہا آویزش دین و وطن جو ہر جاں پر مقدم ہے جان

سراج صاحب نے کہا ہم اقبال کو نہیں مانتے۔ کسی ”مستند“ شاعر کا شعر دیکھتے تو مانیں۔ ظاہر ہے کہ سرور صاحب کے لیے ہنس کر چپ ہو جانے کے سوا چارہ نہ تھا۔ آویزش بمعنی conflict اردو میں

عمر سے دراز سے مستقل ہے اور شاعری کی زبان کا خود کار اصول یہ ہے کہ زبان جس لفظ کو قبول کر لے اسے شاعر بھی قبول کر لیتا ہے۔ اکثر یہ بھی ہوتا ہے (جیسا کہ ملن، چلیپیئر، جانف، روی وغیرہ کا معاملہ تھا) کہ شاعر جس لفظ کو قبول کر لے زبان بھی اسے قبول کر لیتی ہے۔

اقبال کو غیر شاعر، یا اول آنر قلمی اور سچ میں شاعر، ماننا ہماری تنقید کا المیہ ہے۔ اس کی تاریخ سر مہد القادر کے دیباچے سے شروع ہوتی ہے جس کے اقتباسات میں نے شروع میں نقل کیے ہیں۔ پہلی اصناف میں بھی پڑنے کی وجہ سے صرف عمارت، میز می بنی بلکہ لوگوں نے یہ بھی یقین کرنا شروع کر دیا کہ عمارت کی میز اس کی سیدہ ہے۔ سلیم اختر نے اپنی کتاب ”اقبال کا نفسیاتی مطالعہ“ میں (جو خود اسی میز می عمارت کی ایک میز می اصناف ہے) اقبال پر لکھے گئے اولین مضامین کی جو لہرست درج کی ہے اس کا مطالعہ مہرت انگیز ہے اور اقبال کے ایسے کا زندہ ثبوت فراہم کرتا ہے۔ بعض عنوانات آپ بھی ملاحظہ کریں:

ذکیہ احمد: ہمارا قوی شاعر، اقبال (۱۹۳۲)

کفایت علی: اقبال، وطنیت، بین اسلامزم اور سیاسی تحریک (۱۹۳۴)

سید مہد القادر: اقبال اور سیاسیات (قبل ۱۹۳۸)

یوسف حسین خاں: اقبال کا تصور حیات (قبل ۱۹۳۸)

رضی الدین صدیقی: اقبال کا پیام حیات (قبل ۱۹۳۸)

چراغ حسن حسرت: اقبال کا فلسفہ سخت کوشی (قبل ۱۹۳۸)

ادیب اسے آبادی: علامہ اقبال اور فلسفہ تصوف (قبل ۱۹۳۸)

سلیم اختر صاحب بظہیں بجاتے ہوئے کہتے ہیں: ”اقبالیات کے دور اول کا جائزہ لینے پر مشدد کر دینے والی حقیقت آفکار ہوتی ہے کہ آج یعنی اقبالیات کے تیسرے دور میں جو موضوعات مرغوب عام ہیں وہی دور اول میں بھی پسندیدہ تھے۔“ یہ حقیقت مشدد کر دینے والی تو ہے لیکن اس وجہ سے کہ اقبال پر علم کا جو سلسلہ ان کی زندگی میں شروع ہوا وہ آج بھی اسی زور شور سے جاری ہے۔

قلبی اقبال (اگر اس طرح کی کوئی چیز واقعی موجود ہے) کو شاعر اقبال پر ترجیح دینے کا فائدہ نام نہاد اہل زبان حضرات کو بھی پہنچا۔ انھوں نے اقبال کے کلام میں ”غلطیاں“ نکال نکال کر ان کا فحش و ریا پیشنا شروع کر دیا اور تنبیہ یہ نکلا کہ اقبال واقعی بہت بڑے مصلح قوم وغیرہ ہیں لیکن شاعری ان کے بس کا رنگ نہیں۔ اقبال اور ان کے مداحوں نے تو پہلے داغ کی شاکر دی اور عروض و بیان میں اپنی محسن کا ذکر کر کے یہ دکھانا چاہا کہ وہ شاعری کے بارے میں سمجیدہ ہیں۔ خود اقبال نے

اپنے کلام پر اعتراضات کے جواب بھی لکھے۔ لیکن جب اہل زمانہ حضرات کی پلغار میں مخلیف نہ ہوتی تو انھوں نے یہ کہنا شروع کر دیا کہ میں شاعر و اہل نہیں ہوں اور کیا عجب کہ اگلی نسل میں مجھے شاعر نہ سمجھیں۔ لیکن تاجہ آزاد نے تفصیل سے بیان کیا ہے کہ شاعر نہ ہونے کے دعوے کے باوجود اقبال اپنے کلام پر کتنی محنت کرتے تھے۔ انھوں نے اپنا بہت سارا کلام تلف کر دیا۔ بہت سی نظمیں سے کئی کئی بند یا اشعار حذف کر دیے۔ مصرعے بدل دیے۔ آل احمد سرور نے اقبال کے ایک خط کا حوالہ دیا ہے جو انھوں نے سید سلیمان ندوی کو لکھا تھا کہ انھوں نے ”مختصر راہ“ سے کئی بند نکال دیے ہیں اور اب وہ شاید کسی اور نظم کا حصہ بن جائیں۔ آل احمد سرور کا خیال ہے کہ حذف شدہ اشعار غالباً ”ابلیس کی مجلس شوریٰ“ میں شامل ہیں۔ ان دلائل سے ظاہر ہے کہ اقبال شاعری کے بارے میں وہی رویہ رکھتے تھے جو کسی بھی ہوش مند اور بڑے فن کار کا ہونا چاہیے۔ لیکن انھوں نے حریفوں کی خمد گیری کا دفاع کرنے کے لیے یہ الزام گڑھ لیا کہ شاعری بحیثیت فن برا میدان نہیں۔ گویا انھوں نے بدم خود وہ شاعر ہی نہ رکھی، جس پر حریفوں کا آشیا نہ تھا ورنہ اس کی کیا وجہ ہے کہ وہی اقبال جو ۱۹۱۸ میں سید سلیمان ندوی کو لکھتے ہیں کہ ”اگر آپ نے غلط الفاظ و محاورات نوٹ کر رکھے ہوں تو مہربانی کر کے مجھے ان سے آگاہ کیجیے کہ دوسرے اعلیٰ میں ان کی اصلاح ہو جائے“ اور ۱۹۱۹ میں لکھتے ہیں: ”کلام کا بہت سا حصہ نظر دہانی کا محتاج ہے۔“ ۱۹۲۶ میں شوکت حسین کو مطلع کرتے ہیں کہ ”میرے کلام میں شعریت ایک ثانوی حیثیت رکھتی ہے اور میری ہرگز یہ خواہش نہیں کہ اس زمانے کے شعرا میں میرا شمار ہو۔“ معاملہ بالکل صاف ہے۔ عبدالقادر نے اپنے دیباچے میں لکھا ہے کہ اقبال کو ”ہلال“ کی اشاعت میں پس و پیش تھا (بات ۱۹۰۱ کی ہے) کیوں کہ انھیں خیال تھا کہ ”اس میں کچھ خامیاں ہیں۔“ عبدالقادر نے یہ بھی لکھا ہے کہ جب اقبال کا کلام (یہ ۱۹۰۵ء سے پہلے کی بات ہے) مقبول ہوتا شروع ہوا تو ان کے پاس فرمائشیں بکثرت آنے لگیں۔ ان کی طبیعت بھی ان دنوں آدھ پر تھی اور ”ایک ایک نشست میں بے شمار شعر ہو جاتے تھے۔ ان کے دوست اور طالب علم جو پاس ہوتے وہ اپنی دھن میں کہتے جاتے۔۔۔ موزوں الفاظ کا ایک دریا بہتا یا چشمہ اُبلتا معلوم ہوتا تھا۔“ ظاہر ہے یہ ”بے شمار شعر“ اقبال کی کلیات میں سب کے سب شامل نہیں ہیں لیکن ان حکایتوں نے اقبال کے کلام کی ”الہامی“ اور ”الوہی“ روایت کو استحکام دینے میں بڑا کام کیا۔ یہ بھی کہہ دیا گیا کہ اقبال پر آمد اس زور کی ہوتی تھی کہ ان کی شعر گوئی کے وقت دو دو شخص بہ یک وقت اشعار لکھتے جاتے۔ لیکن پھر بھی ان کا قلم اقبال کی موزونیت کا ساتھ نہ دے پاتا تھا۔ اس سے نتیجہ یہ نکلا گیا کہ ظاہر ہے کہ ایسے شخص کو شاعری کی ہار کیوں سے کیا واسطہ وہ تو ایک الہامی آدمی تھا۔

شاعری اس کے لیے اظہار خیال کا بھانڈہ تھی اور بس۔ معلوم نہیں ان اشعار کو لکھنے پر کون متعین ہوتا تھا جو لاہور میں نہیں لکھے گئے۔ اقبال نے بھی اس افسانے کو شہرت دی۔ انھوں نے مہاراجا کشن پرشاد کو لکھا کہ ”اسرار خردی“ انھوں نے خود نہیں لکھی بلکہ انھیں اس شغوی کو لکھنے کی ”ہدایت“ ہوئی تھی۔

اقبال کی موت کے ساتھ ہی ساتھ ترقی پسند تحریک کا دور دورا شروع ہوا شروع میں ترقی پسند نقادوں نے اقبال کو مطہون و مردود قرار دیا۔ کیوں کہ وہ خود کو ان کے قلمی سے متعلق نہ کر سکے تھے۔ یہاں بھی اصل بات وہی تھی کہ اقبال کی شاعری کو پس پشت ڈال کر ان کے ”پیغام“ اور ”قلمی“ اور ”تصورات“ کو پرکھنے کی ذہن میں ان کا مطالعہ شاعری حیثیت سے نہیں بلکہ غیر شاعری حیثیت سے کیا گیا۔ ہم لوگ ترقی پسندوں کو بلاوجہ بدنام کرتے ہیں کہ انھوں نے ادب پر غیر ادبی معیار مسلط کرنا چاہے۔ اقبال کی حد تک تو یہ نیک کام خود اقبال کے مستحقین اور پرستاروں کے ہاتھوں انجام پا چکا تھا۔ ۱۹۳۲ میں ہسٹ حسین خاں نے بزم خود و روح اقبال نچو ذکر کے ملک و قوم کی خدمت میں پیش کر دی۔ طبع ازل کے دیباچے میں انھوں نے لکھا کہ وہ اقبال کے خیالات کو مطالعہ کی سہولت کے بغیر آرٹ، تھن اور مذہب کے عنوانات کے تحت تقسیم کرتے ہیں۔ اس کتاب کے پانچویں ایڈیشن میں کتاب سلفہ گیارہ سے شروع ہوتی ہے۔ ”آرٹ“ والا حصہ (خدا معلوم یہ انگریزی لفظ کیوں استعمال کیا گیا) صفحہ ۱۱۶ پر ختم ہوتا ہے ۱۰۶ صفحے، صفحہ ۱۲۰ سے ۳۲۳ تک (یعنی ۳۰۵ صفحے) ”فلسفہ تھن“ اور مذہبی اور مابعد الطبعی تصورات پر صرف کیے گئے ہیں۔ یعنی وہ نام نہاد ”آرٹ“ جس نے اقبال کو اقبال بنایا۔ کتاب کے بمشکل چوتھائی حصے میں طویل خیال کرشمہ کر دیا گیا ہے اور ان صفحات میں بھی جس پایے کی تنقید ہے اس کی بعض مثالیں ملاحظہ ہوں:

چوں کہ آرٹ زندگی سے علاحدہ کوئی قدر کی چیز نہیں اس لیے آرٹ کے لیے ضروری ہے کہ وہ زندگی کا دور سے کشا کرنے پر آمنا نہ کرے بلکہ اس کی دوا و صوب میں خود بھی شریک ہو۔

یعنی کرکھری کھا اڈل روٹی خوشی سے پھول جا۔ اور نیچے:

(شاعر) اپنے جوش تخلیق کو حساب اور سوزوں الفاظ کی خواہ سے سدا دل اور ہموار کر کے پیش کرتا ہے۔ اس کی سوز و آہ اس میں کوئی کورسہ باقی نہیں چھوڑتی۔ اس طرح جذبہ ترنم کی رتیں قہار جب حق کرتا ہے۔ تخلیق کی حالت خلعت بھان اور بے چینی کی حالت ہوتی ہے۔

یعنی شاعر بہارہ جذبے کو ترنم کا لباس پہنا کر نگنی کا ناچ نکھاتا ہے۔ وہ جوش تخلیق کو نہ کہ اپنے محسوسات یا تجربات کو الفاظ کی خواہ پر ہموار کر کے بلا کسی کورسہ کے [جب ہموار کر لیا تو کورسہ کہاں رہ گئی ہوگی] پیش کرتا ہے یعنی الفاظ محض سان یا خواہ ہیں۔ جو چیز کاغذ پر ظاہر ہوتی ہے وہ

الفاظ نہیں بلکہ جوش تحقیق ہوتا ہے۔ ایک آخری اقتباس کسی تفصیل کے بغیر پیش کرتا ہوں:

وہ اپنے بھولے ہوئے خواب کی تعمیر ایسے دلکش اور پراسرار طور پر بیان کرتا ہے اور اسی ضمن میں نور بہت سی باتیں اٹھا دوں اٹھا دوں میں کہہ جاتا ہے کہ آدمی کا جی چاہتا ہے بس نئے جائے۔

اقبال کے "آرٹ" پر ایسی ہی سرسری بلکہ بے سرو پا باتوں کے بعد یوسف حسین صاحب نے فلسفہ اور الہیات کی ہوائیاں چلا کر اقبال شاعری کا حق سنگڑوں صفحوں تک ادا کیا ہے۔ انہوں نے کہ اس کتاب کے محدود ایڈیشن چھپ چکے ہیں، پھر بھی یوسف حسین صاحب مطمئن نہیں ہوئے اور انہوں نے "حافظہ اور اقبال" لکھ کر دی سبھی کی پوری کرنے کی کوشش کی ہے۔

میں کہنا چاہتا ہوں کہ ترقی پسندوں نے اقبال پر جو اعتراضات کیے وہ اقبال کو شاعر نہیں بلکہ فلسفی سمجھ کر کیے اور بعض سیاسی مصلحتوں کی بنا پر کیے۔ ان کے لیے اقبال پر ستوں کے رویے نے نمونے کا کام کیا۔ کیونکہ اقبال کے حلقہ گوش بھی انہیں شاعر نہیں بلکہ مرد مومن یا فلسفی یا مصلح قوم (یا سب بیک وقت) سمجھتے تھے۔ ترقی پسندوں کی سیاست شروع میں کئی برس تک اس بات کی متقاضی تھی کہ اقبال کو برا بھلا کہا جائے۔ فیض صاحب نے حال ہی میں اس بات کا برملا اعتراف اور اپنا ذاتی تجربہ بیان کیا ہے۔ فیض صاحب کے بارے میں ایوب مرزا کی کتاب "ہم کہ ظہرے ابلیسی" جو ابھی شائع ہوئی ہے، اس کے حوالے سے انور سدید لکھتے ہیں:

ترقی پسند ادبا کے لیے اقبال بیٹھ ایک ایسا بھاری پتھر ثابت ہوا ہے جسے اٹھانا ان کے بس میں نہیں اور جسے چرے پھر آگے گزر جاتا، ان کے لیے ممکن نہیں۔ چنانچہ اول الذکر اقدام کے سلسلے میں ترقی پسند تحریک نے انہدام اقبال کی طرح اولیٰ اور موخر الذکر کے قتل اقبال پر ٹکا، صحت اس طرح ازدواجی کی کہ پیدا اقبال ترقی پسند طرز کی حاجت میں ختم ہو جائے۔ اقبال کو قاتل ثابت کرنے کی اولین کوشش ترقی پسند تحریک کے ادبا نے ہی کی اور آزادی کے بعد... ترقی پسند تحریک نے اقبال کو demotion کرنے کے لیے ایک سماجی منصوبہ پر عمل درآمد شروع کر دیا۔

اس کے بعد انور سدید ایوب مرزا کی کتاب سے فیض صاحب کا بیان نقل کرتے ہیں:

مئی ۱۹۳۹ء میں احمد علیک قاسمی... انجمن کے نیکر بڑی تھے۔ حکم ہوا کہ علامہ اقبال کو demotion کریں اور صحت چھٹائی، منظر اور دانش کو extermination کریں کہ یہ ترقی پسندوں کی کسوٹی پر چرے نہیں اترتے۔ ہمیں یہ کہہ کہہ گئی۔ علامہ مرحوم کے یہاں بے پناہ دلچسپی سامراج، جاگیرداروں اور نوابوں کے خلاف ملتا ہے۔ قاسمی صاحب نے علامہ اقبال کے خلاف ایک پھر پھر مقالہ چھپا دیں، بہت دینے اور صدمہ ہوا۔ ("ہم کہ ظہرے ابلیسی")



اور سودہ کا بیان ہے کہ احمد عدم قافی نے اس بیان کی تردید نہیں کی ہے لیکن انھوں نے اس بات پر کوئی استدراک نہیں کیا کہ خود فیض صاحب کی نظر میں بھی اقبال پچارے سزائے موت سے اس لیے بچ گئے کہ ان کے یہاں سامراج اور نوابوں کے خلاف ”بے پناہ ذخیرہ“ ملتا ہے۔ ان کے رویے میں اقبال شاعر کے لیے کوئی ہمدردی نہیں۔ اگر کچھ مروت ہے تو اس لیے کہ اقبال نے نوابوں، جاگیرداروں کے خلاف کچھ لکھا ہے۔ حال ہی میں ایک بہت مفصل انگریزی مضمون ایک امرانی ترقی پسند (جو ولایت میں محلوں زندگی گزار رہے ہیں) ڈاکٹر حمزہ نے اقبال کے انقلابی آجنگ کے بارے میں لکھا ہے۔ اس کو سن کر این میری شمل (Annemarie Schimml) نے مجھ سے کہا کہ حمزہ کی یہ نظر میں اقبال کی حیثیت محض ایک soapbox orator اور rabble rouser کی ہے۔ لیکن ترقی پسندوں کا موجودہ رویہ یہی ہے کہ اقبال کو انقلابی حیثیت سے بحال کیا جائے ورنہ آخر حسین رائے پوری نے ”ادب اور انقلاب“ میں اقبال کو فاشٹ کہا۔ انھوں نے دعویٰ کیا کہ اقبال فطاعت کے ترجمان اور سرمایہ داری کے سموا ہیں۔ فاسطوں کی طرح اقبال بھی جمہور کو حقیر سمجھتے ہیں۔ بھنوں گور کچھدی نے اقبال میں ”مقاہیت“ یعنی ”ایک قسم کی فاشیت“ تلاش کی۔ سہل صمن نے آخر حسین رائے پوری کی طرح کہا کہ اقبال انفرادیت پرست اور اقتدار پرست ہیں۔ لیکن احمد علی کو اقبال اس لیے برے معلوم ہوئے کہ ان کی شاعری بے محلی اور بے حرکتی کی طرف لے جاتی ہے۔

ترقی پسندوں کی طرف سے اقبال پر شدید تکتہ چیں کی حیثیت سردار جعفری نے اختیار کی۔ ترقی پسند نظریہ سازی کا کام آخر حسین رائے پوری اور احتشام حسین نے انجام دیا تھا۔ لیکن ان نظریات کی روشنی میں اقبال کا مفصل احسان سردار جعفری نے کیا اور انھیں تقریباً ہر جگہ ناکام پایا۔ اپنی کتاب ”ترقی پسند ادب“ میں سردار جعفری نے لکھا ہے کہ اقبال کی شاعری میں ذہنی بخل اور زہریلے رجحانات محمل مل گئے ہیں۔ ان کے یہاں انفرادیت اور ہیرو پرستی کا وہ بوڑوا تصور ہے جو بالآخر فاشیت بن جاتا ہے۔ ان کا فلسفہ تحریک کار قوتوں کی پشت پناہی کرتا ہے۔ ان کی روشنی، تھندی، شائقی، احیائیت ہمارے کام کی نہیں ہے۔ سردار جعفری نے یہ ضرور کہا کہ اقبال بڑے شاعر لیکن چھوٹے فلسفی ہیں لیکن وہ اس بات کو نظر انداز کر گئے کہ ان کا نام نہاد فلسفہ ان کی شاعری سے برآمد ہوتا ہے اور اگر ”فلسفہ“ چھوٹا ہے تو شاعری چھوٹی بھی ہوگی اور چھوٹی بھی۔

شروع کے ترقی پسندوں میں صرف عزیز احمد نے اقبال کی مخالفت کی۔ لیکن فیض کی طرح انھوں نے بھی اقبال شاعر کا دفاع نہیں کیا بلکہ اقبال فلسفی کو سراہا اور اس میں ترقی پسند عناصر تلاش کیے۔ اپنی کتاب ”ترقی پسند ادب“ میں انھوں نے لکھا: ”اقبال نے سائنس اور مشینی صنعت کی مخالفت نہیں کی ہے۔ کسی قدیم مذہبی نظام کی طرف رجعت کا بیٹھام اقبال نے بھی نہیں دیا۔ جس چیز کی طرف اقبال بار بار توجہ مبذول کراتے ہیں۔ اسلامی روح تمدن ہے اور لطف یہ ہے کہ یہ روح تمدن دنیاوی اور معاشی اصولوں کی حد تک تقریباً بالکل وہی ہے جو اشتراکی جمہوریت کے نام سے موسوم ہے۔ اقبال کا مومن۔ دراصل سوویت روس کے انسان جدید سے بہت قریب ہے۔“ وغیرہ وغیرہ۔

عزیز احمد نے کتاب کے کئی صفحے اقبال کے فلسفے اور سیاست کی تشریح میں اور یہ ثابت کرنے میں صرف کیے ہیں کہ اقبال اگرچہ کیونسٹ پارٹی کے باقاعدہ رکن ہونے کے اہل نہ تھے لیکن ہم سفر fellow traveller ضرور تھے۔ لیکن عزیز احمد کی یہ کوشش زیادہ سرسبز نہ ہوئی۔ کیوں کہ آزادی اور تقسیم کے بعد ہندوستان میں ترقی پسند سیاست اقبال کو ناپسند کرتی تھی اور اختتام صاحب نے ۱۹۵۱ یا ۱۹۵۲ میں اپنے ایک انگریزی مضمون میں انھیں ناقابل فہم یا پریشان کن baffling شخصیت کہا کیوں کہ ان کی شاعری سے ملتا تھا، لیکن ان کا ”فلسفہ“ انھیں قبول نہ تھا۔ اقبال فلسفی کا طویل ساپہ ہماری ادنیٰ تنقید پر بھوت کی طرح مسلط رہا۔ اختتام صاحب کی تنقیدی فکر میں جو بیچ موضوع کو مقدم کرنے کی وجہ سے چڑ گیا۔ اس کا تجزیہ ظہیر الرحمن اعظمی نے بڑی خوبی سے کیا ہے۔ وہ لکھتے ہیں:

اختتام صاحب مواد کو تسلی اور مٹی تجربے سے الگ کر کے اسے مادہ اور اکبری صورت میں دیکھتے ہیں اور شعر کو مغربی مطلق کے پیمانے پر دیکھ کر اس کی اہمیت یا افادیت کو تسلیم کرتے ہیں۔ صرف مواد کو اہمیت دینے اور مواد کو بھی اپنی مادہ اور اکبری صورت میں دیکھنے کے سبب وہ ہر ادیب و شاعر کے ساتھ مساوات کا رونا ڈالتے ہیں۔ شاعر اور نقاد عموماً وہ ہے کے تخلیق کار اور ادبی درجے کے یک جہ بند سب ایک محل میں بیٹھے نظر آتے ہیں۔

بھر مشکل یہ آچڑی کہ ہندوستان میں اقبال کو معیار پاکستان اور دو قومی نظریے کا بانی تصور کیا گیا۔ ایسے زمانے میں اقبال کی تخریب کرنا دادرین کی آزمائش سے گزرتا تھا جس کی تاب ہم میں سے اکثر کو نہ تھی۔ ہندوستان پاکستان میں دو چار لیبرل نقاد مثلاً وقار عظیم اور آل احمد سرور، اقبال شاعری کی بات کرتے رہے۔ پرانے لوگوں میں عابد علی عابد نے اقبال کے کلام میں منافع بدائع تلاش کرنے کی مصلحت اٹھائی۔ لیکن جب سیاست بدلی، اقبال کو ہندوستان میں بحال rehabilitate کیا گیا تو پھر وہی فلسفی جن ”شاعر گندھ“ کہتا ہوا جاگ اٹھا۔ فرق صرف یہ تھا کہ اب اقبال کو انسان دشمن کے بجائے

انسان دوست، اخلاقی پیشگی کی جگہ پیشگی اور احیائیت پرست کی جگہ انقلابی کہا جانے لگا۔ چنانچہ سردار جعفری جو اقبال کو قاضی اور پورٹو اور احیائیت پرست کہتے تھے، اب یوں رقم طراز ہوئے:

مرادے اور محنت کی متعلقات اور نظام اور سامراجی سماج کے باہمی ٹکرائے نے بیسویں صدی کو ایک عظیم رد و بدل کا دیا ہے۔ اقبال کی شاعری کی بلند آہنگی میں اس رد و بدل کے طبل جنگ کی آوازیں شامل ہیں۔ انقلاب سے مراد وہ تبدیلی ہوئی جو سماجی اور طبقاتی رشتوں کو بدل دے گی۔ یعنی ایک بھرپور سماجی، سیاسی اور سیاسی جد بندی جو اشتراکیت کی منزل کی طرف رہنمائی کر رہی تھی اور اقبال نے پہلی بار اپنی شاعری میں انقلاب کا لفظ اس جد بندی کے لیے استعمال کیا۔

اقبال کے ترقی پسند پرستاروں اور اسلام پسند یا مسلمان پسند پرستاروں کے خیالات میں تضاد کے باوجود ہم آہنگی واقعی حیرت انگیز ہے۔ دونوں اپنے اپنے تصدیق سے کی بنیاد اقبال کے سیاسی یا فلسفیانہ افکار پر رکھتے ہیں۔ دونوں کے یہاں شاعری ضمنی اور تھوڑی بہت شرمندہ کرنے والی چیز ہے۔ لیکن اس سے زیادہ حیرت انگیز بات ترقی پسند تنقید کے رویے میں وہ تبدیلی ہے جو اقبال کے انھیں افکار کے سلسلے میں پیدا ہوئی جن کو وہ مطلقوں کو چپکے تھے۔ سردار جعفری، جواہر لال نہرو کے حوالے سے اقبال کو آج بہت بڑا ہندوستانی قوم پرست بھی ثابت کرتے ہیں اور اشتراکی سیاسیات و معاشیات سے بھی ان کو ہم آہنگ پاتے ہیں۔ حالانکہ آزادی کے بعد ہندو پاک دونوں ملکوں میں اشتراکی پارٹیاں انھیں قومی حکومتوں کے عتاب میں رہیں جن کی سیاسی رہبری میں سردار جعفری کے مطابق اقبال کا بھی حصہ تھا۔

اقبال کے نگاروں کے اس چھوٹے سے گروہ میں، جو اقبال شاعر کو مرج کرتا ہے، وقار عظیم اور آل احمد سرور کے علاوہ اسلوب احمد انصاری اور گوپی چند نارنگ کے نام بھی ہیں لیکن اسلوب احمد انصاری پر بھی فلسفی اقبال یا مرد مومن اقبال کا اثر غالب ہے۔ وہ اس بات سے کٹا ہوا نہیں ہو سکتے کہ اقبال کی ”شاعری کو ان کی فلسفیانہ فکر سے علیحدہ نہیں رکھا جاسکتا۔“ اگر اس خیال کو یوں بیان کیا جائے کہ اقبال کی شاعری ہمارے لیے اس وجہ سے قیمتی ہے کہ ان کے فلسفیانہ افکار ہمارے لیے قیمتی ہیں تو شاید اسلوب صاحب کو اتفاق نہ ہوگا۔ لیکن ان کے بیان کا منطقی نتیجہ یہی ہے۔

اول تو یہی بات مشتبہ ہے کہ اقبال کی شاعری میں فلسفہ نام کی کوئی چیز بھی ہے۔ لیکن اس میں جو کچھ بھی ہے وہ شاعری کے حوالے سے ہی زندہ ہے۔ برگساں یا غلطی یا جاہا ہوں یا نہ ہوں اقبال کی شاعری (جس حد تک وہ شاعری ہے) بھر بھی موجود رہے گی۔ کسی شعر کو غیر شعری حوالوں کی مدد سے سمجھنے کی کوشش اسی وقت ردا ہے جب اس حوالے کے بغیر شعر ناقابل فہم رہے۔ مثلاً صبح یا سواغلی

حوالے یا کسی نقطہ کے کوئی مخصوص معنی جو شاعر کو معلوم رہے ہوں ان چیزوں پر غصہ کرنا تو کچھ میں آتا ہے لیکن ”مسجد قرطبہ“ اگر اس لیے اہم یا اچھی نظم ہے کہ اس میں برگساں یا کسی اور کے خیالات کا انعکاس ملتا ہے تو میں اس کو نظم ماننے سے انکار کرتا ہوں۔ قرن پارے کی خوبی یا بچپان یہ بھی ہوتی ہے کہ اس کا بدل ممکن نہیں ہوتا۔ اگر مجھے برگساں یا نطیسے پڑھنے سے بھی وہ حاصل ہو جائے جو اقبال میں ملتا ہے تو میں بے تکلف اقبال کو بالائے طاق رکھ دوں گا کیوں کہ برگساں یا نطیسے کا فلسفہ اپنی اصل میں برگساں یا نطیسے ہی کے یہاں ملے گا اقبال کے یہاں نہیں۔ اگر میں ردیف قافیہ کا دلدادہ ہوں تو اقبال کی طرف دوڑوں گا کہ دیکھوں برگساں یا نطیسے کی منظوم شکل کیا ہوتی ہے۔ لیکن یہاں مجھے مایوسی ہوگی کیونکہ اقبال کی شاعری میں برگساں و غیرہم کا فلسفہ مجھے منظوم شکل میں نظر نہ آئے گا۔

”فلسفی“ اقبال کے وکیل کہیں گے کہ اقبال کی شاعری برگساں یا کسی اور فلسفی کی منظوم شکل نہیں ہے بلکہ ان کے یہاں کئی فلسفیوں اور مفکروں کے خیالات کا جوہر یا عکس یا اثر ملتا ہے۔ اس طرح ان کی شاعری میں نئی طرح کا لطف پیدا ہو جاتا ہے۔ وہ کہیں گے کہ اقبال کی شاعری ان مفکرین کی تحریروں کا بدل نہیں ہے لیکن اگر آپ ان مفکروں کے حوالے سے اس شاعری کو چھیں گے تو اس کا صحیح لطف (یا کم سے کم ایک نئی طرح کا لطف) حاصل ہوگا۔

یہ بات بالکل صحیح ہے لیکن اس میں بعض خطرات بھی ہیں جن کو ”فلسفی“ اقبال کے دکاندار یا بیٹے نظر انداز کر جاتے ہیں۔ سب سے پہلا خطرہ تو یہ ہے کہ جہاں آپ نے کسی فلسفے کا مطالعہ شروع کیا، آپ اس کے صحیح یا غلط ہونے کے سوال میں الجھ جاتے ہیں اور جب آپ شاعری کو فلسفے کے حوالے سے پڑھتے ہیں تو اس میں بھی فلسفے کے صحیح یا غلط ہونے کے حوالے سے خوبی یا خرابی کا حکم لگانا شروع کر دیتے ہیں۔ حالانکہ فلسفے کا صحیح یا غلط ہونا شاعری کے صحیح یا غلط (یا اچھے یا برے) ہونے کی دلیل نہیں ہوتا۔ بعض فلاسفہ گریہم ہف (Graham Hough) کہتے ہیں کہ کسی نظم کے معنی محض اس حوالے (یعنی خیال) میں نہیں ہوتے جو اس میں بیان ہوتا ہے، بلکہ نظم کے معنی ایک کثیر القیمہ وسیعہ و جامعے کا حکم رکھتے ہیں۔ یہ نظریہ ان نظریات سے بہر حال بہتر ہے جو نظم کے بارے میں ”فلسفیانہ“ سچائی کی بات کرتے ہیں، کیوں کہ نظم کے معنی کو اس طویل سے کوئی علاقہ نہیں ہوتا جو نظم میں بیان ہوتا ہے۔ یہی وجہ ہے کہ خیال سچا ہو یا جھوٹا، صحیح ہو یا غلط، شعری سچائی یا اس کا صحیح پیمانہ اس سے متاثر نہیں ہوتا۔ فلسفے کی صحت یا عدم صحت کو مطلق ماننا (یعنی شعری خوبی یا خرابی کو بھی فلسفے کی صحت یا عدم صحت کا تابع ٹھہرانا) شعر اور فلسفے کو ایک ہی شے فرض کرنا ہے۔ ظاہر ہے کہ شعر اور فلسفہ دو الگ الگ چیزیں ہیں ورنہ بہت سارا فلسفہ شاعری سے، اور تقریباً ساری شاعری فلسفے سے خالی

کیوں ہوتی؟ دوسرا معاملہ یہ ہے کہ کسی فلسفے کے بارے میں آج تک یہ طے نہ ہو سکا کہ وہ کس حد تک صحیح ہے، بلکہ یہ بھی طے نہیں ہو سکا ہے کہ وہ صحیح ہے بھی کہ نہیں۔ لہذا جس چیز کی صحت، عدم صحت خود ہی مختلف فیہ ہو اس کو شاعری کی خوبی یا خرابی کا معیار ٹھہرانا کہاں کی ایمان داری ہے؟ اس بات کی وضاحت کے لیے اقبال کی ہی ایک نسبتاً سادہ لیکن انتہائی خوبصورت نظم کی مثال نامناسب نہ ہوگی۔ ”ایک فلسفہ سپردِ زاوے کے نام“ میں وہ کہتے ہیں۔

ہے فلسفہ زندگی سے دوری      انجامِ غرور ہے ہے حضوری  
ریگن کا صدفِ گہر سے خالی      ہے اس کا ظلم سب خیالی

ان اشعار کی خوبصورتی بیان کرنا قصیح اوقات ہے لیکن اگر اس پر فلسفیانہ تھلے نظر سے تنقید کی جائے تو دونوں شعر بڑی حد تک غلط، لہذا خراب ٹھہریں گے۔ کیونکہ ظاہر ہے کہ تمام فلسفے پر یہ الزام کہ وہ زندگی سے دوری ہے قطعاً غلط ہے۔ فلسفے کا وجود ہی اس وجہ سے ہوا کہ انسانوں نے زندگی اور اس کے سرچشموں کو سمجھنا چاہا۔ انجامِ غرور کو بے حضوری کہا جاسکتا ہے لیکن شرط یہ ہے کہ ایسے کسی وجود یا ایسی کسی حقیقت کا ہونا ثابت کیا جاسکے جس کی حضوری ممکن ہے۔ ممکن ہے وجدان، الہام، وحی کے ذریعہ ایسی حقیقت کا وجود ثابت ہو سکے۔ لیکن جب آپ فلسفیانہ تھلے لٹاؤ سے گھٹکھڑکیں گے تو فلسفیانہ دلائل (نہ کہ وجدان، الہام، وحی وغیرہ) کی ضرورت ہوگی۔ ریگن کے صدفِ گہر سے خالی کہنا ان تمام لوگوں کو براہین غلط معلوم ہوگا جو اس کے کسی بھی حد تک جڑ ہیں (ان میں ترقی پسند بھی شامل ہیں) اس کے فلسفے کو ظلم کہنا تو انہیں ذہری گئے گا اور اس کا خیالی بنانا تو ان لوگوں کے لیے کفر کی معراج ہوگی۔ یعنی فلسفیانہ بیانات کی حیثیت سے یہ اشعار غلط یا کم سے کم مشتبہ ہیں۔ لیکن شعر پھر بھی اچھے ہیں۔ بشرطیکہ ان کی مشتبہ فلسفیانہ حیثیت کی بنا پر انہیں رد نہ کر دیا جائے۔

ثابت یہ ہوا کہ کسی نظم کی فلسفیانہ حیثیت اس کی شاعرانہ حیثیت پر کوئی اثر نہیں ڈالتی۔ لیکن مشکل یہ ہے کہ فلسفیانہ حیثیت کو پرکھتے اور پھر اس کی اساس پر شعری تقدیر کی اساس رکھنے کا لالچ ایسا ہے کہ اس سے کوئی بچ نہیں سکا ہے اس لیے غایت اسی میں ہے کہ فلسفیانہ حیثیت کو نظر انداز کر کے ہی شعری تعین قدر کی جائے۔ یہ اس لیے بھی ضروری ہے کہ زیادہ تر بڑی شاعری میں کوئی اس قسم کا فلسفیانہ یا مفکرانہ رنگ ہوتا ہی نہیں کہ جس کی فلسفیانہ سچائی یا جھوٹائی کے پیچھے پڑنا ضروری ہو۔ تعجب یہ ہے کہ تجربہ اور احساس کی حد تک تو تمام غلط فلسفیانہ سچائی یا جھوٹائی کی بحث کو نظر انداز کر دیتے ہیں لیکن جہاں کہیں بھولے سے بھی شاعر نے ذرا ”مفکرانہ“ لہجہ اختیار کیا، کہ سب لوگ بچے جھاڑ کر اس بات کے پیچھے پڑ گئے کہ ان ”فلسفیانہ الفاظ“ کی چھان بین کیوں کر ہو۔ یعنی

جب شاعر نے ظاہر اطوار پر تجربہ یا احساس پر معنی شعر کہا جیسا کہ یہ شعر ہے، میر:

سورنگ وہ ظاہر ہوا کوئی نہ جا کہ سے گیا      دل پر جو میرے چمٹ تھی طاقت نہ لایا ایک میں

تو ہم لوگ اس بحث میں نہیں پڑتے کہ اس "سورنگ ہستی" کی فلسفیانہ حقیقت کیا ہے اور نہ یہ پوچھتے ہیں کہ دل پر جو چوٹ پہلے ہی سے پڑی تھی اس کی تاریکی یا مفکرانہ اسطیت کیا ہے۔ یوں تو یہ شعر بھی اپنی اصل میں فلسفیانہ اور مفکرانہ ہے لیکن چونکہ اس کا اسلوب اقبال کے عمومی اسلوب کی طرح ظاہری فلسفیانہ قسم کے انداز پر نہیں تعمیر کیا گیا ہے اس لیے خود حضرات اس پر فلسفے کی موشگافوں سے باز رہتے ہیں۔ لیکن جہاں انھوں نے اقبال کو سنا کہ وہ کہتے ہیں، عشق کی تقویم میں ایسے زمانے بھی ہیں جن کا کوئی نام نہیں تو وہ سمجھتے Serial time اور Temporal time اور Cosmic time اور Spiritual time وغیرہ کا ذکر شروع کر دیتے ہیں۔ وہ یہ بھول جاتے ہیں کہ فلسفیانہ شاعری اگر کوئی چیز ہے بھی تو اس کی ماہیت اتنی سلی اور اکہری نہیں ہوتی کہ فلسفے کی دو چار اصطلاحوں سے واقفیت یا فلسفے کے بعض اسالیب سے ظاہری مشابہت اس کے لیے کافی ہو۔

ہمارے یہاں شاعر کو خفیہ برانہ مرتبہ دینے کی کوشش شاعری کے لیے مضرت ثابت ہوئی لیکن لوگوں نے اس کی پروا نہ کی۔ وہ سمجھتے رہے کہ شاعر کو خفیہ برانہ مرتبہ دے دیا جائے تو اس کی عزت و ادبی معکم ہو جائے گی۔ وہ بھول گئے کہ شاعر کا مرتبہ اس کی شاعری کو نظر انداز کر کے متعین کیا جائے تو بالآخر شاعر کا ہی نقصان ہوتا ہے کیوں کہ شاعر کو سماج میں پہنچنے کا حق اس وجہ سے ہے کہ وہ شاعر ہے، اس وجہ سے نہیں کہ وہ خفیہ برانہ ہے۔

ہر کسے داہر کا دے ساتھ

کے مصداق خفیہ برانہ قائل اور ہے، شاعر کا قائل اور۔ جس طرح کسی خفیہ برانہ کے لیے یہ باعث افکار نہیں کہ اسے شاعر کہا جائے اسی طرح کسی شاعر کے لیے یہ باعث افکار نہیں کہ اسے خفیہ برانہ کہا جائے۔ یہ اور بات ہے کہ بعض اوقات شاعر میں خفیہ برانہ شان اور خفیہ برانہ شاعرانہ شان بھی آجاتی ہے۔ لیکن اس سے ان دونوں کی حقیقت پر کوئی اثر نہیں پڑتا۔ تمام اچھے شاعر اس بات سے واقف تھے۔ اقبال بھی اس سمجھتے سے پوری طرح آگاہ تھے۔ انھوں نے شاعر ہونے سے جانبا انکار محض ایک رد عمل کے طور پر کیا جب انھوں نے دیکھا کہ نام نہاد زبان و بیان کے اچارہ داران کو شاعر نہیں مانتے تو انھوں نے عالیت اسی میں گنجی ہوئی کہ خود ہی شاعری سے برأت کا اظہار کر کے اپنے چھمچھمے اور کم فہم تھو چھنوں کا منہ بند کر دیں۔ مشکل بلکہ مصیبت یہ ہوئی کہ فلسفہ اور پیغام طرازی کے بھوکے بیہلے جو شروع ہی سے ناک میں گئے ہوئے تھے، موقع دیکھ کر بالکل سامنے آ گئے اور اقبال

شاعر کو اقبال فلسفی کی کمال اوڑھا کر اڑا لے گئے۔

سے چارے مجاز کے بارے میں اثر صاحب کا یہ جملہ بہت مشہور اور مقبول ہوا کہ اردو ادب میں ایک کیٹس پیدا ہوا تھا، جسے ترقی پسند بھیڑے اٹھا لے گئے۔ یہ جملہ تراشنے والے اور اس کو قبول کرنے والے ترقی پسند، مجاز اور کیٹس کی حقیقت سے کس قدر بے خبر تھے اس کا اندازہ کیٹس کی مندرجہ ذیل نظم سے ہو سکتا ہے جس کی خبر نہ مجاز ہیں کہ ہے نہ ترقی پسندوں کو، کیوں کہ ان دونوں کے لیے کیٹس کا نظریہ شعر اور تصور شاعر، جو شاعری اور شاعر دونوں کے خالص شاعرانہ مرتبے پر مبنی ہے، سم کا حل کا حکم رکھتا ہے۔ اس نظریے میں نہ بھولی بھالی سستی عشقیہ ”رومانیت“ ہے اور نہ فلسفہ و پیغام کا اصول پسینے والی انتھاکہیت۔ نظم ملاحظہ ہو:

### شاعر کی پہچان

شاعر کہاں ہے؟ مجھے دکھاؤ، دکھاؤ  
شعر و فن کی اسے دیویوں، تاکہ میں اسے جان سکوں، پہچان سکوں۔  
شاعر وہ شخص ہے جو ہر انسان کے برابر ہے۔  
جا ہے وہ بادشاہ ہو یا قبیضہ مظالم کا غریب ترین فرد۔  
یا جا ہے اور کوئی بھی شے عجیب ہو، افلاطون اور یوزف کے درمیان۔  
شاعر وہ شخص ہے جو چڑیوں کی تمام جھلموں تک پہنچنے کی راہ  
ڈھونڈ لیتا ہے، چڑیا جا ہے ننھی پدی ہو یا عقاب ہو۔  
اس نے شیر ہر کی دہانہ سنی ہوتی ہے۔  
اور وہ ان تمام باتوں کو بیان کر سکتا ہے۔  
ہر شیر اپنے مردانہ، سنگ نما گلے سے جن کا اظہار کرتا ہے۔  
اور چیتے کی چیخ بھی اس کے لیے بولتی اور لفظوں سے معمور آتی ہے۔  
اور اس کے کانوں پر یوں اثر انداز ہوتی ہے۔  
گو یا مادری زبان ہو۔ (۱۸۱۸)

یعنی کیٹس کی نظر میں شاعر سب یکساں ہوتا ہے، لیکن تجربہ، ہم احساسی اور تکنیکی حقیقت کی روحانی پہچان کی سطح پر۔ وہ بادشاہ بھی ہے، افلاطون بھی ہے، اپنی حیثیت سے پس ماندہ، نیم مخلوط احساس شخص بھی، غریب بھی اور امیر بھی۔ وہ فطرت کے مظاہر کو اس طرح چڑھا لیتا ہے (جا ہے وہ چاندانہ،

قاہرہ اور خوف انگیز ہوں یا نرم و نازک اور لطیف) گو یادہ اس کی مادری زبان ہوں۔ یہ صفت سب بڑے شاعروں میں ہوتی ہے۔ اس میں اقبال، غالب، روی، حافظ، کیٹس، کسی کی تخصیص نہیں۔ فلسفیانہ مسائل کو سمجھنا یا ان کو بیان کرنے پر قادر ہونا شاعر کے لیے ضروری نہیں۔ زندگی اور انسان اور خود اپنے اندرون کو سمجھنا، اور اس کی حقیقت بیان کرنے پر قادر ہونا یقیناً ضروری ہے۔ دیکھئے ہولِ مستحصال Hofmannsthal نے کیا عمدہ کہا ہے:

وہ سامانِ جن جن سے خواب بنتے ہیں، ہم ایسے ہی ہیں۔  
اور خواب گہری راتوں میں تمام شب اپنی آنکھیں کھولتے ہیں۔

☆☆☆

وہ ہمارے اندر ہیں اور کبھی ختم نہیں ہوتے۔  
جیسے کڑکی بند کرے میں طیر مرغی اٹکیاں۔  
ہمارے وجود کا اندرون ترین ان کا چہرہ اور کرگشا ہے۔  
کوئی شخص، کوئی شے، کوئی خواب، یہ تینوں ایک ہیں۔

شاعر کا مرتبہ یہ ہے کہ وہ ہم کو خواب دیکھنا سکھاتا ہے، یہ نہیں کہ وہ ہمارے ہاتھ میں سپاہی کی تلوار یا حجام کا استریا یا جلوس باز کا جھنڈا رکھ دیتا ہے۔ اقبال کے ساتھ زیادتی یہی ہوتی کہ دقتاً فوقتاً ان کو فلسفہ باز، لٹھ باز، تلوار باز کہہ کر ہم نے سمجھا کہ ان کی تعظیم کر رہے ہیں۔

لیکن یہ سوال اٹھ سکتا ہے کہ کیا اقبال کے وہ تمام مطالعے اور تجزیے غیر ضروری ہیں جن میں اقبال کے فلسفیانہ افکار سے بحث کی گئی ہے؟ کیا ہم کسی نظم کا خلاصہ اس طرح بیان کر سکتے ہیں کہ اس میں نظم کردہ تصورات بالکل نظر انداز ہو جائیں؟ مثلاً یہ کیوں کر ممکن ہے کہ ہم ”خطر راہ“ کا مطالعہ کریں اور ان تمام باتوں کو نظر انداز کر دیں جو وطنیت، قومیت، زندگی، آمریت، سرمایہ داری وغیرہ کے بارے میں ہیں؟ اور اگر ہم ان باتوں کو نظر انداز نہیں کر سکتے تو پھر ان مفکروں کو بھی نظر انداز نہیں کر سکتے جن کے خیالات کا پر تو اقبال پر پڑا ہے۔

اس خیال یا سوال میں بنیادی غلط فہمی یہ ہے کہ نظم میں بیان کردہ خیالات کچھ ایسی چیزیں ہیں جن کا وجود نظم کے باہر بھی ہے۔ یعنی نظم محض مضمون خیالات کا نام ہے، یعنی نظم ایک شے ہے اور اس میں شامل خیالات ایک اور شے ہیں۔ ظاہر ہے کہ یہ محض غلط ہے۔ نظم ایک نامیاتی وجود رکھتی ہے،



جس طرح ایک پھول نامیابی وجود رکھتا ہے جس طرح یہ ممکن نہیں کہ آپ پھول کا رنگ الگ کر لیں، خوشبو الگ کر لیں وغیرہ اور یہ دکھائیں کہ اس پھول میں اتنا رنگ ہے، اتنی خوشبو ہے، وغیرہ۔ اسی طرح یہ بھی ممکن نہیں کہ آپ نظم کو محض خیالات فرض کر لیں اور دکھائیں کہ اس میں خیالات اتنے ہیں اور نظم اتنی ہے۔ لہذا جب نظم اور اس میں بیان کردہ خیالات کو الگ الگ نہیں کر سکتے تو خیالات کا مطالعہ نظم سے الگ نہیں ہو سکتا۔ نظم کا مطالعہ کرتے وقت خیالات کی تفصیل میں جانا غلط نہیں، لیکن خیالات کی تفصیل میں جانا اور نظم کو محض ظرف فرض کرنا تنقیدی طریق کار نہیں۔ اسلوب احمد انصاری کی کتاب ”اقبال کی حیرت انگیز نظمیں“ یہ فرض کر کے تو لکھی گئی ہے کہ یہ سب نظمیں شاعرانہ قدرت و قیمت رکھتی ہیں لیکن ان نظمیں کے خیالات کو واضح کرنا اور اس بات کو واضح نہ کرنا کہ ان خیالات کی اہمیت ہمارے لیے اسی وقت اور اسی حد تک ہے جب انہیں نظم کے اندر فرض کیا جائے، اقبال کے ساتھ تھوڑی بہت زیادتی ہے۔ پھر بھی اقبال کے بارے میں یہ رو یہ اس زبردستی سے بہت بہتر ہے جو نظریہ اور فلسفہ پرست نقادوں نے ان پر روا رکھی ہے۔ دیکھیں اقبال شرط اعدا سے کب نکلے ہیں۔

اس مضمون کا خاکہ اس وقت تیار کیا گیا تھا جب نومبر ۱۹۷۷ء میں دہلی میں منعقد ہونے والے بین الاقوامی سیمینار میں ایک انگریزی مضمون پڑھنے کی دعوت مجھے ملی تھی لیکن مضمون پڑھنے کی نوبت نہ آئی۔ انگریزی خاکے کو اردو میں مفصل کر کے موجودہ صورت بنی ہے۔ اس عرصے میں حامدی کا شیرازی کی کتاب ”غالب اور اقبال“ اور ایک نوجوان شاعر مسعود کا ایک مضمون رسالہ ”آہنگ“ میں بھی میری نظر سے گذرا۔ مجھے یہ دیکھ کر بڑی تقویت ہوئی کہ ان دونوں حضرات نے اقبال کی شاعرانہ حیثیت کو ضرب لگانے والے نقادوں کے خلاف اپنے اپنے طور پر احتجاج کیا ہے۔ خدا کرے یہ تجربہ میں زندانِ فلسفہ سے اقبال کی رہائی کا قریب خیرہ ثابت ہوں۔

## اُردو غزل کی روایت اور اقبال

اقبال کی غزل کا مطالعہ اگر اصنافِ سخن کی تقسیمات (Typology) کے نقطہ نظر سے کیا جائے تو ہم بعض ایسے مسائل سے دوچار ہوتے ہیں، جو ہمیں کسی دوسرے اردو شاعر کے یہاں نہیں ملتے۔ تقریباً ہر صنفِ سخن اپنی جگہ پر بے مثال ہونے کے ساتھ ساتھ ایک وسیع تر قماش (Pattern) کا حصہ ہوتی ہے، اور اس لیے کسی بھی صنفِ سخن کی ایسی تعریف ممکن نہیں جو ہر طرح سے جامع اور مانع ہو۔ لیکن غزل کے ساتھ یہ صورت حال کچھ زیادہ شدید ہے۔ اس کی دو وجہیں ہیں۔ ایک کا تعلق غزل کی روایت سے ہے اور ایک کا غزل کی تنقید سے۔ اول تو یہ کہ غزل میں ہمارے یہاں شروع ہی سے ہر طرح کا مضمون بیان ہوتا رہا ہے اور دوسری یہ کہ عام طور پر ہم غزل کا تصور جریدہ اشعار کے حوالے کرتے ہیں۔ پوری پوری غزلوں کا تصور ہمارے ذہن میں شاد و نادر ہی ہوتا ہے۔ یہ دو وجہیں آپس میں متضاد ہیں۔ اس معنی میں کہ ایک طرف تو غزل کے مضامین لامحدود ہیں، لہذا کوئی بھی شعر غزل کا شعر ہو سکتا ہے، اور دوسری طرف ہم تنہا اشعار کی روشنی میں غزل کا مزاج متعین کرنے کی کوشش کرتے ہیں۔ چنانچہ غالب کا مطلع ہے۔

جاؤ! رہ خود کو وقت شام ہے تار شعاع

چرخِ وا کرتا ہے ماہِ نو سے آغوشِ وداع

اس کے بارے میں مطالعاتی نے لکھا ہے کہ اس شعر میں غزلیت کچھ نہیں، قصیدے کا مطلع تو ہو سکتا ہے۔ مطالعاتی کے اس فیصلے کی ایک وجہ یہ ہو سکتی ہے کہ اس شعر کا خیال بہت دقیق ہے، لیکن اس میں کوئی لطف نہیں۔ یعنی شعر کی بنیاد جس منطق پر ہے وہ شاعرانہ نہیں۔ لیکن اگر ایسا ہے تو خود غالب نے اپنے ایک شعر کے بارے میں کہا ہے کہ اس میں خیال تو ہے بہت دقیق، لیکن لطف کچھ

نہیں، یعنی کوہ کندن دکاہ برآوردن۔ غلامیابی نے اس کے بارے میں کیوں نہیں کہا کہ اس شعر میں غزلیت نہیں ہے، اور یہ قصیدے کا مطلع ہو سکتا ہے۔

قطرۂ سے بس کہ حیرت سے نفس پرور ہوا

خط جام سے سراسر دھڑ کوہر ہوا

ممکن ہے غلامیابی نے مندرجہ بالا شعر کو اس لیے قابل اعتراض نہ سمجھا ہو کہ اس میں سے غلامی اور حیرت کے مضمون ہیں اور یہ مضامین غزل کے رکی دائرے میں داخل ہیں۔ لیکن اگر ایسا ہے تو پھر مندرجہ ذیل شعر کو بھی غزل کا نہیں بلکہ قصیدے کا مطلع سمجھنا چاہیے، کیونکہ اس کی بلند آہنگی اور تکریم جادہ حاتمہ انصاریت اور تحکمانہ اعجاز (یعنی ایسی صورت حال جس میں انسان مجبور و محکوم ہونے کے بجائے کائنات پر حاوی نظر آئے) یہ سب چیزیں غزل کے رکی دائرہ مضامین سے خارج کی جا سکتی ہیں۔ شعر یہ ہے۔

باز منچہ اطفال ہے دنیا مرے آگے

ہوتا ہے شب و روز تماشا مرے آگے

کلام غالب سے بے تکلف حاصل کی ہوئی ان مثالوں کو یہ کہہ کر مسترد کیا جا سکتا ہے کہ غالب خود ہی اردو غزل کی روایت کے باہر ہیں۔ غلامیابی کے فحری تضادات جو بھی ہوں، لیکن ان تضادات کو غالب کا جواز نہیں بنایا جا سکتا۔ غالب کو اردو غزل کی روایت سے باہر قرار دینا کوئی نئی بات نہیں، لیکن یہ ضرور ہے کہ اب بہت کم لوگ ایسے ہوں گے جو اسے تسلیم کریں گے۔ آج کے انجائی قدامت پرست شخص کی طرف سے بھی زیادہ سے زیادہ یہ کہا جا سکتا ہے کہ غالب کی غزل میں ایسی بہت سی باتیں ہیں جو اردو غزل کی روایت میں موجود نہ تھیں۔ اب غالب نے ان کو غزل میں استعمال کر لیا تو وہ باتیں بھی غزل کی روایت کا حصہ بن گئیں۔ لیکن بڑی مشکل یہ ہے کہ اب اکثر لوگ یہ بھی تسلیم کرتے ہیں کہ غزل کے مضامین لامحدود ہیں اور اگر ایسا ہے تو اس کے دو معنی ہیں۔ اول تو یہ کہ غزل میں ہر طرح کا مضمون استعمال ہو سکتا ہے اور دوسرے یہ کہ غزل میں ہر طرح کا مضمون استعمال ہو چکا ہے۔ اگر یہ سچ ہے تو یہ کہنا لفظ ہے کہ غالب کے مندرجہ بالا اشعار غزل کی روایت میں شامل نہیں ہیں، اور یہ کہنا بھی لفظ ہے کہ اگرچہ وہ مضامین جن پر ان اشعار کی اساس ہے، وہ غزل کی روایت میں شامل نہیں تھے، لیکن اب جب غالب نے ان کو استعمال کر لیا تو پھر یہ غزل کی روایت کا حصہ بن گئے۔

تو کیا پھر غزل کی روایت کوئی مادی وجود رکھتی ہے؟ یعنی کیا یہ کوئی ایسی چیز ہے جسے کسی نے

خلق نہیں کیا یا جو غزل کے وجود میں آنے سے پہلے موجود تھی؟ میرا خیال ہے کہ اردو کی حد تک ان سوالوں کا جواب ”ہاں“ میں ہے۔ ہم لوگ جب اردو غزل کی روایت سے بحث کرتے ہیں تو ہماری نگاہ عام طور پر ولی سے آگے نہیں جاتی۔ حالانکہ قدیم اردو یعنی دکنی میں ولی سے کوئی ڈیڑھ سو برس پہلے سے غزل موجود تھی۔ جب قدیم اردو کے شعرا نے غزل لکھنی شروع کی تو ان کے سامنے عاری کی روایت تھی اور ہندوستانی ادب کی روایت تھی۔ ان دونوں روایتوں پر وہ ذہن کا فرما ہوا جو یک وقت ہندوستانی بھی تھا اور غیر ہندوستانی بھی۔ اس ذہن کے ذریعہ اور ان روایات کے استخراج و تصادم کے نتیجے میں جو غزل وجود میں آئی وہ نہ صرف ایرانی غزل سے مختلف ہے بلکہ اپنے زمانے کے ہندوستانی ادب سے بھی مختلف ہے۔ ظاہر ہے جن ذہنوں نے یہ غزل خلق کی ہوگی ان کے سامنے ادب، شاعری اور غزل کے بارے میں واضح یا غیر واضح کچھ تصورات و مفروضات تو رہے ہوں گے۔ اور ان ہی کی روشنی میں انھوں نے ایسی غزل خلق کی ہوگی۔ ہم دیکھتے ہیں کہ ان غزلوں میں مضامین و موضوعات کے علاوہ تصورات اور رویوں کی بھی فراوانی ہے۔ قصوف، موعظت، عام زندگی پر اظہار رائے، اخلاق و صحیحہ، عشق کی خود سپردگی، انسان کی بلندی اور بے چارگی، جنس و لذات جسمانی، ان سب باتوں پر مبنی اشعار کے ساتھ ساتھ عاشق کے کردار میں نوح، عورت یا امرد کے بچاے مرد کا معشوق ہونا، معشوق کا عاشق کے ناز آٹھنا، یہ سب باتیں موجود ہیں۔ ان غزلوں میں شاعر معلم اخلاق سے لے کر آوارہ شہر و صحرانورد رسوائے زمانہ تک ہر رنگ میں نظر آتا ہے۔

اردو غزل کی یہ روایت جس منہری علم کی حیثیت سے ہمارے تمام شاعروں کے ساتھ رہی ہے یہی وجہ ہے کہ ”ہاگب روا“ کے حصے غزلیات میں آخری غزل حسب ذیل ہے۔

گرچہ تو زندانی اسباب ہے	قلب کو لیکن ذرا آزاد رکھ
حقل کو تنہید سے فرصت نہیں	عشق پر اعمال کی بنیاد رکھ
اے مسلمان ہر گزری بیش نظر	آئیے لاسخلف المیاد رکھ
یہ لسان العصر کا پیغام ہے	ان و خداوند حق یاد رکھ

اگر ان اشعار کی ترتیب حسب ذیل کر دی جائے۔

اے مسلمان ہر گزری بیش نظر	آئیے لاسخلف المیاد رکھ
حقل کو تنہید سے فرصت نہیں	عشق پر اعمال کی بنیاد رکھ
گرچہ تو زندانی اسباب ہے	قلب کو لیکن ذرا آزاد رکھ
یہ لسان العصر کا پیغام ہے	ان و خداوند حق یاد رکھ

تو گمان گنہ رسکتا ہے کہ یہ غزل نہیں، بلکہ قطعہ یا نظم ہے۔ چونکہ پہلے شعر میں مسلمان سے خطاب ہے، لہذا آسانی سے فرض کیا جاسکتا ہے کہ بقیہ اشعار کا مخاطب بھی وہی مسلمان ہے اور اس طرح چاروں اشعار میں ربط پیدا ہو سکتا ہے۔ لیکن مشکل یہ ہے کہ قطعہ بھی غزل کا حصہ ہو سکتا ہے، اور چونکہ قطعہ ایک طرح کی نظم ہوتا ہے لہذا اس منقوے کی حد تک نظم و غزل برابر ہیں اور اس لیے مندرجہ بالا اشعار کی بدلی ہوئی ترتیب کے باوجود ہمیں انھیں غزل کہنا ہی پڑے گا، اگر شاعر نے ان پر غزل کا عنوان قائم کیا ہو، جیسا کہ اس وقت ہے۔ مسلسل غزل کے وجود سے ہم واقف ہیں۔ آپ کہہ سکتے ہیں کہ کچھ بھی ہو، لیکن ان اشعار میں غزل کا مزاج نہیں نظر آتا۔ ان کا لہجہ خطاب اور مودعانہ ہے۔ لیکن اس طرح ہم پھر اسی پکر میں پھنس جائیں گے کہ اگر غزل کے مضامین لامحدود ہیں تو پھر ان مضامین کو ہم غزل سے خارج کیوں کر کہہ سکتے ہیں؟ جواب میں کہا جاسکتا ہے کہ غزل کے مضامین لامحدود ہوں گے، لیکن غزل کا ایک خاص لہجہ ہوتا ہے۔ لیکن مشکل یہ ہے کہ اس ملحدہ حقے کی رو سے غالب کے بھی وہ اشعار غزل سے خارج ہو جاتے ہیں جو میں نے شروع میں نقل کیے ہیں۔ غالب کو جانے دیجئے، خطاب اور مودعانہ لہجے کے اشعار متاخرین تک ہر غزل کو کے یہاں مل جائیں گے۔ دو چار شعر جو اس وقت سامنے ہیں، آپ بھی سن لیجئے

- کام ہمت سے جواں مرد اگر لیتا ہے  
ساپ کو مار کے گنجینہ زر لیتا ہے  
ناگوارا کو جو کرتا ہے گوارا انساں  
زہر پی کر مرہ شیر و شکر لیتا ہے (۱۲۱)  
نام منکھو ہے تو فیض کے اسباب بنا  
پل بنا چاہ بنا مسجد و تالاب بنا (۱۲۲)  
بڑے موذی کو مارا نفس امارہ کو کر مارا  
جنگ داڑ دھا و شیر نہ مارا تو کیا مارا (۱۲۳)  
کاسے چینی پہ اے منم نہ کرتا فرور  
ہم نے دیکھا ٹھوکریں کھاتے سر فقور کو (۱۲۴)  
ناخ نہ ہو جیو گمس خوان اغیا  
مستا ہوں یہ سخن لب نان جوی سے میں (۱۲۵)

کریم وہ یہ تو اضع کرم جو کرتے ہیں  
 شرفِ بڑی کے دے ہے جو ہر شرفِ شام (۱۳۱)  
 آدی ہے تو ہم آپ میں پہنچا کچھ فضل  
 ورنہ بدنام نہ کر تو نسب آدم کو (۱۳۲)

انیسویں صدی کا آخر آتے آتے ہم لوگوں میں یہ خیال عام ہوا کہ غزل میں موصوفانہ اور اخلاقی مضامین کے لیے جگہ نہیں۔ اقبال ہماری قدیم تر روایت سے آگاہ تھے۔ اس لیے انہیں ایسے مضامین کو باندھنے میں کوئی تکلف نہ تھا۔ غزل میں "غیر عاشقانہ" مضامین کی قدر رکھنی کا آغاز حسرت موہانی سے ہوتا ہے۔ حسرت موہانی نے اقبال پر اعتراض کیے تو کچھ تعجب کی بات نہیں۔ لیکن محقق اشعار کی بنا پر غزل کے بارے میں کوئی فیصلہ کرنے میں وہی قہاحت ہے جس کی طرف میں اوپر اشارہ کر چکا ہوں۔ اکیلا شعر چاہے وہ کتنا ہی اچھا یا کتنا ہی خراب، یا کتنا ہی انوکھا کیوں نہ ہو، پوری غزل نہیں ہوتا۔ اوپر جو اشعار میں نے نقل کیے ہیں ان سے یہ تو ثابت ہوتا ہے کہ غزل میں اس طرح کے اشعار کی گنجائش ہے، لیکن ان سے یہ ثابت نہیں ہوتا کہ غزل ایسے ہی اشعار پر مشتمل ہوتی ہے۔ ہاں ہم یہ ضرور کہہ سکتے ہیں کہ غزل ایسے اشعار پر بھی مشتمل ہو سکتی ہے۔ سودا، میر اور انکا کی کئی غزلیں ایسی ہیں جنہیں ادبِ غزل کے دمرے میں رکھا جانا چاہیے۔ حامدی کا شیریں نے بھی اس بات کی طرف اشارہ کیا ہے ہمارے زمانے میں یگانہ نہ کئی غزلیں ادبِ غزل کے انداز میں کہی ہیں۔ اخلاقی یا مذہبی مضامین پر مشتمل غزلیں ذوق اور میر اور سودا کے یہاں موجود ہیں۔ ان مثالوں کی روشنی میں اقبال کی زیر بحث غزل کو غزل کے طور پر قبول کرنے میں کوئی قہاحت نہیں۔ اور نہ اس طرح کی غزلوں کی بنیاد پر ہم یہ دعویٰ کر سکتے ہیں کہ اقبال نے ہمارے غزل کی روایت میں کوئی اضافہ کیا۔

اگر ایسا ہے تو میں نے شروع میں یہ کیوں کہا کہ اقبال کی غزل کے مطالعے کے وقت ہم بعض ایسے مسائل سے دوچار ہوتے ہیں جن کا سامنا ہمیں دوسرے غزل گوؤں کے یہاں نہیں کرنا پڑتا؟ اس کی وضاحت کے لیے اصنافِ سخن کی شریات پر پچھلے پچاس ساٹھ برس میں جو کام مغرب میں ہوا ہے، اس کی طرف اشارہ ضروری ہے۔ اس کام میں تین مکاتبِ فکر کا حصہ ہے۔ سب سے پہلے تو رویِ ہیئت پسند (یہاں میں ہیئت پسند کسی برے معنی میں نہیں استعمال کر رہا ہوں) پھر فرانسیسی دھرمیاتی نقاد Structuralists اور پھر بعد و دھرمیاتی نقاد جن پر جرمن Phenomenology of Reading کا اثر بھی ہے۔ مثال کے طور پر، وکٹر اسکوا وکی Shklovsky نے اس بات کی طرف توجہ دلائی کہ کوئی

صنف خن کسی ایک فن پارے میں بند نہیں ہوتی۔ یعنی کوئی فن پارہ ایسا نہیں ہے جس میں اس کی صنف کے تمام خواص پوری طرح نمایاں ہوں لیکن کسی فن پارے کو دیکھ کر ہم عام طور پر یہ فیصلہ کر سکتے ہیں کہ یہ کس صنف کا رکن ہے۔ وہی ایسے پسندوں کا خیال تھا کہ اصناف کا مطالعہ اس کھام کھام کے باہر ممکن نہیں ہے جس میں اور جس کے ساتھ ان کا باہمی رشتہ ہوتا ہے۔ یعنی ہر صنف کی تعریف اس ربط اور رشتے کی روشنی میں ہونی چاہیے جو اس صنف اور دوسری اصناف کے درمیان ہے، نہ کہ کسی مقررہ فن پارے کی روشنی میں۔ یہ خیال سب سے پہلے یوڈی ٹائیٹلوف Tynanov نے پیش کیا تھا۔ اسی تصور کو آگے بڑھاتے ہوئے روان یا کمسن کا مشہور قول ہے کہ ادبی مطالعے کا مقصد ادب نہیں، بلکہ ادب پن Literariness ہے یعنی وہ چیز جو کسی مقررہ فن پارے کو ادب بناتی ہے۔

اس تصور کی روشنی میں یہ دیکھنا مشکل نہیں کہ کوئی کلام غزل ہے کہ نہیں، اس کا تعین صرف ایک غزل یا اس کے چند اشعار کے حوالے سے نہیں، بلکہ دوسری اصناف سے اس کے رشتوں کو لحاظ میں رکھتے ہوئے ہونا چاہیے۔ زوئیان ٹازاراف Tzvetane todorov نے بہت عمدہ بات کہی ہے کہ ہر عظیم کتاب دو اصناف کا وجود قائم کرتی ہے، ایک تو اس صنف کا جس کی حدود کو وہ توڑتی ہے، اور دوسرے اس صنف کا، جو وہ خلق کرتی ہے۔ ٹازاراف کا کہنا ہے کہ صرف مقبول عام ادب، مثلاً جاسوسی ناول، کو یہ امتیاز حاصل ہے کہ اس صنف کا ہر فرد اپنی صنف کا پورا پورا نمائندہ ہوتا ہے۔ بقول ٹازاراف ”عام کلام وہ یہ ہے کہ ادبی شاہکار کسی بھی صنف کا نمائندہ نہیں ہوتا، سوائے اپنی صنف کے۔ لیکن مقبول عام ادب کا شاہکار کلیدز وہی ہوتا ہے جو اپنی صنف پر بالکل ٹھیک اترتا ہے۔“

نئے اصناف کے لیے ضروری نہیں کہ وہ کسی ایسے عنصر کے گرد جمیر کیے جائیں جو پچھلی صنف کے لیے لازمی رہا ہو۔ ٹازاراف کہتا ہے کہ یہی وجہ ہے کہ کلاسیکی تختیہ اصناف کی منطقی تقسیم کی ناکام کوشش میں سرگرداں رہی۔ وہ مزید کہتا ہے کہ کسی فن پارے کی صنف کا تعین کرنے میں یہ بات بھی بہت اثر انداز ہوتی ہے کہ خود مصنف نے اسے کس صنف میں رکھا ہے کیونکہ مصنف کی تقسیم ہم پر اثر انداز ہوتی اور ہمیں یہ بھی بتاتی ہے کہ مصنف اس فن پارے میں ہم سے کس طرح کا ذہنی استجاب Mental Response چاہتا ہے۔ جیسا کہ جاتھن کلر Jonathan Culler نے کہا ہے، صنف کا تصور قاری کے ذہن میں ایک معیار یا ایک توقع پیدا کرتا ہے، اور اس معیار یا توقع کے ذریعے قاری کو متن کا سامنا کرنے میں رہنمائی حاصل ہوتی ہے۔ کتاب کے سرورق پر ”ناول“، ”افسانہ“، ”غزل“ وغیرہ لکھا ہوا دیکھ کر، ایک طرح قاری کے ذہن کی Programming ہو جاتی ہے اور فن پارے کے ابعاد کو گرفت میں لانا اس کے لیے نسبتاً آسان ہو جاتا ہے۔ کلر نے خوب کہا ہے کہ ہم جانتے ہیں کہ

الیہ اور طریقہ کا وجود ہے، اس وجہ سے نہیں کہ ان کے محتویات میں کوئی نمایاں فرق ہوتا ہے، بلکہ اس وجہ سے کہ وہ ہم سے الگ الگ طرح کے مطالعے کا تقاضا کرتے ہیں۔

مندرجہ بالا خیالات کی روشنی میں ہم یہ کہہ سکتے ہیں کہ اگرچہ اقبال نے اردو غزل کی روایت میں کوئی اضافہ نہیں کیا، کیونکہ اخلاقی، فلسفیانہ، بلند آہنگ لہجے والے مضامین تو اردو غزل میں پہلے سے موجود تھے، لیکن پھر بھی انھوں نے غزل کی صنف کو ایک نیا سوز ضرور دیا، اس معنی میں انھوں نے اپنی غزل جن عناصر کے گرد تعمیر کی وہ ان سے پہلے کی غزل کا لازمی حصہ نہ تھے۔ ان عناصر کو مرکزی یا تقریباً مرکزی حیثیت دینے کی وجہ سے اقبال نے یہ بات ثابت کر دی کہ کوئی صنف سخن کسی ایک فن پارے میں بند نہیں ہوتی۔ انھوں نے غزل اور نظم کے رشتوں، غزل اور قصیدے کے رشتوں میں تبدیلی پیدا کی اور ہمیں ان مسائل پر از سر نو غور کرنے کا موقع فراہم کیا۔ اقبال نے ہمیں اس بات سے آگاہ کیا کہ غزل اور قصیدے کے درمیان کوئی ایسی حد فاصل نہیں جسے واجب و لازم سمجھا جائے۔ لہذا اقبال کی غزل کا مطالعہ کرتے وقت پہلی مشکل تو یہ پیش آتی ہے کہ ہمیں غزل اور قصیدہ، دونوں کے بارے میں اپنے تصورات پر نظر ثانی کرنی پڑتی ہے۔ اقبال کی شروع کی غزلوں پر دارغ کے اثر کا مفروضہ ہم لوگوں نے صرف اسی لیے عام کیا ہے کہ اقبال نے غزل کے نام نہاد لہجے سے جس طرح انحراف کیا اس کے لیے کوئی جواز اور کوئی تھلکا آغاز تلاش ہو سکے۔ ہم لوگ یہ بھول جاتے ہیں کہ ”بانگ درا“ میں اقبال کی پہلی غزل ”نہ آتے ہمیں اس میں ٹھکار کیا تھی“ نہیں ہے، بلکہ ”نگار ہست و بود نہ بیگانہ وار و کج“ ہے اور یہ غزل دارغ کے لہجے اور مضامین سے قطعی متفاوہ ہے۔ لہذا اقبال کی غزل کے مطالعہ میں پہلا مسئلہ جس سے ہم دوچار ہوتے ہیں، وہ یہ ہے کہ اس کا سلسلہ کسی بھی اسکول پر مبنی نہیں ہوتا، لیکن اس میں کوئی ایسی بات بھی نہیں ملتی جسے ہم اردو غزل کی روایت سے قطعاً خارج قرار دیں۔ یعنی یہ غزل ہمیں اردو غزل کی روایت پر از سر نو غور کرنے پر مجبور کرتی ہے۔

داری غزل کی روایت کے حوالے سے غزل بحث کی زیادہ تر ذمہ داری امداد امام اثر محمد حسین آزاد اور حالی پر ہے۔ اثر میں تو تنقیدی شعور بہت کم تھا، حالی پر اصلاحی جوش غالب تھا، لیکن محمد حسین آزاد میں تاریخی شعور کی کمی تھی اور چونکہ محمد حسین آزاد کے بارے میں عام خیال یہ ہے کہ وہ قدیم اصولوں کے مزاج والے تھے، اس لیے ان کے غلط بحث نے اس معاملے کو حالی اور اثر سے زیادہ نقصان پہنچایا۔ آزاد کا خیال تھا کہ شعر کے اسالیب اور شاعری کی روایت میں کوئی فرق نہیں۔ وہ اس بات کو نظر انداز کر گئے کہ روایت دراصل وہ اوصاف ہوتی ہے جس کے گرد اسلوب تیار کیا جاتا ہے۔ لہذا



اسلوب بدلنے سے ادا کیا نہیں جاتا۔ دوسری غلطی ان سے یہ ہوتی کہ انھوں نے ان چیزوں کو بھی متروک و منسوخ سمجھ لیا جو دراصل رائج تھیں۔ چنانچہ غلام مصطفیٰ خاں بکرنگ کے چند شعر نقل کر کے وہ کہتے ہیں: ”خدا جانے ان باتوں کو سن کر ہمارے شاعر نے زمانے کے لوگ کیا کہیں گے۔ کچھ تو پروا بھی نہ کریں گے اور کچھ وہابیات کہہ کر کتاب بند کر دیں گے۔ میرے دوستوں غور کے قابل تو یہ بات ہے کہ آج جو تمہارے سامنے ان کے کلام کا حال ہے، کل اوروں کے سامنے یہی تمہارے کلام کا حال ہوتا ہے۔ ایک وقت میں جو بات مطلوبہ و خلائق ہو، یہ ضروری نہیں کہ دوسرے وقت میں بھی ہو۔“ اس کے پہلے، پرانی زبان کا ذکر کرتے ہوئے آزاد کہہ چکے ہیں: ”آج اس وقت کی زبان کو سن کر ہمارے ہم عصر ہنستے ہیں۔ لیکن یہ ہنسی کا موقع نہیں، حادثہ گاہ عالم میں ایسا ہی ہوا ہے اور ایسا ہی ہوتا رہے گا۔ آج تم ان کی زبان پر ہنستے ہو، کل ایسے لوگ آئیں گے کہ وہ تمہاری زبان پر ہنسیں گے۔“

اس طرح کے خیالات پر دکتور پائی عہد کے اس مفروضے کی غلط پرچھا نہیں ہے کہ ہر نیا خیال ہر پرانے خیال سے بہتر ہوتا ہے۔ دکتور پائی مفکروں نے اس مفروضے کو زبان اور اسلوب اور روایت پر جاری نہیں کیا تھا۔ لیکن ان کے ہندوستانی ذہن رباؤں نے اسے یہاں بھی جاری کر دیا۔ نتیجہ یہ ہوا کہ لوگوں نے سمجھا روایت بدلتی رہتی ہے اور ہر نئی روایت ہر پرانی روایت کو منسوخ کرتی ہے۔ اس غلط خیال کی روشنی میں ہم لوگوں نے اردو غزل کی روایت سے وہ غزل مراد لی جو اقبال کے فوراً پہلے رائج تھی اور پھر یہ نتیجہ نکالا کہ اقبال کی غزل ہماری روایت سے منحرف ہے۔ حالانکہ اقبال کا انحراف صرف اتنا تھا کہ جو موضوعات اور لہجے پرانی غزل میں رائج تھے، لیکن انھیں مرکزی عنصر کی اہمیت حاصل نہ تھی، اقبال نے انھیں مرکزی عنصر کی طرح برتا۔ خلا غزل میں عربی فقرے ڈالنا اور قرآن کے حوالے دینا اقبال کی ایجاد نہیں۔ لیکن ان چیزوں کو احساس یا تجربے کے اعتبار کے بجائے فکر کے اعتبار کے لیے استعمال کرنا، جو حقدین کے یہاں کہیں کہیں نظر آتا ہے، اقبال کے یہاں مرکزی اہمیت رکھتا ہے۔ یہی وجہ ہے کہ چار شعر کی بلا مطلق غزل جو میں نے اوپر ”بانگ درا“ کے حوالے سے نقل کی ہے اس صفت سے نصف نظر آتی ہے۔

لیکن اقبال کی غزل کا مطالعہ جس دوسری مشکل سے ہمیں دوچار کرتا ہے، اس کا تصدیق آتی آسانی سے نہیں ہو سکتا۔ میں نے اوپر کہا ہے کہ یہ بات بہت اہم ہے کہ مصنف اپنی تصنیف کو کس صنف میں رکھتا ہے، کیونکہ اس سے آپ کو مصنف کی طرف سے یہ اشارہ ملتا ہے کہ وہ آپ سے اس تصنیف کے بارے میں کس قسم کے انتہاب یعنی Response کی توقع کرتا ہے۔ اس نقطہ نظر سے دیکھیں تو ایک حیران کن صورت حال سامنے آتی ہے۔ بڑے غزل گو کی حیثیت سے اقبال کی شہرت جس کلام پر ہے وہ

تقریباً سارے کا سارا ”ہال جبریل“ میں ہے۔ ان میں سے بعض حسبِ فزل ہیں:-

۱۔ میری نواے شوق سے شورِ حریمِ ذات میں

۲۔ اگر کج رو ہیں انجمِ آساں میرا ہے یا میرا

۳۔ گیسوے تاب دار کو اور بھی تاب دار کر

۴۔ اڑ کرے نہ کرے سن تو لے مری فریاد

۵۔ پریشاں ہو کے میری خاکِ آخر دل نہ بن جائے

۶۔ اپنی جولاں نگاہ پر آساں سمجھا تھا میں

۷۔ دو حرفِ راز کہ مجھ کو سکھا گیا ہے جنوں

۸۔ عالمِ آب و خاک و بادِ سرِ مہاں ہے تو کہ میں

۹۔ بحرِ چراغِ لالہ سے روشن ہوئے کوہِ دوہن

۱۰۔ ہر چیز ہے بخودِ نوائی

۱۱۔ ستاروں سے آگے جہاں اور بھی ہیں

۱۲۔ حادثہ دو جوا بھی پردہِ اظہاک میں ہے

ان میں سے ایک تا پانچ ”ہال جبریل“ کے پہلے حصے میں ہیں اور چھ تا بارہ دوسرے حصے میں۔ پہلے حصے سے میری مراد ہے شروع کا وہ کلام جس پر ایک تا سولہ نمبر چڑے ہیں۔ اور دوسرے حصے سے میری مراد ہے نمبر سولہ کے فوراً بعد کا وہ کلام جو سنائی والے قصیدے (لظم / غزل؟) سے شروع ہوتا ہے اور جس پر پھر ایک نمبر سے شروع ہو کر اکسٹھ تک نمبر چڑے ہیں۔ ان میں کسی پر ”غزل“ کا عنوان نہیں دیا گیا ہے۔ بلکہ پہری ”ہال جبریل“ میں کوئی بھی کلام ایسا نہیں ہے جس پر غزل کا عنوان قائم کیا گیا ہو۔ ایسا نہیں ہے کہ اقبال عنوان دینا بھول گئے ہوں۔ کیونکہ اس کلام کے علاوہ جس پر صرف نمبر ہیں، ”ہال جبریل“ کے ہر مشمول پر ”قطعہ“، ”رباعی“ یا نظم کا عنوان لکھا ہوا ہے۔ صرف دو ”رباعیاں“ ایسی ہیں جو حصہ اول کے نمبر دو اور نمبر پانچ کے نیچے بلا عنوان درج ہیں۔ یہاں میں اس بات سے بحث نہ کروں گا کہ اپنے جس کلام کو اقبال نے رباعی کہا، وہ رباعی ہے کہ نہیں۔ فی الحال مجھے صرف یہ عرض کرنا ہے کہ ”ہال جبریل“ کے جس کلام میں سے ہم اقبال کی غزلیں برآمد کرتے ہیں، ان پر اقبال نے غزل کا عنوان نہیں دیا ہے۔ مزید یہ کہ انہوں نے اپنی تمام ”رباعیات“ پر رباعی کا عنوان لگایا ہے، سوائے ان دو کے جو نمبر دو اور نمبر پانچ کے نیچے درج ہیں۔ میرا خیال ہے کہ میں یہ فرض کرنے میں حق بجانب ہوں کہ ایک تا سولہ اور پھر ایک تا اکسٹھ نمبر شدہ

کلام کے بارے میں اقبال کا خیال تھا کہ اسے غزل کی طرح نہ چڑھا جائے۔ حصہ اول کا نمبر پانچ تو غزل کی حیثیت میں بھی نہیں ہے، کیونکہ اس کا آخری شعر۔

کاٹنا وہ دے کہ جس کی کھٹک لازوال ہو

یا سب وہ درد جس کی کھٹک لازوال ہو

بقیہ اشعار کی زمین میں نہیں ہے اور مطلع کی حیثیت میں ہے۔ اس کے بعد جو رباعی درج ہے وہ حسب ذیل ہے۔

دلوں کو مرکز صبر و وفا کر

حرم کبریا سے آشنا کر

جسے تان جویں بخشی ہے تو نے

اسے بازوے حیدر بھی عطا کر

اوپر کے اشعار سے اس کا ربط ظاہر ہے۔ لہذا میرا خیال یہ ہے کہ اقبال کی نظر میں نمبر پانچ کے تحت درج شدہ اشعار اور یہ رباعی دونوں مل کر ایک نظم بناتے ہیں۔ نہ وہ اس سے الگ ہے اور نہ یہ اس سے الگ ہے۔ ممکن ہے اقبال کا یہ عندیہ ان کے تحت شعور میں رہا ہو، لیکن یہ بات تو ظاہر ہے کہ ایسی نظم کو، جو غزل کی حیثیت ہی میں نہیں ہے، اقبال نے غزل نہ سمجھا ہوگا۔ اور چونکہ صرف دو نمبر ایسے ہیں جن کے نیچے ایک ایک رباعی درج ہے، اور ان کے علاوہ ہر رباعی پر ”رباعی“ کا عنوان لکھا ہوا ہے، اس لیے ہمیں یہ غور کرنا چاہیے کہ اقبال نے یہ رباعیاں ان ہی جگہوں پر، اور بلا عنوان کیوں درج کیں؟ نمبر پانچ کے بارے میں تو میں عرض کر چکا ہوں کہ اس کی رباعی اور دیگر اشعار میں مضمون کا ربط ہے، لہذا دونوں ایک دوسرے کا حصہ ہیں۔ اب نمبر دو کو دیکھئے۔ اس کا مطلع ہے۔

اگر کج رو ہیں انجم آسماں حیرا ہے یا میرا

مجھے فکر جہاں کیوں ہو جہاں حیرا ہے یا میرا

سب اشعار میں اس قدر ربط ہے کہ غزل مسلسل یا نظم کی کیفیت پیدا ہو گئی ہے۔ سب میں خدا کے ساتھ ایک عاشقانہ محو بانہ Challenge کا رویہ ہے۔ اس کے نیچے حسب ذیل رباعی ہے۔

ترے شیشے میں سے باقی نہیں ہے

تا کیا تو مرا ساتی نہیں ہے

سمندر سے ملے پیاسے کو شبنم

بخیلی ہے یہ رزاقی نہیں ہے

اس کا بھی ربط اوپر گزرنے والے اشعار سے ظاہر ہے۔ اس لیے یہاں بھی میں یہ فرض کرنے میں حق بہامب ہوں کہ اقبال کی نظر میں نمبر دو کے اشعار اور یہ رباعی مل کر ایک مکمل نظم بناتے ہیں۔

دوسرے حصے میں پہلا نمبر سٹائی والی مشہور نظم (قصیدہ؟ غزل؟) ہے۔ اقبال اس کے بارے میں لکھتے ہیں۔ ”یہ چند افکار پریشان، جن میں حکیم ہی کے ایک مشہور قصیدے کی جڑوں کی گئی ہے، اس روز سعید کی یادگار میں سپرد نظم کیے گئے۔“

۱۔ اڑ پئے سٹائی و عطار آمدیم“

یہ بات خود کرنے کی ہے کہ اگرچہ لکھے اور مضامین کے اعتبار سے اس تحریر میں اور اقبال کی ان تحریروں میں کوئی خاص فرق نہیں، جنہیں ہم غزل کہتے ہیں، اور اس تحریر میں بھی اشعار اسی طرح بے ربط ہیں جس طرح غزل میں ہوتے ہیں، لیکن اقبال نے اسے قصیدہ، غزل، نظم کچھ بھی کہنے سے گریز کیا ہے، صرف نمبر ایک ڈال دیا ہے۔ لہذا اگر ہم اس حصے کی دوسری تحریروں کو غزل کہتے ہیں تو ہمیں اس مضمون کو بھی غزل کہنا ہوگا۔ اور اگر ہم اس مضمون کو غزل نہیں کہتے تو اقبال کے عندیے کی روشنی میں بقیہ نمبروں کو بھی غزل کہنا ذرا مشکل ہی معلوم ہوتا ہے۔ یہ بات بھی غلط خاطر رہے کہ اقبال نے ”زیورہم“ میں بھی مضمونات پر صرف نمبر لگائے ہیں، اور ہم انہیں غزل فرض کرتے ہیں، حالانکہ ”زیورہم“ کے مضمونات میں متعدد ذیل چیزیں ایسی ہیں جو غزل کے دائرے میں مشکل ہی سے آئیں گی۔ حصہ اول میں نمبر ایک صرف ایک شعر ہے۔ نمبر ۲۸، ۳۰، ۳۳ اور ۳۴ صرف دو دو شعر ہیں۔ حصہ دوم میں نمبر ایک، دو، سات، ۱۰، ۱۱، ۱۳، ۱۴ اور ۱۷ صرف دو دو شعر ہیں۔ اس سے بڑھ کر یہ کہ حصہ اول میں نمبر ۱۹ اور ۱۷ اور حصہ دوم نمبر ۱۸، ۱۹، ۳۰ اور ۳۵ نکلیں ہیں۔ ان میں سے کسی پر عنوان نہیں ہے لیکن ایسا نہیں ہے کہ کتاب میں عنوان سرے سے نہیں ہیں۔ اولین دو مضمونات پر بالترتیب حسب ذیل عنوان ہیں: (۱) ”خواجہ کا کتاب زیورہم“ اور ”ذوال“

اس بحث سے یہ نتیجہ نکلا ہے کہ اقبال نے اگر ”زیورہم“ کے دیگر مضمونات پر کوئی عنوان نہیں دیا، اور غزل نامائز نظم نما ہر طرح کے کلام کو صرف نمبر کے ذریعے الگ کیا، لیکن دو مضمونات پر عنوان دیا، تو ظاہر ہے کہ اقبال کی نظر میں نظم اور غزل کا فرق بے معنی تھا۔ یا وہ اس کلام کو بھی، جسے ہم غزل کی طرح پڑھتے ہیں، نظم کی طرح پڑھا جانا پسند کرتے تھے۔

”ہال جبریل“ کی ایک مشہور نظم ”زمانہ“ میں اس صورت حال کا ایک اور پہلو نظر آتا ہے۔ نظم کے پہلے چار شعر آپس میں مربوط ہیں اور عنوان سے مطابقت رکھتے ہیں۔ پہلے شعر میں ”مغربی افق“ کا ذکر آتا ہے، جس کا موضوع سے کوئی تعلق نہیں معلوم ہوتا ہے۔

شفق نہیں مغربی افق پر ہے جوے فحل ہے یہ جوے فحل ہے

طلوع فردا کا خطر رہ کہ دوش و امروز ہے لسانہ

لیکن چونکہ شعر میں ”ظہور فردا“ اور ”دوش و امروز“ کا بھی ذکر ہے، اس نے اسے سمجھنے میں تان کر موضوع سے متعلق قرار دیا جاسکتا ہے۔ اصل مشکل اگلے شعر سے پیدا ہوتی ہے جب مٹری تہذیب کی تنقید اور اس کے زوال کی پیشین گوئی شروع ہوتی ہے۔ جو نظم کہ وقت کا فلسفہ یا وقت کی اصلیت پر بعض تصورات کے بیان سے شروع ہوئی تھی، اب عہد حاضر کے ایک مسئلے کی طرف مڑ جاتی ہے جس کا نفس موضوع سے کوئی تعلق نہیں۔ اور اس کا آخری شعر ان دونوں معاملات سے بالکل الگ کسی مردود پیش (شاید اقبال) کی شاکر ہے، اور وہ بھی اس انداز میں، کہ یہ کہنا مشکل معلوم ہوتا ہے کہ زمانہ، جو بقیہ تمام اشعار کا مظہر تھا، اس شعر کا بھی مظہر ہے کہ نہیں۔

ہوا ہے گو تہ و تیز لیکن چراغ اپنا جلا رہا ہے

وہ مردود پیش جس کو حق نے دیئے ہیں انداز خسروانہ

اس منظر سے پہلے اگر ”زمانہ“ عنوان نہ ہوتا تو اسے غزل فرض کرنے میں کسی کو کوئی مشکل نہ ہوتی یہی حال ”لالہ صبرا“ کا ہے، جس کے اشعار میں رہا ثابت کرنے کے لیے قاری کو پانچ پلے پڑتے ہیں اور کلیم الدین صاحب کو کہنے کا موقع ملتا ہے کہ اقبال کو مرید مظہر کہنے کا فن نہ آتا تھا۔ لیکن اب تک جو شاہد بیان ہوئے ان کی روشنی میں میں یہ سمجھتا ہوں کہ اقبال کو نظم اور غزل میں امتیاز کی چنداں فکر نہ تھی۔ یا پھر یہ کہا جائے کہ اقبال اپنے بعض منظومات کے بارے میں یہ چاہتے تھے کہ انھیں نظم اور غزل دونوں سمجھا جائے، یا انھیں نظم اور غزل سے مختلف کوئی تیسری چیز سمجھا جائے۔ یہاں تاثرات کا قول پھر یاد آتا ہے کہ بڑی تخلیق دراصل دو اصناف کا وجود ثابت کرتی ہے، ایک تو اس منف کا، جس کی حدود کی دو گھست و ریخت کرتی ہے، اور دوسرا اس منف کا، جو وہ خلق کرتی ہے۔

”ضرب کلیم“ میں اقبال نے عنوان کا التزام رکھا ہے، لیکن جن منظومات پر انھوں نے ”غزل“ لکھا ہے، ان کو چاہے کہ محسوس ہوتا ہے کہ اقبال نے جان بوجھ کر نظم نما غزلوں پر غزل کا عنوان لگایا ہے۔ صرف پانچ غزلیں ہیں اور مشہور ترین غزل سب سے آخر میں ہے۔

دیا میں موتی اسے موج ہے ہاک ساحل کی سوغات خار و خش و خاک

ان میں وہ انکشافی لہجہ نہیں ہے جو ”بال جبریل“ کے اکثر نمبروں میں ہے۔ لیکن انکشافی لہجہ تو ضرب کلیم ہی میں نہیں ہے۔ ہاں ”ضرب کلیم“ کے اسلوب کی شدید جزر دبی Economy یہاں بھی نمایاں ہے۔ ”خراب گل افغان“ کے الفاظ میں پھر نمبر ہیں، اور ان میں بھی بعض منظومات غزل کی ہیئت میں ہیں۔ اگر ”بال جبریل“ کے ان نمبروں کو جو غزل کی ہیئت میں ہیں، غزل فرض کیا جائے تو سنائی والے منظر سے کے علاوہ ”خراب گل“ کے بھی بعض منظوموں کو غزل فرض کرنا ہوگا۔ یہی حال

”ارسطان حجاز“ میں شامل ”ملا زادہ“ غنیم لولائی کا بھائی“ کے مشمولات کا ہے۔

اقبال میں جہاں بہت سی بڑائیاں ہیں، ان میں ایک یہ بھی ہے کہ ان کے بارے میں کوئی قاعدہ نہیں بنایا جاسکتا۔ بلکہ قاعدہ تو بن سکتا ہے لیکن اس سے قاری کو کوئی فائدہ نہیں پہنچتا۔ اس معاملے میں وہ میر اور رفیع پیر کے ساتھ ہیں۔

## اشاریہ اسما

آؤن: ۲۶	احتشام حسین: ۱۰۷
آر لینڈ اشتر: ۷	احمد کلیم الدین: ۱۲، ۷۱
آزاد بنگن ناچھ: ۱۰۱، ۱۰۳	اختر حسین رائے چری: ۱۰۷
آزاد محمد حسین: ۱۲۲	اویب اے آبادی: ۱۰۳
آل احمد سرور، پروفیسر: ۱۰۲، ۱۰۳، ۱۰۸، ۱۰۹	ارسلو: ۳۳، ۳۰
آئن اسٹائن: ۳۲	ارمغان مجاز: ۳۶، ۳۸، ۶۸، ۶۹، ۱۴۸
بال جبریل: ۳۶، ۳۸، ۵۱، ۶۹، ۷۰، ۹۳	اسپنوزا: ۷۰، ۷۹
۱۲۷، ۱۲۳	اشکلا وکی، وکٹر: ۱۴۰
بانگ وران: ۳۶، ۳۸، ۵۱، ۶۸، ۶۹، ۷۰، ۱۱۸، ۱۲۲	اعظمی، طیس الرحمن: ۱۰۸
بارن: ۷۹	اقراطون: ۷۰، ۷۹
براؤننگ: ۷۹	اقبالیات (رسالہ): ۷
برگلی: ۵	ایٹ، ٹی ایس: ۴۴، ۴۳، ۴۵، ۴۵
برگساں: ۸۶، ۱۰۹، ۱۱۰	انٹ: ۱۴۰
بویئر: ۳۹، ۵۳	انصاری، اسلوب احمد: ۱۰۹، ۱۱۵
بنجور بلوی: ۸۰	انوار احمد: ۷
بنجور دھانی: ۸۰	انور سدید: ۱۰۶، ۱۰۷
	انیس، میر: ۳۵، ۱۰۱، ۱۰۲
	ایب مرزا: ۱۰۶

دور: بحر: ۱۰۱	تکلیف: بیکوئل: ۹
دیا شکر نسیم: ۶۵	۵۲ مجور نجیب آبادی: ۱۰۱
ڈاکٹر عبدالستار صدیقی دیکھنے صدیقی، مہدی: ۱۰۷	تحریر: ڈاکٹر: ۱۰۷
ڈانگیو: ۲۱، ۱۰	سلیم، امیر اللہ: ۱۰۱
ڈاکارٹ: ۷	۵۵ اراف، زوچان: ۱۲، ۱۳، ۱۴
ڈکیہ احمد: ۱۰۳	۵۶ علیا ناف، پوری: ۱۴۱
ڈوق: ۱۲۰	نگور، رابندر ناتھ: ۱۰۱
راس مسعود، سر: ۹۷	جابر علی سید: ۷۳
راشد: ۱۰۶	جارج اسٹارٹ: ۳۳
رائف رسل: ۷۳، ۷۴	جائسن، ڈاکٹر: ۷۱
رجزاس: ۸۳، ۴۴، ۳۰	جگر مراد آبادی: ۳۳
رشید حسن خان دیکھنے خان، رشید حسن	جگن ناتھ آزاد دیکھنے آزاد، جگن ناتھ
رضی الدین صدیقی: ۱۰۳	جوش شیخ آبادی: ۵۳
رومان یا کھن: ۱۴۱، ۴۴	چامرا: ۴۴
روی، جلال الدین: ۱۵، ۱۰۰، ۱۰۳	چشتی، یوسف سلیم: ۷۳، ۸۰، ۳۹، ۵۱
زبور نجم: ۱۲۶	چکھست: ۳۰
سارتر: ۳۹	حافظ: ۱۰۳، ۱۰۴
سید حسن: ۱۰۷	حامدی کاشمیری: ۱۲۰
مراج گھنوی: ۱۰۲	حسرت موہانی: ۲۷، ۱۲۰
مردار جعفری: ۱۰۷، ۱۰۹	حسرت، چراغ حسن: ۱۰۳
مراس مسعود دیکھنے مراس مسعود، سر	حفیظ جالندھری: ۱۰۴
مسعود شیرازی: ۱۰۰	خان، رشید حسن: ۱۰۰
سلیم اختر: ۱۰۳	خان، مسعود حسین: ۷۱
شانی: ۸۹، ۱۴۶	خان، یوسف حسین: ۱۰۳، ۱۰۵، ۱۰۶
سودا، محمد رفیع: ۱۲۰	نظر راہ (رسالہ): ۱۰
سودا: ۱۲۰	داغ دہلوی: ۱۰۱



سکین مراد محمد: ۱۰۵	سید عبدالغنی: ۱۰۳
کفایت علی: ۱۰۳	سیراب اکبر آبادی: ۶۷، ۶۶
نظر جاحسن: ۱۳۱	شب خون (رسالہ): ۷
کلیم الدین احمد دیکھتے احمد، کلیم الدین	فصل، این میری: ۱۰۷
کلیم احمد برکس: ۳	فیض پیر: ۱۲۸، ۱۰۳
کلیس: ۱۱۳	صدیقی، عبدالستار، ڈاکٹر: ۱۰۲
گریم ہف: ۱۱۰	ضرب کلیم: ۱۳۷، ۹۳، ۶۹، ۵۱، ۳۸، ۳۶
گیان چند: ۶۶، ۷۵، ۷۳، ۷۲	طباطبائی: ۱۱۶، ۷۱
لاک: ۷۵، ۷۳	حاجہ، حیدر علی: ۱۰۸
لینن: ۳۳، ۳۲	عارف ہندی: ۷
مارکس، کارل: ۳۲	عبدالرحمن بجنوری: ۳۲
مجاز: ۱۱۳	عبدالغفور: ۱۰۳
مجنوں گورکھپوری: ۷	عبدالحمید، سلطان: ۷۸
حسن کا گوروی: ۳۰	عرفان صدیقی: ۷۷، ۷۸، ۷۹
مسعود حسین خان دیکھتے خان، مسعود حسین	عزیز احمد: ۱۰۸
مصری، ابوالمکارم: ۸۲	مصمت چغتائی: ۱۰۶
ملن: ۳۳، ۱۰۳	علی گڑھ یونیورسٹی: ۷
منظوم: ۱۰۶	غالب اسد اللہ، مرزا: ۲۹، ۳۳، ۳۶، ۳۵
منصور حلاج، حضرت: ۱۰	۱۱۷، ۶۶، ۵۸
مومن، مومن خان: ۷۷، ۴۸، ۱۰۱	غانی بدایونی: ۶۷، ۶۶
میراجی: ۱۰۱	فراق گورکھپوری: ۷
میر، میر تقی: ۴۸، ۴۳، ۴۵، ۶۶، ۱۰۲، ۱۲۰	نظر (رسالہ): ۷
۱۲۸	فیض: ۱۰۶، ۷۷
نارنگ، گوپی چند: ۱۰۹	فاسی، احمد عظیم: ۱۰۶، ۷۷
ناخ: ۱۰۱	کانت: ۷
نمدی، سید سلیمان: ۱۰۳	

حضرت: ۶۴	نذیری احمد، پروفیسر: ۷
وہائٹ ہیڈ: ۱۷	تطبیق: ۳، ۱۳، ۱۷، ۱۹، ۱۰۹، ۱۱۰
ہول منسجھال: ۱۱۳	نہرو، جواہر لال: ۱۰۹
ریگل: ۷، ۹۰	غیر مسعود: ۷، ۷ تا ۹۸
ہیوم: ۵	نوشن: ۷
یوسا کج: ۵	والٹراک: ۳۳
یوسف سلیم چٹھی دیکھو، چٹھی، یوسف سلیم	ورڈز ورثہ: ۷، ۷، ۳، ۳۹
یے ٹس، ڈی بیوٹی: ۱، ۲۳ تا ۲۴	وکار عظیم: ۱۰۸
	ولی دکنی: ۱۱۸

# خورشید کا سامان سفر شعرِ اقبال پر کچھ تحریریں

شمس الرحمن فاروقی

یہ کتاب موجودہ اردو ادب کے سربراہ آدرہ نکل شمس الرحمن فاروقی کی تازہ پیش کش ہے جس میں اقبال کے وسیع اور مختلف النوع افکار اور ان کے مختلف اسالیب کا احاطہ کیا گیا ہے۔ وہ بہت وسیع فہمی افق، اور بہت دقیق تفہیم کے ساتھ اردو ادب کے اس مرکزی موضوع تک آئے ہیں۔ خیال ہے کہ شمس الرحمن فاروقی کے یہ واقع مضامین اقبالیات کے موضوع پر دور رس اثرات کے حامل ہوں گے۔ پوری ادبی دنیا شعری اسالیب اور اصناف پر شمس الرحمن فاروقی کی گہری نظر کی قائل ہے۔ میر اور غالب جیسے اساتذہٴ اردو پر اپنی معرکہ آرا تصانیف کے بعد علامہ اقبال کے فن کے بارے میں یہ ان کی پہلی کتاب ہے۔

مصنف کے بارے میں: شمس الرحمن فاروقی (پ ۱۹۳۵ء) نے انگریزی ادب میں ایم اے کیا اور ہندوستان کی سول سروس میں شامل ہو گئے۔ انہوں نے ۱۹۶۶ء میں الہ آباد سے ادبی جریدہ شمع خون جاری کیا اور ادبی منظر نامے پر یکلفت چھا گئے۔ یہ جریدہ جدید ادب کا ترجمان بن گیا۔ یہ رسالہ اور اس میں شائع ہونے والے شمس الرحمن فاروقی کے تنقیدی مضامین بے حد مقبول ہوئے۔ کرشن چندر نے لکھا کہ یقین نہیں آتا کہ یہ رسالہ اردو کا ہے اور ہندوستان سے نکلتا ہے۔

ان کی دیگر تصانیف میں تفہیم غالب، شعرِ شور انگیز، شعر، غیر شعر اور نشرا اندازِ گفتگو کہا ہے، اور الحسانے کی حمایت میں شامل ہیں۔

شمس الرحمن فاروقی کو بہت سے ادبی اعزازات سے نوازا گیا ہے۔ آپ الہ آباد، بھارت میں مقیم ہیں۔

OXFORD  
UNIVERSITY PRESS

ISBN 978-0-19-547230-1



9 780195 472301

www.oup.com  
www.oup.com/pk